

کِتْبَةِ السَّلَافِی

اول

ایشک بھٹال بانہ

سید ابوالاعلیٰ مودودی

اسلام پبلیکیشنز (پرینٹ) میڈیا لاهور، پاکستان

دعوتِ اسلامی

او

اس کے مُطابات

سُوْلَانَا ابُو الْاٰعْلَى مُوَدُودی
سُوْلَانَا آمینَ نَسْنَه اہلا بھی
میکارے طفیلے مُحَمَّد

اسلام پبلیکیشنز (پرائیویٹ) لمپڈر
۱۳۔ اسی۔ شاہ عالم مارکٹ۔ لاہور (پاکستان)

(جملہ حقوق بحق ناشر محفوظ ہیں)

طالع :- رانا اللہ داد خاں، یونیگ ڈائرکٹر
 ناشر:- اسلامک پبلیکیشنز (پرمیویٹ)، لمبیڈ
 ۱۳، ای شاہ عالم مارکیٹ، لاہور
 مطبع:- مازلہ پرنٹرز، لاہور
 اشاعت:-

۳۸۲۰۰	جنوری ۱۹۹۲ء تک	۲۲
۱۱۰۰	فروری ۱۹۹۳ء	۲۵
۱۱۰۰	جنوری ۱۹۹۴ء	۲۶
۱۱۰۰	ماਰچ ۱۹۹۵ء	۲۷
۱۱۰۰	نومبر ۱۹۹۵ء	۲۸

قیمت :- ۳۹/- روپے

قہرست مضمونیں

۴۱	دعوتِ اسلامی اور اُسکی کامیابی کے اصول (دار مولانا امین احسن صاحب اسلامی)	۵	دعوتِ اسلامی اور اس کا طریقہ کار
۴۵	اسلام کے اساسی معتقدات { اوران کا مفہوم	۷	(مولانا ابوالا علی مودودی) ہماری دعوت کیا ہے؟
۴۹	ایمان باللہ	۱۲	دعوتِ اسلامی کے تین نکات
۵۸	ایمان بالرسالت	۱۳	ہندگی رب کا حقیقی مفہوم
۶۰	ایمان بالکتاب	۱۴	منافقت کی حقیقت
۶۷	حق و باطل کے معکر کہ میں ہمارا فرض	۱۸	تناقض کی حقیقت
۷۵	مسلمانوں کے اقسام	۲۱	امامت میں تغیر کی ضرورت
۷۸	تحریکِ اسلامی کا قیام اور اسکی عرض	۲۳	امامت میں انقلاب کیسے ہوتا ہے؟
۸۰	کامیابی کا معیار	۲۷	حق اتفاق اور اس کے اسیاب
۸۴	نفرتِ حق کب آتی ہے؟	۳۳	ہمارا طریقہ کار
۸۷	دعوتِ اسلامی اور اس پر لبیک کہنے والوں کے فرض	۳۴	علماء اور مشارخ کی ساز
	(زمیان طفیل محمد صاحب)	۴۵	زیدہ کا طعنہ
		۴۹	رقناد سے خواص

۱۵۰	اذان کا مقصد اور اسلام کی حقیقت	۹۰	گزری ہوئی زندگی کا محاسبہ
۱۵۲	دین پوری زندگی پر حادی ہے	۹۲	خدا کے دین کا صحیح تصور
۱۵۸	اسچ دنیا میں اسلامی نظام کیوں قائم نہیں ہے؟	۱۰۵	لہاز کا عملی مقصد
۱۹۶	دعوتِ اسلامی کا طریق	۱۰۵	لہاز کا سب سے پہلا کلمہ
۱۹۷	پہلا قدم	۱۰۶	تکمیر تحریکیہ
۱۷۲	عبادت کی حقیقت	۱۰۷	شاعر
۱۷۷	روحانیت کیا ہے؟	۱۱۰	تعودہ
۱۸۲	اسلام میں عزت و سر بلندی کا مفہوم	۱۲۲	سورہ فاتحہ
۱۸۷	دینِ اسلام صرف	۱۲۳	سورہ اخلاص
	مسلمانوں کا دین نہیں	۱۲۵	رکوع، قومہ اور سجدہ
۱۹۱	دینِ اسلام کو صرف مان لینا	۱۲۹	التحیات
	کافی نہیں ہے	۱۳۱	درود شریعت پڑھنے کا تلقاصہ
۱۹۸	غیر مسلموں کے لیے اسلام کا پیغام	۱۳۱	رات کی تنهائیوں میں جو
۲۱۵	دعوتِ اسلامی اور اس میں	۱۳۱	اقرارِ عبودیت کرتے ہیں
	خواہیں کا حصہ (مولانا ایمن احسن اصلاحی)	۱۴۷	دعاء قنوت
		۱۴۵	آخری دعا اور سلام
			آفمتِ صلوٰۃ کی حقیقت

عرض نامہ شر

اسلام کیا ہے، اس کی دعوت کیا ہے اور اس کے مخاطب کون ہیں؟ مانتنے والوں سے اس کے مطالبات کیا ہیں؟ اس کو برپا کرنے کے کیا شرائط ہیں؟ اس کی راہ میں کامیابی اور ناکامی کا مفہوم کیا ہے؟ اس دعوت کو برپا کرنے کے لیے خواتین کی کیا ذمہ داریاں ہیں؟ ان اہم موضوعات پر اس کتاب میں سیر حاصل بجٹ کی گئی ہے۔

واقعہ یہ ہے کہ اس موضوع پر اب تک جتنی کتابیں لکھی گئی ہیں ان میں یہ ایک ممتاز مقام رکھتی ہے۔ غیرتِ دینی اور ایمانی حرارت کو انگیخت کرنے اور جذباتِ اسلامی کو بیدار کرنے کے لیے یہ کتاب اپنا جواب نہیں رکھتی۔ ہمت و عزیمت اور علم و حکمت کا ایک اتحاد خزانہ ہے جو اس میں سمو دیا گیا ہے۔ تربیت و اصلاح کے لیے ایک ایسا جموعہ ہے جس سے کبھی بے نیاز نہیں ہوا جا سکتا۔

اس کتاب کا پہلا ایڈیشن ۱۹۷۴ء میں پیش کیا گیا تھا اس لیے جا بجا اس میں قبل تقسیم کے حالات و واقعات کی طرف اشارے کیے اور ان پر تبصرہ ہے۔ لیکن اس کا بیشتر حصہ ایسے مضمون پر مشتمل ہے جو زمان و مکان کی قید سے بالا میں اور جن کی تازگی ہمیشہ برقرار رہے گی۔ اس کتاب کی اہل علمی اور تاریخی اہمیت اور احادیث کے پیش لفظ ہم اس کا جدید ایڈیشن آفسٹ کی حیثیں طباعت پر نہیں۔

آب و تاب کے ساتھ پیش کر رہے ہیں۔

ہمیں امید ہے کہ ہماری اس تازہ پیش کش کا اس ہی گرجو شی سے خیر مقدم کیا جائے گا جیسا کہ ہماری دوسری مطبوعات کے لئے کہا گیا ہے۔

۱۹۶۷ء
مہریل

دھوتِ اسلامی

افر

اُس کا طریق کار

مولانا سید ابوالاعلیٰ مودودی

”میں نے دین کو حوال یا ماضی کے اشخاص سے سمجھنے کے بجائے ہدایتیہ قرآن اور سنت ہی سے سمجھنے کی کوشش کی ہے۔ اس لیے میں کبھی یہ معلوم کرنے کے لیے کہ خدا کا دین مجھ سے اور ہر مومن سے کیا چاہتا ہے یہ دیکھنے کی کوشش نہیں کرتا کہ فلاں بزرگ کیا کہتے ہیں اور کیا کرتے ہیں بلکہ صرف یہ دیکھنے کی کوشش کرتا ہوں کہ قرآن کیا کہتا ہے اور رسول نے کیا کیا۔“

”هم دراصل ایک ایسا گروہ تیار کرنا چاہتے ہیں جو ایک طرف زہدوں تقویٰ میں اصطلاحی زاہدوں اور متقبوں سے بڑھ کر ہو اور دوسری طرف دنیا کے انتظام کو چلانے کی تقابلیت و صلاحیت بھی عام دنیا داروں سے زیادہ اور بہتر رکھتا ہو۔ صالحین کی ایسی جماعت منظم کی جائے جو خدا ترس بھی ہو، راست باز اور دیاستدار بھی ہو، خدا کے پسندیدہ اخلاق و اوصاف سے آرائتہ بھی ہو اور اس کے ساتھ دنیا کے معاملات کو دنیا داروں سے زیادہ اچھی طرح سمجھ سکے۔“

بِسْمِ اللَّهِ الرَّحْمَنِ الرَّحِيمِ

الحمد لله نحمد له و نستعين به و نستغفر له و نؤمن به و
نتوكل عليه و نعوذ بالله من شرور انفسنا و من سيئات اعمالنا
من يهدى الله فلا مضل له و من يضلل الله فلا هادي له و نشهد
ان لا اله الا الله وحده لا شريك له و نشهد ان محمد ا عبد الله و
رسوله ط

سب سے پہلے میں اس امر پر اللہ تعالیٰ کا شکر ادا کرتا ہوں کہ اُس نے
ہمیں ایک نہایت خشک دعوت اور نہایت بے مزہ طریق کار کو بالآخر لوگوں
کے لیے دلچسپ و خوش ذائقہ بنانے میں توقع سے زیادہ کامیابی عطا کی۔ ہم
جس دعوت کو لے کر اٹھے تھے اس سے زیادہ کامیابی حبس آج دنیا کی دعوتوں
کے بانار میں اور کوئی نہ تھی۔ اور اس کے لیے جو طریق کار ہم نے اختیار کیا اس کے
اندر ان چیزوں میں سے کوئی چیز لمبی نہ تھی جو آج کل دنیا کی دعوتوں کے پھیلانے
میں اور خلق کو اپنی طرف متوجہ کرنے میں استعمال کی جاتی ہے۔

لیکن اس کے باوجود ہم دیکھتے ہیں اور یہ دیکھ کر ہمارا دل شکر و سپاس
کے جذبے سے لبریز ہو جاتا ہے کہ ہندگاں خدا روز بروز کثرت کے ساتھ ہمارا

اس دعوت کی طرف کھینچ رہے ہیں اور ہماری بے لطف نشستوں میں شرکت کے لیے دُور دُور سے بغیر کسی طلب کے آتے ہیں۔ یہ کشش بہر حال حق کی کشش ہے۔ کیونکہ ہمارے پاس حق کے سوا اور پھر کھینچنے والی سرے سے ہے ہی نہیں۔

ہماری ان نشستوں کا نقصان کوئی مظاہرہ کرنا اور ہنگامہ برابر کر کے لوگوں کو اپنی طرف متوجہ کرنا نہیں ہے۔ ہماری غرض ان سے صرف یہ ہے کہ..... ہم ایک دُوسرے سے متعارف اور ملبوط ہوں۔ ہمارے درمیان اجنبیت اور نا آشتی باتی نہ رہتے۔ ہم ایک دُوسرے سے قریب ہوں اور باہمی مشورے سے تعاون کی صورتیں نکالیں اور اپنے کام کو اگے بڑھا اور مشکلات راہ اور پیش آمدہ مسائل کو حل کرنے کی تدبیریں سوچیں۔ اس کے علاوہ ہمارے پیش نظر ان نشستوں سے یہ فائدہ بھی ہے کہ ہمیں اپنے کام کا جائزہ لینے اور اس کی کمزوریوں کو سمجھنے اور انہیں دُور کرنے کا وقتاً فوقتاً موقع ملتا رہتا ہے۔ نیز جو لوگ ہم سے ہمدردی رکھتے ہیں۔ یا ہمارے خیالات سے متأثر ہیں، یا ہمارے کام کے متعلق کچھ شکوک و شبہات رکھتے ہیں ان کو بھی موقع مل جاتا ہے کہ بالمشافہ ہماری دعوت اور ہمارے کام کو سمجھیں۔ اور اگر ان کا دل گواہی دے کہ ہم واقعی حق پر ہیں تو ہمارے ساتھ تشریک ہو جائیں۔ بہت سی غلط فہمیاں ایسی ہوتی ہیں کہ وہ صرف دُوری کی وجہ سے پیدا ہوتی ہیں اور بڑھتی رہتی ہیں۔ محض قرب اور مشاہدہ اور معاشرہ اور شخصی تعلق

(Personal Contact) ہی ایسی غلط فہمیوں کو رفع کر دینے کے لیے کافی ہوتا ہے بہم خدا کا شکر ادا کرتے ہیں اور ان حضرات کے بھی شکر گذار ہیں جو اپنا وقت اور اپنا مال صرف کر کے ہماری ان نشستوں میں محض ہماری بات سمجھنے کے لیے تشریف لاتے ہیں۔ ہم ان کی اس جتوں سے حق کو نہایت قدر کی نگاہ سے دیکھتے ہیں کہ جہاں ان کی دلچسپی کا کوئی سامان نہیں ہے وہاں وہ محض اس وجہ سے آتے ہیں کہ اللہ کے کچھ بندے جو اللہ کا نام لے کر ایک کام کر رہے ہیں ان کے متعلق تحقیق کریں کہ واقعی ان کا کام کس حد تک اللہ کا ہے اور اللہ کے لیے ہے۔ یہ مخلصانہ حق جوئی اگر ذہن و دماغ کی صفائی کے ساتھ بھی ہو تو اللہ ان کی سعی و جنتجو کو عنانع نہ ہونے دے گا اور فرور انہیں حق کے نشاناتِ راہ و کھلائے گا۔

چونکہ یہاں ایک بڑی تعداد ایسے لوگوں کی سے جو یہ چاننا چاہتے ہیں کہ ہماری دعوت اور ہمارا مقصد کیا ہے، اور کس طریقے سے ہم اس کو حاصل کرنا چاہتے ہیں اس لیے سب سے پہلے ہیں انہی دو امور پر کچھ عرض کروں گا۔

ہماری دعوت کیا ہے؟

ہماری دعوت کے متعلق عام طور پر جو بات کہی جاتی ہے وہ یہ ہے کہ ہم حکومتِ الہیہ کے قیام کی دعوت دیتے ہیں۔ حکومتِ الہیہ کا لفظ کچھ تو خود غلط فہمی پیدا کرتا ہے اور کچھ اسے غلط فہمی پیدا کرنے کا ذریعہ بنایا جاتا ہے۔ لوگ یہ سمجھتے ہیں اور انہیں ایسا سمجھایا جھی جاتا ہے کہ حکومتِ الہیہ سے مراد مخصوص ایک سیاسی نظام ہے اور ہماری غرض اس کے سوا اور کچھ نہیں ہے کہ موجودہ نظام کی جگہ وہ مخصوص سیاسی نظام قائم ہو۔ پھر جو نکلا اس سیاسی نظام کے چلانے والے لا محالہ وہی مسلمان ہوں گے جو اس کے قیام کی تحریک میں حصہ لے رہے ہوں اس لیے خود بخود اس تصور میں سے بے معنی انکل آتے ہیں یا ہوشیاری کے ساتھ نکال لیے جاتے ہیں کہ ہم مخصوص حکومت چاہتے ہیں۔ اس کے بعد ایک دیندارانہ و عظیم شروع ہوتا ہے اور ہم سے کہا جانا ہے کہ تمہارے پیش نظر مخصوص دنیا ہے۔ حالانکہ مسلمان کے پیش نظر دین اور آخرت ہوئی چاہیے اور یہ کہ حکومت کی طلب کرنے کی چیز نہیں ہے بلکہ ایک انعام ہے جو دیندارانہ زندگی کے حصے میں اللہ کی طرف سے مل جاتا ہے۔ بہترانیں کہیں تو نامہنی کے ساتھ کی جاتی ہیں اور کہیں نہایت ہوشمندی کے ساتھ اس غرض کے لیے کہ اگر کہیں نہیں تو کم سے کم خلقِ خدا کے ایک بڑے حصے کو بدگمانیوں اور غلط فہمیوں میں مبتلا کیا جائے، حالانکہ اگر کوئی شخص ہمارے لئے بچیر کو کھلے دل کے ساتھ پڑھے

تو اس پر بآسانی یہ بات کھل سکتی ہے کہ ہمارے پیش نظر صرف ایک سیاسی نظام کا قیام نہیں ہے بلکہ ہم چاہتے ہیں کہ پوری انسانی زندگی — انفرادی اور اجتماعی — میں وہ ہمہ گیر اقلاب رونما ہو جو اسلام رونما کرنا چاہتا ہے، جس کے لیے اللہ نے اپنے انبیاء کو مبعث کیا تھا اور جس کی دعوت پسندے اور حجد و چہد کرنے کے لیے ہمیشہ انبیاء علیہم السلام کی امامت درہمنائی میں امت مسلمہ کے نام سے ایک گروہ بنتا رہا ہے۔

دعوتِ اسلامی کے تین نکات

اگر ہم اپنی اس دعوت کو مختصر طور پر صاف اور سیدھے الفاظ میں بیان کرنا چاہیں تو یہ تین نکات (Points) پر مشتمل ہو گی :

(۱) یہ کہ ہم بندگانِ خدا کو بالعموم اور جو پہلے سے مسلمان ہیں ان کو بالخصوص اللہ کی بندگی کی دعوت دیتے ہیں۔

(۲) یہ کہ جو شخص بھی اسلام قبول کرنے یا اس کو مانتے کا دعویٰ یا اظہراً کرے اس کو ہم دعوت دیتے ہیں کہ وہ اپنی زندگی سے منافقت اور تناقض کو خارج کر دے اور حب وہ مسلمان ہے، یا بناتا ہے تو خلص مسلمان بنئے اور اسلام کے رنگ میں رنگ کر کیک رنگ ہو جائے۔

(۳) یہ کہ زندگی کا نظام جو آج باطل پرستوں اور فساق و فجار کی رہنمائی اور قیادت و فرمائزوائی میں چل رہا ہے اور معاملاتِ دنیا کے نظام کی زمام کا رجو خدا کے باغیوں کے ہاتھ میں آگئی ہے، ہم یہ دعوت دیتے

ہیں کہ اُسے بدلا جائے اور رہنمائی و امانت نظری و عملی دونوں حیثیتوں سے مومنین و صالحین کے ہاتھ میں منتقل ہو۔

یہ تینوں نکات اگرچہ اپنی جگہ بالکل صاف ہیں، لیکن ایک مدتِ دراز سے ان پر غفلتوں اور غلط فہمیوں کے پردے پڑے رہے ہیں، اس لیے بقدمتی سے آج غیر مسلموں کے سامنے ہی نہیں، بلکہ مسلمانوں کے سامنے بھی ان کی تشریح کی ضرورت پیش ہگئی ہے۔

بندگی رب کا مفہوم

اللہ کی بندگی کی طرفِ دعوت دینے کا مطلب صرف آتنا ہی نہیں ہے، کہ خدا کو خدا اور اپنے آپ کو خدا کا بندہ تو ان لیا جائے مگر اس کے بعد اخلاقی و عملی اور اجتماعی زندگی و لیسی کی ولیسی ہی رہے جیسی خدا کو نہ مانتنے اور اس کی بندگی کا اعتراف نہ کرنے کی صورت میں ہوتی ہے۔ اسی طرح خدا کی بندگی کا یہ مطلب بھی نہیں ہے کہ خدا کو فوق الفاطری طریقے پر خالق اور ازق اور معبد تسلیم کر لیا جائے مگر عملی زندگی کی فرمانروائی و حکمرانی سے اس کو بے دخل کر دیا جائے۔ اسی طرح خدا کی بندگی کا مطلب یہ بھی نہیں ہے کہ زندگی کو نہ ہی اور دنیوی دوالگ الگ حصوں میں تقسیم کیا جائے۔ اور صرف مذہبی زندگی میں جس کا تعلق عقائد اور عبادات اور حرام و حلال کی چند محدود قیود سے سمجھا جاتا ہے، خدا کی بندگی کی جائے۔ باقی رہتے دُنیوی معاملات جو تمدن، معاشرت، سیاست، معيشت، علوم و فنون اور ادب وغیرہ سے تعلق رکھتے ہیں تو ان میں انسان خدا کی بندگی

سے بالکل آزاد رہے اور جس نظام کو چاہے خود وضع کرے یادوں سروں کے وضع کیے ہوئے کو اختیار کرے۔ بندگی رب کے ان سب مفہومات کو ہم سراسر غلط سمجھتے ہیں۔ ان کو مٹانا چاہنے ہے ہیں۔ اور ہماری لڑائی تجذیبی شدت کے ساتھ نظامِ کفر کے ساتھ ہے، اتنی ہی بلکہ اس سے زیادہ شدت کے ساتھ بندگی کے ان مفہومات کے خلاف ہے۔ کیوں کہ ان کی بدولت وین کا تصور ہی سرے سے منع ہو گیا ہے۔ ہمارے نزدیک قرآن اور اس سے پہلے کی تمام آسمانی کتابیں، اور محمد صلی اللہ علیہ وسلم اور آپ سے پہلے کے تمام پیغمبر، جو دنیا کے مختلف گوشوں میں آئے، ان کی بالاتفاق دعوت جس بندگی رب کی طرف لختی، وہ یہ لختی کہ انسان خدا کو پُرے معنی میں اللہ اور رب، معبود اور حاکم، آقا اور مالک، رہنمای اور قانون ساز، محاسب اور مجازی (جززادینے والا) تسليم کرے، اور اپنی پُری زندگی کو خواہ وہ شخصی (Private) ہو یا اجتماعی، اخلاقی ہو یا مذہبی، تمدنی و سیاسی اور معاشی ہو یا علمی اور نظری، اسی ایک خدا کی بندگی میں سپرد کر دے۔ یہی مرطابہ ہے جو قرآن میں اس طرح کیا گیا ہے کہ ادخلُوا فِي الْسَّلَامِ كَافَةً تُمَّ پُرے کے پُرے اسلام میں داخل ہو جاؤ، یعنی اپنی زندگی کے کسی پہلو اور کسی شعبے کو بندگی رب سے محفوظ (Reserve) کر کے نہ رکھو۔ اپنے تمام وجود کے ساتھ، اپنی پُری ہستی کے ساتھ خدا کی غلامی و اطاعت میں آجاؤ۔ زندگی کے کسی معاملہ میں بھی تمہارا یہ طرزِ عمل نہ ہو کہ اپنے آپ کو خدا کی بندگی سے آزاد سمجھو

اور اس کی رہنمائی اور ہدایت سے مستغفی ہو کر اور اس کے مقابلے میں خود مختار بن کر یا کسی خود مختار بننے ہوئے بند نے کے پیرو یا مطیع ہو کر وہ راہ چلنے لگو، جس کی ہدایت خود خدا نے نہ دی ہو۔ بندگی کا یہی وہ مفہوم ہے جس کی ہم تبلیغ کرنے میں اور جسے قبول کرنے کی سب لوگوں کو مسلمانوں اور غیر مسلموں سب کو دعوت دیتے ہیں۔

منافقت کی حقیقت

دوسری چیز جس کی ہم دعوت دیتے ہیں وہ یہ ہے کہ اسلام کی پیروی کا دعویٰ کرنے والے یا اسلام قبول کرنے والے سب لوگ منافقانہ روئیے کو بھی چھوڑ دیں اور اپنی زندگی کو تناقضات (Incens instances) سے بھی پاک کریں۔ منافقانہ روئیے سے ہماری مراد یہ ہے کہ آدمی جس دین کی پیروی کا دعویٰ کرے اس کے بالکل برخلاف نظامِ زندگی کو اپنے اوپر حاوی و مسلط پا کر راضی و مطمئن رہے۔ اس کو بدل کر اپنے دین کو اس کی جگہ قائم کرنے کی کوئی سعی نہ کرے بلکہ اس کے بر عکس اسی فاسقانہ و باعینانہ نظامِ زندگی کو اپنے لیے سازگار بنانے اور اس میں اپنے لیے آرام کی جگہ پیدا کرنے کی فکر کرنا رہے، یا اگر اس کو بدلنے کی کوشش بھی کرے تو اس کی غرض یہ نہ ہو کہ اس فاسقانہ نظامِ زندگی کی جگہ دینِ حق قائم ہو بلکہ صرف یہ کوشش کرے کہ ایک فاسقانہ نظام ہٹ کر، دوسری فاسقانہ نظام اس کی جگہ قائم ہو جائے۔ ہمارے تزدیک یہ طرزِ عمل سراسر منافقانہ ہے۔ اس لیے کہ ہمارا ایک نظامِ زندگی پر ایمان رکھنا اور دوسرا نظامِ زندگی

میں راضی رہنا بالکل ایک دوسرے کی ضرورت نہیں، مخلصانہ ایمان کا اُولین تقاضا یہ ہے کہ جس طریق زندگی پر ہم ایمان رکھتے ہیں اسی کو ہم اپنا قانونِ حیات دیکھنا چاہیں اور ہماری روح اپنی آخری گھر ایتوں تک ہر اس رکاوٹ کے پیش آجائے پر یہیں وہ ضرر ہو جائے، جو اس طریق زندگی کے مطابق جیسے میں سترہ بن دہی ہو۔ ایمان تو ایسی کسی چھوٹی سے چھوٹی رکاوٹ کو بھی برداشت کرنے کے لیے تیار نہیں ہو سکتا، لجایہ اس کا پورا کاپورا دین کسی دوسرے نظام زندگی کا تابع ہمیں بن کر رہ گیا ہو۔ اس دین کے کچھ اجزاء پر عمل ہوتا بھی ہو، تو صرف اس وجہ سے کہ غالب نظام زندگی

نے ان کو بے ضرر سمجھ کر رعایتہ باقی رکھا ہو، اور ان رعایات

کے ماسوا ساری زندگی کے معاملات دین کی بنیادوں Concessions

سے ہڑ کر غالب نظام زندگی کی بنیادوں پر چل رہے ہوں اور چھبھی ایمان اپنی جگہ نہ صرف خوش اور مطمئن ہو، بلکہ جو کچھ بھی سوچے اسی غلبہ کفر کو اصولِ موضوعہ کے طور پر تسليم کر کے سوچے۔ اس قسم کا ایمان چاہے فقہی اعتبار سے معتبر ہو یا نہیں دینی لحاظ سے تو اس میں اور نفاق میں کوئی فرق نہیں ہے، اور قرآن کی متعدد آیات اس بات پر شاہد ہیں کہ یہ حقیقت میں نفاق ہی ہے۔ ہم چاہتے ہیں کہ جو لوگ بھی اپنے آپ کو بندگی رب کے اس مفہوم کے مطابق جس کی الجھی میں نے تشریح کی ہے، خداۓ واحد کی بندگی میں دینے کا اقرار کریں ان کی زندگی اس نفاق سے پاک ہو۔ بندگی محقق کے اس مفہوم کا تقاضا یہ ہے کہ ہم سچے دل سے یہ چاہیں کہ

جو طریقِ زندگی، جو قانونِ حیات، جو اصولِ تمدن و اخلاق و معاشرت و سیاست، جو نظامِ فکر و عملِ اللہ تعالیٰ نے اپنے ان بیان کے واسطے سے ہمیں دیا ہے ہماری زندگی کا پورا پورا کار و بار اُسی کی پیروی میں چلے اور ہم ایک لمحے کے لیے بھی اپنی زندگی کے کسی چھوٹے سے چھوٹے شعبے کے اندر بھی اس نظامِ حق کے خلاف کسی دوسرے نظام کے تسلط کو برداشت کرنے کے لیے تیار نہ ہوں۔ اب آپ خود سمجھ لیں کہ نظامِ باطل کے تسلط کو برداشت کرنا بھی جبکہ تقاضا ایمان کے خلاف ہو تو اس پر راضی و مطمئن رہنا اور اس کے قیام و بقاء کی سعی میں حصہ لینا، یا ایک نظامِ باطل کی جگہ دوسرے نظامِ باطل کو سرفراز کرنے کی کوشش کرنا ایمان کے ساتھ کیسے میں لکھا سکتا ہے؟

تناقض کی حقیقت

اس نفاق کے بعد دوسری چیز جس کو ہم پڑانے اور نئے مسلمان کی زندگی سے خارج کرنا چاہتے ہیں، اور جس کے خارج کرنے کی ہر مدعیٰ ایمان کو دعوت دیتے ہیں وہ تناقض ہے۔ تناقض سے ہماری مراد یہ ہے کہ آدمی جس چیز کا زبان سے دعویٰ کرے عمل سے اس کی خلاوصہ کرے۔ نیز یہ بھی تناقض ہے کہ آدمی کا اپنا عامل ایک معاملے میں کچھ ہو اور دوسرے معاملے میں کچھ۔ اس لیے اگر کوئی شخص یہ دعویٰ کرتا ہے کہ اُس نے اپنی پوری زندگی کو خدا کی بندگی میں دے دیا ہے تو اسے جان بوجھ کر کوئی حرکت بھی ایسی نہ کرنی چاہیے جو بندگی کی رب کی صفت ہو۔ اور

اگر بشری کمزوری کی بنا پر الیسی کو فی حركت اس سے سرزد ہو جائے تو اسے اپنی غلطی کا اعتراف کر کے چھربندگی رب کی طرف پلٹنا چاہیے۔ ایمان کے مقتضیات میں سے یہ بھی ایک اہم مقتضیاً ہے کہ پوری زندگی صبغۃ اللہ میں زنگی ہوئی ہو۔ پچھرگی اور چورگی تو درکثار دور نگی زندگی بھی دعوا ہے ایمان کے ساتھ میل نہیں لھاتی۔ ہمارے نزدیک یہ بات بہر و پیٹے پن سے کم نہیں ہے کہ ہم ایک طرف خدا اور آخرت اور وحی اور نبوت اور شریعت کو ماننے کا دعویٰ کریں اور دوسری طرف دنیا کی طلب میں لپکے ہوئے ان درسگاہوں کی طرف خود دوڑیں، دوسروں کو ان کا شوق دلائیں، اور آپ خود اپنے اہتمام میں الیسی درسگاہیں چلائیں جن میں انسان کو خدا سے دُور کرنے والی، آخرت کو بھلا دیتے والی، مادہ پرستی میں غرق کر دینے والی تعلیم دی جاتی ہے۔ ایک طرف ہم خدا کی شریعت پر ایمان رکھنے کا دعوے کریں، اور دوسری طرف ان عدالتوں کے وکیل اور رجیسٹریشنیں اور انہی عدالتوں کے فیصلوں پر حق اور غیر حق کے فیصلہ کا دار و مدار رکھیں جو شریعتِ الہی کو ایوانِ عدالت سے بے دخل کر کے شریعتِ غیر الہی کی بنیاد پر قائم کی گئی ہوں۔ ایک طرف ہم مسجد میں جا جا کر نمازیں پڑھائیں اور دوسری طرف مسجد سے باہر نکلتے ہی اپنے گھر کی زندگی میں، اپنے لین دین میں، اپنی معاش کی فراہمی میں، اپنی شادی بیاہ میں، اپنی میراثوں کی تقسیم میں، اپنی سیاسی تحریکوں میں اور اپنے سارے دنیوی معاملات میں خدا اور اس کی شریعت کو بھول کر، کہیں اپنے نفس کے

قانون کی، کہیں اپنی برادری کے رواج کی، کہیں اپنی سوسائٹی کے طو طرقوں کی، اور کہیں خدا سے چھرے ہوئے حکمرانوں کے قوانین کی پسروی میں کام کرنے لگیں، ایک طرف ہم اپنے خدا کو بار بار تقیین دلائیں کہ ہم تیرے ہی بندے ہیں اور تیری ہی عبادت کرتے ہیں۔ اور دوسری طرف ہر اُس بُت کی پوچھا کریں جن کے ساتھ ہمارے مفاد ہماری دلچسپیاں اور ہماری محبتیں اور آسانیتیں کچھ بھی والبتنگی رکھتی ہوں یہ اور ایسے ہی بے شمار تناقضات جو آج مسلمانوں کی زندگی میں پائے جاتے ہیں جن کے موجود ہونے سے کوئی ایسا شخص جو بینائی رکھتا ہو انکار نہیں کر سکتا، ہمارے نزدیک وہ اصلی گھن ہیں، جو امتِ مسلمہ کی سیرت و اخلاق کو اور اس کے دین و ایمان کو اندر ہی اندر کھائے جلتے ہیں، اور آج زندگی کے ہر پہلو میں مسلمانوں سے جن کمزوریوں کا اظہار ہو رہا ہے، ان کی اصل حرطیہ یہی تناقضات ہیں، ایک مذمت تک مسلمانوں کو یہ اطمینان دلایا جاتا رہا ہے کہ تم شہادت تو حجد و رسالت زبان سے ادا کرنے اور روزہ و نمازوں غیرہ چند مذہبی اعمال کر لینے کے بعد خواہ کتنے ہی غیر دینی اور غیر ایمانی طرزِ عمل اختیار کر جاؤ، بہر حال نہ تمہارے اسلام پر کوئی آنچ ہے آسکتی ہے، اور نہ تمہاری نجات کو کوئی خطرہ لاحق ہو سکتا ہے، حتیٰ کہ اس فحیل (Allowance) کی حدود اس حد تک بڑھیں کہ نمازوں روزہ بھی مسلمان ہونے کے لیے شرط نہ رہا اور مسلمانوں میں عام طور پر یہ تخيیل پیدا کر دیا گیا کہ ایک طرف ایمان اور اسلام کا اقرار ہو، اور دوسری طرف ساری

زندگی اس کی صندھ ہو، تب بھی کچھ نہیں بگڑتا۔ لَكُنْ تَمَسَّنَا النَّادِرُ إِلَّا
آيَامًا مَعْدُودَاتٍ۔ اسی چیز کا نتیجہ آج ہم یہ دیکھ رہے ہیں کہ اسلام
کے نام کے ساتھ ہر فتنہ، ہر کفر، ہر معصیت و نافرمانی اور ہر ظلم و سرکشی
کا جو ڈر آسمانی سے لگ جاتا ہے اور مسلمان مشکل ہی سے یہ محسوس کرتے
ہیں کہ جن را ہوں میں وہ اپنے اوقات، اپنی محنتیں، اپنے مال، اپنی قوتیں
اور اپنی قابلیتیں اور اپنی جانیں کھپا رہے ہیں اور جن مقاصد کے پیچھے ان
کی انفرادی اور اجتماعی کوششیں صرف ہو رہی ہیں وہ اکثر ان کے ایمان
کی صندھ ہیں، جس کا وہ دعویٰ رکھتے ہیں۔ یہ صورت حال جب تک جاری
رہے گی، اسلام کے دائرے میں نو مسلموں کا داخلہ بھی کوئی مضید نتیجہ پیدا
نہ کر سکے گا کیونکہ جو منتشر افراد اس کا ان نمک میں آتے جائیں گے وہ اسی
طرح نمک بنتے چلے جائیں گے۔ پس ہماری دعوت کا ایک لازمی عنصر
یہ ہے کہ ہم ہر دعیٰ ایمان کی زندگی کو ان تناقضات سے پاک دیکھنا چاہئے،
ہیں۔ ہمارا مطلبہ ہر مومن سے یہ ہے کہ وہ حنیف ہو، یکیسو ہو۔ ایک نگ
مومن مسلم ہو۔ ہر اس چیز سے کٹ جائے، اور نہ کٹ سکتا ہو تو پہم کٹنے
کی جدوجہد کرتا رہے، جو ایمان کی صندھ اور مسلمانہ طریق زندگی کے منافی ہو۔
اور خوب اچھی طرح مقتضیات ایمان میں سے ایک ایک تقاضے کو سمجھے
اور اُسے پُورا کرنے کی پہم سعی کرتا رہے۔

امامت میں تغیر کی ضرورت

اب ہماری دعوت کے تباہیے نکتہ کو لیجیے۔ ابھی جن دونکات

کی تشریح میں آپ کے سامنے کرچکا ہوں یہ تبیر انکتہ ان سے بالکل ایک منطقی نتیجے کے طور پر نکلتا ہے ہمارا اپنے آپ کو بندگی رکھے جائے کر دینا اور اس حوالگی و سپردگی میں ہمارا منافق نہ ہونا، بلکہ مخلص ہونا اور پھر ہمارا اپنی زندگی کو تن اقضات سے پاک کر کے مسلم حنفیت بننے کی کوشش کرنا، لازمی طور پر اس بات کا تقاضا کرتا ہے کہ ہم اس نظام زندگی میں انقلاب چاہیں جو آج کفر، دہربیت، شرک، فتنہ و فجور اور بد اخلاقی کی ٹیکیادوں پر حل رہا ہے اور جس کے نقشے بنانے والے مفکرین اور جس کا عملی انتظام کرنے والے مدبرین سب سے خدا سے پھرے ہوئے اور اس کے شرائع کے قیود سے نکلے ہوئے لوگ ہیں۔ جب تک زمام کاران لوگوں کے ہاتھ میں رہے گی، اور جب تک علوم فنون، آرٹ، اور ادب، تعلیم و تدریس، نشر و اشتاعت، قانون سازی اور تنقیذ، قانون، مالیات، صنعت و حرفت، تجارت اور انتظام ملکی اور تعلقات بین الاقوامی، ہر چیز کی باگ ڈوریہ لوگ سنبحا لے ہوئے رہیں گے، کسی شخص کے لیے دُنیا میں مسلمان کی حیثیت سے زندگی بسر کرنا اور خدا کی بندگی کو اپنا حصہ حیات بنا کر رہنا نہ صرف عملًا محال ہے بلکہ اپنی آہنگ نسلوں کو اعتقادًا بھی اسلام کا پیر و چھوڑ جانا غیر ممکن ہے۔ اس کے علاوہ صحیح معنوں میں جو شخص بندہ رب ہو، اس پر منجلہ دوسرے فرض کے ایک اہم ترین فرض یہ بھی عاید ہوتا ہے کہ وہ خدا کی رضا کے مطابق دنیا کے انتظام کو فساد سے پاک کرے اور اصلاح پر قائم کرے، اور یہ ظاہر

بات ہے کہ یہ مقصد اس وقت تک پورا نہیں ہو سکتا جب تک نام کار صالحین کے ہاتھ میں نہ ہو، فساق و فجار اور خدا کے باغی اور شیطان کے مطیع، دنیا کے امام و پیشواؤ اور منتظم رہیں۔ اور بچر دنیا میں ظلم و فساد، بد اخلاقی اور گمراہی کا دور دورہ نہ ہو۔ یہ عقل اور فطرت کے خلاف ہے اور آج تحریہ و مشاہدے سے کاشتمس فی النہار ثابت ہو رچکا ہے کہ ایسا ہونا ناجمکن ہے۔ لیس ہمارا مسلم ہونا خود اس بات کا منقاضی ہے کہ ہم دنیا کے ائمہ ضلالت کی پیشوائی ختم کر دینے اور غلبہ کفر و شرک کو مٹا کر دین حق کو اس جگہ قائم کرنے کی سعی کر رہیں۔

اما مدت میں القلاب کیسے ہوتا ہے؟

مگر یہ تغیر چاہئے سے نہیں ہو سکتا۔ اللہ تعالیٰ کی مشیت بہر حال دنیا کا انتظام چاہتی ہے اور دنیا کے انتظام کے لیے کچھ صلاحیتیں اور قوتیں اور صفات درکار ہیں، جن کے بغیر کوئی گروہ اس انتظام کو ہاتھ میں لینے اور چلانے کے قابل نہیں ہو سکتا۔ اگر مومنین صالحین کا ایک منظم جنگہا ایسا موجود نہ ہو جو انتظام دنیا کو چلانے کی اہلیت رکھتا ہو تو بچر مشیتِ الہی غیر مومن اور تغیر صالح لوگوں کو اپنی دنیا کا انتظام سونپ دیتی ہے۔ لیکن اگر کوئی گروہ ایسا موجود ہو جو ایمان بھی رکھتا ہو، صالح بھی ہو، اور ان صفات اور صلاحیتوں اور قوتوں میں کفار سے بڑھ جائے، جو دنیا کا انتظام چلانے کے لیے ضروری ہیں تو مشیتِ الہی نہ ظالم ہے اور نہ فساد پسند کہ بچر بھی اپنی دنیا کا انتظام فساق و فجار اور کفار ہی کے ہاتھ میں رہنے دے۔ لیس ہماری دعوت صرف اسی حد تک نہیں کہ دنیا کی زیامت کار فساق و فجار کے ہاتھ سے نکل کر

مومنین صالحین کے ہاتھ میں آئے بلکہ ایجاداً ہے۔ ^{Positive} ہماری دعوت یہ ہے کہ اہل ایمان و صلاح کا ایک ایسا گروہ منظم کیا جائے جو نہ صرف اپنے ایمان میں پختہ ہو، نہ صرف اپنے اسلام میں مخلص و یک زنگ اور نہ صرف اپنے اخلاق میں صالح و پاکیزہ ہو بلکہ اس کے ساتھ ان تمام اوصاف اور قابلیتوں سے بھی آر استھہ ہو جو دنیا کی کارگاہ حیات کو بہترین طریقے پر چلانے کے لیے ضروری ہیں، اور صرف آر استھہ ہی نہ ہو بلکہ موجودہ کار فرماؤں اور کار کنوں سے ان اوصاف اور قابلیتوں میں اپنے آپ کو فائق تر ثابت کر دے۔

مخالفت اور اس کے اسباب

یہ ہے ہماری دعوت کا خلاصہ۔ اب آپ تعجب کریں گے اگر میں آپ کو بتاؤں کہ اس دعوت کی مزاحمت اور مخالفت سب سے پہلے جس گروہ کی طرف سے ہوئی ہے وہ مسلمانوں کا گروہ ہے۔ اس وقت تک غیر مسلموں کی طرف سے ہمارے خلاف نہ کوئی آواز اُٹھی ہے اور نہ عملًا کوئی مزاحمت و مخالفت ہوئی ہے۔ یہ ہم نہیں کہہ سکتے کہ آئندہ بھی یہی صوت حال رہے گی، نہ یہ اندازہ کر سکتے ہیں کہ کب تک یہ صورت حال رہے گی، مگر یہ حال یہ واقعہ اپنی جگہ نہایت دردناک اور افسوسناک ہے کہ اس دعوت کو سُن کر ناکھبوں پر ٹھانے والے، اسے اپنے لیے خطرہ سمجھنے والے اور اس کی مزاحمت میں سب سے آگے بڑھ کر سعی کرنے والے

لے۔ واضح رہے کہ یہ بات تقسیم سے قبل کے حالات سے مختلف ملتی۔ (ناشر)

غیر مسلم نہیں بلکہ مسلمان ہیں۔ شاید ایسی ہی کچھ صورت حال ہوگی جس میں انہیں کتاب سے فرمایا گیا تھا ولا تکونوا اول کافی بہے۔ ہمیں ہندوؤں، مسلموں اور انگریزوں تک سے تبادلہ خیال کا موقع ملا ہے مگر بہت کم ایسا تفاوت ہوا کہ ان لوگوں میں سے کسی نے ہمارے لڑپر کو پڑھ کر پاہمار سے مدعای تفضیل کے ساتھ ہماری زبان سے سُن کر یہ کہا ہو کہ یہ "حق" نہیں ہے یا یہ کہ اگر تم اس چیز کو قائم کرنے کی کوشش کرو گے تو ہم ایڑی سے چوٹی تک کا ذریعہ ہماری مزاجمت میں لگاویں گے میتعدد غیر مسلم ہم کو ایسے لھبی ملے ہیں جنہوں نے بے اختیار ہو کر کہا کہ کاش یہی اسلام ہندوستان میں پیش کیا گیا ہوتا اور اسی کو قائم کرنے کے لیے باہر سے آنے والے اور اندر سے قبول کرنے والے مسلمانوں نے کوشش کی ہوتی تو آج ہندوستان کا یہ نقشہ نہ ہوتا اور اس ملک کی تاریخ کچھ اور ہی ہوتی۔ بعض غیر مسلموں نے ہم سے یہاں تک کہا کہ اگر فی الواقعہ ایسی ایک سوسائٹی موجود ہو جو پوری دیانت کے ساتھ انہی اصولوں پر چلے اور جس کا مرنا اور جینا سب اسی ایک مقصد کے لیے ہو تو ہمیں اس کے اندر شامل ہونے میں کوئی تامل نہ ہوگا۔ لیکن اس کے بر عکس ہماری خلافت میں سرگرم اور ہمارے متعلق بدگمانیاں پھیلانے اور ہم پر ہر طرح کے الزام لگانیوالے اگر کسی گروہ میں سب سے پہلے اُٹھے تو وہ مسلمانوں کا گروہ ہے اور ان میں بھی سب سے زیادہ یہ شرف مذہبی طبقے کے حضرات کو حاصل ہوا ہے۔ پھر لطف یہ ہے کہ آج تک کسی کو یہ کہنے کی جرأت نہیں ہوئی کہ

لے اور تم سب سے پہلے اس کا انکار کرنے والے نہ بنو۔

جس پھر کی دعوت تم لوگ دیتے ہو وہ باطل ہے۔ شاید اس دعوت پر سامنے سے حملہ ^{Frontal attack} ممکن ہی نہیں ہے۔

اس لیے مجبوراً کبھی عقب سے اور کبھی دائیں پہلو سے اور کبھی باٹیں جانب سے چھاپے مارنے کی کوشش کی جاتی ہے۔ کبھی کہا جاتا ہے کہ بات تو حق ہے مگر اس کی دعوت دینے والا ایسا اور ایسا ہے۔ کبھی کہا جاتا ہے کہ اُن کے حق ہونے میں تو کلام نہیں مگر اس زمانے میں یہ چلنے والی چیز نہیں ہے۔ کبھی کہا جاتا ہے کہ حق تو یہی ہے مگر اس کا علم بلند کرنے کے لیے صحابہ کرام جیسے لوگ درکار ہیں اور وہ بھلا اب کہاں آسکتے ہیں۔ کبھی کہا جاتا ہے کہ اس کے صداقت ہونے میں کوئی شبہ نہیں مگر مسلمان اپنی موجودہ سیاسی و معاشی پوزیشن میں اس دعوت کو اپنی واحد دعوت بے بناء سکتے ہیں۔ ایسا کریں تو ان کی دنیا تباہ ہو جائے گی اور تمام سیاسی اور معاشی زندگی پر غیر مسلم قابلِ حق ہو کر ان کے لیے سانس لینے تک کی جگہ نہ چھوڑیں۔ پھر جب اس مسلمان قوم میں سے کوئی اللہ کا بندہ ایسا نکل آتا ہے جو ہماری اس دعوت کو قبول کر کے اپنی زندگی کو واقعی نفاق و تناقض سے پاک کرنے کی کوشش کرتا ہے اور اپنی پوری زندگی کو بندگی رب میں دے ڈالنے کا تہیہ کر لیتا ہے تو سب سے پہلے اس کی مخالفت کرنے کے لیے اس کے اپنے بھائی بند، اس کے ماں باب، اعزما اور افریاد، برادری کے لوگ اور دوست آشنا کھڑے ہو جاتے ہیں، اچھے اچھے متلقی اور دیندار آدمی بھی جن کی پیشانیوں پر نمازیں چڑھتے

پڑھتے گئے پڑھکے ہیں اور جن کی زبانیں مذہبیت کی باتوں سے ہر وقت تر رہتی ہیں اس بات کو گوارا کرنے کے لیے تیار نہیں ہوتے کہ ان کا بیٹا یا بھائی یا کوئی عزیز جس کا دنیوی مفاد انہیں کسی درجے میں بھی محبوب ہوا پسند کو اس خطرے میں ڈالے۔

یہ بات کہ اس دعوت کی مخالفت سب سے پہلے مسلمانوں نے کی اور ان میں سے بھی اہل دنیا نے نہیں بلکہ اہل دین نے کی، ایک بہت بڑی بیماری کا پتہ دیتی ہے جو مدد توں سے پروش پار ہی لختی۔ مگر طاہر فرب پردوں کے پیچھے چھپی ہوئی لختی۔ آج اگر ہم حضن علمی رنگ میں اس دعوت کو پیش کرتے اور یہ نہ کہتے کہ آؤ اس چیز کو عمل میں لانے اور بالفعل قائم کرنے لی کوشش کریں تو آپ دیکھتے کہ مخالفت کے بجائے ان مزیدار علمی باتوں پر ہر طرف سے تحسین و آفرین ہی کی صدائیں بلند ہوتیں۔ بخلاف کوئی مسلمان ایسا بھی ہو سکتا ہے جو کہہ سکے کہ بندگی خدا کے سوائے کسی اور کی ہوئی چاہیے، یا یہ کہ مسلمان کو نفاق کی حالت میں اور منافی ایمان اعمال میں مبتلا رہنا چاہیے، یا یہ کہ زمام کار مسلمانوں کے ہاتھ میں نہیں بلکہ کفار ہی کے ہاتھ میں رہنی چاہیے، یا شریعت الہی کو نہیں کفر کئی قوانین کو دنیا میں جاری رہنا چاہیے۔ میں پورے وثوق کے ساتھ کہہ سکتا ہوں کہ اب تک جن چیزوں کی ہم نے دعوت دی ہے ان میں سے کوئی ایک چیز بھی ایسی نہیں ہے جس سے ہم دعوت عمل کے بغیر صرف علمی حیثیت سے پیش کرتے تو مسلمانوں میں سے کوئی گروہ بلکہ کوئی فرد اس کے خلاف زبان کھولنے پر آمادہ ہتو۔

لیکن جس چیز نے لوگوں کو مخالفت پر آمادہ کیا وہ صرف یہ ہے کہ ہمان باتوں کو فقط علمی زنگ میں ہی نہیں پیش کرتے بلکہ ہمارا مطالبہ یہ ہے کہ آؤ جس چیز کو ازر و شے ایمان حق جانتے ہو اسے عملًا پہلے اپنی زندگی میں اور پھر اپنے گرد پیش دنیا کی زندگی میں قائم و جاری کرنے کی کوشش کرو۔ یہ بعدیتہ وہی صورت حال ہے جو اس سے پہلے بنی صلی اللہ علیہ وسلم کے ظہور کے وقت پیش آ چکی ہے۔ جو لوگ عرب جاہلیت کے لڑپر پر نگاہ رکھتے ہیں ان سے یہ بات مخفی نہیں ہے کہ بنی صلی اللہ علیہ وسلم نے جس توحید کی دعوت دی تھی اور جن اصول اخلاق کو آپ پیش فرمائے تھے وہ عرب میں بالکل نئی چیز نہ رکھتے۔ اسی قسم کے موحدانہ خیالات زمانہ جاہلیت کے متعدد شعرا اور خطیب پیش کر چکے رکھتے اور اسی طرح اسلامی اخلاقیات میں سے بھی بیشتر وہ تھے جن کو اہل عرب کے حکماء اور خطباء اور شعراء بیان کرتے رہے تھے۔ مگر فرق جو کچھ تھا وہ یہ کہ بنی صلی اللہ علیہ وسلم نے ایک طرف تو باطل کی آمیزشوں سے الگ کر کے خالص حق کو ایک مکمل و مرتب نظام زندگی کی شکل میں لوگوں کے سامنے پیش کیا اور دوسری طرف آپ نے یہ بھی چاہا کہ جس توحید کو ہم حق کہتے ہیں اس کے مخالف عناصر کو ہم اپنی زندگی سے خارج کر دیں اور سارے نظام زندگی کو اسی توحید کی بنیاد پر تعمیر کریں۔ نیز یہ کہ جن اصول اخلاق کو ہم معیار تسلیم کرتے ہیں، ہماری پوری زندگی کا نظام بھی انہی اصولوں پر عملًا قائم ہو یہی سبب تھا کہ جن باتوں کے کہتے پر زمانہ جاہلیت کے

کسی خطیب، کسی شاعر اور کسی حکیم کی مخالفت نہیں کی گئی بلکہ اللہ انہیں سراہا گیا۔ انہی باتوں کو حجب نبی صلی اللہ علیہ وسلم نے پیش کیا تو ہر طرف سے مخالفتوں کا طوفان اٹھ کھڑا ہوا، یکیونکہ لوگ اس بات کے لیے تیار نہیں تھے کہ شرک پر جو نظام زندگی قائم تھا اُسے بالکل ادھیر کر ازہر نو تو حیدر کی بنیادوں پر قائم کیا جائے اور اس طرح ان تمام تعصیات اور آبادی رسموں کا، انتیازات اور "حقوق" اور مناصب کا، اور اعزازات اور اکرامات اور معاشی مفادات کا یک لخت خاتمه ہو جائے جو صدر ہابس سے عہدِ جاہلیت میں زندگی کی بنیاد بننے ہوئے تھے۔ اور جن سے بعض طبقوں اور خاندانوں کی اغراض والبستہ تھیں۔ اسی طرح لوگ اس بات کے لیے بھی تیار نہ تھے کہ اخلاق فاسدہ کے رواج سے جو آسائشیں اور لذتیں اور منفعتیں اور آزادیاں ان کو حاصل ہیں ان سے دست بردار ہو جائیں اور اخلاق صالحہ کی بندشوں میں اپنے آپ کو خود کسوالیں۔ یہ معاملہ صرف بنی صلی اللہ علیہ وسلم ہی کے ساتھ پیش نہیں آیا بلکہ حضور ﷺ سے پہلے جتنے بنی گذرے ہیں ان کی مخالفت بھی زیادہ تر اسی مشکلے پر ہوئی ہے۔

اگر انہیاء صرف علمی اور اذینی حیثیت سے تو حیدر اور آخرت اور اخلاق فاصلہ کا ذکر کرتے تو ان کے زمانے کی سو سالیاں اسی طرح ان کو برداشت کرتیں بلکہ سرائناکھوں پر سمجھاتیں جس طرح انہوں نے مختلف قسم کے شاعروں اور فلسفیوں اور ادیبوں کو سرائناکھوں پر سمجھایا۔ لیکن ہر بنی کامطالبه ان باتوں کے ساتھ یہ بھی تھا کہ : إِتَّقُوا اللَّهَ وَأَطِيعُونِ (اللَّهُ سے ڈرو

اور میری اطاعت کرو)۔ لَا تُطِيعُوا أَمْرَ الْمُسْرِفِينَ (حد سے گزر
جانے والوں کی اطاعت نہ کرو) اور اتَّبِعُوا مَا أُنْزِلَ رَبِّكُمْ
مِنْ رَبِّكُمْ وَلَا تَتَّبِعُوا مِنْ دُوْنِهِ أَوْلِيَاءَ (جو ہدایت تمہاری
طرف تمہارے رب کی طرف سے نازل ہوئی ہے اس کی پیروی کرو اور
اپنے رب کے سواد و سرے سر پرستوں کی پیروی نہ کرو) اور پھر انہیاں نے
اس پر بھی اکتفا نہ کیا بلکہ ایک مستقل تحریک اسی مقصد کو پورا کرنے کے لیے
جاتی کی اور اپنے پیروؤں کے جنچے منظم کر کے عملانظامِ تہذیب و تمدن و
اخلاق کو اپنے نصب العین کے مطابق بدل ڈالنے کی جدوجہد شروع کر
دی۔ لیس یہی وہ نقطہ تھا جہاں سے ان لوگوں کی مخالفت کا آغاز ہوا۔ جن
کے مفادِ نظامِ جاہلیت سے کلی یا جزوی طور پر والبته تھے۔ اور آج ہم مشاہد
کر رہے ہیں کہ ٹھیک یہی نقطہ ہے جہاں سے ہماری مخالفت کی ابتدا
ہوئی ہے۔ مسلمانوں نے ایک طویل مدت سے اپنی پوری زندگی کی عمار
ان بہت ہی مصالحتوں (Compromises) پر قائم کر رکھی ہے
جونظامِ جاہلیت کے اور ان کے درمیان طے ہو چکے ہیں۔ یہ مصالحتیں
صرف دنیا دارانہ ہی نہیں ہیں بلکہ انہوں نے اچھی خاصی مدد ہی نوعیت
بھی اختیار کر لی ہے۔ بڑے بڑے مقدس لوگ جن کے تقدس کی قسمیں
کھافی جا سکتی ہیں، ان مصالحتوں میں پھنسے ہوئے ہیں۔ نظام باطل کی
وابستگی کے ساتھ تقویٰ اور عبادت کے چند منظاہر اس قدر کافی قرار دیئے
جا چکے ہیں کہ بکثرت لوگ انہی پر ہمیز گاریوں اور عبادت گزاریوں پر اپنی

نجات کی طرف سے مطمئن بلیجھے ہوئے ہیں۔ بہت سے اربابِ فضل اور اصحابِ مقاماتِ عالیہ ایسے موجود ہیں جن کی بزرگی اور روحانیت، اور جن کے اوپرچے مراتب، نظامِ جاہلیت کے ساتھ مصالحت کر لینے کے باوجود قائم ہیں، زبان سے کفر و جاہلیت اور فتن و فجور اور بد اعتقادیوں اور ضلالتوں کی مذمت کر لینا اور ہمدرد صحابہ کے نقشے بڑی طلاقتِ انسانی کے ساتھ اپنے وعظوں اور اپنی تحریروں میں کھلینچ دینا اسلام کا حق ادا کرنے کے لیے بالکل کافی ہو چکا ہے اور اس کے بعد ان حضرات کے لیے بالکل حلال ہے کہ خود اپنے آپ کو اور اپنی اولاد کو اور اپنے متعلقین اور اپنے پریزوں کو اسی نظامِ باطل کی خدمت میں لگادیں جس کے لائے ہوئے سیلا بضلالت و مگراہی اور طوفانِ فتن و فجور کی بیدان رات مذمت کرتے رہتے ہیں۔ ان حالات میں حجبِ ہم دینِ حق اور اس کے مطالبات اور مقتضیات کو حفظ علمی حیثیت، ہی سے پیش کرنے پر اتفاق نہیں کرتے بلکہ یہ دعوتِ بھی دیتے ہیں کہ غلط نظام کے ساتھ وہ تمام مصالحتیں ختم کر دو جو تم نے کر رکھی ہیں اور کامل یکسوٹی دیک رنگی کے ساتھ حق کی پریدی اختیار کر دا اور کچھ اس باطل کی جگہ اس حق کو قائم کرنے کے لیے جان و مال اور وقتِ محنت کی قربانی دو جس پر تم ایمان لائے ہو تو ظاہر ہے کہ یہ قصور ایسا نہیں ہے جس سے معاف کیا جاسکے۔ اگر سیدھی طرح یہ تسلیم کر لیا جائے کہ واقعی دین کے مطالبات اور مقتضیات یہی ہیں اور حقیقت میں حقیقت اسی کو کہتے ہیں اور اصل بات یہی ہے کہ نظامِ باطل کے ساتھ مومن کا تعلقِ مصالحت

کا نہیں بلکہ نزاع و کشمکش کا ہونا چاہیے تو پھر دو صورتوں میں سے ایک صورت
اختیار کرنا ناگزیر ہو جاتا ہے، یا تو اپنے مفاد کی قربانی گوارا کر کے اس جدوجہد
میں حصہ لیا جائے اور ظاہر ہے کہ یہ بہت جاں گسل بات ہے، یا پھر
اعتراف کر لیا جائے کہ حق تو یہی ہے مگر ہم اپنی کمزوری کی وجہ سے اس
کا ساتھ نہیں دے سکتے۔ لیکن یہ اعتراف بھی مشکل ہے۔ کیونکہ ایسا کرنے
سے صرف یہی نہیں کہ نجات کی وہ گارنٹی خطرے میں پڑ جاتی ہے جس کے
اطمینان پر اب تک زندگی بسرا کی جا رہی تھی بلکہ اس طرح وہ مقام تقدس
بھی خطرے میں پڑ جاتا ہے جو مذہبی و روحانی حیثیت سے ان حضرات
کو حاصل رہا ہے۔ اور یہ چیز بھی بہر حال ٹھنڈے پلٹیوں گوارا نہیں کی جا
سکتی۔ اس لیے ایک بڑے گروہ نے مجبوراً یہ تبیری راہ اختیار کی ہے کہ
صف صاف ہماری اس دعوت کو باطل تونہ کہا جائے۔ کیونکہ باطل کہنے
کے لیے کوئی گنجائش نہیں ہے۔ لیکن صاف صاف اس کے حق ہونے
کا بھی اعتراف نہ کیا جائے اور اگر کہیں اس کی حقانیت کا اقرار کرنا پڑے
ہی جائے تو پھر اصول کو چھوڑ کر کسی شخص یا اشخاص کو بدگمانیوں اور الزاماً
کا ہدف بنایا جائے تاکہ خود اپنے ہی مانے ہوئے حق کا ساتھ نہ دینے
کے لیے وجہ جواز پیدا ہو جائے۔ کاش یہ حضرات کبھی اس بات پر غور
فرماتے کہ جو صحیں جو آج بندوں کا منہ بند کرنے کے لیے وہ پیش کرتے
ہیں کل فیاضت کے روز کیا وہ خدا کا منہ بھی بند کر دیں گی؟

ہمارا طریق کار

اب میں آپ کے سامنے مختصر طور پر اس طریق کار کو پیش کروں گا جو ہم نے اپنی اس دعوت کے لیے اختیار کیا ہے۔ ہماری دعوت کی طرح ہمارا یہ طریق کار بھی دراصل قرآن اور انہیا علیہم السلام کے طریقے سے مانوذ ہے۔ جو لوگ ہماری دعوت کو قبول کرتے ہیں، ان سے ہمارا اولین مطالبہ یہی ہوتا ہے کہ اپنے آپ کو عملًا اور بالکلیہ بندگی رب میں دے دو۔ اور اپنے عمل سے اپنے اخلاص اور اپنی یکسوئی کا ثبوت دو اور ان تمام چیزوں سے اپنی زندگی کو پاک کرنے کی کوشش کرو جو تمہارے ایمان کی خند میں۔ یہیں سے ان کے اخلاق و سیرت کی تعمیر اور ان کی آزمائش کا سلسلہ شروع ہو جاتا ہے۔ جن لوگوں نے بڑی بڑی امنگوں (Ambitions) کے ساتھ اعلیٰ تعلیم حاصل کی تھی انہیں اپنے اونچے خواجوں کی عمارتیں اپنے ہاتھ سے ڈھادینی پڑتی ہیں۔ اور اس زندگی میں قدم رکھنا پڑتا ہے جس میں جاہ و نصب اور معاشی خوشحالیوں کے امکانات انہیں اپنی زندگی میں تو درکنار اپنی دوسری تیسرا لپشت میں بھی دُور دُور نظر نہیں آتے۔ جن لوگوں کی معاشی خوشحالی کسی مر ہونہ زمین یا کسی مخصوصہ جاہزادیا کسی ایسی میراث پر قائم تھی جس میں خقداروں کے حقوق مارے گئے تھے انہیں بسا اوقات دامن حجہاڑ کر اس خوشحالی سے کنارہ کش ہو جانا پڑتا ہے۔ صرف اس لیے کہ جس خدا کو انہوں نے اپنا آقا تسلیم کیا

ہے اُس کے مشاہد کے خلاف کسی مال کا کھانا ان کے ایمان کے منافی ہے۔ جن لوگوں کے وسائلِ زندگی غیر شرعی تھے یا نظام باطل سے والبستہ تھے ان کو ترقیوں کے خواب دیکھنا تو درکنار موجودہ وسائل سے حاصل کی ہوتی روٹی کا بھی ایک ایک ٹکڑا حلق سے آتا رہا ناگوار ہونے لگتا ہے۔ اور وہ ان وسائل کو پاک تر وسائل سے خواہ وہ حقیر ترین ہی کیوں نہ ہو؟ بد لئے کے لیے ہاتھ پاؤں مارنے لگتے ہیں۔ پھر جیسا کہ ابھی میں آپ کے سامنے بیان کر چکا ہوں، اس مسلک کو عملًا اختیار کرتے ہی آدمی کا قریب ترین ماحدوں اس کا دشمن بن جاتا ہے۔ اس کے اپنے والدین، اس کے بھائی بند، اس کی بیوی اور بچے اور اس کے جگری دوست سب سے پہلے اس کے ایمان کے ساتھ قوتِ آزمائی شروع کر دیتے ہیں اور لبس اوقات اس مسلک کا پہلا اثر ظاہر ہوتے ہی آدمی کا اپنا گھوارہ جس میں وہ نازوں سے پالا گیا تھا، اس کے لیے زنبورخانہ بن کر رہ جاتا ہے۔ یہ ہے وہ ابتدائی تربیت گاہ جو صالح و مخلص اور قابلِ اعتماد و سیرت کے کارکن فراہم کرنے کے لیے قدرتِ الٰہی نے ہمارے لیے خود بخود پیدا کر دی ہے۔ ان ابتدائی آزمائشوں میں جو لوگ ناکام ہو جاتے ہیں وہ آپ سے آپ چھپٹ کر الگ ہو جاتے ہیں۔ اور ہمیں ان کو چھپٹ پھینکنے کی زحمت گوارا نہیں کرفی پڑتی۔ اور جو لوگ ان میں پورے اُترتے ہیں وہ ثابت کر دیتے ہیں کہ ان کے اندر کم از کم اتنا اخلاص، اتنی یکسوتی، اتنا صبر اور اتنا ترقی محبتِ حق اور اتنا مصبوطی سیرت ضرور موجود ہے جو خدا کی راہ

میں قدم رکھنے اور پہلے مرحلہ امتحان سے کامیاب گزر جانے کے لیے ضروری ہے۔ اس مرحلے کے کامیاب لوگوں کو ہم نسبتاً زیادہ لمحہ سے اور اطمینان کے ساتھ لے کر دوسرا مرحلے کی طرف پیش قدحی کر سکتے ہیں جو آنے والا ہے اور جس میں اس سے زیادہ آزمائشیں پیش آنیوالی ہیں۔ وہ آزمائشیں پھر ایک دوسری بھی تیار کر میں گی جو اسی طرح کھوٹے سکتوں کو چھانٹ کر چینیک دے گی اور زرخالص کو اپنی گود میں رکھ لے گی۔ جہاں تک ہمارا علم ساتھ دیتا ہے ہم یقین کے ساتھ کہہ سکتے ہیں کہ انسانی معاون سے کارآمد عناصر کو چھانٹنے اور ان کو زیادہ کارآمد بنانے کے لیے یہی طریقہ پہلے بھی اختیار کیا جاتا رہا ہے اور جو تقویٰ ان بھیوں میں تیار ہوتا ہے، چاہے وہ فقہی ناپ قول میں پورا نہ اُترے، اور خانقاہی معیار پر بھی ناقص نکلے، مگر صرف اسی طرز سے تیار کیے ہوئے تقویٰ میں یہ طاقت ہو سکتی ہے کہ انتظامِ دنیا کی بھاری ذمہ داریوں کا بوجھ سنبھال سکے اور ان عظیم المشان امانتوں کا باراٹھا سکے جن کے ایک قلیل سے قلیل جزوں بھی خانقاہی تقویٰ کی برداشت سے باہر ہے۔

اس کے ساتھ دوسری چیز بھی ہم لازم رکھتے ہیں یہ ہے کہ جس حق کی روشنی نے پائی ہے اس سے وہ اپنے فریبی ماہل کو اور ان سب لوگوں کو جن سے ان کا قرابت یادوستی یا ہمسائیگی یا لین دین کا تعلق ہے روشناس کرانے کی کوشش کریں اور انہیں اس کی طرف آنے کی دعوت دیں۔ یہاں پھر آزمائشوں کا ایک سلسلہ شروع ہو جاتا ہے۔

سب سے پہلے تو اس تبلیغ کی وجہ سے مبلغ کی اپنی زندگی دست ہوتی ہے۔ کیونکہ یہ کام شروع کرتے ہی بیشمار خور دبین اور دیدبان

اس کی ذات کی طرف متوجہ ہو جاتے ہیں اور مبلغ کی زندگی میں اگر کوئی چھوٹی سی چھوٹی چیزیں بھی اس کے ایمان اور اس کی دعوت Searchlight کے منافی موجود ہو تو یہ مفت کے محتسب اسے نمایاں کر کے مبلغ کے سامنے رکھ دیتے ہیں اور تازیانے لگا لگا کر اسے مجبور کرتے ہیں کہ اپنی زندگی کو اس سے پاک کرے۔ اگر مبلغ فی الواقع اس دعوت پر سچے دل سے ایمان لایا ہو تو وہ ان تنقیدوں پر بھنجھلانے اور تاویلوں سے اپنے عمل کی غلطی کو چھپانے کی کوشش نہ کرے گا بلکہ ان لوگوں کی خدمتا سے فائدہ اٹھائے گا جو مخالفت کی نیت ہی سے سہی مگر بہر حال اس کی اصلاح میں بغیر کسی معاوضے کے امعی و محنت کرتے رہتے ہیں۔ ظاہر ہے کہ جس برتن کو بیسیوں ہاتھ مانجھنے میں لگ جائیں اور مانجھتے ہی چلے جائیں وہ چاہے کتنا ہی کثیف ہو آخر کار مجلاد مصقا ہو کر رہے گا۔

پھر اس تبلیغ سے ان لوگوں میں بہت سے اوصاف کو بالیڈگی حاصل ہوتی ہے جنہیں آگے چل کر دوسرا میدانوں میں کسی اور شکل سے استعمال کرنا ہے۔ جب مبلغ کو طرح طرح کے دل شکن حالات سے گزرنا پڑتا ہے، کہیں اس کی ہنسی اڑائی جاتی ہے، کہیں اس پر طعنے اور آوازے کسے جاتے ہیں، کہیں گالیوں اور دُسری

جہاں تو سے اس کی تواضع کی جاتی ہے، کہیں اس پر الزامات کی بوجھا کی جاتی ہے، کہیں اس کو قلنوں میں الجھانے کی نت نئی تدبیریں کی جاتی ہیں۔ کہیں اُسے گھر سے نکال دیا جاتا ہے، میراث سے محروم کیا جاتا ہے، دوستیاں اور رشته داریاں اس سے منقطع کر لی جاتی ہیں اور اس کے لیے اپنے ماحدوں میں سانس تک لینا دشوار کر دیا جاتا ہے۔ تو ان حالات میں جو کارکن نہ ہمت ہارے، نہ حق سے پھرے، نہ باطل پرستوں کے آگے پر ڈلے، نہ مشتعل ہو کر اپنے دماغ کا توازن کھوئے، بلکہ اس کے برعکس حکمت اور تدبیر اور ثابت قدحی اور راستبازی اور پہنچگاری اور ایک سچے حق پرست کی سی ہمدردی و خیرخواہی کے ساتھ اپنے مسلک پر قائم اور اپنے ماحدوں کی اصلاح میں پیغم کوشائی رہے۔ اس کے اندر ان اوصاف عالیہ کا پیدا ہونا اور نشوونما پانا یقینی ہے جو آگے چل کر اس جدوجہد کے دوسرے مرحلوں میں اس سے بہت زیادہ بڑے پیمانے پر درکار ہوں گے۔

اس تبلیغ کے سلسلے میں ہمنے وہی طریق کار.....
اپنائنے کی کوشش کی ہے جو قرآن مجید میں تعلیم فرمایا گیا ہے، یعنی یہ کہ حکمت اور موعظہ حسنہ کے ساتھ خدا کے راستے کی طرف دعوت دیں، تدریج اور فطری ترتیب کو محفوظ رکھتے ہوئے لوگوں کے سامنے دین کے اولین بُنیادی اصولوں کو اور بھر رفتہ رفتہ ان کے مقتضیات اور لوازم کو پیش کریں، کسی کو اس کی قوتِ ہضم سے بڑھ کر خوراک دینے کی کوشش

نہ کریں، فروع کو اصول پر اور جزئیات کو کلیات پر مقدم نہ کریں، بنیادی خرابیوں کو رفع کیے بغیر ظاہری براٹیوں اور بیرونی شاخوں کو چھانٹنے اور کاٹنے میں اپنا وقت صنائع نہ کریں، غفلت اور اعتقادی و عملی گمراہیوں میں بچنے ہوئے لوگوں کے ساتھ نفرت و کراہیت کا برداشت کرنے کے بجائے ایک طبیب کی سی ہمدردی و خیرخواہی کے ساتھ ان کے علاج کی فکر کریں، گایوں اور تھروں کے جواب میں دعائے خیر کرنا سیکھیں، ظلم اور ایذار سافی پر صبر کریں، جاہلوں سے بختوں اور مناظروں، اور نفسانی مجادلوں میں نہ الجھیں، لُغوا اور بیہودہ باتوں سے عالمی ظرف اور شریف لوگوں کی طرح درگذر کریں، جو لوگ حق سے مستغثی بننے ہوئے ہوں، ان کے پیچھے پڑنے کے بجائے ان لوگوں کی طرف توجہ کریں جن کے اندر کچھ طلبِ حق پائی جاتی ہو، خواہ وہ دنیوی اعتبار سے کتنے ہی قابل توجہ سمجھے جاتے ہوں، اور اپنی اس تمام سعی و جہد میں ریاء اور نمود و نمائش سے بچیں، اپنے کارناموں کو گنانے اور فخر کے ساتھ ان کا منظاہرہ کرنے اور لوگوں کی توجہات اپنی طرف کھینچنے کی ذرہ برابر کوشش نہ کریں، بلکہ جو کچھ کریں، اس نیت اور اس یقین و اطمینان کے ساتھ کریں کہ اُن کا سار عمل خدا کے لیے ہے اور خدا بہر حال ان کی خدمات سے بھی واقف ہے اور ان کی خدمات کی قدر بھی اسی کے ہاں ہونی ہے خواہ خلق اس سے واقف ہو یا نہ ہو، اور خلق کی طرف سے سزا ملے یا جزا۔ یہ طریق کار غیر معمولی صبرا اور حلم اور لگاتار محنۃ چاہتا ہے۔ اس میں ایک مدت

دراز تک مسلسل کام کرنے کے بعد بھی شامدار نتائج کی وہ ہری بھری فصلِ لہلہتی نظر نہیں آتی جو سطحی اور نمائشی کام شروع کرتے ہی دوسرے دن سے تماشا یوں اور مدار یوں کا دل بھانا شروع کر دیتی ہے، اس میں ایک طرف اس شخص کے اندر وہ گہری بصیرت، وہ سنجیدگی، وہ پختہ کاری اور وہ معاملہ فہمی پیدا ہوتی ہے جو اس تحریک کے زیادہ صبر آزماء اور زیادہ محنت و حکمت چاہئے والے مرحل میں درکار ہونے والی ہے، اور دوسری طرف اس سے تحریک اگرچہ آہستہ رفتار سے چلتی ہے مگر اس کا ایک ایک قدم مستحکم ہوتا چلا جاتا ہے۔ صرف ایسے ہی طریق تبلیغ سے سوسائٹی کا مکھن نکال کر تحریک میں جذب کیا جاسکتا ہے۔ اور چھپے اور سطحی لوگوں کی بھی طبق جمع کرنے کے بجائے اس طریق تبلیغ سے سوسائٹی کے صالح ترین عناصر تحریک کی طرف کھینچتے ہیں اور وہ سنجیدہ کارکن تحریک کو میسر کرتے ہیں جن میں سے ایک ایک آدمی کی شرکت بولalfaznoor کے انبوہ سے زیادہ قیمتی ہوتی ہے۔

ہمارے طریق کار کا ایک بڑا ہم جزء یہ ہے کہ ہم نے اپنے آپ کو نظر میں باطل کی قانونی اور عدالتی حفاظت سے خود بخود خود مکر لیا ہے اور علی الاعلان نیا کو بتا دیا ہے کہ ہم اپنے انسانی حقوق، اپنے مال و جان اور عزت و آبرو کی چیزیں کی عصمت بھی قائم رکھنے کے لیے اس نظام کی مدد حاصل کرنا نہیں چاہیے جس کو ہم باطل سمجھتے ہیں۔ لیکن اس چیز کو ہم نے لازم نہیں کیا ہے بلکہ ان کے سامنے ایک بلند معیار رکھ دینے کے بعد ان کو اختیار دے دیا ہے کہ چاہیں تو اس معیار کی نتھائی بلند یوں تک پہنچ جائیں ورنہ حالات

کی مجبوریوں سے شکست کھا کھا کر جس قدر پتی میں گرنا چاہیں گرتے چلے جائیں۔ البته پتی کی ایک حد ہم نے مقرر کر دی ہے کہ اس سے گر جانے والے کے لیے ہمارے یہاں کوئی جگہ نہیں۔ یعنی ایسا شخص جو جھوٹا مقدمہ بنائے، یا جھوٹی شہادت دے، یا ایسی مقدمہ بازی میں اُلٹھے جس کے لیے کسی مجبوری کا عذر نہ پیش کیا جاسکے بلکہ وہ سراسر منفعت طلبی یا فسانیت کی تسلیم یا دوستی اور رشتہ داری کی عصیت ہی پر مبنی ہو۔

بطاہر لوگ ہمارے اس طریق کا رکھنے کو جو ہم نے قانون و عدالت کے معلمے میں اختیار کیا ہے پوری طرح نہیں سمجھتے اس لیے وہ طرح طرح کے سوالات ہمارے سامنے پیش کرتے ہیں۔ مگر فی الحقیقت اس کے بے شمار فائدے ہیں۔ اس کا اولین فائدہ یہ ہے کہ ہم اپنا یا اصول ہونا اپنے عمل سے اور ایسے عمل سے ثابت کر دیتے ہیں جو مخفی تقریبی نوعیت ہی نہیں رکھتا بلکہ صریح طور پر نہایت تلنخ اور انتہائی کڑی آزمائشیں اپنے دامن میں لیے ہوئے ہے۔ جب ہم یہ کہتے ہیں کہ خدا کے سوا کسی کو انسانی زندگی کے لیے قانون بنانے کا حق نہیں ہے اور جب ہمارا یہ دعویٰ ہے کہ حاکیت (Sovereignty) عرف خدا کا حق ہے اور خدا کی اطاعت اور اس کے قانون کی پابندی کے بغیر کوئی زمین میں حکم چلانے کا حجاز نہیں ہے، اور جب ہمارا یہ عقیدہ ہے کہ جو قانون الہی کی سند کے بغیر معاملات انسانی کا فیصلہ کرے وہ کافر

اور فاسق اور ظالم ہے تو ہمارے اس عقیدے اور ہمارے اس دعویٰ سے خود بخوبیہ بات لازم آجائی ہے کہ ہم اپنے حقوق کی بنیاد کسی غیر الٰہی قانون پر نہ رکھیں اور حق اور غیر حق کا فیصلہ کسی ایسے حاکم کی حکومت پر نہ چھوڑیں جس کو ہم باطل سمجھتے ہیں اپنے عقیدے کے اس تقاضے کو اگر ہم سخت سے سخت نقصانات اور انتہائی خطرات کے مقابلے میں بھی پُورا کر کے دکھادیں تو یہ ہماری راستی اور ہماری مصتبو طی سیرت اور ہمارے عقیدے اور عمل کی مطابقت کا ایسا بین ثبوت ہو گا جس سے بڑھ کر کسی دوسرے ثبوت کی حاجت نہیں رہتی۔ اور اگر کسی نفع کی امید یا کسی نقصان کا خطرہ یا کسی ظلم و ستم کی چوٹ ہم کو مجبور کر دے کہ ہم اپنے عقیدے کے خلاف کام کر گز ریں تو یہ ہماری کمزوری کا اور ہماری سیرۃ کے بعد کے پن کا ایک نمایاں ترین ثبوت ہو گا۔ جس کے بعد کسی دوسرے ثبوت کی ضرورت نہ رہے گی۔

اس کا دوسرا فائدہ یہ ہے کہ افراد کی پختگی اور ان کے قابل اعتماد یا ناقابل اعتماد ہونے کا اندازہ کرنے کے لیے ہمارے پاس یہ ایک ایسی کسوٹی ہو گی جس سے ہم باسانی یہ معلوم کرتے رہیں گے کہ ہم میں سے کون لوگ کتنے پختہ ہیں اور کس سے کس قسم کی آزمائشوں میں ثابت قدم رہنے کی توقع کی جاسکتی ہے۔

اس کا تیسرا اور عظیم الشان فائدہ یہ ہے کہ ایسے افراد یہ مسلک اختیار کرنے کے بعد آپ سے آپ اس بات پر مجبور ہو جائیں گے کہ مسوٹی

کے ساتھ اپنے تعلقات کو قانون کی بنیاد پر قائم کرنے کے بجائے اخلاق کی بنیاد پر قائم کریں۔ ان کو اپنا اخلاقی معیار اتنا بلند کرنا پڑے گا، اپنے آپ کو اپنے ماحول میں اس قدر راست باز، اتنا متدين، اتنا خدا تر س اور اس قدر خیرِ جسم بنانا پر کرے گا کہ لوگ خود بخود ان کے حقوق، ان کی عزت اور ان کی جان و مال کا احترام کرنے پر مجبور ہو جائیں۔ کیونکہ اس اخلاقی تحفظ کے سوا ان کے لیے دنیا میں اور کوئی تحفظ نہ ہو گا اور قانونی تحفظ سے محروم ہونے اور بچھرا خلاقی تحفظ بھی حاصل نہ کرنے کی صورت میں ان کی حیثیت دنیا میں بالکل ایسی ہو کر رہ جائے گی جیسے جنگل میں ایک بکری بھیر لیوں کے درمیان رہتی ہو۔

اس کا چوتھا فائدہ یہ ہے اور یہ بھی کچھ کم اہم نہیں ہے کہ ہم اس طرح اپنے آپ کو اور اپنے مفاد اور حقوق کو خطرے میں ڈال کر موجودہ سوسائٹی کی اخلاقی حالت کو بالکل بربنہ کر کے دنیا کے سامنے رکھ دیں گے۔ جب لوگ یہ جانتے کے بعد کہ ہم پولیس اور عدالت سے اپنی حفاظت کے لیے کوئی مدد یعنی والے نہیں ہیں۔ ہمارے حقوق پر علی الاعلان ڈاکے ماریں گے تو یہ اس بات کا نمایاں ترین ثبوت ہو گا کہ ہمارے ملک کی اور ہماری سوسائٹی کی اخلاقی حالت کس قدر کھوکھلی ہے۔ کتنے آدمی ہیں جو صرف اس وجہ سے شریف بنے ہوئے ہیں کہ قانون نے ان کو شریف بنانے پر مجبور کر رکھا ہے، کتنے آدمی ہیں جو ہر قسم کی خیانت اور بے ایمانی کرنے پر آمادہ ہو سکتے ہیں۔ بشرطیکہ ان کو اطمینان ہو جائے کہ دنیا میں

کوئی ان پر گرفت کرنے والا نہیں ہے، لکن آدمی ہیں جنہوں نے مذہب اور اخلاق اور انسانیت کے جھوٹے لبادے اور ڈھوندھے ہیں حالانکہ اگر ٹھوڑا موقع میسر آ جائے اور کوئی رکاوٹ موجود نہ ہو تو ان سے بدترین اخلاقی گلوگاہ اور لامذہ سبیت اور حیوانیت کا صدور نہایت آسانی سے ہو سکتا ہے۔ یہ اخلاقی ناسوں جو چھپا ہوا ہے اور اندر ہی اندر ہماری قومی سیرت کو گلا اور سڑارہا ہے۔ ہم اس کو علی روں الا شہادے پر دہ کر کے رکھ دیں گے تاکہ ہمارے ملک کا اجتماعی ضمیر چونک پڑے اور اسے ٹھیک ٹھیک اندازہ ہو کہ جس مرض سے وہ اب تک غفلت برداشت رہا ہے وہ لکتنی دُور پہنچ چکا ہے۔

صاحبہ اپنی دعوت اور اپنے طریق کا رکی یہ مختصر تشریح میں نے آپ کے سامنے پیش کر دی ہے۔ اس کو جانچیں اور پرکھیں اور اس پر کڑی سے کڑی تقید کریں اور دیکھیں کہ ہم کس چیز کی طرف بُلا رہے ہیں، اور بُلانے کے لیے ہم نے جو ڈھنگ اختیار کیا ہے وہ کہاں تک صحیح ہے، کس حد تک خدا اور رسولؐ کی تعلیمات کے مطابق ہے، کس حد تک موجودہ انفرادی و اجتماعی امراض کا صحیح علاج ہے، اور کس حد تک اس سے توقع کی جا سکتی ہے کہ ہم اپنے آخری مقصود یعنی کلمۃ اللہ کے بلند اور کلمات باطلہ کے لپتہ ہو جانے کو حاصل کر سکتے ہیں۔ اب میں ان شہادت و اعتراضات پر کچھ مرض کروں گا جو اس موقع کے دوران میں بعض کے ذریعے سے مجھ تک پہنچائے گئے ہیں۔

علماء اور مشائخ کی آڑ

ایک اعتراض جو پہلے بھی بار بار سُن چکا ہوں اور آج بھی وہ میرے پاس تحریری شکل میں آیا ہے یہ ہے کہ ایسے بڑے علماء اور پیشوایاں دینِ رحمٰن کے کچھ نام بھی گناہ کئے ہیں) کیا دین سے اس قدر تاواقف لختے کہ نہ صرف یہ کہ خود انہوں نے دین کے ان تقاضوں کو جو تم بیان کرتے ہو نہیں سمجھا اور پورا کرنے کی طرف توجہ نہیں کی، بلکہ تمہارے بیان کرنے کے بعد بھی انہوں نے اسے تسليم نہیں کیا اور نہ تمہارے ساتھ تعاون کرنا قبول کیا؟ کیا یہ اس بات کا ثبوت ہے کہ وہ سب دین سے ناواقف ہیں؟ یا اس بات کا کہ تم نے خود دین کے نام سے ایک ایسی چیز پیش کی ہے جو یہ مقتضیاتِ دین میں سے نہیں ہے؟ اس سوال کا بہت مختصر جواب میرے پاس یہ ہے کہ میں نے دین کو حال یا ماضی کے اشخاص سے سمجھنے کے بجائے ہمیشہ قرآن اور سنت ہی سے سمجھنے کی کوشش کی ہے۔ اس لیے میں کبھی یہ معلوم کرنے کے لیے کہ خدا کا دین مجھ سے اور ہر مومن سے کیا چاہتا ہے، یہ دیکھنے کی کوشش نہیں کرتا کہ فلاں اور فلاں بزرگ کیا کہتے ہیں اور کیا کرتے ہیں، بلکہ صرف یہ دیکھنے کی کوشش کرتا ہوں کہ قرآن کیا کہتا ہے اور رسولؐ نے کیا کہا؟ اسی ذریعہ معلومات کی طرف میں آپ لوگوں کو بھی توجہ دلانا چاہتا ہوں۔ آپ یہ دیکھیے کہ جس چیز کی طرف میں آپ کو دعوت دے رہا ہوں، اور جو طریق کا راس کے لیے پیش کر رہا ہوں،

آیا قرآن کی دعوت وہی ہے، اور انپیاء علیہم السلام کا طریق کاروہی رہا۔ یا نہیں، اگر قرآن و سنت سے یہ بات ثابت ہو جائے اور آپ کے نزدیک قرآن و سنت ہی اصل ذریعہ ہدایت ہوں تو میرنی بات مانئے اور میرے ساتھ آجایئے۔ اور اگواس دعوت اور طریق کار میں کوئی چیز قرآن و سنت سے ہٹی ہوئی ہو تو بے تکلف اسے ظاہر کر دیجئے جس وقت مجھ پر اور میرے رفقاء پر یہ منکشف ہو جائے گا کہ ہم کہیں بال بھر جھی قرآن اور سنت سے ہٹے ہوئے ہیں تو آپ الشام اللہ دیکھ لیں گے کہ ہم حق کی طرف رجوع کرنے میں ایک لمبے کے لیے بھی تأمل کرنے والے نہیں ہیں۔ لیکن اگر آپ حق و باطل کا فیصلہ خدا فی کتاب اور اس کے رسولؐ کی سنت کی بجائے اشخاص پر کھنا چاہتے ہیں تو آپ کو پورا اختیار ہے کہ اپنے آپ کو اور اپنے مستقبل کو اشخاص ہی کے حوالے کر دیجئے اور خدا کے ہاں بھی یہی جواب دیجئے گا کہ ہم نے اپنادین تیری کتاب اور تیرے رسولؐ کی سنت کے بجائے فلاں اور فلاں لوگوں کے حوالے کر دیا تھا۔ یہ جواب یہی اگر آپ کو خدا کے ہاں بچا سکتی ہے تو اسی پر اطمینان سے کام کرتے رہیں۔

زیدہ کا طعنہ

ایک اور اعتراض جس کے متعلق مجھے لکھا گیا ہے کہ ایک مخلص ہمدرد نے اسے پیش کیا ہے یہ ہے کہ ”آپ کا یہ طریق کا ہر چند زہاد اور تاریخ دنیا کی ایک جماعت کیلئے موزوں ہے جو دنیا کے معاملات سے بے تعلق ہو کر ایک

طرف بیٹھ گئی ہو اور جسے سیاسیات حاضرہ سے کوئی بحث نہ ہو، دراں حالکہ مسلمانوں کوہ حالات نے مجبور کر دیا ہے کہ بغیر ایک ملحوظاً کیسے ان مسائل سیاسی کو حل کریں جن کے حل پر پوری قوم کے مستقبل کا اختصار ہے، اور صرف مسلمان ہی نہیں بلکہ غیر مسلم بھی مجبور ہیں کہ سب سے پہلے اپنے ملک کے سیاسی مستقبل کی فکر کریں۔ کیونکہ اسی پر ان کی فلاح کامدار ہے۔ لہذا اس ملک میں جو لوگ بھی زندگی کے عملی مسائل سے دلچسپی اور تعلق رکھتے ہیں وہ تو تمہاری طرف توجہ نہیں کر سکتے۔ البتہ کچھ گوشہ نشیں وزاریہ پسند لوگ جو مذہبی ذہنیت رکھتے ہوں تمہیں ضرور مل جائیں گے۔“

یہ اعتراض دراصل اس سطح بنی کا نتیجہ ہے جس سے ہمارے آج کل کے سیاست کار حضرات معاملات کو دیکھنے اور سمجھنے میں کام لے رہے ہیں۔ یہ لوگ محض سیاسی اشکال اور صورتوں کے رد و بدل کو دیکھتے ہیں اور انہی میں اپنے مسائل کا حل تلاش کرتے ہیں۔ لیکن سیاست کی عمارت جن بنیادوں پر قائم ہوتی ہے ان تک ان کی زگاہ نہیں پہنچتی۔ آپ کے موجودہ سیاسی مسائل جن کی فکر میں آپ لوگ آج کل اُبھے ہوئے ہیں، کس چیز کے پیدا کردہ ہیں؟ صرف اس چیز کے کہ جن اخلاقی اور اعتقادی و فکری اور تہذیبی و تمدّنی بنیادوں پر اس ملک کی سوسائٹی قائم تھی وہ اتنی کمزور ثابت ہوئیں کہ ایک دوسری قوم اگرچہ وہ نہایت ہی گمراہ اور نہایت ہی غلط کار بخی مگر بہر حال اپنے اخلاقی اوصاف، اپنی تہذیب

تمدنی طاقت اور اپنی عملی قابلیتوں کے لحاظ سے وہ آپ سے اتنی زیادہ برتر ثابت ہوئی کہ ہزاروں میل دُور سے آگر اس نے آپ کو اپنا حکوم بنالیا۔ پھر آپ اپنی مدت ہائے دراز کی غفلتوں اور کمزوریوں کی وجہ سے اس حد تک گزئے کہ خود اس حکومی کے اندر بھی آپ کی ہمسایہ قومیں آپ کے مقابلے میں زیادہ طاقتور ہو گئیں اور آپ کے لیے یہ سوال پیدا ہو گیا کہ اپنے آپ کو پہلے کس سے بچائیں۔ گھروالے سے یا باہروالے سے؟ یہ ہے آپ کے تمام موجودہ سیاسی مسائل کا خلاصہ، اور ان مسائل کو آپ بھی اور آپ کی ہمسایہ دوسری ہندوستانی قومیں بھی صرف اس طرح حل کرنا چاہتی ہیں کہ ملک کا سیاسی نظام جس شکل پر قائم ہے اس میں بس کچھ اور پری رد و بدل ہو جائے۔ میں اس سیاست کو اور اس سیاسی طریق کارکو بالکل چھم سمجھتا ہوں اور اس میں اپنا وقت صنائع کرنے کا کچھ حاصل نہیں پاتا۔ پھر صرف ہندوستان ہی میں نہیں بلکہ ساری دنیا میں جو سیاسی مسائل اس وقت درپیش ہیں ان کا خلاصہ بھی میرے نزدیک صرف یہ ہے کہ انسان کو جو حیثیت دنیا میں فی الواقع حاصل نہیں تھی اسے خواہ مخواہ اپنی حیثیت بنالینے پر اس نے اصرار کیا اور اپنے اخلاق، اپنی تہذیب، اپنے تمدن، اپنی معیشت اور اپنی سیاست کی بنیاد خدا سے خود مختاری پر رکھ دی جس کا انجام آج ایک عظیم الشان فساد اور ایک زبردست طوفانِ فسق و فجور کی شکل میں رونما ہو رہا ہے اس انجام کو انتظام دنیا کی محض ظاہری شکلوں کے رد و بدل سے دُور

کرنے کے لیے جو کوششیں آج کی جا رہی ہیں، انہی کا نام آج سیاست ہے، اور میرے نزدیک بلکہ فی الحقيقة اسلام کے نزدیک یہ ساری سیاست سراسر لغو ہے اور بے حاصل ہے۔ میں نے اسلام سے جن تحقیقتوں کو سمجھا ہے، ان کی بناء پر میرے نزدیک ہندوستان کے مسلمانوں کی اور ہندوستان کے سارے باشندوں کی اور دنیا کے مسلمین اور دنیا کے غیر مسلمین کی سیاست کا حل صرف یہ ہے کہ ہم سب خدا کی بندگی اختیا کریں، اس کے قانون کو اپنا قانون حیات تسلیم کریں اور انتظام دنیا کی زمام اختیار فساق و فجار کے بجائے عباد اللہ الصالحین کے ہاتھ میں ہو۔ یہ سیاست اگر آپ کو اپلی نہیں کرتی اور آپ کچھ دوسرا سیاست بازیوں سے اپنے مسائل کو حل کرنا چاہتے ہیں تو آپ کا راستہ الگ ہے اور میرا راستہ الگ۔ جایشے اور جن طریقوں سے اپنے مسائل کو حل کرنا چاہتے ہیں حل کر کے دیکھ لیجیے۔ مگر میں اور میرے رفقاء علی و جہ البصیرت جن چیزوں میں اپنی، اپنی فوم کی، اپنے ملک کی اور ساری دنیا کی فلاح دیکھتے ہیں، اسی پر ہم اپنی ساری کوششیں صرف کرتے رہیں گے۔ اگر دنیا کے لوگ ہماری باتوں کی طرف توجہ کریں گے تو ان کے اپنے لیے بھلا ہے اور نہ کریں گے تو اپنا کچھ بگاڑیں گے سہارا کچھ نقصان نہ کریں گے۔

رہی یہ غلط فہمی کہ ہم زاہدوں اور گوشہ نشیتوں کا ایک گروہ بنائے ہے میں تو اگر یہ عمداً واقعہ کی غلط تعبیر نہیں ہے اور واقعی غلط فہمی ہی ہے تو اسے ہم صاف رفع کر دینا چاہتے ہیں۔ ہم دراصل ایک ایسا گروہ تباہ کرنا چاہتے ہیں جو ایک طرف زاہد و تقویٰ

میں اصطلاحی زاہدوں اور مستقیوں سے بڑھ کر ہو، اور دوسری طرف دنیا کے انتظام کو چلانے کی قابلیت و صلاحیت بھی عام دنیاداروں سے زیادہ اور بہتر رکھتا ہو۔ ہمارے نزدیک دنیا کی تمام خرابیوں کا ایک بڑا سبب یہ ہے کہ لوگ نیکی کے صحیح مفہوم سے نا آشنا ہونے کی بنا پر گوشه گیر ہو کر بیٹھ جاتے ہیں اور پہنیزگاری اس کو سمجھتے ہیں کہ دنیا کے معاملات ہی سے پہنیز کریں، اور دوسری طرف ساری دنیا کے کار و بار بدوں کے ہاتھ میں آجاتے ہیں جن کی نبان پرنیکی کا کام اگر کبھی آتا بھی ہے تو صرف خلق خدا کو دھوکہ دینے کے لیے۔ اس خرابی کا علاج صرف یہی ہو سکتا ہے کہ صالحین کی ایک جماعت منظم کی جائے جو خدا ترس بھی ہو، راست بازا اور دیانت دار بھی ہو، خدا کے پسندیدہ اخلاقی و انصاف سے آراستہ بھی ہو اور اس کے ساتھ دنیا کے معاملات کو دنیاداروں سے زیادہ اچھی طرح سمجھے اور خود دنیاداری ہی میں اپنی ہمارت و قابلیت سے ان کو شکست دے سکے۔ ہمارے نزدیک اس سے بڑا اور کوئی سیاسی کام نہیں ہو سکتا اور نہ اس سے زیادہ کامیاب سیاسی تحریک اور کوئی ہو سکتی ہے کہ ایسے ایک صالح گروہ کو منظم کر لیا جائے، بد اخلاق اور بے اصول لوگوں کے لیے دنیا کی چراگاہ میں بس ابی وقت تک چرجنے چکنے کی ہدلت ہے جب تک ایسا گروہ تیار نہیں ہو جاتا، اور جب ایسا گروہ تیار ہو جائے گا تو آپ یقین رکھیے کہ نہ صرف آپ کے اس ملک کی بلکہ بُندریج ساری دنیا کی سیاست اور معاشرت اور علوم و آداب اور عدل و انصاف کی بالگیں اسی گروہ کے ہاتھ آجائیں گی اور فساق و فجار کا

چڑاغ ان کے آگے نہ جل سکے گا۔ یہ میں نہیں کہہ سکتا کہ یہ انقلاب کس طرح رو نما ہو گا۔ لیکن جتنا مجھے کل سورج کے طلوع ہونے کا یقین ہے اتنا ہی مجھے اس بات کا بھی یقین ہے کہ یہ انقلاب بہر حال رو نما ہو کر رہے گا۔ لبتر طیکہ ہمیں صالحین کے ایسے گروہ کو منظم کرنے میں کامیابی حاصل ہو جائے۔

رفقاء سے خطاب

اب میں آپ لوگوں سے اجازت چاہوں گا کہ تھوڑی دیر کے لیے عام خطاب کو چھوڑ کر خاص طور پر کچھ باتیں اپنے رفقاء سے عرض کروں:
رفقاء محترم! سب سے پہلے میں

اسی بات کو دُھرنا ضروری سمجھتا ہوں، جسے ہمیشہ اور ہر موقع پر دُھر انمار ہا ہوں کہ اپنی اس عظیم الشان ذمہ داری کو محسوس کیجیے جس کو آپ نے شعوری طور پر اپنے خدا سے عہد و میثاق مصبوط کر کے اپنے اوپر خود عاید کر لیا ہے۔ آپ کے اس عہد کا تقاضا صرف یہی نہیں ہے کہ آپ قانونِ الٰہی کے زیادہ سے زیادہ پابند ہوں اور آپ کے عقیدے اور قول و عمل میں کامل مطابقت ہو اور آپ کی زندگی کا کوئی گوشہ ایسا نہ رہ جائے جس میں آپ کے افکار و اعمال اس اسلام سے مختلف ہوں جس پر آپ ایمان لائے ہیں، بلکہ اس کے ساتھ آپ کے اسی عہد کا تقاضا اور نہایت شدید تقاضا یہ بھی ہے کہ جس اسلام پر آپ ایمان لائے ہیں اور جسے آپ اپنے

بادشاہ کا دین سمجھتے ہیں اور جسے آپ تمام نوعِ انسانی کے لیے حق جانتے ہیں اور واحد ذریعہ فلاح بھی سمجھتے ہیں اس کو نام دوسرے دنیوں اور مسلکوں اور نظماءوں کے مقابلے میں سر بلند کرنے کے لیے اور نوعِ انسانی کو ادیانِ باطلہ کی فساد انگیز تباہ کاریوں سے بچا کر دینِ حق کی سعادتوں سے بہرہ ور کرنے کے لیے آپ میں کم از کم اتنی بے چیزی پافی جائے خوبی ادیانِ باطلہ کے پردا اپنے اپنے جھوٹے اور غارت گر دنیوں کی حمایت و برتری کے لیے دکھار ہے ہیں۔ آپ کی آنکھوں کے سامنے ان لوگوں کی مشابیں موجود ہیں جو سخت سخت خطرات، شدید سے شدید نقصانات، جان و مال کے زیان، ملکوں کی تباہی اور اپنی اولاد اور اپنے عزیزوں اور جگہ گو شوں کی قربانی صرف اس لیے گواہ کر رہے ہیں کہ جس طریق زندگی کو وہ صحیح سمجھتے ہیں اور جس نظام میں اپنے لیے فلاح کا امکان انہیں نظر آتا ہے اسے نہ صرف اپنے ملک پر بلکہ ساری دنیا پر غالب کر کے چھپوڑیں۔

ان کے صبر اور ان کی قربانیوں اور محنتوں اور ان کے تحمل مصائب اور اپنے مقصد کے ساتھ ان کے عشق کا موازنہ آپ اپنے عمل سے کر کے دیکھئے اور جسوس کیجئے کہ آپ اس معاملہ میں ان کے ساتھ کیا نسبت رکھتے ہیں۔ اگر فی الواقع آپ کبھی ان کے مقابلے میں کامیاب ہو سکتے ہیں تو صرف اسی وقت جبکہ ان حیثیات میں آپ ان سے بڑھ جائیں، اور نہ آپ کے مالی ایثار، آپ کے وقت اور محنت کے ایثار، اور اپنے مقصد کے ساتھ آپ کی محبت اور اس کے لیے آپ کی قربانی کا جو حال اس وقت ہے اس کو دیکھتے ہوئے تو آپ یہ حق

بھی نہیں رکھتے کہ اپنے دل میں اس تمنا کو پورش کریں کہ آپ کے ہاتھوں
یہ حختناک بھی بلند ہو۔

دوسری چیز جس کی طرف مجھے آپ کو توجہ دلانے کی بار بار ضرورت محسوس ہوتی ہے وہ یہ ہے کہ آپ لوگ دین کے اصولی اور بنیادی امور کی اہمیت کو سمجھیں اور فروع کے ساتھ جو اہتمام اب تک کرتے رہے ہیں میں اور جس اہتمام کی بیماری آپ کے سارے مذہبی مااحول کو لگی ہوئی ہے اس سے بچنے کی کوشش کریں میں دیکھتا ہوں کہ لوگوں میں الجھتی مکان جزیئاً کے ساتھ اچھا خاصہ انہماں بلکہ غلو پایا جانا ہے جن پر ایک مدت سے فرقہ بندیاں اور گروہی کشمکشیں ہوتی رہی ہیں، اور یہ کیفیت بسا اوقات اتنی بڑھ جاتی ہے کہ ہماری تقسیم سے اس طریقے کو چھوڑنے کے بجائے ہمارے بعض احباب اُٹھا نہیں کو ان بختوں میں الْجَهَانَے کی کوشش کرتے ہیں خوب اچھی طرح سمجھ لیجئے کہ جن جزیئات پر آپ لوگ بختیں کرتے ہیں وہ خواہ کتنی ہی اہمیت رکھتی ہوں مگر بہر حال یہ وہ چیزیں نہیں ہیں جن کو قائم کرنے کے لیے اللہ تعالیٰ نے اپنے پیغمبر والوں کو مبعوث کیا ہوا اور اپنی کتابوں کو نازل کیا ہو۔ انہیاں کی بعثت اور کتبِ الہی کی تنزیل کا مقصد ان جزیئات کو قائم کرنا نہیں ہے بلکہ دینِ حق کو قائم کرنا ہے۔ ان کا اصل مقصد یہ رہا ہے کہ خلقِ خدا اپنے مالکِ حقیقی کے سوا کسی کے تابع فرمان نہ رہے۔ قانون صرف خدا کا قانون ہو، تقویٰ صرف خدا سے ہو، امر صرف خدا کا مانا جائے،

حقن اور باطل کا فرق اور زندگی میں راہِ راست کی ہدایت صرف وہی مسلم ہو جسے خدا نے واضح کیا ہے اور دُنیا میں اُن خرابیوں کا استیصال کیا جائے جو اللہ کو ناپسند ہیں اور ان خیرات و حسنات کو قائم کیا جائے جو اللہ کو محبوب ہیں۔ یہ ہے دین اور اسی کی اقامت ہمارا مقصد ہے اور مسلمان ہونے کی حیثیت سے اسی کام پر ہم مامور ہیں۔ اس کام کی اہمیت اگر آپ پوری طرح محسوس کر لیں اور اگر آپ کو اس بات کا بھی احساس ہو کہ اس کام کے معطل ہو جانے اور باطل نظاموں کے دُنیا پر غالب ہو جانے سے دُنیا کی موجودہ حالت کس قدر شدت سے غصبِ الہی کی مستحق ہو چکی ہے، اور اگر آپ یہ بھی جان لیں کہ اس حالت میں ہمارے یہ غصبِ الہی سے بچنے اور رضاۓ الہی سے سرفراز ہونے کی کوئی صورت اس کے سوانحیں ہے کہ ہم اپنی تمام قوت خواہ وہ مال کی ہو یا جان کی، دماغ کی ہو یا زبان کی، صرف اقامتِ دین کی سعی میں صرف کر دیں تو آپ سے کبھی ان فضول بخشوں اور ان لا یعنی افکار کا صدور نہ ہو سکے جن میں اب تک آپ میں بہت سے لوگ مشغول ہیں۔ میرے نزدیک یہ تمام مشاغل صرف اس ایک چیز کا نتیجہ ہیں کہ لوگوں نے ابھی تک اس بات کو پوری طرح سمجھا نہیں ہے کہ دینِ حقیقت میں کس چیز کا نام ہے اور اس کے واقعی مطالبات اپنے پروردی سے کیا ہیں۔

ایک اور خامی جو بعض لوگوں میں پائی جاتی ہے اور جو اکثر ہمارے لیے سبب پریشانی ملتی رہتی ہے وہ یہ ہے کہ یہ حضرات اصول

اور مقصد اور نظریے کی حد تک تو ہمارے مسلک کو سمجھو گئے میں لیکن طریق کار کو اچھی طرح نہیں سمجھے۔ اس لیے بار بار ان کی توجہات دوسراے مختلف طریقوں کی طرف پھر جاتی ہیں اور وہ کسی نہ کسی طرح کھینچتا ان کر کے طور خود ہمارے نسب العین اور دوسروں کے طریق کار کی ایک معجون مرکب بنانے کی کوشش کرتے ہیں اور حب انبیاء اس سے روکا جاتا ہے تو وہ یہ سمجھنے لگتے ہیں کہ ہم خواہ حخواہ چلتے ہوئے زو دائر طریق کار کو محض اس تعصّب کی بنا پر اختیار نہیں کرنا چاہتے کہ وہ ہمارا نہیں بلکہ دوسروں کا ایجاد کردہ طریقہ ہے۔ بعض حضرات نے تو ستم ہی کر دیا کہ جب ہماری طرف سے ان کو ٹوکا گیا تو انہوں نے ہمیں یہ اطمینان دلانے کی کوشش کی کہ نام آپ ہی کا لیا جائے گا دوسروں کا نہ لیا جائے گا۔ گویا ان کے نزدیک ہماری تنگ و دو صرف اپنا رحبر ڈیڑھارک چلانے کے لیے ہے، اور لطف یہ ہے کہ یہ سمجھتے ہوئے بھی ہمارے ساتھ اس کام میں شرکیں ہیں۔ بعض مقامات پر لوگ اس وبا سے خاص طور پر بہت زیادہ متاثر ہوئے ہیں۔ لیکن جہاں تاثراً نہیں ہے وہاں بھی مختلف طریقوں سے اس بات کا اظہار ہوتا رہتا ہے کہ کوئی تیرز فقار طریق کار اختیار کر کے جلدی سے کچھ چلتا پھرتا کام دنیا کے سامنے پیش کر دیا جائے۔ یہ سب عمل بلا فکر کی اس پرانی بیماری کے نتائج ہیں جو مسلمانوں میں بہت دنوں سے پرواز پار ہی ہے۔ اور ”فکر بلا عمل“ سے کچھ کم خطرناک نہیں ہے۔ میں آپ کو یقین دلانا ہوں کہ اگر ان مذہبی اور سیاسی تحریکوں میں سے کسی میں بھی فی الواقع

کوئی جان ہوتی جو اس وقت مسلمانوں میں چل رہی ہیں تو شاید ہم اس تحریک کی ابتداء میں ابھی کچھ نامن سے کام لیتے اور اپنی پوری قوت ان سخنوں کو آزمائینے میں صرف کر دیتے۔ مگر جو تھوڑی بہت نظر و بصیرت اللہ تعالیٰ نے ہمیں عطا کی ہے اس کی بنابرہ ہم خوب اچھی طرح یہ سمجھو چکے ہیں کہ وقت کی چلتی ہوئی تحریکوں اور ان کی قیادتوں میں سے ایک بھی مسلمانوں کے مرض کا صحیح علاج نہیں ہے، اور نہ اسلام کے اصل منشاء کو پورا کرنے والی ہے۔ محض جزوی طور پر مسلمانوں کے امراض کی ناکافی اور سطحی تشخیص کی گئی ہے اور اسلام کے اصل تقاضوں کا بھی صحیح طور پر ادراک نہیں کیا گیا ہے۔ پھر یہ بھی اچھی طرح نہیں سمجھا گیا کہ کفر و فسق کا یہ غلبہ اور دین کی یہ بے لبسی اور مغلوبی جو آج موجود ہے فی الحقيقة کن اسباب کا نتیجہ ہے۔ اور اب اس حالت کو بد لئے کے لیے کس ترتیب و تدریج سے کن کن مبدلیوں میں کیا کام کرنا ہے۔ ان سب چیزوں کو سوچئے اور سمجھے بغیر جو سطحی اور جزوی تحریکیں جاری کی گئیں اور ان کو جلانے کے لیے جوزوداثر اور فی الفور نتیجہ منظرِ عام پر لے آنے والے طریقے اختیار کیے گئے وہ سب ہمارے نزدیک چاہے غلط نہ ہوں، چاہے ان کی مذمت ہم نہ کریں، چاہے ان کی اور ان کے پیچھے کام کرنے والے اخلاص کی ہم دل سے قدر کریں مگر بہر حال ہم ان کو لا حاصل سمجھتے ہیں اور ہمیں پوری طرح یقین ہے کہ اس قسم کی تحریکیں اگر صدیوں تک بھی پوری کامیابی اور ہنگامہ خیزی کے ساتھ چلتی رہیں تب بھی نظام زندگی میں کوئی مخفی انتقالب رو نما نہیں ہو سکتا۔ حقیقی انتقالب

اگر کسی تحریک سے رُونما ہو سکتا ہے تو وہ صرف ہمادنی تحریک ہے اور اس کے لیے فطرتیا یہی ایک طریق کار ہے جو ہم نے خوب سوچ سمجھ کر اور اس دین کے مزاج اور اس کی تاریخ کا گہرا جائزہ لے کر اختیار کیا ہے۔ اس میں شک نہیں کہ ہمارا طریق کار نہایت صبر آزمائے ہے، سُست رفتار ہے، جلدی سے کوئی محسوس نتیجہ اس سے رُونما نہیں ہو سکتا اور اس میں برسو لگانا رالیسی محنت کرنی پڑتی ہے جس کے اثرات اور جس کی عملی نمود کو رسماً وقت خود محنت کرنے والا بھی محسوس نہیں کر سکتا۔ لیکن اس راہ میں کامیابی کا راستہ یہی ہے اور اس کے سوا کوئی دُسرा طریق کار اس مقصد کے لیے ممکن نہیں ہے۔ جن لوگوں کو ہمارے مسلک اور طریق کار بیان دونوں میں سے کسی ایک پر بھی اطمینان حاصل نہ ہوان کے لیے یہ راستہ تو کھلا ہوا ہے کہ ہم سے باہر جا کر اپنی صوراً بدید سے جس طرح چاہیں کام کریں لیکن یہ اختیار کسی طرح نہیں دیا جا سکتا کہ بطور خود وہ ان دونوں میں یا ان میں سے کسی ایک پہنچ میں جو ترمیم چاہیں کر لیں۔ ہمارے ساتھ جس کو حلپنا ہے اسے پورے اطمینان کے ساتھ ہمارے مسلک اور طریق کار کو ٹھیک سمجھ کر حلپنا چاہیئے اور جو شخص کچھ بھی میلان دُسری تحریکوں اور جما عتوں کی طرف رکھتا ہوا سے پہلے ان راستوں کو آزمائ کر دیکھ لینا چاہیے، پھر اگر اس کا ذہن اسی فیصلے پر پہنچے جس پر ہم پہنچے ہوئے ہیں تو وہ اطمینان قلب کے ساتھ ہمارے ساتھ آجائے۔

سطحیت اور مظاہرہ لپندی اور جلد بازی کی جو کمزوری سلمانوں میں

بالعموم پیدا ہو گئی ہے اس کا ایک ثبوت مجھے حال میں یہ ملا ہے کہ عوام میں
 تعلیم باللغات کے ذریعے کام کرنے کا جو طریقہ چند ماہ پیشتر میں نے پیش کیا تھا
 اس نے تو بہت کم لوگوں کو اپیل کیا مگر گروہ بنایا کہ بتیوں میں گشت لگانے
 اور فوری توجہ دکھانے والے طریق کار کے لیے دخواہ اس کا اثر کتنا ہی ناپائیدار
 ہو، مختلف مقامات سے ہمارے احباب کے تقاضے برابر چلے آ رہے ہیں
 اور کسی فہمائش پر بھی ان کا سلسلہ ٹوٹنے میں نہیں آتا۔ حالانکہ ایک طرف یہ
 طریق کار ہے کہ ایک سال یا اس سے زیادہ مدت تک ناخواندہ عوام میں
 سے چند آدمیوں کو پہم تعلیم و تربیت دے کر خوب سختہ کر لیا جائے اور ان
 کے عقائد، اخلاق، اعمال، مقصدِ زندگی، معیار قدر و قیمت، ہر چیز کو پوری
 طرح بدل ڈالا جائے اور پھر ان کو متنقل کار کن بنایا کر، مزدوری
 کسانوں اور دوسرا سے عامی طبقوں میں کام کرنے کے لیے استعمال کیا
 جائے، اور دوسرا طرف یہ طریق کار ہے کہ ایک فلیل مدت میں ہزار ہا
 آدمیوں کو بیک وقت چندابتدائی امورِ دین کی حد تک مخاطب کیا جائے
 اور فوری طور پر ان میں ایک حرکت پیدا کر کے جھوڑ دیا جائے، چاہے دوسرے
 چکر کے وقت پہلی حرکت کا کوئی اثر ڈھونڈے بھی نہ مل سکے۔ ان دونوں
 طریقوں میں سے جب میں دیکھتا ہوں کہ لوگ سختہ نتائج پیدا کرنے والے
 دیر طلب اور محنت طلب اور صبر آزماطریقے کو سنتے ہیں اور اس کی طرف
 کوئی توجہ نہیں کرتے اور دوسرا طریقے کی طرف بار بار دوڑ چلنے کی کوشش
 کرنے ہیں تو میرے سامنے مسلمانوں کی وہ مکروہیاں بالکل بے نقام ہو جاتی

ہیں جن کی وجہ سے اب تک وہ خام کاریوں ہی میں اپنی قوتیں اور مختیں اور اپنے مال اور اوقات ضائع کرتے رہے ہیں۔ میں اس سلسلے میں زیادہ سے زیادہ آتنا ہی کہہ سکتا ہوں کہ حبّت تک اس تحریک کی بالگیں میرے ہاتھ میں میں اپنے رفقاء کو صحیح اور حقیقی نتیجہ خیز کاموں ہی پر لگانے کی کوشش کروں گا اور بے حاصل کوششوں میں جانتے بُوچھتے ان کو مشغول نہ ہونے دوں گا۔

اپنی تقریب کو ختم کرنے سے پہلے ایک آخری بات کی طرف میں آپ لوگوں کو توجہ دلانا ضروری سمجھتا ہوں۔ ہمارے احباب میں ایک اچھا خاصاً گروہ پایا جاتا ہے جس نے تبلیغ و اصلاح کے کام میں تشدد اور سخت گیری کا رنگ اختیار کر لیا ہے۔ جو سوالات ان کی طرف سے اکثر میرے پاس آتے رہتے ہیں ان سے میں محسوس کرتا ہوں کہ ان کے اندر بگڑے ہوئے لوگوں کو سنوارنے کی بنتا ہی اتنی زیادہ نہیں ہے جتنی انہیں اپنے سے کاٹ پھینکنے کی بنتا ہی ہے۔ دینی حرارت نے ان میں ہمدردی اور خیرخواہی کا جذبہ آتنا نہیں اُجھا راجحتنا فرت اور غصتے کا جذبہ اُجھا دیا ہے۔ اسی وجہ سے وہ اکثر یہ تو پوچھتے ہیں کہ جو لوگ ایسے اور ایسے ہیں ان سے ہم تعلقات کیوں نہ منقطع کر لیں اور ان کے ساتھ نمازیں کیوں پڑھیں اور ان کو کافر و مشرک کیوں نہ کہیں۔ لیکن یہ پوچھنے کا ان کو بہت کم خیال آتا ہے کہ ہم اپنے ان بھٹکے ہوئے بھائیوں کو سیدھی راہ پر کیسے لا میں، ان کی غفلت بے خبری کو کس طرح دوکریں۔ ان کی کچھ روی کو راست روی سے کیسے

بدلیں اور ان کو نور پردازیت سے مستقید ہونے پر کیونکر آمادہ کریں۔ مجھے ایسا
محسوس ہوتا ہے کہ جن لوگوں نے اللہ کے فضل سے اور اپنی خوش قسمتی سے
حق کو پالیا ہے ان کے اندر اس وجدانِ حق نے شکر کے بجائے کبڑا جذبہ
پیدا کر دیا ہے اور اسی کا اظہار ان شکلوں میں ہوا رہا ہے۔ خدا نہ کرے
کہ ہمیرا یہ گمان صحیح ہو لیکن میں اسے صاف صاف اس لیے بیان کر رہا
ہوں کہ ہمارے رفیقوں میں ہر شخص پوری خدا ترستی کے ساتھ اپنے نفس
کا جائزہ لے کر تحقیق کرنے کی کوشش کرے کہ کہیں شیطان نے یہ مرض تو
ان کو نہیں لگا دیا ہے۔ واقعہ یہ ہے کہ بگڑی ہوئی سوسائٹی کے درمیان
علم صحیح اور عمل صالح رکھنے والوں کی مثالی ہے جیسے ایک وباۓ
عام میں بتلا ہو جانے والی بستی کے ذریمان چند تند رست لوگ موجود ہوں
جو کچھ طب کا علم بھی رکھتے ہوں اور کچھ دواؤں کا ذخیرہ بھی ان کے پاس ہو
مجھے بتائیشے کہ اُس وباڑدہ بستی میں ایسے چند لوگوں کا تحقیقی فرض کیا ہے؟
کیا یہ کہ مریضوں سے اور ان کی لگی ہوئی الائشوں سے نفرت کریں یا انہیں
اپنے سے دُور بھگائیں اور انہیں بچپوڑ کر نکل جانے کی کوشش کریں یا یہ
کہ اپنے آپ کو خطرے میں ڈال کر ان کا علاج اور ان کی تیمارداری کرنے
کی فکر کریں اور اس سعی میں اگر کچھ نجاستیں ان کے حجم و لباس کو لگ بھی
جایں تو انہیں برداشت کر لیں۔ شاید میں پورے و توق کے ساتھ یہ دعویٰ
کر سکتا ہوں کہ اگر یہ لوگ پہلی صورت اختیار کریں تو خدا کے ہاں اُلطیے مجرم قرار
پائیں گے۔ اور ان کی اپنی تند رستی اور ان کا علم طب سے واقعہ ہونا اور ان

کے پاس دواؤں کا ذخیرہ موجود ہونا نافع ہونے کے بجائے اٹھان کے
جزم کو اور زیادہ سخت بنادے گا۔ اسی پر آپ قیاس کر لیں کہ جن لوگوں
کو دینی تدرستی حاصل ہے اور جو دین کا علم اور اصلاح کے ذرائع بھی رکھتے
ہیں۔ ان کے یہے کو ناطر یقہ رضاۓ الہی کے مطابق ہے۔

وَاخْرُدْعَوْنَا اَنَّ الْحَمْدَ لِلَّهِ رَبِّ الْعَالَمِينَ ط



دعوتِ اسلامی

اوَسْ

اُنکی کامیابی کے اصول

مولانا امین احسن اصلخی

”اگر تم نے اس جدوجہد میں بازی پالی تو فہو المراد، اور اگر دوسری بات ہوئی تب بھی تمام راستوں میں ایک حق ہی کا راستہ ایسا ہے جس میں ناکامیابی کا کوئی سوال نہیں۔ اس میں اول قدم بھی منزل ہے اور آخر بھی ان کا جی کا اس کوچہ میں گذر نہیں ہے۔ اس کو مان لینے اور اس پر حلپنے کا غزم راسخ کر لینے کی ضرورت ہے۔ پھر اگر تیز سواری مل گئی تو فہا! یہ نہ سہی تو چکڑ مل جائیں گے انہی سے سفر ہو گا۔ یہ بھی نہیں تو دوپاؤں موجود ہیں ان سے چلیں گے! پاؤں بھی نہ رہے تو آنکھیں تو ہیں، ان سے نشان منزل دیکھیں گے! آنکھیں بھی بے نور ہو جائیں تو دل کی آنکھ تو ہے جس کی بصارت کو کوئی سدب نہیں کر سکتا بشر طیکہ ایمان موجود ہو۔“

إِنَّ صَلَوٰتِي وَنُسُكِي وَمَحْيَايَ وَمَمَاتِي

بِلِلٰهِ رَبِّ الْعَالَمِينَ ط

بِسْمِ اللَّهِ الرَّحْمَنِ الرَّحِيمِ ط

الْحَمْدُ لِلَّهِ رَبِّ الْعَلَمِينَ وَالصَّلَاةُ وَالسَّلَامُ عَلَى
سَيِّدِنَا مُحَمَّدٍ وَآلِهِ وَاصْحَابِهِ أَجْمَعِينَ ط

حاضرین ! میں یہاں مسلسل مشغولیت اور انہما ک کی وجہ سے اب اتنا
تفکر چکا ہوں کہ اس وقت کوئی اچھی خدمت سرانجام نہیں دے سکتا۔
لیکن موقع مل جانے کے بعد فرصت کی ناقدرتی ہو گی اگر چند اور ضروری تباہی
آپ کے کالنوں تک نہ پہنچا دوں۔ ان کے پہنچانے کا مقصد ایک تو یہ ہے
کہ آپ خود غور فرمائیں، اور دوسرا یہ کہ اگر آپ اس سے متفق ہوں تو ان کو
دوسروں تک پہنچانے کی کوشش کریں۔ میں اس وقت تحریکِ اسلامی
کی نسبت چند حروف کہوں گا، اور یہ امر واضح کروں گا کہ یہ تحریک کن اساسات
پر قائم ہے۔ میں اس تحریک سے تعلق رکھتا ہوں اور میں نے اس بنیاد پر
اس کا تعلق قبول کیا ہے کہ میں نے پورے یقین کے ساتھ جہاں تک میری
علمی بصیرت ہے، محسوس کیا ہے کہ یہ چند ایسے مسلم اساسات پر قائم ہے
جن کے بارے میں مسلمانوں کی رائیں دونہیں ہیں۔ ہم سب کا ان پر اتفاق ہے
ان چیزوں میں سے کسی چیز کے بارے میں بھی مسلمانوں میں کوئی اختلاف نہیں ہے۔

آپ کو خوب معلوم ہے کہ ہم کو اور آپ کو اسلام سے جو نسبت حاصل ہے وہ اس رشتے کی بناء پر ہے جو ہمارا اللہ اور اس کے آخری رسولؐ سے ہے۔ یعنی اللہ تعالیٰ نے جو احکام اور قوانین دیئے ہیں اور محمد صلی اللہ علیہ وسلم نے جس کی دنیا کو دعوت دی ہے اس کا تعلق ہے جس کی وجہ سے ہم اپنے آپ کو مسلم اور مسلمان کہتے ہیں۔ اگر ان چیزوں میں سے کسی چیز کے ساتھ ہمارا رشتہ ضعیف ہو جائے تو اسلام کے ساتھ ہماری نسبت بھی ضعیف ہو جائے گی، اور اگر منقطع ہو جائے تو اسلام سے ہمارا رشتہ بھی منقطع ہو جائے گا۔ اس زنجیر کے ٹوٹنے کے بعد دنیا کے کارخانوں کی بنی ہوئی کتنی ہی سنہری اور روپی زنجیریں لائی جائیں۔ لیکن اسلام کے ساتھ ہمارا رشتہ کسی طرح بندھنہیں سکتا۔ آج کل قوموں اور جماعتیں کی اجتماعی شیرازہ بندی میں جن چیزوں کو اصلی دل ہے وہ قومیت اور وطنیت ہے، ملک کا اشتراک ہے، نسل ہے، خون ہے، رنگ ہے، جن لوگوں نے تمدنی مسائل پر بخور کیا ہے وہ جانتے ہیں کہ انہی اساسات پر حلقة بنتے ہیں، قومیں بنتی ہیں، تہذیب کے خدوخال نمایاں ہوتے ہیں۔ ایک انگریز کی انگریزیت، ایک جرمن کی جرمیت، اور ایک جاپانی کی جاپانیت، اس کے نسب، نسل اور ملک کی بناء پر قائم ہے۔ لیکن ایک مسلمان خواہ وہ کتنا ہی غبی ہو (حالانکہ مسلمان کبھی غبی نہیں ہوتا) کبھی اس غلط فہمی میں بنتلا نہیں ہو سکتا کہ یہ چیزیں اسلامی اجتماعیت کی تشکیل میں بھی چوڑنے اور گارے کا کام دے سکتی ہیں۔ اسے خوب معلوم ہے کہ مسلمان کا اسلام سے رشتہ اللہ اور اس کے رسولؐ سے تعلق کی بنیاد پر قائم

ہے اور یہی اللہ اور اس کے رسول کا رشتہ ایک مسلمان کو مسلمان سے جوڑتا ہے۔ جو اللہ اور اس کے رسول سے اپنا رشتہ کاٹ لے وہ اسلام سے منقطع ہو گیا، اور جس نے اسلام سے علیحدگی اختیار کر لی اس نے اسلامی ہدایت اجتماعی میں اپنی جگہ کھودی۔ آپ کی ان سڑکوں پر چلتا پھرتا ایک محمولی چارجس کو پشتہ پشت سے اسلام سے کوئی نسبت حاصل نہ رہی ہو، اگر ابھی ان اس اس کا اقرار کرے جن کی حضور نبی کریم صلی اللہ علیہ وسلم نے تعلیم دی ہے تو وہ معاً اسلام میں داخل ہو جائے گا اور آپ کی مسجد میں حقدار ہو گا کہ انگلی صفوں میں جگہ پائے۔ لیکن ایک شخص جس کا خاندان پشتہ پشت سے مسلمان ہے اور شیخ الاسلامی کے عہدے پر متنکن چلا آیا ہے اس کا کوئی ناخلف فرزند اگر اصول اسلام میں سے ایک اصل کا بھی انکار کرتا ہے تو کوئی نہیں ہے جو اُس سے ہماری صفت پائیں میں بھی جگہ دلا سکے۔ اگرچہ اس کے خاندان کو خاندانِ رسالت ہی سے نسبت کیوں نہ حاصل ہو۔ نسل نسب خاندان اور وطن اسلامی تصور میں بالکل بے معنی ہیں۔

اسلام کے اساسی معتقدات اور ان کا مفہوم

اب آئیے غور کیجیے کہ اسلام جس کی نسبت ہی سے ہماری تمام کائنات ہے۔ اس کے وہ اساسی معتقدات کیا ہیں جن پر تمام مسلمانوں کا اتفاق ہے اور جن کو صدقِ دل سے مانے بغیر نہ آدمی اسلام میں داخل ہوتا ہے اور نہ ان پر قائم ہے بغیر اسلام پر قائم رہتا ہے۔

اپ کو خوب معلوم ہے کہ یہاں چیز ایمان باللہ ہے۔ لیکن ایمان باللہ کا
صرف زبان سے امانت یادلہ کہہ دینا نہیں ہے۔ اتنے کا اقرار تو ابو جہل
اور ابو لہب کو بھی تھا۔ پس یہاں تک آپ ان سے کچھ آگے نہیں ہیں۔ بلکہ
اس حد تک دنیا کے اکثر افراد آپ کے برابر ہیں۔ دنیا کی چھپی تاریخ خدا کے
انکار مطلق سے بالکل خالی ہے۔ دنیا کو ہمیشہ خدا کا اقرار رہا ہے۔ یہ صرف
موجودہ عہدِ روشن کی خصوصیات میں سے ہے کہ اس میں کچھ ایسے بے بصیرت
بھی پیدا ہو رہے ہیں جو خدا کے منکر ہیں۔ پس ظاہر ہے کہ اللہ پر ایمان لانے
کا مفہوم صرف یہ نہیں ہو سکتا کہ آپ اقرار کی حد تک اللہ کا اقرار کر لیں۔

ایمان باللہ

بلکہ ایمان باللہ کا مفہوم یہ ہے کہ اللہ پر، اس کی تمام صفات و اسمائے
حسنی کے ساتھ جو شانِ الوہیت کے لیے موزوں ہیں اور جن کی انبیاء علیہم
السلام نے تعلیم دی ہے، ایمان لا یا جائے۔ یعنی یہ کہ ہم اس کے بندے
ہیں، غلام ہیں، ہماری مرضنی اور ہماری خواہش اس کے حکم کے آگے کچھ
نہیں، صرف وہی حاکم علی الاطلاق ہے۔ خالق و مالک وہی ہے۔ قانون
دینے والا، شریعت بنانے والا وہی ہے۔ نفع و ضرر پہنچانے والا اور
مذہب کل وہی ہے، ان صفات کا مستحق اور کوئی نہیں، اگر اس کی صفات
میں سے کسی صفت میں دوسرے کی حصہ داری مان لی جائے یا خدا کے
اختیارات میں کسی کو شریک کر دیا جائے تو تمام ایمان ہی غارت ہو جائے۔
اس میں کسی مسلمان کو اختلاف نہیں ہے۔

پھر ہم خدا کے متعلق یہ عقیدہ نہیں رکھتے کہ ہم کو پیدا کر کے اس نے
 ہمیں اندر سے بھینسے کی طرح چھوڑ دیا ہے کہ جد صرچا ہیں بھٹکتے پھر ہیں یا یہ کہ
 وہ ہندوؤں کے ہمادیو کی طرح محض ڈنڈوت کر لینے سے راضی ہو جاتا ہے
 بلکہ خدا نے تعالیٰ نے جس طرح ہماری مادی زندگی کے اسباب فراہم کیے
 ہیں صحیک اسی طرح اس نے ہماری ہدایت کے لیے انبیاء و رسول بھیجے
 ہیں۔ اور جس طرح اس نے اپنی پرستش کا مطالبہ کیا ہے اسی طرح اس
 نے اپنی اطاعت کا بھی مطالبہ کیا ہے۔ صرف یہ پہنچ کافی نہیں ہے کہ
 ہم زبان سے اس کی تعریف کر دیں یا صرف پانچ وقت نمازیں پڑھیں
 بلکہ اس کی فرمانبرداری و اطاعت بھی لازمی ہے۔ اور یہ اطاعت زندگی
 کے کسی ایک ہی گوشے میں نہیں ہے بلکہ ہر گوشے میں ہے مسلمان صر
 مسجد کے اندر ہی اللہ کا بندہ نہیں ہوتا بلکہ اسے ہر جگہ اللہ کے قانون اور
 اس کے احکام کی پابندی کرنی پڑتی ہے۔ ہندو اور غیر مسلم کا دین، صرف
 مندر اور معبد میں اس سے چپ جاتا ہے۔ لیکن مسلمان کا دین ہر وقت
 اس کے ساتھ ہے۔ مسجد میں، گھر میں، بازار میں، دکان میں، کھیتی باری
 میں، لین دین میں، سیاست میں، حکومت میں، میڈیا میں اور ہندو
 و تمدن میں، غرض کوئی جگہ نہیں ہے جہاں خدا کا دین سائنس کی طرح مسلمان
 کے ساتھ نہ ہو، اللہ تعالیٰ کی یہ اطاعت اس کے انبیاء کی اطاعت
 کے ذریعہ سے ہوتی ہے۔ چنانچہ جس طرح اللہ کو ماننے کا مطلب محض
 "امْنَتُ بِإِلَهٍ" کہنا نہیں ہے بلکہ اللہ کو شارع، مالک، قانون ساز

مدبر باتنا ہے اسی طرح رسول کو ماننے کا مطلب محض یہ نہیں ہے کہ ہم اُس کے رسول ہونے کا اقرار کر لیں، اگر ہم صرف اقرار کی حد تک رسول کو مانتے ہیں تو مدنیہ کے منافقین اس معاملہ میں ہم سے پچھے نہ تھے۔ وہ اللہ کی قسمیں کھا کھا کر کہتے تھے کہ آپ اللہ کے رسول ہیں۔ مگر اللہ نے انہیں صادق القول تسلیم نہیں کیا بلکہ فرمایا دَالِلَهُ يَسْهُدُ إِنَّ الْمُنَافِقِينَ لَكَذِبُونَ اور اللہ گواہی دیتا ہے کہ منافقین بھجوٹے ہیں۔ آپ اللہ کے رسول ہیں مگر یہ اپنے قول کے سچے نہیں ہیں۔

ایمان بالرسالت

کیونکہ رسول کو ماننے کا مطلب یہ ہے کہ اسے واجب الاطاعت مانیں، زندگی کے ہر گوشے میں خدا کے نائب اور رسول ہونے کی حیثیت سے اس کی رہبری تسلیم کریں، اس کے خلاف جو کچھ ہے اُسے غیر فطری اور خدا سے انحراف تلقین کریں اور اس سے فطری دشمنی رکھیں اور جو اس کے مطابق ہے اس سے فطری محبت ہو۔ وَمَا أَرْسَلْنَا مِنْ رَسُولٍ إِلَّا لِيُطَاعَ مِنْ ذِنْنِ اللَّهِ۔ ہم نے نہیں بھیجا کسی رسول کو مگر اس لیے کہ اس کی اطاعت کی جائے۔ رسول کی رسالت کے اقرار کا حق اس سے نہیں ادا ہو جاتا کہ اس کا نام آتے ہی انگلیوں کو چوم کر انکھوں سے لگا لیں، یا میلا کی مجلسیں قائم کر دیں، یا رسول کے نام پر جھنڈا لے کر سڑکوں اور گلیوں کا طواف کرتے چھریں، رسول درحقیقت واجب الاطاعت بن کر آتا ہے، کسی شعبے میں اس کے سوا کسی اور کی اطاعت کو اپنی رضا سے تسلیم کرنا اللہ

اور اس کے رسول سب کا انکار ہے۔ زندگی کے ہر مرحلے میں اسے مطاع
مانیے، اس کے بغیر ہزاروں میلادیں کر کے اور لاکھوں تھنڈے اٹھا کر
اگر آپ یہ سمجھائیں کہ آپ نے رسول کو ماننے کا حق آدا کر دیا اور آپ اس
کی شفاقت کے حقدار ہو گئے، یا اس کی تعلیمات کا مذاق اڑا کر اور پوری
زندگی میں اس کے خلاف چل کر اگر آپ امید رکھتے ہیں کہ ٹھنڈے
ٹھنڈے بجت کو چلے جائیں گے تو میں پوری ذمہ داری کے ساتھ کہتا ہو
کہ اس سے زیادہ محبوظا و ہم اور کوئی نہیں۔ آپ کو مجبور کر کے اسوہ رسول
سے ہٹایا جاسکتا ہے۔ لیکن رسول کے اسوہ سے اگر آپ خود بھاگ
کھڑے ہوں، اس کو آپ خود مطاع نہ مانیں تو رسول کو رسول ماننے سے
کوئی فائدہ نہیں۔ یاد رکھیے کہ رسول کی تعلیم کے خلاف شک نفاق ہے
اور اس کی مخالفت کفر ہے۔

اللہ نے جو دین آپ کو دیا ہے اس کا نام اسلام رکھا ہے، اسلام
کے معنی میں اپنے آپ کو بالکلیہ اللہ کے حوالے کر دینا، اس کی تشریع
قرآن نے اس طرح کی ہے: "اُدْخُلُوا فِي الْسِّلْمِ كَافَةً" اللہ کی اطاعت
میں پورے کے پورے داخل ہو جاؤ۔ یعنی آپ اپنی زندگی کا تجزیہ نہیں
کر سکتے۔ زندگی کے ہر شعبۂ میں اس دین کی پیروی کرنی پڑے گی۔ کار و بار
کریں، ملازمت کریں، تعلیم دیں، کمپنی کھولیں، گھر میں ہوں یا سوسائٹی
میں، بین الاقوامی امور ہوں یا ملکی معاملات، سب میں اللہ کے دین کی
پوری پیروی کرنا، اپنے آپ کو اللہ کے حوالے کر دینا اسلام ہے۔ اور

مسلم وہی ہے جو اس مفہوم میں اسلام کا حامل ہو۔ اسلامی زندگی سے انحراف
مجبو را ہو سکتا ہے یا نفس کے غلبے کی بنا پر، یا جہالت کی وجہ سے مثلاً
کوئی مضطرب جبوا را خشنزیر کھالے، یا کوئی شخص عیجانِ نفس کی وجہ سے
کوئی ناجائز حرکت کر بیٹھے، یا غفلت کی وجہ سے کسی کا پاؤں غلاظت
کے ڈھیر پر پڑ جائے۔ پہلی صورت میں انسان کا فرض ہے کہ اس حالت
سے نکلنے کی جدوجہد کرے، دوسری صورت میں انسان کا فرض ہے کہ
فوراً توبہ کرے، تیسرا صورت میں اس کو چاہیے کہ جلد سے جلد اپنے
آپ کو پاک کرے۔ لیکن اگر وہ غلاظت کے ڈھیر پر پناہ بر جچاۓ،
وہیں اولاد پیدا کرنا شروع کر دے، وہیں اپنی نسل کو پروان پر طھائے
اور اس پر فخر بھی کرے کہ ہم نے ششیش محل بنوالیا ہے اور آپ بھی اسے
قابلِ رشک مسلمان سمجھنے لگیں تو یہ ایک غلط فہمی ہے، جس سے دماغ کو پاک
کیجئے، اس کا غلط ہونا مسلم ہے۔ کوئی غبی بھی ہو گا جو اس میں شک کرے۔

ایمان بالکتاب

رسولؐ کے علاوہ خداۓ تعالیٰ نے کتاب بھی بھیجی ہے۔ وہ جنتر
منتر کی کوئی کتاب نہیں ہے۔ غیر مسلم بھی مانتے ہیں کہ یہ آسمان کے
پیچے ان کتابوں میں سے ہے جن سے دنیا میں انقلابِ عظیم برپا ہوا
ہے۔ حقیقت یہ ہے کہ اس نے سب سے بڑا اور سب سے زیادہ صالح انقلاب
برپا کیا۔ یہ قوموں کے لیے عروج وزوال کا پیمانہ بن کر نازل ہوئی ہے۔
اس نے دیکھتے ہی دیکھتے عرب کی گئی گذری قوم کو دنیا کی قوموں کا امام بننا

دیا، اور دوسری تمام بڑی بڑی قوموں کے فاسد تمندانوں کو جرٹ سے اکھاڑ پھینکا۔ اس نے اونٹ چرانے والوں کے ہاتھوں سے اونٹوں کی نکیل لے لی اور قوموں کی قیادت کی بाग ان کے ہاتھوں میں دے دی، اور انہی اونٹ چرانے والوں میں اس کے فیض سے ایسے ایسے لوگ پیدا ہوئے کہ پوری انسانیت کی تاریخ ان کے ناموں سے روشن ہے۔ یہ کتاب ہماری زندگی کے ہر گوشے کے لیے ہدایت بنائیں جسچی گئی ہے۔ یہ فرمان الٰہی ہے، واجب الاطاعت ہے، اس میں شک اور تفریق کی گنجائش نہیں۔ کوئی مسلمان جان بُو جھ کر اور ٹھنڈے دل سے اس منحر ہو کر اپنے شیئ مسلمان نہیں باقی رکھ سکتا۔ جب تک اس کے دم میں دم ہے وہ اس پر جمار ہے گا۔ اگر جہالت کی وجہ سے اس سے بھٹک جائیگا تو بوش آنے کے بعد اس کی طرف کوئی گا۔ اور اگر اس سے زبردستی اس کو دُور کر دیا جائے گا تو یہ دُوری ایسی ہو گی جیسی ایک محفل کی دُوری تالاب سے۔ وہ بہر صورت اس سے علیحدگی پر کبھی راضی نہیں ہو سکتا۔ اگرچہ اس کا سر تن سے چُدا ہو جائے، اگرچہ اس ماہ میں اُسے سب کچھ کھو دینا پڑے۔ اس کتابِ عزیز کے ساتھ ہمارے تعلق کی نوعیت صرف یہ ہیں ہے کہ اگر وہ کبھی زمین پر گر جائے تو اس کے برابر گیہوں توں کر صدقہ کر دیا جائے، اس کا جزو دان نہایت سعدہ متحمل کا ہو، سُخیری الماری میں اُسے رکھا جائے اور ہر گز سہر گز یہ بھی نہیں کہ کوئی مر نے لگے تو اس پر سورہ لیسین پڑھ کر دیجئے۔ وہ جان نکالنے کے لیے سہولت

کافی بن کر نہیں آئی ہے بلکہ انسان کے لیے پدایت اور حیات کا سرحرشیپہ بن کر آئی ہے۔ سورج تاریک ہو جائے تو جہاں تاریک نہ ہوگا۔ چناند بے نور ہو جائے تو دنیا اندھیری نہ ہوگی۔ ستارے چھپ جائیں تو کوئی انقلاب برپا نہ ہوگا۔ لیکن اگر قرآن جہاں سے غائب ہو جائے تو پھر دنیا کو کہیں سے روشنی نہیں مل سکتی۔ مَنْ لَهُ مِيْجَعَلَ اللَّهُ لَهُ ذُوْرًا فَمَا لَهُ مِنْ نُورٍ۔

یہ کتاب عزیزوہ ہے جو تہذیب و تمدن اور نیکی و سعادت کا سرحرشیپہ ہے۔ اس ظالم انسان کے جواب میں جس نے کہا تھا کہ "حیبت تک یہ کتاب باقی ہے دنیا میں امن قائم نہیں ہو سکتا" میں یہ کہتا ہوں کہ دنیا کی بڑی سے بڑی تباہی بھی دنیا سے نیکی اور امن و عدل کے آثار نہیں مٹا سکتی۔ اگر یہ کتاب صفحہ عالم پر موجود ہے، اسے جانتا، اس پر ایمان لانا، اس کے مطابق عمل کرنا، اس کے علم و عمل کو وراثت میں منتقل کرنا، اس کے لیے گردن کٹانا ہمارے فرائض اور اس کتاب کے حقوق میں سے ہے۔ یہ ہمارے دین کے مسلمات میں ہے۔ میں کہہ چکا ہوں کہ ہمارا رشتہ خون کی بنا پر نہیں ہے، اس کتاب کی بنا پر ہے جو اس کو مانتا ہے وہ ہمارا ہے اور ہم اس کے ہیں، اور جو اس سے منحرف ہے نہ وہ ہمارا ہے نہ ہم اس کے ہیں۔ نَخْلَعَ دَنَّتُرُكُ مَنْ يَفْجُرُكَ ط

ہمارے مدرسوں کے امتحان میں کچھ سوالات اختیاری بھی ہوتے ہیں۔ لیکن قرآن میں کوئی ایسی چیز نہیں ہے جو اختیاری ہو۔ ہم کو پورا قرآن مانتا پڑے گا۔ اس کی ایک چیز کا انکار سب کا انکار ہے خواہ وہ

چھوٹی سے چھوٹی ہی کیوں نہ ہو۔ خداوند تعالیٰ ہمارا محتاج نہیں ہے کہ ہم جتنی بھی اس کی اطاعت کریں اتنے ہی پر راضی ہو جائے کہ چلو اگر یہ سو فیصدی مطیع نہیں ہیں تو ان سے ۵۰ فی صدی ہی قبول کرو، نہیں بلکہ رسولؐ کو حکم ملا ہے کہ پورے کا پورا قرآن پیش کریں، جسے لینا ہے اسے پورا لے ورنہ پورا چھوڑ دے۔ آپ کو معلوم ہے کہ اہل ردہ نے کس چیز کا انکار کیا تھا؟ صرف زکوٰۃ ہی کا تو کیا تھا۔ صحابہؓ کی مجلسیں معاملہ پیش ہوتا تو حضرت ابو بکر صدیقؓ نے فرمایا کہ اگر انہوں نے ایک بکری کا بچہ بھی دینے سے انکار کیا تو میں ان سے جہاد کروں گا۔ اور اگر اور کوئی تیار نہ ہو گا تو میں نہ تھا تلوارے کر لکلوں گا۔ سب صحابہؓ نے اس سے اتفاق کیا۔ اس سے ظاہر ہو گیا کہ احکام دین میں ہم کسی قسم کی تفریق و تقسیم نہیں کر سکتے۔

حق و باطل کے معرفے میں ہمارا فرض

اسلام کے ساتھ ہماری نسبت ان مسلمات ہی کے تسلیم کرنے سے قائم ہے۔ یہ بنیادی اصول ہیں جن پر ہم سب مسلمان متყق ہیں۔ ان پر فائدہ رہنا کچھ آسان کام نہیں ہے۔ شیطان کا کام ہی یہ ہے کہ ترغیب سے ترغیب اور دلوں میں وسوسرہ اندازی کر کے خدا سے بغاوت کی راہ پر لاٹے لیکن ہمارا فرض یہ ہے کہ ہم کم سے کم اتنی ہمت تو دکھائیں کہ شیطان کو داتوں پیمنہ آکھا۔ یہ کیا ہے کہ اپنے آپ کو بُزدالانہ طاغوت کے حوالے بھجو کر دیں اور دینداری کا دعویٰ بھجو کرتے رہیں۔ خدا سے بھی تعلق رکھیں

اور اہر من سے بھی۔ اس پر ایک لطیفہ یاد آیا کہیے تو عرض کر دوں۔ کوئی مسلمان ہوا، لیکن اس کے باوجود حب وہ کسی مندر کے سامنے سے گزرا تو مورتیوں کے آگے ڈنڈوت بھی کر لیتا۔ کسی نے کہا کہ مسلمان ہونے کے بعد یہ حرکت اچھی نہیں ہے۔ اس نے کہا ”بھی بگاڑ کسی سے اچھا نہیں ہے۔“ دینِ حق میں معاف کیجئے اس رواداری کی گنجائش نہیں ہے۔ مسیح علیہ السلام نے کہا ہے۔ ”جو ہمارے ساتھ نہیں وہ ہمارا دشمن ہے۔“ یہی بات اگر انگریز کہنے کی بجائت کر سکتا ہے تو ہم کیوں نہیں کہہ سکتے! حق و باطل کی طائفی قدیمی ہے جو باوا آدم کے وقت سے چلی آرہی ہے، یہ جنگ عقلی بھی ہے، اخلاقی بھی ہے اور مادی بھی۔ ہم ایک ہی ساتھ اللہ اور اہر من دونوں کو خوش نہیں کر سکتے۔

میں آپ سے یہ عرض کرتا ہوں کہ یہ دین کے مسلم مسائل ہیں۔ کیا مسلمان موجودہ حالات میں اسلام کے ان مقتضیات کو لپورا کر رہے ہیں؟ ہم تو ٹھنڈی سڑک سے جنت تک پہنچنا چاہتے ہیں۔ حالانکہ ”حفت الجنة بالمكان“ جنت ناگوار شدائی سے گھیر دی گئی ہے۔ یہ حضور نے فرمایا ہے۔ ہمیں لا حمالہ جان و مال کی بازی کھیلنی پڑے گی۔ اس طرح کی ”سہل پسند“ قسم کی زندگی صرف ایک شکل میں اختیار کی جا سکتی ہے کہ آدمی کا کوئی اصول نہ ہو، لیکن حب کوئی اصول اختیار کیا جائے گا تو زندگی کی راہ کا نٹوں سے بھر جائے گی، یا تو ہر تیز روکے پچھے بھاگیے یا ایک اصول اختیار کرنے کے بعد اس کے لیے تن من اور دھن کی قربانی کیجئے۔ دو اور

دُو مل کر چار ہوتے ہیں۔ اگر آپ اتنی سی بات بھی مان لیتے ہیں تو حساب درست کرنے کے لیے راتوں کو کتنی نیند خراب کرنی پڑتی ہے اور کتنا تیل جلانا پڑتا ہے۔ لیکن اگر آپ کا خیال ہو کہ دو اور دو مل کر چار بھی ہو ہیں اور چھ بھی، آٹھ بھی ہوتے ہیں اور سولہ بھی تو پھر دردسری کی کوئی ضرورت باقی نہیں رہتی۔ غور تو کیجئے، جب مسلمان اتنے مسلمات مانتا ہے تو اسے کتنا خون جلانا پڑے گا۔

مسلمانوں کے اقسام

اس وقت کے مسلمانوں کا جائزہ لیجئے تو آپ کو معلوم ہو گا کہ ان کے اقسام بے شمار ہیں۔ میں سمجھتا ہوں کہ مجھے تفصیل میں جانے کی ضرورت نہیں۔ سانپوں کی قسمیں گین سکتے ہیں، لیکن مسلمانوں کی اقسام شمار نہیں کی جا سکتیں۔ ظاہر ہے کہ مسلمان کی اتنی قسمیں نہیں ہو سکتی ہیں۔ مسلمان صرف ایک ہی قسم کا ہو سکتا ہے، اللہ اور اس کی شریعت کا پابند! رسول اور اس کی تعلیمات کافر مانبردار! ان مسلمات کا اعتراف اور بھراں سے بغاوت دو منقاد باتیں ہیں جن کا افسوس ہے اس زمانہ میں کم لوگوں کو شعور ہے۔ دنیا کی کوئی قوم بھی اتنے سچے اور پکے اصولوں کو نہیں مانتی جتنے کہ آپ مانتے ہیں بھر بھی آپ اتنی میٹھی نیند سور ہے ہیں کہ آپے دشمنوں کو بھی حیرت ہے، جس نے بھی کوئی اصول اپنایا، اسے قربانیاں لازمی طور پر کرنی پڑیں۔ دور جانے کی ضرورت نہیں۔ موجودہ حالات پر نظر ڈالیے

جس نے کہا جمہوریت ہمارا مسلک ہے۔ دیکھیے اس کو یہ سو دلکتنا ہے نگاہ پر۔ بعض نے کہا کہ ہم ڈکٹیٹر شپ کے قائل ہیں اور ساتھ ہی انہیں جانُ مال کی بازی لگادیں پڑی۔ روس نے نہ جانے کس عالم میں کہہ دیا تھا کہ فلاج عالم اشتراکیت میں ہے۔ نتیجہ آپ کے سامنے ہے۔ پورے کا پورا ملک تھس نہیں ہو گیا۔ نازی ازم اتنی جاں شاری کا مطابق کرے اشتراکیت کے سرکبف جانوروں کی تعداد اس قدر عظیم الشان ہو، جمہوریت کی جما کے لیے اتنے سرفوش تن من دھن کی بازی لگا رہے ہوں۔ مگر آپ خدا اور اس کے دین کو مان کر کتب قدیمہ کی زبان میں پہاڑی کا چراغ اور زمین کا نیک ہو کر اور قرآن سے خیر الامم کا خطاب پا کر آپ کے لیتھ میں ایک کائنٹ کی خلش بھی نہ ہو۔ اور پھر بھی سب حقوق ادا ہوتے رہیں۔ جس راہ پر چاہیں چلیں اور پھر بھی کوئی اصول نہ ٹوٹے کس قدر اچھیتے کی بات ہے۔ موجودہ پڑھے لکھے انسان بخود اثرہ اسلام سے باہر ہیں، اور خود کسی اصول کو مانتے ہیں، ہجیرت میں ہیں کہ آپ لوگ کیسے سکھ کی نیند سور ہے ہیں، جس کی حفاظت میں اتنا بڑا خزانہ ہواں کی یہ بے فکری تعجب انگیز ہے۔

یہ اگر مسلم مقاصد ہیں اور آپ نے ان کو مانا ہے تو ان کو دنیا میں قائم کرنے کے لیے پہلے خود انہیں اختیار کیجئے، پھر اللہ کے بندوں میں ان کو پھیلا دیئے۔ ان کے لیے گھر سے لے کر باہر تک اور شہر سے لے کر ملک تک آپ کو ہر جگہ جان جو کھم کا کام کرنا ہو گا۔ موجودہ زمانے میں لاکھوں بلکہ کروڑوں کی تعداد میں ایسے انسان موجود ہیں جنہوں نے اپنے باطل اصول

کی خاطر گھر چھوڑا، وطن چھوڑا، اعزہ، خاندان اور قوم سب کو قربان کیا ایسے
انسان ہزار ہا م وجود ہیں جو عین دشمن کے ملک میں ہزاروں فٹ کی بلندی
سے حست لگاتے ہیں۔ دنیا باطل کے لیے اس جوش و لولہ کا اظہار کئے
مگر صرف حق ہی ایک ایسا مظلوم ہے جس کے لیے چوت کھانے والے
بینے نہیں ہیں، جن کے لیے رگوں کا خون خشک ہو گیا ہے جس کے لیے
جیلوں میں مال موجود نہیں ہے۔ اللہ اکبر، کیسا عجیب ماجرا ہے؟ کیا
حق کسی چیز کا مطالبه نہیں کرتا اور کیا وہ کسی چیز کا بھی مستحق نہیں ہے؟
آج وہ مسلمان جو خدا اور رسول کے اصول کو اپنا اصول تسلیم کیے ہوئے
ہیں کہاں سوئے ہوئے ہیں؟ یا تو یہ کہیے کہ یہ مقصد گھٹیا ہے اور اگر گھٹیا
نہیں ہے بلکہ تمام مقاصدوں میں سب سے ارفع یہی ہے تو بتائیے کہ
قیامت کے دن آپ کا کیا جواب ہو گا جب کہ اس آسمان کے نیچے کوئی
جماعت آج ایسی نہیں ہے جو اس حق کو اپنا مقصد حیات بنائے ہوئے
ہو؟ حرف کسی بجزیٰ حق کو نہیں بلکہ پورے کے پورے حق کو، کیوں کہ
ویسے تو دنیا میں کوئی جماعت ایسی نہیں ہو سکتی جس کے مقاصد میں کچھ
نہ کچھ حق کے اجزاء شامل نہ ہوں، اس کے بغیر تو کوئی جماعت وجود
ہی میں نہیں آ سکتی، دنیا میں مجرد باطل کا وجود ناممکن ہے، ایسا ہونا
اس کائنات کے مزاج کے خلاف ہے۔ ہمارا سوال ایسی جماعت کے
لیے ہے جو حق کو بہتیت مجموعی لے کر اٹھے، اس طرح جس طرح صحابۃ
رضی اللہ عنہم لے کر اٹھے تھے۔

تحریک اسلامی کا قیام اور اسلامی عرض

تحریک اسلامی کا قیام اسی مقصدِ حق کے لیے ہے۔ ہم ان مسلمانوں کو چھانٹ کر جمع کر رہے ہیں جو اس پورے حق کو لے کر اٹھنے کا عزم رکھتے ہیں، اور..... طرح ہم اسلام کے ان مقاصد کو ادا کرنے کی کوشش کر رہے ہیں، جو صرف اجتماعی زندگی میں پورے ہو سکتے ہیں، ابھی یہ تحریک مکروہ اور ضعیف ہے۔ لیکن اگر کچھ ذرے اکٹھے ہو گئے اور اللہ تعالیٰ نے ان ذرے میں کبھی گھری اور حرارت پیدا کی اور ان میں کچھ صلاحیت پیدا ہو گئی، تو عجب ہے کہ اس مکروہ گروہ کے ہاتھوں دین کی وہ خدمت انجام پائے جو اللہ کو، اس کے رسول کو اور تمام مونین کو سب سے زیادہ محبوب ہے۔ اللہ ہمیں اس کام کے لیے سچا خادم بنادے۔

ان امور میں کسی کے لیے اختلاف کی گنجائش نہیں ہے۔ یوں تجھث کرنے کے لیے سب کے منہ میں زبان ہے مگر حقیقت یہ ہے کہ یہ مسلم مسائل ہیں۔ کوئی جماعت نہ تھی جو اس مقصد خالص کے لیے جدوجہد کر رہی ہو، باطل سے باطل مقاصد کے لیے جماعتیں ہوں، ان کے لیے بڑی قربانیاں کرنے والے ہوں، لیکن اس آسمان کے نیچے جو سب سے بڑا مقصد ہوا سی کے لیے کچھ نہ ہو، کس قدر غم انگیز بات ہے۔ اس مقصد کے لیے کچھ خدا کے بندے اکٹھے ہو گئے، سمجھانے اور سمجھنے میں ذرا دیر

لگے گی مگر دنیا سمجھے گی ضرور۔ اور اگر نبیتوں میں خلوص ہے تو جس وقت شیطان اپنی فوج لے کر نکلے گا تو ہم اس مبارک ذات کے اسوہ کی پیروی کریں گے جس نے ہزاروں عرق آہن جنگجوؤں کے سامنے نین سوتیرہ بے سر و سامان لاکھڑے کیے تھے اور اللہ تعالیٰ نے انہی کے ذریعہ سے حق کا بول بالا کیا تھا۔

پھر اگر ہم نے اس حجد و جہد میں بازی پالی تو فحوا المراد، اور اگر دوسری بات ہوئی تب بھی تمام راستوں میں ایک حق ہی کا راستہ ایسا راستہ ہے جس میں ناکامیابی کا کوئی سوال نہیں۔ اس میں اول قدم بھی منزل ہے اور آخر بھی، ناکامی کا اس کوچہ میں گذر ہی نہیں ہے۔ اس کو ماں لینے اور اس پر چلنے کا عزم راسخ کر لینے کی ضرورت ہے۔ پھر اگر تو یہ سواری مل گئی تو فہرہ، یہ نہ سہی تو چکڑے ملیں گے، انہی سے سفر ہو گا۔ یہ بھی نہیں تو دو پاؤں موجود ہیں ان سے چلیں گے، پاؤں بھی نہ رہیں تو آنکھیں تو، میں، ان سے نشانِ منزل دیکھیں گے۔ آنکھیں بھی اگر بے نور ہو جائیں تو دل کی آنکھ تو ہے، جس کی بصارت کو کوئی سلب نہیں کر سکتا لشتر طبیکہ ایمان موجود ہو۔

إِنَّ صَلَاةً وَسُكُونًا وَلْحَيَاةً وَمَمَاتِيًّا يَلِيهِ رَبِّ الْعَالَمِينَ ط

”میری نماز، میری قربانی، میری زندگی اور میری موت اللہ کے لیے ہے جو تمام جہانوں کا رب ہے۔“ پس وسائل کار اور اسبابِ راہ کا سوال ہمارے یہاں بالکل ایک ضمنی شے ہے۔

کامیابی کا معیار

دوسرا را ہوں میں یہ دیکھا جانا ہے کہ کہاں تک پہنچے، زادِ راہ کیا ہے، اور تسلیم کتنی باقی ہے۔ کامیابی کے امکانات کا حساب ہوتا ہے۔ لیکن ہماری کامیابی کا معیار یہ ہے کہ حسن نیت اور اخلاص کس قدر تھا۔ یہ کوئی نہیں پوچھتا کہ کتنے قدم چلے۔ پہلے قدم پر موت آگئی تو بھی کامرانی ہے، اور منزل تک پہنچ گئے تو پھر کہنا ہی کیا ہے۔ ایمان خالص اس سفر میں زادِ راہ ہے، اور عزم صادق راحله ہے۔ جو اپنی جان میں اللہ کی نذر کر چکے وہ کامیاب ہو چکے، جو باقی ہیں وہ جس دن نذرِ گذلان دیں گے کامیاب ہو جائیں گے۔ *رَجَالٌ صَدَّقُوا مَا عَاهَدُوا اللَّهُ عَلَيْهِ فِيمَا نَهُمْ مِنْ قَضَىٰ نَحْيَةً وَمِنْهُمْ مَنْ يَنْتَظِرُ وَمَا بَدَّلَ لَوْا تَبَدَّلْ يُلَّا طَ (الاذراں: ۲۳)*

کامیابی و ناکامی کا حساب نہ لگائیں۔ مجھے فی صد کے لفظ سے سخت نظرت ہے، یہ کام بہر حال ہمیں کرنا ہے، حالات نامساعد ہیں تو ہٹا کریں دنیا میں کب حق کا خیر مقدم کیا گیا ہے؟ کب ایسا ہٹوا کہ اہل حق چلے ہوں اور چوبداروں نے اُن کے آگے ”ہٹو بھو“ کی صدائیں بلند کی ہوں۔ حق کی راہ میں طائف، اور غارت، خندق اور احزاب کا ہونا ضروری ہے۔ حق کی خاطر رسول کے راستے میں کانتے بچائے گئے، دنداں مبارک شہید کیے گئے، سرپرپا و مجدد ای کی، ہر طرح کی اذیت پہنچائی گئی۔ بد قسمت ہیں ہمارے وجود اگر ہماری ایک ہڈی بھی نہ لوٹے۔ حق پرستی کی راہ میں کب مشکلات

لے کچھ لوگ ہیں جنہوں نے پچ کرد کھایا اس عہد کو جوانہوں نے اللہ سے کیا۔ پس ان میں سے بعض ہیں جنہوں نے اپنی نذر پیش کر دی ہے اور بعض انتظار کر رہے ہیں اور جانہوں نے کوئی تبدیلی (عہد ہیں) نہیں کر

حائل نہ تھیں، تاریخ کا جو ورق حق کے لیے مشکلات سے خالی ہوا اُسے اٹھا کر
لایئے میں اس کو حُوم لوں۔

مشکلات تو اس راہ میں احوال و انصار کی حیثیت رکھی ہیں۔ خوب سمجھ لیجئے
کہ یہاں ناکامیابی کا وجود ہی نہیں، نہ صرف بہ کہ ایک قدم بھی اٹھ جائے، تو
کامیابی ہے بلکہ جس راستے پر آپ گامزن ہیں اگر اس سے آپ پیچھے ہٹ
جائیں جب بھی کامیابی ہے لبستر طیکہ آپ خود پیچھے نہ بھاگے ہوں۔ اہل حق
نے شکستیں بھی کھانی ہیں لیکن ان شکستوں پر ہزار فتح مندیاں قربان۔ یہ کس
قدر مضحكہ انگیز بات ہے کہ شیطان سے پورا تعاون کیا جائے اور پھر دینا
ثابت اُقدَّامَتَ کی دعائِ انگی جائے۔ اس دعا کے اثرات کو تزوہ قلبِ مومن ہی
جان سکتا ہے جس کے سر پر حق کی راہ میں او جھوڈا می گئی، جس کے دندانِ مبارک
زخمی ہوئے۔ طائف کی تپھر ملی زمین میں جس کے پاؤں ہو لہان ہوئے جب
وہ کہتا ہے دَبَّانَشَتْ اُقدَّامَتَ تب زمین سے آسمان تک لرزہ پڑ جاتا
ہے، خدا نے اپنی کتاب میں کوئی بے معنی بات نہیں فرمائی ہے۔ سوچئے تو
سہی اگر کوئی آدمی حق کو پیچھہ دکھا دے، اور پھر دعا کرے کہ اے پرو ر دکارا
مجھے ثابت قدم رکھ، تو اس کی یہ دعا کتنی بے معنی ہو گی، بہر حال ہماری
پکار اسی راستہ کے لیے ہے، بدگمانیوں کا ہمارے پاس کوئی مدوا نہیں ہے۔
لیکن خوب سن لیجئے کہ اللہ کے پیغام کے علاوہ ہمارا کوئی پیغام نہیں، رسول
کی سنت کے سوا ہمارے لیے کوئی سنت نہیں۔ کتاب موجود ہے، غلطی
دیکھیں ٹوک دیجئے۔ صاف الفاظ میں کہہ دوں کافر ہو جو انکار کرے۔ ہم

پر ہر شخص اللہ اور اس کے رسول کی تعلیم سے محبت قائم کر سکتا ہے، باقی سارے قبیل و قال کو ہم نے تجویز دیا ہے۔ ہم اپنا راستہ اپنی دولوں آنکھوں سے دیکھ رہے ہیں، آپ اگر حلپنے کے لیے راضی ہیں تو آپ کے لیے مبارک ہے، کیونکہ یہ آپ کا فرض ہے، ہم آپ کو دعوت دیتے ہیں درخواست نہیں کرتے، یہ ہماری دلی تمنا ہے اور یہ بڑی سے بڑی چیز ہے جو ہم چاہ سکتے ہیں۔

ہم اسلام کے راستے میں خود بڑا حجاب بن گئے ہیں، وہ قوم اسلام کی وارث بنی ہے جو حق کو خود ذبح کرتی ہے، دوسروں کو حبھکا نہیں کرنے دیتی۔ حالانکہ آپ کا تعلق کسی قوم سے نہیں ہے جو کلمہ کا دوست ہے آپ کا دوست ہے، جو حق کا باعنی ہے آپ کا باعنی ہے۔ آپ کا تعلق اللہ کے دین ہی سے ہے۔ جس دن دنیا پر یہ حقیقت واضح ہو گئی کہ آپ خدا کے دین کی سر بلندی کے سوا اور کچھ نہیں چاہتے۔ آپ دیکھیں گے کہ آپ کے لیے دنیا بالکل بدل گئی ہے۔ آپ کے لیے تپڑوں کے دل موم ہو جائیں گے اور بہرے کانوں میں بھی سماعتِ حق کی صلاحیت پیدا ہو جائے گی۔ حق کے ساتھ فطرتِ انسانی کو ازالی محبت ہے، باشرطیکہ حق اس کے سامنے لے جا ب ہو کر آئے۔

نصرتِ حق کب آتی ہے؟

حضرات! اس حقیقت کو فراموش نہ کیجئے کہ سنت اللہ یہ نہیں ہے

کہ ہم دین کو چاہیں یا نہ چاہیں، اللہ تعالیٰ اپنے زور سے اس کو زمین میں جاری و قائم کر دے۔ اقامتِ دین تو بندگی کے کاموں میں سے ہے، اور بندگی بندوں کا کام ہے۔ اللہ تعالیٰ کا کام نہیں ہے۔ اللہ تعالیٰ نہ ہماری طرف سے نماز پڑھے گا، نہ روزہ رکھے گا، نہ زکوٰۃ دے گا، نہ حج کرے گا اور نہ کوئی حکم بجا لائے گا۔ یہ سارے کام ہمارے کرنے کے ہیں۔ البتہ یہ ضرور ہے کہ اگر ہم ان کاموں کے کرنے کا عزم بالجزم کر دیں گے اور ان کی اقامت کی راہ میں اپنی عزیز سے عزیز چیزوں کو قربان کرنے کے لیے اُنھوں کو ہمارے ساتھ ہو گی۔ پس آپ اس بات کا ہرگز انتظار نہ کیجئے کہ اللہ تعالیٰ خود تو حید کا پرچم سارے عالم میں لپڑے گا۔ اس کے لیے تو بہرہ مال ہم ہی کو سر و حیر کی بازی لگانی پڑی گی اور اپنے سر و سینہ کو زخم کرنا ہو گا۔ ہاں جب اس راہ میں ہم وہ سب کچھ کھو دیں گے جو ہمارے پاس ہے تو ہمیں وہ سب کچھ مل جائے گا جو اس راہ کے خطرات برداشت کرنے والوں کے لیے اللہ کے پاس ہے اور وہ بڑی چیز ہے۔

اقامتِ حق کی راہ کا سب سے پہلا کام یہ ہے کہ اپنے آپ سے لڑ کر پہلے اپنے اوپر اللہ کی اطاعت کو لازم کیجئے اور اپنے نفس کو اللہ کا فرماں بردار بنائیے، اللہ کی راہ میں وہی لوگ لڑ سکتے ہیں جو اس راہ میں اپنے نفس کو شکست دے چکے ہیں، یہ کام فارموں کے پر کر دینے سے نہیں ہو سکتا، اس کے لیے بڑی ریاضت اور نفس کشی کی ضرورت ہو گی۔

اپنی زندگی کا احتساب کرنا اور اپنے اوپر اللہ کے دین کو قائم کرنا کوئی سہل کام نہیں ہے، سب سے زیادہ انسان خود اپنے نفس سے شکست کھاتا ہے، اپنے اندر کا حریف آدمی کو بہت جلد پرست کر لیتا ہے۔ اس وجہ سے سب سے پہلے اس محادف پر فتح پایا ضروری ہے۔

جونجاستیں آپ نے از خود اپنے اوپر لادی میں ان کو فوراً دور کر دیجئے اور جو چیزیں آپ کی مرضی کے خلاف سلط ہو گئی میں، ان کو دور کرنے کے لیے اجتماعی جدوجہد کا سامان کیجئے۔ اگر آپ کی زندگی صحیح، نج پر آگئی اور آپ نے اپنے اوپر دین کو قائم کر لیا تو آپ کی آنکھوں کے اشاروں سے ود کام ہوں گے جو بڑے بڑے مقالوں سے نہیں ہو سکتے۔ آپ کو جو کچھ کہنا ہے، عمل کی زبان میں کہنا ہے، منہ کی زبان سے بہت کم کہنا ہے، آپ اپنے مقصد کے عملی داعی اور ترجمان بنیں۔

اس بات کو خوب یاد رکھیے کہ ہمارے لیے یہ ذرا بھی فخر کی بات نہیں ہے کہ ہم اس مقصد کے لیے اُٹھے ہیں۔ ہمیں اللہ تعالیٰ کا خکر ادا کرنا چاہیے کہ اس نے ہمارے دلوں میں اپنی بندگی کا نیک ارادہ ڈالا اور اس پر چلنے کی توفیق عطا فرمائی۔ فخر و غرور سے بہت ڈرتا چاہیئے اور ہر وقت اپنے رب سے چھٹے رہنا چاہیے۔ ہر عزم، خواہ حق ہو یا باطل امتحان کی کسوٹی پر پر کھا جاتا ہے۔ دیر یا سویر آپ کے ارادے کی پختگی بھی آزمائی جائے گی۔ جس کام کو آپ لے کر اُٹھے ہیں اس آسمان کے نیچے سب سے مشکل کام یہی ہے۔ اس کام میں کچھ دلے اور خام

آدمیوں کے لیے کوئی جگہ نہیں ہے۔ اس راہ میں کامیابیوں سے پہلے صعنیوں کے لیے تیار رہنا چاہیے۔ اور تحسین و آفرین سے زیادہ ملامت کے تیروں کے لیے سیدنا سپر رہنا چاہیے۔ تحسین اس راہ میں صرف اللہ تعالیٰ کی طرف سے ہوتی ہے، اور مبارک ہیں وہ جو اللہ تعالیٰ کی تحسین کے سزاوار ٹھیکیں۔ اس امر واقعی سے بھی کبھی غفلت نہ ہو کہ ہمارے اور دوسرے بھائیوں کے درمیان فرق کفرو اسلام کا نہیں بلکہ پورے اور جزوی حق اور طریق کار کافر ہے۔ یہ فرق کچھ عرصتے تک باقی رہے گا۔ بہت حملکنے، کہ اس کے سبب سے کچھ غلط فہمیاں اور بدگمانیاں بھی پیدا ہوتی رہیں۔ لیکن اگر ہم مضبوطی کے ساتھ اپنے مقصد پر قائم رہے اور ضمنی بحثوں میں نہ الچھے تو یہ بدگمانیاں آپ سے آپ رفع ہو جائیں گی۔ نفس انسانی کی یہ بہت بڑی کمزوری ہے کہ وہ اپنا صحیح جائزہ لینے میں ہمیشہ مداہنست کرتا ہے اور اپنے آپ کو زیادہ سے زیادہ الاؤنس کا مستحق سمجھتا ہے۔ اس وجہ سے ہمارا احتساب اور بے لگ تبصرہ لوگوں کو کھلتا ہے، لیکن سچائی بہر حال سچائی ہے۔ اگر صحیح طلوع ہو چکی ہے تو شب کا پردہ زیادہ دیر تک قائم نہیں رکھا جا سکتا۔ نہ تھیں کھلیں گی اور حقائق نظر آتے لگیں گے۔ اور جو لوگ بدگمانیوں کی بیماری میں مبتلا رہنے کے خواہش مند نہیں ہیں وہ انشاء اللہ ہمارے رفیق کاربنیں گے۔ اتنے قلیل عرصہ ہے، بھی جو کچھ ہو چکا ہے اس میں ہمارے لیے مایوسی اور دل گرفتگی کی کوڑ نہیں ہے۔ ہم نے اپنے خلوص کی نہایت حقیر متاع اس راہ میں پیش

کی تھی۔ اللہ تعالیٰ نے اس کے صلے میں کام کی بہت سی راہیں کھول دیں۔
 ہم کو جو استعداد آج نحاصل ہے اگر ہم نے اس کو صحیح طور پر استعمال کیا تو
 الشاد اللہ اس سے بڑے کاموں کی راہیں کھلیں گی۔ جو ایک پیسے میں اپنے
 آپ کو ایمن ثابت کر دیتا ہے وہ مستحق تحریر ہے کہ اس کو ایک لاکھ کی
 امانت سوچی جائے۔

دعویٰ اسلامی

اوں

اُس پر پنیک کہنے والوں کے فراز

میں اُن طفیلِ محدث

”جبرت ہے کہ ریت کے ذرے بھی آنے تعداد میں کسی خطرہ ارض میں جمع ہو جائیں تو اسے ریگستان بنادیتے ہیں۔ اور پانی کے قطرے بھی اس تعداد میں کہیں جمع ہو جائیں تو وہ سیلا ب بن کر بہہ مکلتے ہیں۔ لیکن دنیا میں اتنے مسلمان موجود ہوتے ہوئے بھی نظام اسلامی کہیں قائم نہیں۔ خدا کے لیے خواب غفلت سے بیدار ہو کر اپنے اعمال پر تنقیدی نگاہ ڈالیے۔ یہود کے نقش قدم پر چلتے رہو گے تو کوئی دیجہ نہیں کہ یہود کا سابتزاد آپ کے ساتھ نہ کیا جائے۔“

بِسْمِ اللَّهِ الرَّحْمَنِ الرَّحِيمِ

(یہ مضمون ایت الدار محرم ۱۳۶۷ھ میں ایک پیغام کی صورت میں شائع ہوا تھا۔ پھر کچھ اضافے کے ساتھ اسے اس مجموعے (دعوتِ اسلامی اور اس کے مطالبات) میں شامل کر دیا گیا۔ اور اب جولائی ۱۹۶۶ء میں مکمل نظر ثانی کے بعد شائع کیا جا رہا ہے)۔
 صاحبو، وقت بڑی تیزی سے گزرنا چلا جا رہا ہے۔ زندگی کی مہلت لختہ بہ لحظہ گھٹتی چلی جا رہی ہے۔ اس دنیا میں جیتنے کی جو مدت ہمارے لیے مقرر کی گئی تھی، وہ ایک سال اور کم ہو گئی ہے اور حساب کا دن ایک برس اور قریب آگیا ہے۔ لیکن کتنے لوگ ہیں جن کو اس امر کا احساس ہوا اور جوابی زندگی کے اصل مقصد کو سمجھنے اور اسے پورا کرنے کی طرف متوجہ ہوئے؟ انسان کی اس غفلت اور ناعاقبت اندریشی کی طرف اشارہ کرتے ہوئے ہی اللہ تعالیٰ نے فرمایا ہے

إِذْ تَرَبَّ لِلَّتَّاءِنِ حِسَابُهُمْ وَهُمْ فِي نُفُلَةٍ مَعْرِضُونَ جَه

(الانبياء: ۱)

”لوگوں کے حساب کا وقت ان کے سر پر آگیا ہے، مگر وہ ہیں کہ غفلت میں پڑے بہے جا رہے ہیں اور انہیں چرخنے چکنے سے آگے کسی بات کی خکرہ نہیں ہے۔“

گذری ہوئی زندگی کا محاسبہ

برادران محترم، ابھی وقت ہے کہ ہم ذرا دُور انڈشی سے کام لیں اور اپنی گذری ہوئی زندگی کا جائزہ لیں، اپنے نفع و نقصان کا حساب لگائیں اور یہ دیکھیں کہ جن ہس زندگی اور اس کے ساز و سامان کو امانتاً لے کر اس دنیا کے بازار میں کچھ کمانے کیلیے آئے تھے، ان کے ساتھ ہم نے کیا کیا؟ ان کا کس قدر حصہ نفع بخش کاموں میں لگایا، کس قدر اپنی نادانی سے بے کار کھو دیا، اور کس قدر ۔۔۔ دانستہ و نادانستہ ۔۔۔ اس صاحب امانت کے مشار، بلکہ اس کے صریح احکام و ہدایات کے خلاف درستے کاموں میں خرچ کر ڈالا۔ ہاں، اب بھی وقت ہے کہ یہ سوچیں کہ جس قدر سرمایہ ہم سے کھو گیا یا ہم نے کھو دیا، کیا اس کے لیے ہمارے پاس کوئی ایسے معقول وجہ موجود ہی کہ اس سفر دنیا سے واپسی پر، جب ہم اپنے اُس علیم و خبیر غالت و مالک اور صاحب امانت کے سامنے حساب کے لیے بلائے جائیں تو درجات و مراتب پانے والے نہ ہی، قابل در گذر ہی قرار پا جائیں؟ اس لیے ان تمام لوگوں کو جو اللہ، اس کی کتاب اور اس کے رسول اور یوم آخرت پر ایمان رکھتے ہیں اور جز ار دسرا کے قائل ہیں عموماً، اور ان حضرات کو جو خیر اُمّۃ اور شہدَاءَ عَلَى النَّاسِ میں شمار ہونے کی تمنا اور

لَهُ كُنْتُمْ خَيْرًا مَّمَّا يُنْهِي جَهَنَّمُ تَأْمُرُونَ بِالْمَعْرُوفِ وَنَهُونَ عَنِ الْمُنْكَرِ
وَتُؤْمِنُونَ بِإِلَهِكُمْ - (آل عمران: ۱۱۰)

لَهُ وَكَذَلِكَ جَعَلْنَاكُمْ أَمَّةً وَسَطَا إِنْكُونُوا شُهَدَاءَ عَلَى النَّاسِ وَيَكُونُونَ
الرَّسُولُ عَلَيْكُمْ شَهِيدًا - (آل بقرہ: ۱۳۳)

لَهُ الْخَلْقُ دَالْأَفْرَادُ کا عملی پر مگرام لے کر اٹھے ہیں خصوصاً، اپنی گذشتہ زندگی اور اپنے اب تک کے کار ناموں کا محاسبہ کر کے اندازہ کرنا چاہیے کہ اپنی زندگی کا جو سرمایہ دہ ختم کر چکے ہیں اس کا کس قدر حصہ صاحبِ امانت کے مشارکے مطابق اُس مقصد کے لیے صرف ہوا جس کے لیے یہ امانت انہیں عطا کی گئی تھی اور اُس کا کس قدر حصہ انہوں نے اپنی نادانی یا نرسکشی سے اُس کے مشارکے خلاف خرچ کر ڈالا ہے اور اب تک کیے جا رہے ہیں۔

ان امور کا تھیک اندازہ کرنے کے لیے ہر شخص کو پوری جُجز رسی کے ساتھ جائزہ لینا چاہیے کہ ہماری جسمانی و دماغی قوتیں اور قابلیتیں، ہماری انفرادی اور اجتماعی جدوجہد اور کوششیں، ہمارے کار و بار اور تجارتیں، ہماری محنتیں اور عاداتیں، ہمارے فیر تربیت آئندہ نسلیں، ہمارے مال و دولت اور جائیدادیں مختصر ہے کہ زندگی کے وہ تمام ذرائع و وسائل جو اللہ تعالیٰ نے صرف اپنی عبادت و بندگی اور فریضۃ خلافت کی انجام دہی کے لیے ہیں عطا فرمائے تھے، اب تک کن کاموں اور کن مقاصد کے لیے صرف ہوتے رہے؟ کیا وہ تمام تر یا بیشتر نظام باطل کے قیام، خدا سے بے نیاز و سرکش اقتدار کے استحکام اور خدا کی زمین پر فتنہ و فساد پھیلانے ہی کے لیے وقف رہے یا ان کا کوئی حصہ خدا اور اس کے دین کے لیے بھی صرف ہوا۔ اور اگر کچھ صرف ہوا تو باطل نظام ہمارے زندگی اور خود اپنے نفس کے لیے صرف ہونے والے حیثیت سے اُس کا تناسب کیا ہے؟

لہ ”جب غلطی اسی کی ہے تو حکم بھی اسی کا پلنا چاہیے“ یعنی جب مخلوق کے پیدا کرنے میں کوئی دہرا شرکی نہیں تو اس پر فرمان ردالی اور حکم ٹلانے میں کوئی دوسرا شرکی کیسے ہو سکتا ہے؟ (الاعران: ۵۷)

اگر آخرت کی کچھ بھی فکر ہے تو ہمیں سنجیدگی سے حساب لگا کر دیکھنا چاہیے کہ ہماری جملہ مادی جسمانی اور دماغی قوتیں اور قابلیتیں خدا سے بے نیاز ہی و بغاوت پر مبنی نظام زندگی کو چلانے اور مستحکم کرنے میں کتنا حصہ لیتی رہیں اور لے رہی ہیں اور انسانی زندگی کے نظام کو خدا کی بندگی پر تائماً اور دنیا کو اس کی نافرمانی اور تشرد خساد سے پاک کرنے میں کتنا حصہ لیتی اور لے رہی ہیں؟ ہماری انفرادی اور اجتماعی کاوشیں کس حد تک مصنوعی اور خود ساختہ زندگہ و مردہ خداوں کی خدائی کو قائم کرنے اور برق اور رکھنے کے لیے وقف ہیں اور کس حد تک اللہ کی حاکمیت اور اس کے منسوب نظام زندگی کے قیام کے لیے صرف ہو رہی ہیں؟ ہمارے کار و بار اور تجارتیں، کہاں تک اللہ کے حدود حرام و حلال کے مطابق چل رہے ہیں اور کہاں تک اُن سے آزاد اور بے پرواہ ہو کر؟ ہماری ساری دُوڑھوپ اور مصروفیتیں، مرغوماتِ نفس اور قرب طاغوت کے لیے ہیں یا رضاۓ الہی کے حصول کے لیے؟ اپنی آئندہ نسلوں کو ہم اللہ کی پسندیدہ راہ پر چلنے اور اس کی خوشنودی کی خاطر جیلنے اور مرنے کے لیے تیار کر رہے ہیں

لَهُ إِنَّ الَّذِينَ عِنْدَ اللَّهِ إِلَّا سُلَامٌ۔ (آل عمران: ۱۹)

”اللہ کے نزدیک انسانوں کے لیے صحیح طریق زندگی اسلام ہی۔ ہے۔“

وَمَنْ يَدْعُهُمْ غَيْرُ إِلَّا سُلَامٌ دِيْنًا فَلَمَنْ يُقْبَلُ مِنْهُ۔ (آل عمران: ۸۵)

”جو اسلام کے سوا کوئی اور طریق زندگی اختیار کرے گا، اسے خدا کے ہاں قبولیت حاصل نہیں ہوگی۔“

وَرَضِيَتُ لَكُمُ إِلَّا سُلَامٌ دِيْنًا۔ (المائدۃ: ۳)

”میں (اللہ) نے اسلام کو تمہارے لیے نظام زندگی کے طور پر مقرر کیا ہے۔“

ہیں یا اپنی اس عزیز ترین متناع کو "مغضوب" اور "ضالین" کے قدم بقدم چلنے کے قابل بنانے کی فکر میں لگے ہوئے ہیں؟ ہمارے مال و دولت اور دوسروں سائیں زندگی کا کتنا حصہ طاغوت کے لیے ہے، کتنا خود اپنے نفس کے لیے اور کتنا دین حق کی جدوجہد کو پرداں چڑھانے کے لیے؟ اور پھر مسلمانوں نے اپنا کتنا خون جس کی قیمت ایک مسلمان اپنے رب سے عہد و فاداری استوار کرتے ہی وصول کر لیتا ہے، طاغوت کی وفاداری میں بھایا اور بے دریغ بھائے پلے چاہتے ہیں اور اس کی مالکیت و اقتدار کی حمایت میں کتنے بچوں کو قیم، سہاگنوں کو بیوہ، ماڈل کو بے سہارا، بھائیوں کو بے بازو اور خلق خدا کو تباہ و بر باد کر دیا۔ ذرا سوچیے، خند میں مبتلا ہو کر نہیں، لکھنے دل سے اور آخرت کے نقطہ نظر سے سوچیے کہ کیا اس کی تلافی کی کوئی صورت ممکن ہے؟ یہی نہیں اس وقت بھی آپ بتائیے کہ ہماری روزانہ زندگی کے چوبیں گھنسٹوں اور خدا کے عطا کر دہ مال میں سے کتنا وقت اور مال غیر اللہ کے لیے وقت ہے اور کتنا قیام دین کی جدوجہد کے لیے اور اللہ کا پیغام اس کے بندوں تک پہنچانے کے لیے؟ اللہ تعالیٰ نے نہ سارا کام یہ بتایا تھا کہ

لَهُ إِنَّ اللَّهَ أَشْتَرَى مِنَ الْمُؤْمِنِينَ أَنفُسَهُمْ وَأَمْوَالُهُمْ بِأَنَّ لَهُمُ الْجَنَّةَ يُقَاتِلُونَ فِي سَبِيلِ اللَّهِ۔ (التوبہ: ۱۱۱)

"حقیقت یہ ہے کہ اللہ نے مونوں سے ان کی جانیں اور ان کے مال جنت کے عوشن خرید لیے ہیں چنانچہ مومن اللہ کی راہ میں لڑتے اور اپنی جانیں کھپاتے ہیں۔"

یاد رہے کہ یہ مضمون دوسری جنگ عظیم کے نامے میں لکھا گیا تھا جس وقت کہ ہزاروں لاکھوں مسلمان انگریز کی فوج میں یہ نہست انجام رہے رہتے تھے۔

كَنْتُمْ خَيْرًا مَا تَعْرِجُتُ لِلنَّاسِ تَأْمُرُونَ بِالْمَعْرُوفِ وَتَنْهَوْنَ

عَنِ الْمُنْكَرِ۔ (آل عمران: ۱۱۰)

”اب رنیا میں وہ بہترین گردہ تم ہو جے انسانوں کی ہدایت و اصلاح کے لیے

میدان میں لا یا گیا ہے تم نیکی کا حکم دیتے ہو، بدی سے روکتے ہو۔“

اگر ایک مسلمان ان پہلوؤں کو سامنے رکھ کر ذرا ٹھنڈے دل سے چند منٹ کے لیے
بھی اپنی زندگی پر نگاہ ڈالے تو وہ خود بھی فیصلہ کر لے گا کہ اس نے اُس امانت کا حق بھو
اُس کے خالق اور مالک نے اُس کے سپرد کی تھی کہاں تک ادا کیا ہے۔ اللہ کے ہاں اے
کس سلوک کا مستحق ہونا چاہیے اور جس دین اور عقیدے سے کادہ دعوے دار ہے اس میں
کس قدر صادق اور کس قدر منافق ہے؟ اور وہ

وَمِنَ النَّاسِ مَنْ يَقُولُ أَمَنَّا بِاللَّهِ وَإِلَيْهِ الْأَخْرَدُ مَا هُمْ

بِمُؤْمِنِينَ۔ (آل بقرہ: ۸)

”لوگوں میں بعض ایسے ہیں جو کہتے تو ہیں کہ اللہ اور یومِ آنحضرت کو مانتے ہیں

لیکن (ان کی عملی زندگی گواہ ہے کہ) وہ موسیٰ نہیں ہے۔“

اوْلَى ثَاتَ الَّذِينَ اشْتَرُوا الصَّلَالَةَ بِالْهُدَى فَمَا رَبَّحُتْ

تِجَارَتُهُمْ۔ (آل بقرہ: ۱۶)

”یہ دہ لوگ ہیں جنہوں نے ہدایت کے بدے گراہی خرید لی مگر یہ سودا ان کے

لیے نفع بخش نہیں ہے۔“

کے زمرے سے بچا ہوا یا اُن میں شامل ہے؟

خدا کے دین کا صحیح تصور

برادرانِ کرم: اللہ کو اپنا خالق و مالک اور پر درگار مان لینے کا لازمی تقاضا
ہی نہیں اللہ تعالیٰ کا واضح حکم بھی یہی ہے کہ

يَا إِيَّاهَا الَّذِينَ آمَنُوا إِذْ خُلُوا فِي الْسِّلْمِ كَافَةً وَلَا تَتَبَدَّعُوا

خُطُونَاتِ الشَّيْطَانِ۔ (البقرۃ: ۲۰۸)

”ابے اللہ پر ایمان لانے کے دعوے دارو، اگر تم نے فی الواقع اس کی
بندگی کی راہ یعنی اسلام کو قبول کیا ہے تو پھر پورے کے پورے اسلام میں آجاؤ
اور شیطان کی پیر دی نہ کرو۔“

یہ صورت کہ کچھ معاملات میں خدا کی بات مالو اور دسرے معاملات میں ملنی
کرو یا کسی دسرے کے تیجھے چلو، خدا کے ہاں قابل قبول نہیں ہے بلکہ یہ اس
کے غصب اور غصہ کو اس درجہ بھڑکانے والی ہے کہ اس روشن پر عالم امت کو
مخاطب کر کے اللہ تعالیٰ نے فرمایا:

**أَفَتُؤْمِنُونَ بِعَيْنِ الْكِتَابِ وَتَكْفِرُونَ بِعَيْنِهِ فَهَا جَزَاءُهُ
مَنْ يَفْعَلُ ذَلِكَ مِنْكُمْ إِلَّا خِزْنٌ فِي الْحَيَاةِ الدُّنْيَا وَيَوْمَ الْقِيَامَةِ
يُرَدُّونَ إِلَى أَشَدِ الْعَذَابِ وَمَا اللَّهُ بِغَافِلٍ عَمَّا تَعْمَلُونَ (البقرۃ: ۸۵)**

”کیا تم خدا کی کتاب کے ایک حصے کو مانتے ہو اور اس کے دسرے حصے سما
انکار کرتے ہو، خورہی بتاؤ کہ دعواۓ ایمان کے ساتھ جو لوگ (خدا کی کتاب کے
بارے میں) یہ رذش اختیار کریں، ان کی سزا اس کے سوا اور کیا ہے کہ دنیا کی زندگی
میں بھی وہ ذلیل و خوار ہو گر رہیں اور قیاست کے رذش شدید ترین عذاب سے دچار

کیے جائیں؟ یاد رکھو، اللہ تمہاری حرکات سے بے خبر نہیں ہے۔“
دوسری جگہ فرمایا:

يَا أَيُّهَا الَّذِينَ آمَنُوا إِنَّمَا تَقُولُونَ مَا لَا تَفْعَلُونَ إِنَّ كَبُرَ مُقْتَنَى
عِنْدَ اللَّهِ أَنْ تَقُولُوا مَا لَا تَفْعَلُونَ إِنَّ اللَّهَ يُحِبُّ الَّذِينَ
يُقَاتِلُونَ فِي سَبِيلِهِ صَفَّا كَانُوكُمْ بُنْيَانٌ تَرْصُوصٌ۔ (الصفت: ۲-۳)

”اے لوگو جو ایمان لائے ہو تم کیوں وہ بات کہتے ہو جو کرتے نہیں۔ اللہ کے
نزدیک یہ نہایت ناپسندیدہ حرکت ہے کہ تم کہو وہ بات جو کرتے نہیں۔ اللہ کو تو
پسند وہ لوگ ہیں جو اس کی راہ میں اس طرح صفت بند ہو کر لڑتے ہیں کہ گویا وہ
ایک سیسہ پلائی ہوئی دیوار ہیں۔“

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا
أَنْ يَكُونَ لَهُمُ الْخَيْرَ كُلُّ مِنْ أَمْرِهِمْ، وَمَنْ يَعْصِ اللَّهَ وَرَسُولَهُ فَقَدْ
ضَلَّ ضَلَالًا لَّا تُبَيِّنُّا۔ (الاخراقب: ۳۶)

”کسی موسیں مرد اور کسی مومن عورت کو یہ حق نہیں ہے کہ جب اللہ اور اس کا
رسویں کسی معاملے کا فیصلہ کر دیں تو پھر اسے اپنے اس معاملے میں خود فیصلہ کرنے
کا اختیار حاصل رہے۔ اور جو کوئی اللہ اور اس کے رسول کی نافرمانی کرے تو
وہ صریح گمراہی میں پڑ گی۔“

یعنی ایسے شخص کے گم کردہ راہ ہونے میں کوئی شبہ نہیں ہے۔

یہی نہیں بلکہ قرآن مجید میں صاف صاف اعلان فرمایا گیا ہے:

فَلَا وَرِيقَ لَا يُؤْمِنُونَ حَتَّىٰ يُحَكِّمُوا فِيمَا شَجَرَ بَيْنَهُمْ

لَمْ لَا يَجِدُوا فِي أَنفُسِهِمْ حَرَجًا مَّا قَضَيْتَ وَلَمْ يُسْأَلُهُوا تَسْلِيمًا۔
({النساء: ۴۵})

”اے محمد، تیرے رب کی قسم، یہ مومن ہوئی نہیں سکتے جب تک کہ اپنے تما
باہمی اختلافات میں تم کو نیسلہ کرنے والا نہ مان لیں۔ پھر جو کچھ تم فیصلہ کر داس پر
اپنے دلوں میں بھی کوئی غنگی محسوس نہ کریں، بلکہ سر بر تسلیم کر لیں۔“

اللہ تعالیٰ کے انہی ارشادات کی صراحت فرماتے ہوئے حضور نبی کریم صلی اللہ
علیہ وسلم نے فرمایا

لَا يُؤْمِنَ أَحَدُ كُفَّارِهِ تَكُونَ هَوَاهُ تَبْعَالِهِ أَجْهَدُهُ بِهِ۔

”تم میں سے کوئی شخص اس وقت تک مومن نہیں ہو سکتا جب تک کہ وہ
اپنی خواہش نفس کو بھی اس چیز کے تابع نہ کر دے جو میں لے کر آیا ہوں۔“

قرآن اور حدیث کی ان تصریحات سے یہ امر صاف واضح ہو جاتا ہے کہ اسلام کو
قبول کرنے کا تقاضا یہ ہے کہ خدا اکی کتاب کو بنیادی ضابطہ زندگی بنا کر اپنی پوری زندگی
اس کے رسول کی رہنمائی میں بسر کی جائے، ورنہ خدا اور رسول کی عملی اطاعت اور پیردی کے
بغیر توجید کا محض افرار ایک دخوٹی بلا دلیل ہے۔ کلمہ توحید کے افرار کے تو معنی ہی یہ ہیں
کہ اس کے بعد اب اس آدمی کی پوری زندگی اور اس کے سارے معاملات (عقائد و
افکار، اخلاق و اطوار، تہذیب و تمدن، معاشرت اور معاشرت، سیاست اور عدالت،
الفرادی اور اجتماعی روابط، سب) کا مرکز و محور اور مبدأ، درجع قرآن و سنت ہوں
گے اور اس کی تمام سعی و جہد رضاۓ الہی کے حصول کی خاطر ہوگی۔

لیکن یہ تنی عجیب بات ہے کہ دوسرے نظام ہائے زندگی کے باڑے میں تو سمجھی لوگ

یہ خوب سمجھتے ہیں بلکہ پورے شرع صدر کے ساتھ اس پر عمل بھی کرتے ہیں کہ جس نظام زندگی اور روزاج زمانہ کو اختیار کیا جائے اس کے فوائد و برکات سے پوری طرح فیضیاب ہونے کے لیے یہ ضروری ہے کہ اپنے دل و دماغ اور فکر و نظر سے رکر ب و لبھہ اور شکل و شبہت تک سب کچھ اس کے مطابق ڈھال لینا چاہیے۔ لیکن اسلام اور اسلامی نظام زندگی کے باعث میں ان کا دستور یہ ہے کہ ان کی تمام برکات و حسنات صرف ان کا نام لے دینے اور زندہ باد کافروں بلند کر جیتے سے حاصل ہو جانی چاہئیں۔ حالانکہ اللہ تعالیٰ نے قرآن مجید میں صاف بتایا ہے کہ وہ نہ صرف واحد معبود (اللہُ التَّاَمِ) ہے، بلکہ وہی اپنی مخلوق کا بالغہ و الہار دَتِ النَّاسِ) اور ان کا فرمانہ و رائے حقیقی (رَمْلِكِ النَّاسِ) ہے۔ اس کے ساتھ نہ کوئی الہیت میں شر میک ہے، نہ ربوبیت میں اور نہ بادشاہی میں اور اس نے اپنے بندوں کو ایک پورا نظام زندگی دے کر انہیں حکم دیا ہے کہ:

يَا أَيُّهَا الَّذِينَ آمَنُوا إِذْ خُلُوا فِي الِّتِلْمَعَةِ وَلَا يَتَبَعُوا أَخْطُواتِ

الشَّيْطَانِ۔ (البقرہ: ۲۰۸)

”لے ایمان و نے والو! تم پورے گئے پورے داپنے سب کچھ سیت، اسلام

میں آجاؤ اور شیطان کی پیردمی نہ کر دے۔“

ظاہر بات ہے کہ جس معاملے میں بھی آدمی اسلام کی راہ اختیار نہیں کرتا اس میں شیطان ہی کی پیردمی کرتا ہے۔ اس حکم کے ساتھ اللہ تعالیٰ نے یہ بھی واضح فرمادیا ہے کہ:

إِنَّ الْحُكْمَ إِلَّا لِلَّهِ۔ (یوسف: ۳۷)

”یعنی فیصلہ کرنے اور حکم دینے کے ساتھ اختیارات اللہ کو ہیں：“

لیکن اس کے باوجود اس وقت مسلمانوں کا حال یہ ہے کہ وہ اللہ تعالیٰ کو بھی مندر کے

بُت کی حیثیت دیجئے کر سجدہ کی چار دیواری کے اندر محدود رکھنے پر مصروف ہیں کہ اسے بس لو جا کے وقت سجدہ کر لیا جائے لیکن زندگی کے باقی امور و معاملات میں اسے کوئی دخل نہ ہو، یا پھر زیادہ سے زیادہ یہ کہ جو اختیارات ان کے خود ساختہ فرمان نہ دا ان کے رب کو بخوبی دینے پر رضا مند ہوں، اس حد تک یہ اپنے رب کے احکام پر کبھی عمل کر لیں مگر باقی تمام معالات زندگی شریعت الہی سے قطع نظر خدا سے سرکشی دے بے نیاز ہی پر بنی نظام زندگی کی اطاعت اور بندگی میں ہی چلتے اور طے پاتے رہیں۔

اس طرزِ فکر کے مسلمانوں میں ایک طبقہ ایسا بھی ہے جو اپنے رب کی کمک اور غیر شروط اطاعت کی راہ اختیار کرنے کے بجائے اس سے سودے بازی کرتا ہے۔ اور اس بات کا فیصلہ کرنے کے لیے کہ وہ کن کن معاملات میں اور کس حد تک اطاعت کرے گا، اس کا فیصلہ کرنے کا اختیار بھی اپنے ہی ہاتھ میں رکھتا ہے۔ چنانچہ کہیں تو

لَا يُكَلِّفُ اللَّهُ نَفْسًا إِلَّا دُسُرَّهَا۔ (البقرۃ: ۲۸۴)

”اللَّهُ كُسْيٌ مُنْفَسٌ پر اس کی طاقت سے بڑھ کر ذمہ داری کا بوجھ نہیں ڈالتا۔“

کو جنت بننا کر نہ رأس شے کو اپنی وسعت سے باہر فرار دے لیتا ہے جس میں مال و جان کا کچھ بھی نقصان نظر آتا ہے یا جو نفس کو غیر مرغوب اور جسم و جان کے لیے کچھ تکلیف و محسوس ہوتی ہے۔ کہیں

وَلَا تُلْقُوا بِأَيْدِيْكُمْ إِلَى التَّهْذِيْةِ۔ (البقرۃ: ۱۹۵)

”لپنے آپ کو اپنے ہاتھوں بلاکت میں نہ ڈالو۔“

کو من گھڑت معنی پہنا کر نہ صرف اپنے لیے اقامت دین کی بدد و جہد سے فرار اور نظام باطل سے سازگاری اور اس کی پشتہبانی تکے لیے جوازنکال لیتا ہے۔ بلکہ ان میں سے بعض حضرات

یہ بھول کر کے

يَصُدُّ دَنَ عَنْ سَبِيلِ اللَّهِ۔ (الأنفال: ۲۹، التوبہ: ۳۷، هود: ۱۹)

”وَلَوْلَوْنَ كُوَّا اللَّهُ كَرَاهَ مِنْ رَوْكَتَهُ هُنَّ“

قرآن نے ان کفار و مشرکین کی صفت بیان کی تھی جو رسول خدا صلی اللہ علیہ وسلم کی بلند کردہ دعوت شہادت حق کی راہ روکنے کے لیے اٹھتے تھے اپنے ملک میں اُکھنے والی اقامت دین حق کی دعوت کے عما لوگوں کو تنفس بخرف کرنے اور باطل کی قوتوں سے مروعہ کرنے کی کوشش کرتے ہیں۔ حدیہ ہے کہ یہ خدا سے بنے خوف لوگ پورے قرآن کی دعوت کو نظر انداز کر کے سیدنا حضرت یوسف علیہ السلام پر طاغوت کی چاکری کا الزام دھر کر ہر نظام باطل کی ہر نوع کی خدمت گذاری کو مسلمانوں کے لیے جائز ہی نہیں ضروری قرار دیتے ہیں۔ اور احکام جنم اور دوسرا حدد اللہ کی مثال دے کر اقامۃ دین کی جادوجہد میں عدم شرکت کے لیے یہ غدر کرتے ہیں کہ بلاشبہ اسلام کا نصب العین بھی وہی ہے اور اس کے حصول کے لیے طریق کاربی وہی ہے جو تحریک اسلامی نے اختیار کیا ہے، لیکن جس طرح رجم کا حکم حق اور فرض ہونے کے باوجود غلبہ کفر کی وجہ سے اب قابل عمل نہیں ہے اسی طرح اسلامی نظام اور اس کے قیام کی جادوجہد بھی فرض و واجب اور صحیح درحق ہونے کے باوجود اب مدن العجل نہیں ہے۔ حالانکہ

لَا يَكْلِفُ اللَّهُ نَفْسًا إِلَّا وُسْعَهَا۔

لہ یہ ہے وہ استدلال جو اس زمانے میں جب یمنہ مون نکھا گیا بعض ٹرے ٹرے علماء کی طرف سے بڑے زور سے دعوت اسلامی کے مقابلہ میں پیش کیا جا رہا تھا۔

میں نہ کو روسحت کا فیصلہ دہ نہیں بلکہ اللہ تعالیٰ فرمائے گا اور حشر کے روز وہ انہی لوگوں کی زندگیوں سے ایک ایک داقعہ کو سامنے لا کر بتائے گا کہ کس طرح ان کے اپنے محبوب مقاصد اور مرغوب نفسی مشاغل کے لیے تو ساری ہی وسعتیں ان کے اندر موجود تھیں اور یہ عذرات اور بہانے صرف اس کے دین کی اقامت کی جدوجہد کی حد تک ہی ان کی راہ میں حائل ہونے تھے۔ مزید برآں :

لَا يَكْلِفُ اللَّهُ نَفْسًا إِلَّا دُسُرَّهَا أَوْ دَلَالًا تُلْفُوا بِأَيْدِيهِ يُكْمِرُ إِلَى التَّهْلِكَةِ

کی تفسیر مکہ کی گلیبوں میں، طائف کے بازاروں میں اور بدر و جنین کے میدانوں میں خون کی رشائی سے لکھی ہوئی ان کے سامنے موجود ہے۔ جہاں تک سیدنا یوسف عليه السلام پر طافوت کی چاگری کے الزام کا تعلق ہے، اس کی حقیقت خود قرآن مجید میں ”وَمَا أَرْسَلْنَا مِنْ رَسُولٍ إِلَّا لِطَاعَةً يَأْمُنُنَا اللَّهُ“ ہے یہ لَا يَكْلِفُ اللَّهُ نَفْسًا إِلَّا دُسُرَّهَا کا اعتراض شاہ اسماعیل شہید کے سامنے بھی پیش کیا گیا تھا اپنے شہید گرمی کے موسم میں عین دہپر کے قت میں مسجد کی تپتی ہوئی سلوں پر نگئے سرا درنگے پاؤں ٹھہل نہ ہے تھے کسی نے عرض کیا، حضرت اللہ تعالیٰ نے لَا يَكْلِفُ اللَّهُ نَفْسًا إِلَّا دُسُرَّهَا فرمایا ہے اور آپ خواہ مخواہ اپنے آپ کو تکلیف دے رہے ہیں۔ آپنے فرمایا کہ ہاں میں کبھی یہی اندازہ کر رہا ہوں کہ میرے رب نے میرے اندر کتنی وسعت اور قوت بُردا رکھی ہے کہیں ایسا نہ ہو کہ میں اس بارے میں کوئی غلط گمان کر کے اللہ کی راہ میں اپنی ساری قوت صرف کرنے سے قاصر ہوں اور آخرت میں پکڑا جاؤ۔

”لے“ (اے محمد، ان کو بتاؤ کر) ہم نے جو رسول بھی بھیجا ہے اسی لیے بھیجا ہے کہ اذنِ خداوندی کی بنابرآس کی اطاعت کی جائے“ (۶۷: ۲۷) یعنی خدا کی طرف سے رسول اس لیے نہیں بھیجے جاتے کہ وہ دوسروں کی اطاعت اور فرمانبرداری کریں اور کرائیں بلکہ رسول کے آئے کی غرض یہ ہوتی ہے کہ زندگی کا جو قانون وہ لے کر آئے وہ خود بھی اور اسے مانتے والے ربِ گل بھی دسرے سب نظام ہائے اطاعت اور قوانین کو چھپو کر صرف رسول کی پیر دی کریں۔

کے کلیہ کے ذریعے واضح کر دی گئی ہے کہ ہر بھی واجب الاطاعت بن کر آتا ہے نہ کہ اس لیے کہ وہ کسی دوسرے کی اطاعت اور پاکری کرے۔ اور ہر ممکن التصور نظام باطل کے اندر اسلامی نظام کا ممکن القیام اور اس کے طریق کا رکار کا ممکن العمل ہونا، آدم علیہ السلام سے لے کر سیدنا محمد صلی اللہ علیہ وسلم تک ہزار ہا انہیاں ہر دور اور ہر قسم کے حالات میں کام کر کے ثابت کر چکے ہیں۔ اور پھر یہ دیکھ کر ہمیرت ہوتی ہے کہ انہی حضرات کے لیے جب اپنے محبوب مفادات و مقاصد اور اعزازات کے حصول کا سوال ہوتا ہے تو اس راہ میں نہ "وسعت کی کوئی کمی" شامل ہوتی ہے، نہ اپنے ہاتھوں ہلاکت میں پڑنے کا کوئی انذر شیر کا دٹ بنتا ہے اور نہ قرآن مجید کے کسی حکم کی کوئی ادنیٰ خلاف درزی ہوتی ہوئی اُن کو نظر آتی ہے۔ صرف اللہ کے دین کے قیام کی بجد و جہد کے مطالبہ پر اللہ کے کلام کی یہ تاویلات اُن کو مُوحِّج بنے لگتی ہیں۔

قُلْ أَعُوذُ بِرَبِّ النَّاسِ مَلِكِ النَّاسِ إِلَهِ النَّاسِ هِنْ شَرِّ الْوُسُوفِ
الْخَنَّاسِ إِلَّا ذُنْيُ يُوسُوسُ فِي صُدُودِ النَّاسِ هِنْ مِنَ الْجِنَّةِ وَالنَّاسِ هِنْ

(الناس)

”دعا کیا کرو کہ میں اُس اللہ کی پناہ مانگتا ہوں جو نوع انسانی کا خالق و پروردگار بھی ہے، مالک و فرمانرواجھی ہے اور خدا بھی، چھپ چھپ کر دسوسر اندازی کرنے والے ہر شیطان سے جو لوگوں کے دلوں میں وسو سے ڈالتا ہے، خواہ شیاطین جن میں سے ہو یا شیاطین انس میں سے“

میں تمام برادران اسلام کو اور ان حضرات کو بالخصوص جو اللہ کے دین کی اقامت اور برلنڈی کی تحریک میں عمل اشتریک ہو چکے ہیں، توجہ دلاتا ہوں کہ انہوں نے اللہ اور اس کے رسولؐ کی

اطاعت کا بجوعہد کلمہ شہادت کے ذریعے کیا ہے اسے ہر آن اور ہر معاملے میں محفوظ رکھیں اور اپنی پوری زندگی اور اس کے ساتھی معاملات کی عمارت اسی عہد کی بنیاد پر تعمیر اور استوار کریں، یہاں تک کہ ہماری زبان سے نکلنے والا کوئی کلمہ، ہمارے دماغ میں آنے والا کوئی خیال، ہمارے ہاتھ پاؤں اور دوسرا قومی سے سرزد ہونے والا کوئی فعل اور ہماری روزانہ زندگی میں پیش آنے والے معاملات میں سے کوئی معاملہ بھی ہمارے اس عہد کے منافی نہ ہو۔ بلکہ ہمارے سب معاملات و مشاغل ثابت طور پر اللہ کے نازل کردہ نظامِ حیات کا عملی نمونہ اور اس کے آئینہ دار ہوں اور ہماری پوری زندگی اور اس کی مصروفیتیں شریعت الہی کی رستی سے اطاعت الہی کے کھونٹے سے بندھی عقیدہ توحید کے گرد اس طرح گھوم رہی ہوں کہ دنیا

وَمَا خَلَقْتُ الْجِنَّةِ إِلَّا لِيَعْبُدُونَ۔ (الذاريات: ۵۶)

”میں (اللہ) نے جنوں اور انسانوں کو پیدا ہی اس کام کے لیے کیا ہے کہ وہ میری

بندگی کریں یعنی میری مقررہ کردہ راہ حیات سے سر برداشتہ ہوں۔“

کی عملی تفسیر دیکھ لے۔ یہی اصل دین اور سچی خدا پرستی ہے، اسی کا نام تقویٰ اور پرہیزگاری ہے اور اسی کا حکم

وَمَا أُهْرَأْتُ إِلَّا لِيَعْبُدُوا اللَّهُ مُخْلِصِينَ لَهُ الدِّينُ۔ (البینہ: ۵)

”ان کو اس کے سوا کوئی سکم نہیں دیا گیا تھا کہ اللہ کی بندگی کریں لپنے دین (پرے نظام اطاعت)“

کو اس کے لیے خالص کر کے اور بالکل میکسو ہو کر۔

میں دیا گیا ہے۔ اس کے سوا کوئی اور طرز عمل نہ مسلمانوں کے شایان شان ہے اور نہ صحیح شہادت۔ کیونکہ ”اسلام“ کے معنی ہیں : الا نقیاً لام (اللہ و نہیہ بلا اعتراض) یعنی اللہ کے امر و نہی کے سامنے بلا چون و چرا تسلیم ختم کر دینا۔

قرآن و سنت کی صریح تعلیمات، عقیدہ تو حجت کے واضح تقاضوں اور انبیاء رضی اللہ عنہم السلاکی زندگی کے عملی نمونے کو قطعاً انداز کر کے اگر کوئی خیال کرتا ہے کہ محض پلچوں، مراقبوں اور مجالس وعظ و میلاد کے انعقاد یا اصلاح رسوم کا کام کر کے، یا کوئی مدرسہ یا تیم خانہ قائم کر کے خدمتِ دین کا حق ادا کر دے گا اور خدا کے مومن مسلم کی حیثیت سے مسلمانوں پر اقامت دین کی جو ذمہ داری عامد ہوتی ہے اس سے وہ سبک دش ہو جائے گا تو یہ اُس کی غلط فہمی ہے۔ یہ بات سمجھنے کے لیے عقلِ عام کافی ہے کہ جہاں کروڑوں مسلمانوں کے سامنے اللہ کا دین مغلوب ہو رہا ہو، پوری زمین فتنہ و فساد کی آماج گاہ بن رہی ہو، ہر طرف ظلم و تکم کا دورہ دورہ ہو اور اللہ کا کلمہ نیچا اور غیر اللہ کا کلمہ بلند ہو رہا ہو وہاں خدا سے سرکشی اور بغاوت کی اس حالت کو اس کی اطاعت و فرمانبرداری کی حالت سے بدلنے کے لیے بان لڑائے بغیر اللہ کا قرب اور اس کی خوشنودی کیسے حاصل ہو سکتے ہیں؟

دینِ حق کا یہی وہ اساسی تصور ہے جسے بار بار ذہنِ شین کرنے کے لیے اللہ تعالیٰ نے اپنے بندوں پر پنج وقتہ نماز فرض کر کے یہ استظام فرمایا تھا کہ نہ صرف دین کی بنیادی حقیقتیں اور اقرار تو حجت کے مقتضیات و مطالب دن بیس کمی کمی مرتبہ بندہ مومن کے سامنے لائے جاتے رہیں بلکہ ان سے عاید ہونے والی ذمہ داریوں کو پورا کرنے کا

لئے ارشاد باری تعالیٰ ہے۔ **أَجَعَلْنَا مِنْ سَقَايَةِ الْحَاجَّ وَعَمَّارَةِ الْمَسْجِدِ الْحَرَامِ كُلُّ أَمَّةٍ بِاللَّهِ دَالِيلُمَا الْأَخِرِ وَجَهَنَّمَ فِي سَبِيلِ اللَّهِ مَلَأَ يَسْتَوْنَ عِنْدَ اللَّهِ ط (التوبہ: ۱۹)**
کیا تم نے حاجیوں کو پانی پلانے اور خانہ کعبہ کی دیکھ بھال اور آباد کاری جیسے کاموں کو اللہ اور آخرت پر ایمان اور اللہ کی راہ میں چیزاد کے ہم پر سمجھ دکھا ہے۔ اللہ کے نزدیک یہ برابر نہیں ہیں۔

عہد بھی کم سے کم تین مرتبہ روزانہ دست بستہ کھڑا کر کے اس سے لیا جائے تاکہ دسرے مشاغل زندگی میں مستغرق ہو کر دہ غفلت کا شکار نہ ہو جائے اور نہ لپنے رب کی بندگی سے انحراف و کرشی کے لیے کسی غدر کی کوئی گنجائش، علمی کا کوئی بہانہ، یا اتمام محبت میں کوئی کسر باقی رہ جائے — بلکہ جب خدا کے رو برو حساب کے لیے وہ پیش ہو تو بجز اقبال جرم کے اس کے لیے کوئی اور چارہ کا رہنا ہو۔ غالباً یہی وہ منظر ہے جسے قرآن نے ان الفاظ میں پیش کیا ہے۔

يَا مَعْشَرَ الْجِنِّينَ دَالِلِ إِنِّي اللَّهُ يَا تَكْبُرُ رَسُولُ مِنْكُمْ يَقْصُدُونَ
عَلَيْكُمْ أَيْتَنِي وَيُنْذِرُونَكُمْ لِقَاءَ يَوْمٍ مَكْمُمٍ هُدَىٰ دَقَالُوا شَهِدْنَا
عَلَىٰ أَنفُسِنَا وَنَرَثْنَاهُمُ الْحَيَاةُ الدُّنْيَا وَشَهِدُوا عَلَىٰ أَنفُسِهِمْ أَنَّهُمْ
كَانُوا كَافِرِيْنَ - (الانعام: ۱۳۰)

”اے جنو، اور انسانوں، کیا تمہارے پاس تمہیں میں سے رسول نہیں آئے تھے جو تمہیں ہمارے احکام سے آگاہ کرتے تھے اور ہماری اس دن کی ملاقات سے خبردار کرتے تھے؟“ وہ (جن اور انسان سب) جواب دیں گے؛ ہاں ہم خود لپنے خلاف اس کی گواہی دیتے ہیں۔ آج دنیا کی زندگی نے ان لوگوں کو دھوکے میں ڈال رکھا ہے مگر اس وقت وہ خود اپنے خلاف گواہی دیں گے کہ (خدا کے احکام اور اُس کے رسول کی تعلیم کے باوجود) وہ خدا کی نافرمانی کی روشن پر چلتے رہے۔“

نماز کا عملی مقصد

بِرَادِ رَبِّنَا عَزِيزٍ!، ابھی وقت ہے کہ ہر بھائی اپنی روزمرہ کی زندگی اور اس کے مشاغل کا سنبھیڈگی کے ساتھ جائزہ لے اور اندازہ کرے کہ تمہیں اپنے اس عہدہ پیشان کو جو نماز میں روزانہ پانچ وقت اللہ تعالیٰ سے استوار کرتے ہیں کہاں تک پورا کر رہے ہیں۔ ہماری زندگی کی عملی شہادت اس بارے میں کیا ہے؟ خدا کی بندگی کا حق ادا کرنا تو درکنار کیا ہم نے اس کی بندگی میں داخل ہونے کا کوئی تقاضا بھی پورا کیا ہے اور کیا ہے تو کس حد تک؟ نماز کا عملی مقصد اسی جائزے کی طرف آدمی کو بار بار متوجہ کرنا ہے۔

نماز کا سبکے پہلا کلمہ

اب دیکھیے، نماز کے لیے کھڑے ہوتے ہی سب سے پہلا کلمہ جو ہمارے مذہب سے مکمل ہے وہ یہ اقرار ہے کہ

إِنَّمَا أَنَا مِنَ الْمُشْرِكِينَ - (الانعام: ۲۹)

”بہ کہ میں نے فی الحقيقة ہر طرف سے مذہب مورث کر، دوسرا سے ہر ایک سے تعلق توڑ کر اور اطاعت اور نیازمندی کے دوسرا سب مرکز کو چھوڑ کر پوری یکیسوئی کے ساتھ زمین و آسمان کے بنانے والے (ایک خدا) نے رشتہ جوڑ لیا اور میں شرک کرنے والوں میں سے برگز نہیں۔“

نماز کے لیے کھڑے ہوتے ہی سب سے پہلے یہ اقرار کرنے والے سے صاف اضف

ہو جاتا ہے کہ اللہ تعالیٰ کے ہاں تقرب و مقبولیت تو درکنار اس کے حضور حاضری کے لیے اولین شرط یہ ہے کہ انسان غیر اللہ سے تمام عقیدتیں اور نیاز مندیاں ترک کر کے اور بالکل مکیو ہو کر اس کی طرف آئے اور اپنے آپ کو سرتاپا اور غیر مشروط طور پر اس کی بندگی میں دیں۔ لہذا ہم میں سے ہر ایک کو اپنا جائز ہے کہ دیکھنا چاہیے کہ کیا خدا کے ساتھ ہمارا تعلق فی الواقع اسی طرح کا ہے اور اب ہم اس کی ذات، اس کی صفات، اس کے حقوق اور اس کے اختیارات میں کسی اور کو شریک نہیں گردانتے؟ اگر اب تک یہ پہلا قدم بھی درست نہیں ہوا تو ظاہر ہے کہ ہم ایک ایسی عمارت کی تعمیر میں جان کھپار ہے ہیں جس کی بنیاد ہی نائب ہے۔ ان حالات میں اس ریاضت سے جسمانی مشقت اور نکان کے سوا اور کیا حاصل ہونے کی توقع کی جاسکتی ہے۔ چنانچہ اللہ تعالیٰ نے فرمایا ہے:

فَوَيْلٌ لِّلَّذِينَ هُمْ عَنْ صَلَاةٍ إِنْ سَاهُوْنَ۔ (الہاعون: ۲۷)

”تبہی ہے اُن نمازوں کے لیے جو اپنی نمانے سے غافل ہیں۔“

یہی وجہ ہے کہ آپ بعض لوگوں کو دیکھتے ہیں کہ وہ نماز تو پڑھتے ہیں لیکن یہ ان کے اخلاق و کردار اور معاملات پر کوئی اثر نہیں ڈالتی۔

تکبیر تحریک

نماز میں انسان تکبیر تحریک یعنی ”اللہ اکبر“ کہہ کر داخل ہوتا ہے اور اس کی اہمیت کا اندازہ اس امر سے لگایا جاسکتا ہے کہ اگر یہ کلمہ ادا نہ ہو تو نماز میں آدمی داخل ہی نہیں ہوتا اور اس کے بغیر قیام و قعود، رکوع و سجود، اور تسبیح و درود سب کچھ ادا کرنے کے باوجود نماز ادا نہیں ہوگی۔ صحت فکر و عمل کے لیے یہ اقرار اس قدر اہمیت کا حامل ہے کہ اس کی تجدید اور تکرار روزانہ کم از کم ایک سو المئہ مرتبہ کرائی جاتی ہے۔ لیکن اپنی زندگی پر نگاہ ڈالنے کے اور

بتائیے کہ کیا اُپ اپنی زندگی اور اس کے معاملات میں اللہ کو واقعی سب سے بڑا مانتے ہیں اور ہر کام میں اُسی کی مرضی اور پسند کو ہر شے پر مقدم رکھتے ہیں۔ اگر اللہ کی کبریائی کے باریار اعلان و اقرار کے باوجود عملًا اطاعت و بندگی خدا کے بجائے اس کے کرش بندوں پانے نفس ہی کی کی جائی ہے تو اس اقرار کو سچا کیسے سمجھا جاسکتا ہے؟

یہ بات کہ "اللہ اکبر" اقرار کیے بغیر انسان نماز میں داخل ہی نہیں ہو سکتا اس امر کو واضح کرنے کے لیے کافی ہے کہ اللہ کے سوا کسی اور کی کبریائی یا بڑائی کو دل میں جگہ دینے والا شخص اللہ کے دربار میں قدم بھی نہیں رکھ سکتا، چہر جائیکہ قبولیت حاصل کر سکے۔

شمار

تکبیر تحریکیہ کے بعد آدمی درج ذیل الفاظ میں اللہ تعالیٰ کی شناр کرتا ہے۔

**سُبْحَنَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ
وَلَا إِلَهَ غَيْرُكَ ۔**

"اے میرے اللہ، ہر عیب اور کمزوری سے پاک ہے تیری ذات، خدا کی کی تمام صفات کے ساتھ، برکت والا ہے تیرا نام اور بلند ہے تیری شان، تیرنے سوا کوئی بندگی کے لائق نہیں۔"

اب اپنے دل و دماغ اور فکر و عمل پر ایک بے لگ نگاہ ڈال کر خود ہی اپنا جائزہ
لیجیے کہ

(۱) کیا سُبْحَنَكَ اللَّهُمَّ کے اقرار کے مطابق آپ فی الواقع اللہ سے ہر حال میں اپنی اس کے سب فیصلوں پر قانون و مطہن اور زندگی کے سارے نشیب و فراز میں اس کے صابر و شاکر بندے ہی بننے رہتے ہیں۔ اور زندگی میں جیسے کبھی حالات سے سابقہ پیش آئے

کوئی ہر فرشتہ کیتے زبان پر لائے بغیر اللہ تعالیٰ کی پاک ذات کو واقعی "بِسْمَ اللّٰہِ الرَّحْمٰنِ الرَّحِیْمِ" اور بے عجب سمجھتے ہوئے اس کی فرمائیں نہ داری کی راہ پر مضمونی سے قائم رہتے ہیں۔ اگر یہ صورت نہیں تو اسے اپنے اندر پیدا کرنے کی فکر کیجیے۔

(۲) کیا دَبِحَمْدِكَ کے بار بار اقرار سے آپ کے دل ددماغ کی کیفیت یہ ہو گئی ہے کہ اب جہاں بھی کوئی حسن و خوبی، شوکت و قوت، قابلیت و کاری گری یا کوئی دونرا کمال دیکھتے ہیں تو اس حسن و کمال کے مادی مظہر پر فریقتہ اور اس کے سامنے سجدہ رینزہ ہونے کے بعد ان خوبیوں کے خالق اور عطا کرنے والے ہی کے آگے شکر و گرویدگی کے ساتھ آپ کی گردان اور جھیک جاتی ہے؟ اگر اس اقرار کے بعد بھی کوئی شخص ممانع کے بجائے صنعت ہی کے سامنے سر بسجود ہوتا ہے تو اس کا یہ عمل اس کے اقرار کی نفع کر دیتا ہے۔

(۳) کیا دَتَبَارَكَ اسْمُكَ کے اقرار کے بعد آپ نے اللہ کے سواہر دوسرے آستانہ عقیدت سے برکات طلب کرنا یا ان کو ذریعہ برکات سمجھنا چھوڑ دیا ہے اور اب صرف اللہ ہی کو نام خیر و برکت کا واحد سرچشمہ سمجھتے اور ہر خیر و برکت کے لیے اسی کی طرف رجوع کرتے ہیں۔ اگر آپ کا عمل آپ کے قول کی تصدیق نہیں کرتا تو اس جھوٹی خوشاد سے کھلی اور چھپی سب باتوں کو جانتے والے خداوندِ عالم پر اس کا کیا اثر ہو سکتا ہے۔

لہ سورہ احزاب آیت ۲۱ میں اہل ایمان کی کیفیت اس طرح بیان کی گئی ہے کہ "جب میمنوں نے جملہ آور لشکروں کو دیکھا تو وہ پیکار اٹھئے کہ یہ وہی چیز ہے جس کا اللہ اور اس کے رسول نے ہم سے وعدہ کیا تھا، اللہ اور اس کے رسول نے بالکل سچی بات فرمائی تھی۔ اس واقعہ نے ان کے ایمان اور انبات الی اللہ کو اور ہر ٹھیکادیا۔"

(۴) کیا وَتَعَالَیَ جَدُّكَ کے روزانہ اقرار نے آپ کو اللہ کے سوانحِ دنیٰ کے ہر دوسرے دھونے دار سے آنے والے خوف اور بے نیاز بنا دیا ہے کہ اب کسی اور کام کو تیز کو احتشام، جاہ و بیال یا مظاہرہ قوت و عظمت آپ کی آنکھوں کو خیرہ، دل کو خوف زده اور ذہن کو مرعوب نہیں کر سکتا اور آپ کے اندر اتنی ہمت و جرأت اور دلیری پیدا ہو گئی ہے کہ راہ حق پر چلتے اور اپنی منزل کی طرف بڑھتے ہوئے کسی مخالف قوت کو خاطر میں نہ لائیں بلکہ وہ سرہ ہی کو لپٹنے عزم و استقامت سے مرجوب و سخرا کرتے ہوئے دیوانہ دار آگے بڑھتے چلے جائیں کہ ہمارا خدا وہ ہے جس کی شان سب سے بلند و بالا ہے۔

(۵) کیا وَلَا إِلَهَ غَيْرُكَ کا عقیدہ جو اسلام کی جان اور اس کائنات کی سب سے بڑی حقیقت ہے اور جس کا آپ روزانہ کم از کم گیارہ مرتبہ اعلان و اقرار کرتے ہیں، اس پر اپنی زندگی اور اس کی دلچسپیوں کو پر کھیبے اور جائزہ لیجیئے کہ وہ کہاں تک اس عقیدے کے مطابق اور اس کی آئینہ دار ہیں؟ آپ بے لگ نظر سے دیکھیں گے تو خود سلیم کریں گے کہ عملاً صورت یہ نہیں ہے۔ بلکہ ہم نے اپنی زندگی کے مختلف شعبوں کی باگ ڈور مختلف خداوں کے ہاتھوں میں دے رکھی ہے۔ ہم کہتے کچھ ہیں، کرتے کچھ اور ہیں۔ ہم کلمہ خدا اور رسول کا پڑھتے ہیں لیکن ان کی شریعت کو اپنا ضابطہ حیات بنانے کے لیے تیار نہیں حالانکہ حضور تھی کریمؐ نے مومنانہ زندگی کی مثال اس گھوڑے سے دی ہے، جو (شریعت الہی کی) رسی سے اطاعت الہی کے کھونٹے سے بندھا ہوا اور اس کی ساری اچھیں کو اس حد کے اندر ہو جہاں تک اس کے گلے کی رسی اسے جانے کی اجازت درتی ہو۔^{۱۶}

تعوذ

اب تعوذ کو لیجئے۔

ہم اپنی نمازوں میں کم از کم گیارہ مرتبہ روزانہ **أَعُوذُ بِاللَّهِ مِنَ الشَّيْطَانِ الرَّجِيمِ**
کی اللہ سے دعا کے ذریعے شیطان مردود سے اللہ کی پناہ مانگتے ہیں۔ لیکن کبا **أَعُوذُ بِاللَّهِ**
مِنَ الشَّيْطَانِ الرَّجِيمِ کے الفاظ میں بار بار کی جانے والی اس دعا کے تقاضے کے
مطابق ہم اپنی زندگی کو شیطان کی پیری اور خدا کی نافرمانی سے پاک کرنے کی کوئی عملی
کوشش بھی کر رہے ہیں یا ہمارا حال اس کسان کا ہے جو نہ کھیت میں ہل جوتا ہے
اور نہ بچ ڈالتا ہے بلکہ صرف یہ دعا مانگتا چلا جاتا ہے کہ یا اللہ میرے کھیت میں بہت
سی گندم پیدا کر دے۔

یہ ایک واضح حقیقت ہے کہ انسان ہر اس کام میں جو وہ اپنے رب کے احکام
مردود سے قطع نظر کر کے کسی اور طریقے پر انعام دیتا ہے، شیطان ہی کا آلہ کار اور ریجیٹ
بنتا ہے، کیونکہ وہ خدا کی فرمانبرداری کے بجائے اس کی نافرمانی کے طریقے کو دنیا میں
راج کرنے اور معاشرے میں اسے پھیلانے کا ذریعہ بنتا ہے۔ حدیث میں آیا ہے کہ
جب تک کسی شخص کے نیک یا بد اعمال کے اثرات دنیا میں موجود و مترتب ہوتے رہتے

(بقیة محاشیہ ۲۵) **مَثَلُ الْمُؤْمِنِ كَمَثَلِ الْفَرَّارِ فِي الْخِيَّةِ ،**
يَجْوَلُ ثُمَّ يَرْجِعُ إِلَى الْخِيَّةِ -

”مومن اور اس کے ایمان کی مثال ایک گھونٹے سے بندھے گھوڑے کی سی ہے جو خواہ
کتنا ہی گھومے پھرے لیکن یہر عال اپنی رسی کی حد کے اندر ہی رہتا ہے“ ॥

ہیں اس وقت تک برابر اس کے اعمال نامہ میں یہ نیکی یا بدھی لکھی جاتی رہتی ہے۔ یہاں تک کہ دنیا میں جو قتل بھی ہوتا ہے اس کا گناہ آدم علیہ السلام کے اس بیٹے کے اعمال نامے میں کبھی درج ہوتا ہے جس نے دنیا کا سب سے پہلا قتل کیا تھا۔

سورہ فاتحہ

ثناً وَ تَعُوذُ بِكَ بَعْدَ آدَمَ بِسْمِ اللَّهِ الرَّحْمَنِ الرَّحِيمِ كہہ کر سورہ فاتحہ پڑھتا ہے جو درج ذیل ہے۔

الْحَمْدُ لِلَّهِ رَبِّ الْعَالَمِينَ هُوَ الرَّحْمَنُ الرَّحِيمُ هُوَ مَلِكُ يَوْمِ الدِّينِ هُوَ إِيَّاكَ نَعْبُدُ وَإِيَّاكَ نَسْتَعِينُ هُوَ إِهْدِنَا الصَّرَاطَ الْمُسْتَقِيمَ هُوَ صَرَاطُ الَّذِينَ أَنْعَمْتَ عَلَيْهِمْ هُوَ غَيْرُ الْمَغْضُوبِ عَلَيْهِمْ وَلَا الضَّالِّينَ ه (آمین)

”تعریف اللہ ہی کے لیے ہے جو تمام کائنات کا خالق و پروردگار، مالک و فرماندا اور نگہبان ہے۔ رحمان اور رحیم ہے۔ روزِ جزا کا مالک ہے، ائے خدا ہم تیری ہی عبادت کرتے ہیں اور مجھی سے مدد مانگتے ہیں۔ ہمیں سیدھا راستہ دکھلا۔ ان لوگوں کا راستہ جن پر تو نے انعام فرمایا، جو معتوب نہیں ہوئے، جو بخشکے ہوئے نہیں ہیں۔ اے خدا ہماری اس دعا کو قبول فرماء“

اب اس سورہ کی ایک ایک آیت کے ذریعے دن میں کم از کم شانیں مرتبہ روزانہ کیے جانے والے عہد پر اپنی زندگی اور اپنے طرزِ عمل کا جائزہ لیجیئے اور دیکھیئے کہ آپ اس کو کہاں تک وفا کر رہے ہیں۔

(۱) الْحَمْدُ لِلَّهِ کے ذریعے آپ اعلان کرتے ہیں کہ ہر ستم کی حمد، ثناً وَ تَعُوذُ بِكَ بَعْدَ آدَمَ بِسْمِ اللَّهِ الرَّحْمَنِ الرَّحِيمِ

دستائش صرف اللہ کے لیے ہے۔ کیونکہ ساری کائنات اور اس کی ہر شے کا غالباً
وہی ہے اور جس کے اندر جو سن و خوبی بھی ہے ان کا عطا کرنے والا اللہ ہی ہے۔ اس لئے
اس اعلان و اعتراف کا تقاضا یہ ہے کہ ہر جلوہ جمال و کمال آپ کا سبز نیازِ غالباً گل کے
سامنے پہلے سے زیادہ عقیدت و اطاعت کے ساتھ حبکا دے اور آپ کو لپنے رب
کی بندگی و فلامی میں اور زیادہ پختہ کر دے۔ ورنہ اس اعلان و اقرار کا بار بار اعادہ بعض
زبانی جمع خرچ سے زائد کیا ہے؟

(۲) الحمد للہ کے ساتھ دوسرا اقرار ہم یہ کرتے ہیں کہ وہ رب العلمین ہے لیکن کیا اللہ
کو ربُّ الْعَالَمِينَ مانتے کے اقرار نے ہمارے دلوں اور دماغوں میں ایک زندہ
عقیدے کی شکل اختیار کر لی ہے اور یہ عقیدہ واقعی ہمارے ہر قول و عمل اور تمام تعلقات
و معاملات میں ہماری زندگی کا رہنمایا صول بن گیا ہے کہ لپنے رزق دروزگار کے باعثے
میں نہ کوئی خوف و خطرہ ہمیں راہ حق سے ہٹا سکتا ہو اور نہ کوئی سلمع ولا پح ہمیں اس لئے
منحرف کر سکتا ہو۔ بلکہ ہماری زندگی قَالُوا رَبُّنَا اللَّهُ ثُمَّاً سَتَّقَامُوا (خُمُّ السجدة: ۳۰)

کاظمین گئی ہو اور اللہ ہی کے رب ہونے کے عقیدے پر ہم مردانہ وارد ڈٹ گئے ہوں
کہ حبِ اللہ ہی ربِ العلمین اور ہم سب کارت ہے، رزق کے سارے خزانے اس کے
ہاتھ میں ہیں۔ اسی نے سب کو پیدا کیا، وہی پروردش کر رہا ہے، وہی نفع اور نقصان کا ماک
ہے تو اسے چھوڑ کر کسی دوسرے سے کیوں ڈریں؟ کسی اور کی نیاز مندی اور غلامی کس لیے
کریں۔

أَغَيْرَ اللَّهِ أَثَّرْخَدُ وَلِيَّا فَاطِرُ السَّمَاوَاتِ وَالْأَرْضِ وَهُوَ يُطِيعُمْ

وَلَا يُطِيعُمْ۔ (الانعام: ۱۴)

”کیا میں زمین و آسمان کے خالق نہ لکھ پڑ کر کسی اور کو اپنا ولی و سرپرست بن لوں ؟ حالانکہ وہی (ایک ایسا اللہ) ہے جو روزی دیتا ہے، روزی لیتا نہیں ہے۔“

قُلْ أَغَيْرُ اللَّهِ أَبْغِيْ دَبَّادَهُوَدَتْ كُلِّ شَيْءٍ۔ (الانعام: ۱۶۵)

”کہو، کیا میں اس کے سوا کوئی اور رب تلاش کر دوں، حالانکہ وہی ہر چیز کا رب ہے۔“

أَيُشْرِكُونَ مَا لَا يَخْلُقُ شَيْئًا وَهُمْ يُخْلَقُونَ وَلَا يُسْتَطِيعُونَ لَهُمْ نَصْرًا وَلَا أَنْفُسُهُمْ يُنْصُرُونَ۔ (الاعراف: ۱۹۲-۱۹۱)

”کیسے نادان ہیں وہ لوگ جو ان کو خدا کا شریک ثیہ راتے ہیں جو کسی چیز کو بھی پیدا

نہیں کرتے بلکہ خود پیدا کیے جاتے ہیں اور جو اپنے پرستاروں کی مدد تو کیا کریں گے

”خود اپنی مدد پر بھی قادر نہیں ہیں۔“

ظاہر ہے کہ اللہ رب العالمین کے سوا جو بھی اپنی خدائی و فرمانروائی اور تقدس حاکمیت کے دعوے دار ہیں اور اللہ کے سوا انسانوں نے جن کو بھی اپنا خدا اور مطاع و معبد بنا رکھا ہے وہ سب اپنے بندوں کو رزق دینے کے بجائے الثان سے رزق و صول کرتے ہیں، کوئی بادشاہ اور سکران خواہ وہ فرعون اور نمرود ہی کا ساد بدر ہے اور اقتدار کیوں نہ رکھتا ہو اپنی خدائی اور حاکمیت کا اٹھاٹھ جما نہیں سکتا جب تک کہ اس کے بندے اپنے شیکسوں اور ندرانوں سے اس کے خزانے نہ بھریں، اور وقت پڑنے پر اس کی فوج بن کر اس کے ڈھننوں سے نہ بچائیں کسی صاحب قبر کی شان میغبودیت قائم نہیں ہو سکتی بخیر اس کے کہ اس کے پرستار خود اس کا مقبرہ تعمیر کر کے نذر ہیں اور نیازیں چڑھانا اور مبتیں ماننا نہ شروع کریں۔ کسی دیوی، دیوتا کا دربار سمجھ نہیں سکتا جب تک اس کے پھاری اس کا مجسمہ بنائے کسی عالی شان مندر میں نصب نہ کر دیں اور قسم کے قصے اور

کہا نیاں گھر کر جاہل لوگوں میں نہ پھیلا دیں۔ سارے بناوٹی خدا بے چارے خود اپنے بندوں کے محتاج ہیں۔ صرف ایک خداوند عالم ہی وہ حقیقی خدا ہے جس کی خدائی آپ اپنے بل بوتے پر قائم ہے اور جو کسی کی مدد کا محتاج نہیں بلکہ سب اسی کے محتاج ہیں۔

(۳) اللہ تعالیٰ کے رب العالمین ہونے کے اقرار کے بعد ہم اس کے الرحمن الرحیم ہونے کا اقرار کرتے ہیں۔ اپنے قول عمل پر نگاہ ڈال کر بتائیے کہ کیا اللہ رب العالمین کے الرحمن الرحیم ہونے کے مضرات کا ہم نے داقی ادراک کر لیا ہے کہ ہمارے رب کی رحمت دربوبیت، اس کی شفقت و فیاضی اور مہربانی کس قدر ہمہ گیر، کس قدر سلیمان کہتا ہے مسلسل اور ہمی ختمہ رزقہ لا ای ہے یاد رکھیں نے کہ لا تسلسل کے ساتھ ہماری اور اس کائنات کی دوسرا بے حد و حساب مخلوق کی تمام محسوس وغیر محسوس ضروریات کو پورا کرنے کا انتظام کر دیا ہے اور بے دریغ یکے چلا جا رہا ہے، قطع نظر اس کے کہ کوئی اس کی اطاعت کرے یا نافرمانی کرے یا اس کے وجود ناک کا انکار کرتا ہو؟ کیا ہماری زندگی اور اس کے مشاغل، ہمارے اس احساس کی ٹھوس شہادت دیتے ہیں اور ہماری کماحت نہ ہمی بحثیت مجموعی اپنے رب کی اطاعت و بنندگی اور اس کی ملازمت میں گذر رہی ہے ؟ ظاہر بات ہے کہ جب رحمت و ربووبیت ہمہ گیر اور مسلسل ہے تو بندوں کی بندگی کسی بجلہ وقت اور معاملے تک محدود اور وقتی ہونے کے کیا معنی؟ اس کی تمام مخلوق کے ساتھ ہمارا اطرافِ عمل اور ہمارے تعلقات ٹھیک دہی اور اس نجاح پر ہونے چاہیں جو اور جیسے ارحمُ الرّاحمین نے مقرر کیے ہیں۔ خدا اور خلق ہر ایک کے خلاف ہر نوع کے ظلم و طغیان اور سرکشی اور قسم کے فواحش و منکرات سے ہماری زندگی پاک ہو جانی چاہیے۔ کیوں کہ اس ربِ گنْدَن و حیم

کی بے پایاں رحمت کبھی یہ گوارا نہیں کر سکتی کہ اس کی مخلوق میں سے کسی کی کوئی ادنیٰ سے ادنیٰ احتیٰ تعلقی کرے۔ اور اس کی زمین پر ظلم و تعدی کا انتکاب کرے۔ اور اگر کوئی ایسا کرے تو اللہ کی رحمت و شفقت کا یہ تقاضا ہے کہ وہ اپنی مخلوق کے درمیان عدل کا بندوبست فرمائے۔ اور مظلوموں کی دادرسی کے لیے بے لاگ انصاف کا ایک ن مقرر کرے جہاں ہر شخص اپنی ہر نیکی اور ہر بدی کا پورا پورا اور تھیک ٹھیک بدله پائے۔ یہ نہ صرف رحمت کا تقاضا ہے بلکہ عقل کا فیصلہ اور اخلاق کا مطالبہ بھی یہی ہے کہ ابراہیمؑ اور نمرود، موسیٰؑ اور فرعون، ابو بکرؓ اور ابو جہل اور ظالم و مظلوم کا انعام ایک نہیں ہونا چاہیے۔

(۳) چنانچہ اسی تقاضے کے جواب میں (مُلِّیٰكَ يَوْمَ الْدِيْن) کے الفاظ کے ذریعے اطمینان دلایا گی۔ اسی امر کی وضاحت لَا يَسْتَوِي أَصْحَابُ النَّارِ وَأَصْحَابُ الْجَنَّةِ سے کی گئی کہ اہلِ دُفَّزَخ اور اہل جنت کسی طرح برابر نہیں کیے جا سکتے اور اسی امر کی صراحت دوسری جگہ درج ذیل آیات میں فرمائی گئی۔

أَمْرَنَجْعَلُ الَّذِينَ أَمْنُوا وَعَدَلُوا الصِّلْحَاتِ كَالْمُقْسِدِينَ
فِي الْأَسْرِ فِي أَمْرَنَجْعَلُ الْمُتَقِيْنَ كَالْفُجَادِ۔ (ص: ۲۸)

”کیا ہم ایمان لانے والوں اور نیک کام کرنے والوں کو انہی جیسا بنادیں گے جو زمین میں فساد کرتے ہیں؟ کیا ہم متقيوں اور فاجروں کو کیساں کر دیں گے؟“

أَمْ حِسَبَ الَّذِينَ أَجْهَرُ حُوا السَّيِّئَاتِ أَنْ تَجْعَلَهُمْ كَالَّذِينَ
أَمْنُوا وَعَدَلُوا الصِّلْحَاتِ سَوَاءً مَعْيَا هُمْ وَمَمَاتُهُمْ سَاءَ مَا
يَحْكُمُونَ۔ (الْجَاثِيَة: ۲۱)

”کیا بد کاریاں کرنے والے یہ گمان کرتے ہیں کہ ہم ان کو ایمان لانے والوں اور نیک کام کرنے والوں کے برابر کر دیں گے اور ان کی زندگی اور موت کیساں ہو گی؟ یہ کسی بُری بات ہے جس کا وہ حکم لگاتے ہیں“

بلکہ: **وَلِكُلٍّ دَسَّاجَاتٌ قَدَّاْ عَيْلُوا** - (الانعام: ۱۳۳)

”هر ایک کے لیے دلبے ہی درجات ہوں گے جیسے انہوں نے عمل کیے“

لِهَذَا مِلِكٌ يَوْمَ الدِّيْنِ - کہ اقرار کے بعد ہمارے تمام امور زندگی اور سارے معاملات (انفرادی، اجتماعی، معاشی، معاشرتی اور تعلقی، ملی اور سیاسی سبکے سب) ابھی اقرار اور عقیدے کے مطابق انجام پانے پاہیں کہ ایک روز ہمیں ایک ایک پائی، ایک ایک حرکت اور ایک ایک لمحہ کا اپنے **عَالِمُ الْغَيْبِ وَالشَّهَادَةِ** اور **هَلْيَمُ** **بِذَاتِ الصُّدُوْرِ** خدا کو حساب دینا ہے اب ذرا ملک **يَوْمِ الدِّيْنِ** کے منظر کو اپنے ذہن کے سامنے لا کر بیانزہ لیجیے کہ کیا خدا کے حقوق، والدین، بھائی بھنوں بیوی اور اولاد کے حقوق، پڑوں، سوسائٹی اور دوسری مخلوق خدا کے حقوق ٹھیک ٹھیک اور اسی طرح ادا کیے جا رہے ہیں جس طرح اللہ اور اس کے رسول نے مقرر کیے ہیں۔ کیا آپ کے سارے معاملات ایسے ہیں کہ ملک **يَوْمِ الدِّيْنِ** کے رد برد ”فوز عظیم“ پانے والے سبھی، کم سے کم اس کی سزا اور اس کے عتاب ہی سے بچ جائیں۔

یہاں یہ یاد رہے کہ اپنی مخلوق پر غالق کے حقوق باقی سب حقوق سے بڑھ کر ہیں اور اس کا حق یہ ہے کہ ہم اپنی پوری زندگی اس کی اطاعت میں غیر مشرد طور پر دے دیں اور اس کا کلمہ بلند کرنے اور زمین پر اس کے مشاور اور مرضی کو عمل نافذ کرنے کے لیے اپنا سب کچھ لگاندیں۔ حق یہ ہے کہ خدا کے سو اکسی اور کا بذاته کسی کو کوئی حق نہیں ہے۔ اللہ تعالیٰ نے

خود دوسرے لوگوں کے کچھ حقوق ہمارے ذمے لگادیتے ہیں جن کو اس نے ہماری پیدائش، پرورش اور اجتماعی زندگی کے قیام کا ذریعہ بنایا ہے اور ان حقوق کی ادائیگی دراصل اللہ ہی کی اطاعت میں داخل ہے۔ اسی لیے اگر وہ کسی ایسی چیز کا حکم دیں جو شریعت الہی کے خلاف ہو تو اللہ تعالیٰ نے واضح طور پر ہدایت فرمائی ہے کہ اس حکم کی تعمیل نہ کی جائے۔ اگر اس کی تعمیل کی جائے گی تو اللہ تعالیٰ کے ہاں گرفت ہو گی اور سزا دی جائے گی۔ لہذا بندوں کا جو مطالبه خدا کے حق یا اس کے کسی حکم سے مکرائے گا رد کر دیا جائے گا، خواہ وہ مطالیب مان بآپ کا ہو، برادری کا ہو یا کسی دوسری ٹری سے ٹری طاقت کا۔

(۵) **إِيَّاكَ نَعْبُدُ وَإِيَّاكَ نَسْتَعِينَ** کے الفاظ میں ہم اللہ تعالیٰ کو یہ لفظ دلاتے ہیں کہ ہماری عبادت و غلامی اور اطاعت و فرمانبرداری بس تیرے ہی لیے ہے ہماری تمناؤں، امیدوں اور آرزوؤں کا سہارا بس تو ہی ہے، اور ان مشکلات و مسائب میں جو تحریری اطاعت و غلامی کی راہ میں پیش آتی ہیں ان میں ہم تیری ہی امداد و اعانت طلب کرتے ہیں۔ اس عہد و اقرار پر اپنے آپ کو جانخ کر فیصلہ کیجیے کہ کیا اس کا عملی ثبوت ہماری روزانہ زندگی، اس کے معاملات، ہمارے طرزِ عمل اور ہماری روزانہ کی دوڑُ صوب سے ملتا ہے؟ یا پھر اطاعت و فرمانبرداری اور غلامی و بندگی تمام تر نہیں تو بیشتر کسی اور کی بھروسی ہے اور اس بندگی غیر اللہ میں امداد و اعانت اللہ سے طلب کی جا رہی ہے۔ گویا کہ وہ اپنی قادرت کا مدل سے اپنے خلاف بغاوت و سرکشی اور کفر و طغیان کے اور زیادہ مواقع اور سہولتیں عطا فرمائے۔ **نَعُوذُ بِاللَّهِ مِنْ ذَلِكَ**۔

(۶) کیا جب آپ روزانہ بار بار **إِهْدِنَا إِلَى الصِّرَاطِ الْمُسْتَقِيمِ** کی **الشَّجَاعَةِ اللَّهِ تَعَالَى** سے کرتے ہیں تو آپ کے دل میں **صَرَاطِ الْمُسْتَقِيمِ** پر چلنے کا واقعی کوئی ارادہ و خیال یہ کوئی

سنجیدہ تمنا موجود ہوتی ہے؟ کیا آپ کی زندگی اور اس کے مشاغل میں اس کا کوئی ثبوت موجود ہے کہ آپ حقیقتاً اس راہ کے متلاشی ہیں؟ کیا آپ کی قوت و قابلیت، فکر و خیال، سباند مال اور وقت کا کوئی حصہ اس کی تلاش میں صرف ہو رہا ہے؟ جو تنخوازی بہت اور جس قدر معلومات اس بارے میں آپ کو حاصل ہیں کیا ان کے مطابق کوئی قدم انہمار ہے ہیں؟ اگر ایسا نہیں ہے بلکہ اپنے تمام ذرائع و وسائل اور ساری قوتیں کو صراط النفس میں لگا کر کھا ہے، ایک کافرانہ یا غیر مومنانہ نظام کی گاڑی میں پوری خوش دلی اور اطمینان سے سوار ہیں، اس گاڑی کا بیل بننا آپ کی نظر میں دنیا جہاں کی سعادتوں کے حصول کا ہم معنی ہے اور اپنے عقل و دماغ کو اسی گاڑی کو چلانے اور اس کی رفتار کو تیز کرنے کے لیے وقف کر رکھا ہے تو کیا **إِهْدِيَا نَأَصْرَّ أَطْالِمُسْتَقِيمُمْ** کے ذریعے اللہ سے اب یہ پاہا جا رہا ہے کہ اپنے سب ضابطوں کو توڑ کر، آپ کو ارادہ و انتخاب کی قوتیں سے محروم کر کے اور ایسٹ پتھر کی طرح مجبور محض بن کر اپنی راہ پر ڈال دے؟

اس بارے میں یہ اچھی طرح سے جان لینا چاہیے کہ حق و باطل کی پیروی کے مالے میں اللہ کا قانون جبر و اکراہ سے کام لینا نہیں ہے۔ **لَا إِكْرَاهَ فِي الدِّينِ**۔ (البقرہ: ۲۹۶) اس نے انسان کو دونوں راستے دکھادیے ہیں۔ **وَهَدَىٰ يَنْهَا النَّجْدَانِ**۔ (البلد: ۱۰) اور اسے پورا اختیار دے دیا ہے کہ اپنے لیے ہدایت اور فلاح کے راستے کو پسند کرے یا مگر اسی اور بغاوت کی راہ اختیار کرے۔ **فَمَنْ شَاءَ فَلِيُّمِنْ وَمَنْ شَاءَ فَلِيُّكُفِرُ**۔ (الکوہت: ۲۹) بہر حال انسان کو اپنی کوشش ہی کا ثمرہ ملے گا۔ **لَيْسَ لِلْإِنْسَانِ إِلَّا مَا سَعَى**۔ (النجم: ۳۹) اور اگر وہ اس معاملے میں سخت کوشی سے کام لے اور اس کے لیے کوئی چوٹ کھانے کے لیے تیار ہو تو اللہ تعالیٰ اس کے لیے صراط مستقیم کھول دیتے ہیں۔ **وَالَّذِينَ جَاهَدُوا**

فِيْنَا لَنْهُ دِيَّةً هُمْ سُبْلَنَا۔ (العنکبوت: ۶۹)

ظاہر ہے کہ کراچی کا کوئی مسافر لا ہور سے پشاور کی طرف جانے والی گاڑی میں سوار ہو کر خواہ لاکھوں سجدے کرے، دن رات مراقبہ میں گزار دے اور جتنی چاہے کراچی کی دعائیں اور التجاییں کرتا رہے بہر حال پشاور ہی پہنچ کر رہے گا اور اگر راستے میں گرد و پیش اور ملک کے جغرافیہ سے ناداقیت کی بنابرود کسی غلط فہمی میں مبتلا رہتا تو منزل پر پہنچتے ہی اسے معلوم ہو جائے گا کہ وہ تو اپنے مطلوب مقام کے بجائے کہیں اور پہنچ گیا ہے اور غلطی خواہ اس نے کتنا نیک نہیں اور دیانت داری سے کی ہو، نتیجے کے لحاظ سے بہر حال کوئی فرق نہیں ہو گا۔ لیکن یہاں تو معاملہ ہی بالکل بر عکس ہے کہ غیر اللہ کی گاڑی کو غیر اللہ کی گاڑی بجانتے جوئے اور زبانوں سے اس کا اقرار کرتے ہوئے اس میں سو ایس کے بیل بنے ہیں اور اس کے کل پر زے بنانے میں مدد و ملت ہیں اور اس کے لیے تسلیم ہتھیا کرنے کے لیے شون پیغۂ ایک کیے ہوئے ہیں اور سانحہ سانحہ زبان سے **إِهْدِنَا الصِّرَاطَ الْمُسْتَقِيمَ** کا درد بھی جاری ہے جماقت اور بے عقلی کی اس سے آگے بھی کوئی انتہا ہے؟ اگر فی الواقع صراط مستقیم پر چلتے کی کوئی تمنا ہے تو اس گاڑی سے اتریے، اس کو چلانے کے بجائے اس پر بریک لٹکانے کی فکر کیجئے۔ اس کے چلانے والوں کو سیدھی راہ کی طرف بلایے۔ وہ نہ مانیں تو دوسرا سوار یوں کو اس گاڑی کی غلط سمت سے آگاہ کر کے ان کو اپنے سانحہ بلایے تاکہ سب کی اجتماعی قوت اور کوشش سے گاڑی کو صحیح سمت میں موڑا اور چلا یا جا سکے۔ اور اگر اس کا امکان نظر نہیں آتا تو پھر جو اور جتنے ساتھی بھی آپ کو ملیں ان کو سانحہ لے کر اس گاڑی سے الگ ہو جائیے تاکہ اگر اپنی منزل کی طرف بڑھنے کی صورت اور وسائل میسر نہیں۔

ہیں تو کم سے کم اس منزل سے اور دور تو نہ ہونتے چلے جائیں۔ اس راہ کو اختیار کرنے اپنے رب سے راہ راست کی مدد ایت اور اس پر چلنے کی توفیق مانگی جائے تو انشاء اللہ درہ یہ راہ دکھا بھی دے گا اور اس پر چلنے کی توفیق بھی عطا فرمادے گا۔

(۷) صَرَاطُ الَّذِينَ أَنْعَدْتَ عَلَيْهِمْ غَيْرَ الْمَغْصُوبِ عَلَيْهِمْ وَلَا الضَّالِّينَ کے ذریعے اس امر کی وضاحت کی جاتی ہے کہ صراط مستقیم سے ہماری مراد کیا ہے اور اس کا تقاضہ یہ ہے کہ آدمی "مفقوب" اور "صالین" کی روشن کو فی الواقع چھوڑ کر ان لوگوں کی راہ پر عمل چلنے اور بڑھنے کی کوشش کرے جن پر اللہ نے انعام فرمایا اور جو نہ محتسب ہوتے اور نہ بخشکے لیکن اگر حال یہ ہو کہ آدمی عمل اخدا کی نافرمانی کے راستے پر چل رہا ہو اور اس بات کی پرواہ ہی نہ کرے کہ اللہ نے کیا حلال اور کیا حرام کیا ہے، بلکہ اس کے دین کو فرسودہ اور نامنکن العمل قرار دے اور اپنے دل و دماغ، ہاتھ پاؤں اور جان دمال کی قویں خدا کے دین کو غالب و نافذ کرنے کی جدوجہد کے لیے وقف کرنے کے بجائے اس کے نافرانوں کے ہاتھ نیچے اور کرایہ پر چڑھاتے ہوئے ہو تو بتائیے کہ ان کلمات کو اپنے رب کے رو برو بار بار دست بستہ دھرا کر اس کے ساتھ تمسخر نہیں تو اور کیا گیا جا رہا ہے۔ گویا کہ اللہ تعالیٰ سے یہ کہا جا رہا ہے کہ اگر تیرا زور چلتا ہے تو زبردستی ہمیں اپنی بغاوت و نافرمانی کی راہ سے ہٹا کر ان لوگوں کی راہ پر چلا دے جو تجھے پسند اور تیرے انعام کے مستحق ہیں؟

۱۷ یہ بات یاد رہے کہ مضمونِ قسم ہند سے پہلے لکھا گیا تھا کہ جب کہ سائے ملک پر انگریز کی حکومت لقی۔

سورة اخلاص

سورہ فاتحہ کے بعد نماز میں قرآن مجید کی کوئی دوسری سورہ یا اس کا کوئی حصہ پڑھا جاتا ہے جن آیات کو بھی آدمی پڑھ سے ان کو سامنے رکھ کر اسے غور کرنا چاہیے کہ آیا اس کا طرزِ عمل ان آیات کے مطالب سے مطابقت رکھتا ہے؟ اگر ان کے مطابق نہیں اور ان سے ہٹا ہوا ہے تو اسے اپنے طرزِ عمل کو ان کے مطابق کرنے کی فکر کرنی چاہیے۔ ورنہ قیامت کے روز اس کی تلاوت کردہ یہی آیات اس کے خلاف محنت بن کر آکھڑی ہوں گی۔

لیکن چونکہ عام مسلمان زیادہ تر سورہ اخلاص ہی سے کام چلاتے ہیں اس لیے یہاں تفصیلی تذکرہ صرف اسی کا کیا جاتا ہے فرمایا

**قُلْ هُوَ اللَّهُ أَحَدٌ^۱ اللَّهُ الصَّمَدُ^۲ لَمْ يَكُنْ لَهُ إِلَيْهِ شَفِيلٌ^۳
وَلَمْ يَكُنْ لَهُ كُفُولٌ^۴ أَحَدٌ** (سورہ اخلاص)

”(اے محمد) کہو کہ وہ اللہ (جس کی طرف تمہیں بلا یا بارہا ہے) ایک ہے اسے کسی کی حاجت نہیں، دوسرے سب اس کے محتاج ہیں۔ وہ نہ کسی کا باپ ہے اور نہ بیٹا۔ اور نہ ہی کوئی اس کا ہمسر ہے“

اب اس تصور باری تعالیٰ کو سامنے رکھیے اور سجدہ گی کے ساتھ اپنی زندگی اور اس کے معاملات کا جائزہ لیجیے کہ یہ سب کہاں تک اللہ تعالیٰ کے بارے میں ان آیات میں مذکور عقیدے سے مطابقت رکھتے ہیں۔ ان آیات میں غیر مہم الفاظ میں بتا دیا گیا ہے کہ ایک اللہ کے سوانح کوئی دوسرا خدا ہے کہ اس سے بھاگ کر اس دوسرے خدا کی حملکت میں جا پناہ لو۔ نہ اسے تم سے یا کسی دوسرے سے کوئی

حاجت ہے کہ وہ دبئے یا اس کا لحاظ کرنے پر مجبور ہو۔ نہ اس کا کوئی بیٹھایا باپ ہے جو محمل کر یا اپنی پدرانہ بزرگی اور زدہ سے اپنی بات منواٹے۔ اور نہ ہی اس کا کوئی نہ سراہی ہے جس کی مردت میں آکر وہ کسی کی ناجائز رعایت پر مجبور ہو جائے۔ لہذا خوب جان لو کہ اس کے ہاں بالکل بے لگ انصاف ہو گا۔

فَمَنْ يَعْدِلُ مِثْقَالَ ذَرَّةٍ خَيْرًا أَيْرَكَهُ دَمَنْ يَعْمَلُ مِثْقَالَ
ذَرَّةٍ شَرًّا أَيْرَكَهُ . (الزلزال: ٨-٩)

”جو ذرہ برابر بھی نیکی کرتے گا وہ اُسے پالے گا اور جو ذرہ برابر برائی کرے
کا اُسے پالے گا۔“

رکبریع، قومہ اور سجدہ

اس کے بعد آدمی رکوع میں جاتا ہے اور بار بار سُبْحَانَ رَبِّ الْعَظِيمِ کا درد کرتا ہے۔ پھر سَمِعَ اللَّهُ لِمَنْ حَسِنَ کہتا ہو اکھڑا ہو جاتا ہے اور رَبَّنَا لَكَ الْحَمْدُ کہہ کر سجدہ میں جاگرتا ہے۔ اور سُبْحَانَ رَبِّ الْأَعْلَى کا درد شروع کر دیتا ہے۔

کیا سُبْحَانَ رَبِّيَ الْعَظِيمُ اور سُبْحَانَ رَبِّيَ الْأَعْلَى (ہر عجیب سے پاک ہے میرا صاحب عظمت اور بلند درست رب) کے اقرار کے مطابق آپ اپنے رب کی تقسیم رزق اور اس کی مقرر کردہ تقدیر پر ہر حال میں راضی مطمئن رہتے ہیں اور نہ کسی تنگی و نکلیت کے موقع پر ماوس و کفور اور نہ نعمت و قوت پا کر متوف و متکبر بن جاتے ہیں۔ بلکہ ہو صورت بھی ہیں آئے، راہ منق پر مصبوطی سے قدم جائے صبر و استقلال کے ساتھ آگ بڑھتے چلے جاتے ہیں اور یہ یقین رکھتے ہیں کہ ہمارے رب نے جو اور جس قدر مناسب سمجھا وسائل زندگی میں سے عطا فرمادیا، اب اسی میں ہماری امانت و دیانت، وفاداری اور احسان مندی اور

اہمیت کا رکھنا ہے۔ رکوع اور سجدہ میں کیسے جانے والے اس اقرار کا تقاضہ یہ ہے کہ اس کے بعد آپ اپنے اس رب عظیم و برتر کے علاوہ کسی اور کو ایسا نہ سمجھیں کہ وہ بھی اگر چاہے تو ہماری تقدیر یا رزق میں کوئی کمی نہیں کر سکتا ہے اور نہ کبھی اپنے رب عظیم و اعلیٰ کی حدود پہاڑ کر لپنے رزق میں اضافہ کی کسی کوشش کا خیال تک اپنے دل میں لائیں، کیونکہ یہ ممکن ہی نہیں ہے کہ اس کی تقسیم اور تقدیر میں کوئی سیرمو بھی دخل اندازی کر سکے۔

پھر کیا سَمِعَ اللَّهُ لِمَنْ حَمِدَهُ کے اعتراف و اقرار کے بوسیں فی الواقع اس بات کا علم اور حقیقیں ہو گیا ہے کہ اپنے سچے رب اور اللہ واحد سے ہمارا تعلق کتنا فربی اور براہ راست ہے اور ہم جب چاہیں کسی درمیانی واسطے، وسیلے یا سفارشی کے بغیر بلا روک ٹوک اس سے براہ راست مخاطب ہو سکتے ہیں۔ اور اپنی ہر سرم کی محرومیات اور حمد و شمار اس کے حضور پیش کر سکتے ہیں! اس کے ہاں کوئی حاجب یا دربان کسی وقت بھی کسی سائل کو روکنے والا نہیں ہے۔

کیا رَبَّنَا اللَّهُ الْحَمْدُ لَهُ کہنے کے بعد اب فی الواقع کسی اور کی ربوبیت اور حمد و شمار کے لیے آپ کے دل میں جگہ نہیں رہی اور اپنے رب کی ہمہ گیر ربوبیت اور نگہبانی کا آپ کو پورا پورا احساس ہو گیا ہے کہ ”حمد“ فی الحقيقة ہمارے عظیم اور بالا و برتر رب ہی کے لیے ہے۔

التحیات

اب التحیات کو لیجیے جو ادمی اپنے رب کے حضور دوزانوں بیٹھ کر گذارش کرتا ہے۔

الْتَّحِيَاتُ لِلَّهِ وَالصَّلَاةُ وَالطَّيِّبَاتُ، السَّلَامُ عَلَيْنَا أَيُّهَا النَّبِيُّ
وَرَحْمَةُ اللَّهِ وَبَرَّكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ

اَشْهَدُ اَنَّ لَّا إِلَهَ اِلَّا اللَّهُ وَأَشْهَدُ اَنَّ مُحَمَّدًا اَعْبُدُ وَأَرْسُوْلُهُ۔

”ہماری سلامیاں، ہماری نمازی، اور ہماری ساری پاکیزہ چیزیں (ربانی، بمنی اور مالی عبادتیں) اللہ کے یہیں ہیں۔

اسے نبی، اللہ کی طرف سے آپ پر سلام درجت ہو، وہ آپ کو اپنی برکات سے نوازے۔

ہم پر بھی اللہ کی طرف سے سلامتی ہوا اور اللہ کے تمام نیک بندوں پر اس کی سلامتی ہو۔

میں گواہی دیتا ہوں کہ اللہ کے سو انکوئی خدا نہیں ہے اور میں یہ بھی گواہی دیتا ہوں

کہ حضرت محمد (صلی اللہ علیہ وسلم) اس کے بندے اور اس کے رسول ہیں۔“

اپنے اس اقرار کو سامنے رکھ کر ذرا بتائیے کہ

کیا اَللَّهُ وَالصَّلَوَاتُ وَالطَّيِّبَاتُ کا یہ بیان و اقرار جو آپ بار بار کرتے ہیں یہ واقعی صحیح اور سچا ہے؟ اور آپ کی زبان اور جان و مال کی سب قوتیں اللہ کے لیے وقف ہیں؟ اگر ایسا نہیں ہے اور سب کچھ نہیں تو بہت کچھ نہ صرف یہ کہ اللہ کے لیے نہیں بلکہ اس کے بر عکس کلمہ کفر کی سر بلندی اور خدا کے نافرمانوں کی خوشنودی کے لیے وقت ہے تو پھر اس عالم الغیب والشهادۃ سے بار بار یہ جبوٹا اقرار یہ غلط بیانی اور اسے دھوکا دینے کی کوشش آخر کیا گل کھلانے گی؟ اور اس طرز عمل کے ساتھ اپنے علیم و خبیر خدا کو یہ جبوٹا بقین دلانے کی کوشش کرنا کہ دراصل تو ہمارا سب کچھ تیری ہی خدمت و خوشنودی کے لیے وقف ہے اس کے غصب اور غصہ کو کس قدر بھڑکائے گا؟ اور پھر اللہ اور اس کے دین کے ساتھ یہ سلوک کرتے ہوئے ہمارے اَسْلَامُ عَلَيْكَ اَمْبَاَلَ النَّبِيُّ دَرَحْمَةُ اللَّهِ وَبَرَكَاتُهُ کے خطاب سے محبوب خدا سیدنا محمد (صلی اللہ علیہ وسلم) کی روح مقدس کو کوئی مسترت ہوتی ہوگی یا کو فت و بیزاری؟ کیا ایسا اسلام اس شخص کے اسلام کا سا نہیں ہے جو اپنی قوتیں اور دسائل تو اپنے آفے کے مقابلے میں لگا دیتا ہے،

اس کے خلاف کھڑی ہونے والی طاقتون کا مدد و معاون بن جاتا ہے اور اس سے سرکشی و بغاوت کرنے والوں کے ہر کام آنے کے لیے تیار رہتا ہے مگر جب آقا کے رو برو جاتا ہے تو نہایت بزرگی اور مکاری سے دست بستہ عرض کرنا شروع کر دیتا ہے "حضرورا غلام آداب بجا لاتا ہے، خادم تو حضور کی عزت و اقبال مندی کے لیے ہر آن دُعا گو ہے۔ نمک خوار کے پاس تو سب کچھ حضور ہی کا عطیہ اور حضور ہی پرشار ہے" کیا اس سلام کا ذخیر بھی مندل ہو سکتا ہے، چہرہ جائیکہ مالک کے ہاں سے کسی انعام و تقرب کی امید کی جائے یا **اَسْلَامُ عَلَيْنَا وَعَلَىٰ عِبَادِ اللّٰهِ الصَّالِحِينَ** کی دُعا اس کے دریائے رحمت میں ذرا ساتھ بھی پیدا کرے؟ یہی نہیں، بہت سے مسلمانوں کا توحال یہ ہے کہ جن کے لیے سجدہ میں اور مصلحتے پر سلامتی کی دُعا کرتے ہیں، مسجد سے باہر ان کی بڑیں کاٹنے اور بجان و مال اور آبرد کے درپے رہتے ہیں۔

پھر کیا اشہدُ اَنْ لَا إِلَهَ إِلَّا اللّٰهُ کے روزانہ کئی کئی بار کے عہد و شہادت کے بعد اب واقعی زندگی کے کسی گوشہ اور کسی معاملہ میں بھی کسی اور کو اپنا ہادی و معبود تسلیم نہیں کیا جاتا؟ اور اللہ ہی کی حدود اب آپ کی زندگی کی رہبر و رہنماء ہیں کہ اسی کا حکم آپ کے لیے اصل حکم، اسی کا حلال آپ کے لیے حلال، اسی کا حرام آپ کے لیے حرام، اسی کا قانون آپ کے لیے قانون، اسی کی پسند آپ کی پسند، اسی کی خوشی آپ کی خوشی اور اسی کی مقرر کردہ راہ حیات آپ کے لیے ضابط زندگی ہو، حتیٰ کہ اس کا دوست آپ کا دوست اور اس کا دشمن آپ کا دشمن ہو، قطع نظر اس کے کہ خون و نسل سے دہ آپ کا بھائی، باپ، بیٹا یا کوئی دوسرا عزم نہ ہو۔

اور کیا اشہدُ اَنَّ مُحَمَّدًا عَبْدُ اللّٰهِ وَرَسُولُهُ کے بار بار کے عہد و افرا اور

شہادت کے بعد اب آپ نے فی الواقع خدا اور رسول سے آزاد ہر دس مری ہدایت رہنمائی اور قیادت کو چھوڑ کر اپنی زندگی کے ہر گوشے اور ہر محلے اور ہر معلمانے میں حضرت محمد صلی اللہ علیہ وسلم ہی کی رہنمائی و قیادت، اور تعلیمات کو عملًا اختیار کر لیا ہے۔ اور اب آپ کی پوری کی پوری زندگی انہیں کی تعلیمات اور رہنمائی کے مطابق بسر ہو رہی ہے؟ یا پھر زبان سے تو محمد صلی اللہ علیہ وسلم کی رسالت قبول کرنے کا دعویٰ ہے لیکن عملًا اصطلاحی عبادت کی ظاہری شکل کے سواباتی زندگی کے بیشتر معاملات میں محمد صلی اللہ علیہ وسلم کو نعوذ بالله کوئی دخل حاصل نہیں؟

اور پھر کیا بنی صلی اللہ علیہ وسلم کو آپ نے اپنے عقیدہ اور عمل میں فی الواقع ٹھیک اسی مرتبہ اور مقام پر رکھا ہے جس کا اپنی ہر نماز میں بار بار اعلان اور اقرار کرتے ہیں کہ نہ تو نعوذ بالله آپ کو مقام نبوت سے نیچے آتا کر ایک عام ذیبوی لیڈر، کمانڈر یا مسلح کی حیثیت دے دی ہو جسے ہر شخص چاہے تو اپنی کوشش اور کسب دریافت میں حاصل کر سکتا ہو۔ اور نہ آپ کو مقام نبوت سے اوپر لے جا کر خدا کا ہم پلہ بنادیا ہو کہ عام آدمی آپ کے عملی اتباع کو اپنے لیے اس دبر سے ناممکن العمل اور غیر ضروری سمجھنے لگ جائے کہ پہ نسبت خاک را بہ عالم پا ک۔ خوب جا پنج کر دیکھیے کہ کیا آپ نے اپنے عقیدہ اور عمل میں فی الواقع حضور مکی "عبد" اور "رسول" ہونے کی دونوں حیثیتوں میں ٹھیک توازن قائم رکھا ہے؟

درود شریف پڑھنے کا تقاضا

"التحیات" کے بعد نماز کو سلام پختم کرنے سے پہلے ہم یہ درود شریف

پڑھتے ہیں۔

اللَّهُمَّ صَلِّ عَلَى مُحَمَّدٍ وَعَلَى أَلِّي مُحَمَّدٍ كَمَا سَلَّيْتَ عَلَى
إِبْرَاهِيمَ وَعَلَى أَلِّي إِبْرَاهِيمَ إِنَّكَ حَمِيدٌ مَجِيدٌ۔

اللَّهُمَّ بَارِكْ فَعَلَى مُحَمَّدٍ وَعَلَى أَلِّي مُحَمَّدٍ كَمَا بَارَكْتَ عَلَى
إِبْرَاهِيمَ وَعَلَى أَلِّي إِبْرَاهِيمَ إِنَّكَ حَمِيدٌ مَجِيدٌ۔

”اے اللہ محمد صلی اللہ علیہ وسلم اور ان کے مانتے والوں پر رحمت فرما جس طرح
کہ تو نے ابراہیم علیہ السلام اور ان کے مانتے والوں پر رحمت فرمائی۔ بے شک تو
بہت ہی قابل تعریف اور بزرگ و برتر ہے۔

اے اللہ، محمد صلی اللہ علیہ وسلم اور ان کے مانتے والوں کو برکت و اقبال عطا فرماء
جس طرح کہ تو نے ابراہیم علیہ السلام اور ان کے مانتے والوں کو برکت و اقبال سے
نوازا۔ بے شک تو بہت ہی قابل تعریف اور بزرگ و برتر ہے“

اب اپنے اس درود وسلام کو سامنے رکھ کر بتایے کہ جس رسول اور جس رسول
کے نام لیواؤں تک کے لیے زبان سے آپ اس قدر محبت اور عقیدت کا اظہار
کرتے ہیں کہ رات دن ان کے لیے خیر و برکت اور ترقی و سربلندی کی اللَّهُمَّ صَلِّ
عَلَى مُحَمَّدٍ وَعَلَى أَلِّي مُحَمَّدٍ اور اللَّهُمَّ بَارِكْ عَلَى مُحَمَّدٍ وَعَلَى أَلِّي مُحَمَّدٍ پڑھ
پڑھ کر دعا میں کر۔ تے ہیں کیا ان کے اس مقصد زندگی اور مشن کے لیے جس میں انہوں
نے اپنی جان کھپا دی ان کی سربلندی کے لیے کوئی کام بھی کر رہے ہیں؟ کیا آپ کا
دل حقیقت میں ان دعاوں کے ساتھ ہے؟ کیا آپ کی روزانہ زندگی اور اس کے
مشاغل، آپ کی مصروفیتیں اور سعی و جہد اور آپ کے جان و مال کا صرفہ ان بھی
دعاوں اور اسی مقصد کی تکمیل کے لیے ہے؟ یا اصل صورت حال یہ ہے کہ نہیں

چھری اور منہ سے رام رام کہتے جا رہے ہیں کہ اپنی سب نہیں تو بیشتر قوتوں اور وسائل تو دین محمدی کو ملک بدر اور دین طاغوت کو سر بلند کرنے میں لگا رکھے ہیں اور زبان پر دعا اور درود جاری ہے؟ صاحبو! خود بھی اپنے قول عمل کا محازنہ کیجیے اور اپنی قوم کو بھی اس طرز عمل کی طرف توجہ دلائیئے کہ سوچ سمجھ کر چلیں کہ معاملہ اللہ اور اس کے رسول سے ہے آخر اس دروغ نے کردار کے ساتھ بھیجا ہوا درود رسول اللہ صلی اللہ علیہ وسلم کے لیے روحانی خوشی اور مسترست کا موجب ہو رہا ہو گایا اذیت کا؟ عملی زندگی اور درود ٹھوپ سے قطع نظر چند مندرجہ کا جاپ یا کچھ اور ارادت کی تکرار ایسٹ، پھر سے کھڑے ہوئے دیوتاؤں کو تو ممکن ہے خوش کر دے مگر اس علیم و خبیر خدا اور اس کے رسولؐ کے ہاں تو اس سے رسائی نہیں ہو سکتی۔

ادرپھر: دُعا فنوت کی روشنی میں جائزہ لجھئے

دن بھر کے مشاغل سے فارغ ہو کر، رات کی تہائی میں اللہ کے حضور دست بستہ کھڑے ہو کر نماز و ترکی فنوت میں جو عہدِ روزانہ انتہائی واضح الفاظ میں اپنے رب سے کرتے ہیں، اب ذرا اس کی روشنی میں بھی اپنے کردار و اعمال کا جائزہ لے لیجیے اور دیکھیے کہ اس عہد کی روشنی میں آپ کی زندگی اور اس کے مشاغل و معاملات کا کیا حال ہے۔ یہ غلط فہمی بہر حال دور ہو جانی چاہیے کہ عملی زندگی سے قطع نظر چند الفاظ کا محض «تلفظ» کر دینے سے اس خدا کو چکمہ دے سکیں گے جو دلوں میں پوشیدہ رازوں کو بھی جانتا ہے۔ اس لیے اپنے روزانہ مشاغل کو دعائے فنوت کے ایک ایک جملے کی روشنی میں رکھ کر دیکھیے اور اس دُعاء میں کیسے جانے والے عہد سے لازم آنے والی

ذمہ داریوں کو پورا کرنے کی فکر کیجیے۔

دُعاء و قنوت

اللَّهُمَّ إِنَّا نَسْتَعِينُكَ وَنَسْتَغْفِرُكَ وَنُؤْمِنُ بِكَ وَ
نَشَوَّقُكَ عَلَيْكَ وَنُشْتَرِئُ عَلَيْكَ الْخَيْرَ۔ وَنَشْكُرُكَ وَلَا
نَكْفُرُكَ وَنَخْلُمُ وَنَتَرُكُ مَنْ يَفْجُرُكَ۔ اللَّهُمَّ إِيَّاكَ
نَعْبُدُ وَلَكَ نُصَلِّی وَنَسْجُدُ وَإِلَيْكَ نَسْعَی وَنَحْفِدُ وَنَتَحْجُو
رَحْمَتَكَ وَنَخْشَی عَذَابَكَ۔ إِنَّ عَذَابَكَ بِالْكُفَّارِ مُلْحِقٌ۔

"اے اللہ ہم تیری اراد چاہتے ہیں۔ تیرنی خشش کے طلبگار ہیں۔ صدق دل
سے تجھے اپنا نہاد اسلام کرتے ہیں۔ تو ہی ہمارا سہارا اور تجوہی پر ہمارا الجہد سہ
ہے۔ ہم تیری بہترین شناور کرتے ہیں (تیری نافرمانی تو درجنار) تیرے نافرمانوں
سے ہم دور بھاگتے اور ان سے قطع تعلق کر لیتے ہیں۔ اے اللہ ہم تیری، ہی
بندگی کرتے ہیں اور تیرے ہی آگے جھکتے اور سجراہ ریز ہوتے ہیں۔ ہماری
تمام سعی و جہد تیرے لیے ہے۔ ہم تیری خدمت کے لیے حاضر اور اسی میں سرگرم
عمل ہیں۔ ہم تیری رحمت کے امیددار اور تیری گرفت سے لرزائیں ہیں۔ اس میں
کوئی شک نہیں کہ تیرا عذاب تیرے نافرمانوں پر لٹک رہا ہے۔^{۲۷}

اب اس دعا کے پہلے جملے کو لیجیے اور بتائیے کہ

(۱) جبکہ آپ اللہ ہم ایسا نستاخن کہتے ہیں تو اس استدعا کے وقت کون ستے اور
کیا تناہیں اور کیا مقاصد پیش نظر ہوتے ہیں جن کے حصول کے لئے اللہ
سے مدد مانگتے ہیں؟ کیا اللہ کی اطاعت؟ اس کے رسول کا اتباع؟ اس کے زین کی

مر بلندری؟ اُس کی راہ میں استقامت؟ اس کے باغیوں کے شکمش؟ دینِ حق کا غلبہ اور دین طاغوت کا استیصال؟ یا صرف خواہشات نفس کا حصول، نظام باطل میں وزافروں پذیرائی، اس کے علمبرداروں کا تقرب اور اہل دنیا کے ہاں اعزاز اور ناموری؟ کیا یہ امر واقعہ نہیں ہے کہ اکثر دبیشتر دعاوں میں یہ دوسرا ہی چیز یہ مقصود و مطلوب ہوتی ہیں۔ اگر یہ بات صحیح ہے تو سوچنا چاہیے کہ کیا ایسے لوگ اللہ کی گرفت اور اس کے خسب سے اس قدر بے خوف و بے پرداہ ہو گئے ہیں کہ اس کی نافرمانی کے کاموں میں کامیابی کے لیے اُسی سے دعائیں مانگنے لگے ہیں؟ ایسے لوگوں کو خوب جان لینا چاہیے کہ وہ نہایت غیور اور سخت انتقام لینے والا ہے۔ جب اس کی گرفت کا وقت آگیا تو ایک سانس کی بھی مہلت نہیں دی جائے گی۔

وَلِكُلِّ أُمَّةٍ أَجَلٌ هُنَّ فَإِذَا جَاءَهُ أَجَلُهُمْ لَا يَسْتَأْخِرُونَ سَاعَةً

وَلَا يَسْتَقْدِمُونَ۔ (الاعراف: ۳۷)

”ہر گروہ کے لیے مہلت کی ایک مدت مقرر ہے۔ پھر جب کسی قوم کی مدت آن پوری ہوتی ہے تو ایک محمد کی تاخیر و تقدیر یہ نہیں ہوتی۔“
ہاں اس وقت معین تک کھلی چھٹی ہے کہ جو کچھ کوئی چاہے کرتا رہے۔
۲) کیا آپ کی وَلَسْتَغْفِرُكَ کی دُعا فی الواقع

إِذَا فَعَلُوا فَاجْشَدَهُ أَذْظَلَمُوا أَنفُسَهُمْ ذَكْرُ دَالِلَةَ فَاسْتَغْفِرُهُ
لِذَنُوْبِهِمْ ... وَلَمْ يُعِصْهُ دُعَىٰ مَا فَعَلُوا وَهُمْ يَعْلَمُونَ۔ (آل عمران: ۱۲۵)

”اگر کبھی کوئی برا کام ان سے سرزد ہو جاتا ہے یا کسی گناہ کا ارتکاب کر کے وہ اپنے اور ظلم کرنیستہ ہیں تو مَبْعَدُ اللَّهِ أَنْهِيْسْ یاد آ جاتا ہے اور اس سے وہ اپنے قصوروں کی معانی چاہتے ہیں... اور وہ

جان بوجہ کر اپنے کیسے پر اصرار نہیں کرتے؟

میں مذکور شرعاً عفو و درگزر پر پوری اترتی ہے؟ کہ اصلاً تو آپ نے اللہ کی اطاعت اور اس کے رسول کے اتباع کو اپنی پوری زندگی کا شیوه بنالیا ہے اور زندگی کے تمام معاملات و مراحل اور نشیب و فراز میں اسی کے احکام اور حدود کی پابندی کا اہتمام کرتے ہیں۔ اس کی نافرمانی سے بچنے کی پوری کوشش کرتے ہیں۔ لیکن اس کے باوجود اگر کبھی بشری کمزوری یا غلبہ نفس کی بنا پر کوئی لغزش سرزد ہو جاتی ہے تو احساس ہوتے ہی فوراً ندامت سے سر جھکا دیتے ہیں اور اپنے رب کے حنفیور گڑ گڑاتے ہیں، معانی اور درگزر کی درخواستیں کرتے ہیں اور آئندہ لغزشوں سے بچنے کی پہلے سے بڑھ کر کوشش کرتے ہیں؟ لیکن اگر صورت یہ ہے کہ پوری بے پرداںی اور تسلی کے ساتھ اس کی حدود کو توڑا، اُس کی شریعت کو ٹھکرایا اور اس کی آیات کو قدم قدم پر عملًا جھٹلایا جاتا ہے، کہیں رکم درداج کی پابندی ہے، کہیں شریعت بر طابوی کا اتباع ہے اور کہیں کسی دوسرے ازم یا خود اپنے نفس کی پیردی ہے، اور پھر یہ سب کچھ ہونا دانی سے نہیں، پورے اطمینان، شعور اور ذوق و شوق کے ساتھ دن رات کیا جا رہا ہے تو اس کے بعد دَنْسْتَغْفِرَكَ کی یہ درخواست اپنے رب سے مذاق نہیں تو اور کیا ہے؟

یہ اچھی طرح سمجھ لینا پاہیزے کہ ”تو پہ و استغفار“ کی مثال بالکل ایسی ہے جیسے کہ انی منزل کی طرف صحیح راہ سے بڑھتے ہوئے کسی ایسے شخص کا پاؤں جو نہیں چاہتا کہ گندگی و غلطیت کی ایک چھینٹ بھی اس پر پڑے، کبھی پوری احتیاط کے باوجود کسی گندی نالی میں پڑ جاتا ہے تو وہ اس آسودگی کا علم ہوتے ہی بے چین ہو کر پانی کی تلاش میں بھاگتا ہے اور جلد از جلد اس گندگی کو اپنے جسم سے دور کر کے پھر اپنے راستے پر اور زیادہ احتیاط

سے روانہ ہو جاتا ہے۔ یہی حال اللہ کے ایک ہوش مسلم بندے کا ہے کہ وہ دین کی راہ پر پوری اختیاط سے چلتا ہے۔ مگر کہیں اتفاق سے اس کا پاؤں راہ حق سے بھٹک کر گناہ کی غلطیت میں پڑ جاتا ہے تو وہ اس کا علم ہوتے ہی ہے تاب ہو جاتا ہے۔ اللہ کے حضور روتا ہے، معافی مانگتا ہے تو بہ دستغفار اور صدقہ و خیرات تک کرتا ہے اور آئندہ زندگی میں پہلے سے زیادہ محظوظ ہو جاتا ہے۔

لیکن جن لوگوں نے گناہ اور اللہ کی نافرمانی اور اس کے دین سے انحراف کو اپنا پیشہ اور معمول ہی بنالیا ہو، ان کی زندگی اور دسائل قیامِ کفر، زندگی طاغوت اور اطاعت نفس میں لگے ہوں ان کا خون تک خدا سے سرکشی کی راہ میں بہنے کے لیے بے تاب رہتا ہو، وہ اپنی اولاد کو بھی اسی راہ پر چلنے اور بڑھنے کے لیے پرورش کر رہے ہوں اور ان کی زندگی کا انتہائی مقصود اسی سمت میں ٹھہنا ہو اور اسی میں فلاح و ترقی بھی سمجھتے ہوں اور ضمیر کی کھجولی مشانے کے لیے یا تقليد آبادگی بننا پر کچھ اسلامی رسم و عبادات اور معاشرت کے طریقہ بھی اختیار کیے ہوئے ہوں، ایسے حضرات کا دُسْتَغْفِرُكَ کا وظیفہ زبانی جمع خرچ سے زاید کیا جیشیت رکھتا ہے اور اللہ (ع) جانتا ہے کہ یہ عفو و درگزر کا موجب ہو گا یا اللہ "فَذُو دُقُونَيْنَ تَزْيِيدَكُمْ إِلَّا عَذَابًا۔ (۲۰۰) لہ ۲۰۰" کا باعث بنے گا۔

لَهُ إِنَّمَا كَانُوا لَا يُرْجُونَ حِسَابًا هُوَ كَذَّابٌ أَيْتَنَا كَذَّابًا هُوَ ذُلْلٌ شَيْءٌ أَخْصَبَنَا
كَذَّابًا هُوَ ذُو دُقُونَيْنَ تَزْيِيدَكُمْ إِلَّا عَذَابًا (۲۰۰: ۸۸)

"دوسری حساب کی توقع نہ رکھتے تھے اور ہماری آیات کو انہوں نے بالکل جھٹلا دیا تھا۔ اور سال یہ تھا کہ ہم نے ہر پیزگی گنگہ کھی لئی۔ اب چھوڑ، ہم تمہارے لیے مذاب کے سوا کسی چیز میں ہرگز اعتماد نہیں کریں"

(۲۳) کیا ”وَنُؤْمِنُ بِكَ“ کے اقرار اور عہد کے بعد اب دوسرا سب زندہ دمردہ خداوند سے فی الواقع کٹ کر صرف اللہ واحد سے اپنا رشتہ بھوڑ لیا ہے کہ اب اپنا اللہ، رب اور فرماندا اسی کو مانتے ہیں، اسی کے دین پر چلتے ہیں، اسی کے قانون و شریعت کی پیروی کرتے ہیں، سب سے بڑھ کر اسی کے عذاب سے ڈرتے ہیں، سب سے زیادہ اسی کے انعام کا لالچ رکھتے ہیں، اسی کا کلمہ بلند کرنے کی فکر میں رہتے ہیں، اسی کی رحمت کی آس ہے، اسی کے عہد کا پاس ہے، اسی کی سر برستی کی طلب ہے، اور اسی سے ساری تمنائیں والبستہ ہیں؟ یا خدا نخواستہ حقیقت اس کے خلاف یہ ہے کہ اللہ سے بیشتر معاملہ زہانی زبانی ہے اور عمل اکثر بیشتر اپنے نفس اور دوسروں کی خواہشات کی تکمیل کے لیے ہے۔ یہاں یہ بات پیش نظر رہنی چاہیے کہ ایمان کے بغیر کوئی عمل مقبول نہیں ہے۔ اس لیے اگر اپنے ایمان میں کوئی گزدگی محسوس ہو تو اس رسمت اور درستی کی سب سے پہلے فکر کرنی چاہیے۔

(۲۴) ”وَتَرَكَلُّ عَذَيْنِكَ: إِنَّمَا تَوَكَّلُ مُؤْمِنُ مُسْلِمٍ“ کا لازمی تقاضہ ہے۔ قرآن مجید میں آیا ہے:

قَالَ مُوسَى يَقُولُ إِنِّي كُنْتُمْ أَمْنُتُمْ بِاللَّهِ فَعَلَيْهِ تَوَكَّلُو إِنِّي كُنْتُمْ مُسْلِمِيْنَ - (۱۱: ۱۸۷)

”موسیٰ نے اپنی قوم سے کہا کہ لوگو، اگر تم واقعی اللہ پر ایمان رکھتے ہو تو اس پر بھروسہ کر داگر مسلمان ہو۔“

اللہ پر توکل کے معنی یہ ہیں کہ ہر حالت میں اور تمام معاملات میں ہدایت امداد اعانت اور دستگیری کے لیے اللہ ہی پر بھروسہ رکھا جائے اور پورا پورا بھروسہ کیا جائے۔ اس کی بات کے مقابلے میں کسی کی بات کی، اس کے خوف کے مقابلے میں کسی کے

خوف کی اور اس کے انعام کے مقابلے میں کسی کے انعام کی پرداہ نہ کی جائے۔ یہاں تک کہ خدا کے رسولوں اور ان کے ساتھیوں کی مانند خدا کے کلمے کو سر بلند اور خدا کے دین کو برپا کرنے کی بحد و بجهد میں کسی دوسرے کے خوف دلایا، تکمیل و راحت، رحیم و دبدبہ اور جاہ و جلال کو خاطر میش لایا جائے۔ آپ اپنا اور اپنے دل و دماغ اور جملہ معاملات کا جائزہ لے کر دیکھیے کہ کیا وہ اللہ پر توکل کی میزان پر پورے اترتے ہیں۔ اگر خدا خواستہ حال یہ ہو کہ معمولی مالی و بانی نقصان کا خطرہ، بعض اعززہ و اقرار کی خفگی، اور کچھ آسانشوں سے محروم ہو جانے کے اندر لیتے جیسی چیزیں بھی آپ کو خدا کی طرف بڑھنے سے روکنے کی قوت رکھتی ہیں تو بتائیے کہ یہ "ذُئْشَوَّكَلُ عَلَيْكَ" کی خدا کے رد بردا تکرار ایک جھوٹ نہیں تو اور کیا ہے؟ آخر آپ نے اللہ پر بھروسہ کیا کس چیزیں ہے؟

(۵) پھر ذُئْشَنِی عَلَيْكَ الْخَيْر میں اللہ سے جس اخلاص اور داشتگی اور اس کے دین کے ساتھ جس شفیقتوں کا اظہار کیا جاتا ہے، کیا اس کی کوئی شہادت آپ کی عملی زندگی اور روزمرہ کی دوڑ دھوپ میں پائی جاتی ہے؟ یا پھر اس عالم الغیب کے بارے میں بھی یہ سمجھو رکھا ہے کہ لے کھی زبانی خوشامد اور چکنی چپڑی باقون سے بہلا کر کام نکال لیں گے۔ اللہ سے چال بازی کرنے والوں کو خوب سمجھ لینا چاہیے کہ وہ بھی نہیں الماگرین ہے اور دلوں کے بھیہ دن تک سے واقف ہے۔ اس لیے اس کے مقابلے میں جن جن کی حاکمیت، عقیدت، محبت، اطاعت، داشتگی اور کارسازی کا عقیدہ دل میں لے کر لوگ اس کے ساتھ مغض زبانی تعریف و تاثیر کا طرز عمل اختیار کریں گے، ایک دن وہ ان سب کو حقیقت کھوں کر سامنے رکھ دے گا اور پھر اس وقت اس کے سوانح کوئی دلی یا سر بریست کھانی دے گا، نہ کسی طرف سے کوئی مدد آسکے گی۔

اور جن فساق و فجار کی خدمت و سر پرستی اور توقیر و تقرب پر آج ناز ہے انہی کی قیادت میں اللہ کے عذاب کی طرف ہانکے جائیں گے۔

۷۷) اب وَنُشْكُرُكَ وَلَا تُكْفِرُكَ وَنَخْلُمُ دَنْتُرُكُ مَنْ يَقْجُرُكَ کے الفاظ میں کیے جانے والے غہد کے آئینے میں بھی اپنی صورت دیکھیے اور خود ہی فیصلہ فرمائیے کہ اس عہد کو کہاں تک پورا کیا جا رہا ہے۔ کیا آپ نے فی الواقع اپنی زندگی کو ناشکری سے پاک کر کے شکر گزاری اور فرمانبرداری کی راہ اختیار کر لی ہے اور اللہ کے نافرمانوں اور رکش لوگوں سے اب کوئی داسطہ نہیں رکھتے؟ اور ہر ایک سے آپ کے تعلقات کی نوعیت اللہ اور اس کے دین کے بارے میں ان کی روشن پر منحصر رہتی ہے، خواہ وہ آپ کا عزیز ترین دوست، بھائی، باپ، بیٹھے، قومی قائدین یا پیر و مرشد ہی کیوں نہ ہوں؟ کیا اب آپ کے سارے وسائل اور آپ کی تمام قوتوں اور قابلیتیں اللہ کے شکر کی راہ میں صرف ہو رہی ہیں؟ دُور نہ جائیے صرف۔ قوتوں اور چیزوں ہی کو لیجیے جن کو اللہ نے براہ راست آپ کے قبضہ قدرت اور تصریف میں دے رکھا ہے۔ کیا اب آپ کی آنکھیں وہی کچھ دیکھتی ہیں، کان وہی کچھ سنتے زبان وہی کچھ بولتی ہے، دماغ وہی کچھ سوچتا ہے، دل اسی پر رجھتا ہے، معدہ اسی پر دہی کچھ قبول کرتا ہے اور ہاتھ پاؤں صرف اسی طرف حرکت کرتے ہیں جو اللہ کے نزدیک آپ کے لیے جائز ہے؟ جن لوگوں کو اللہ تعالیٰ نے آپ کے تابع کر دیا ہے مثلًا اولاد، شاگرد مانجت ملازمین اور دوسرے خادمین اور زیر درست لوگ، کیا آپ ان لوگوں کو اس راہ پر چلانے کی کوشش کرتے ہیں جو اللہ نے اپنے بندوں کے لیے پسند کی ہے؟ اور کیا آپ کی سب قوتوں اور سارے وسائل اس غرض کے لیے استعمال ہوتے

ہیں جس غرض کے لیے اللہ تعالیٰ نے انہیں محنت فرمایا ہے؟ اگر ایسا نہیں ہے اور یقیناً نہیں ہے بلکہ "شکر" کے بجائے جان و مال اور دل و دماغ کی بہت سی قوتیں اللہ سے کرشی میں تعاون اور اس کی زمین پر فتنہ و فساد کو فروع دینے میں معادنست کر رہی ہیں اور باپ بیٹے ہے، بھائی بھائی سے، بیوی شوہر سے، ملازم مالک سے اور مرید مرشد سے، اغراض نفس اور نفع دنیا کی خاطر بے شک ایک دوسرے سے ناراضی و بیزاری کا اظہار بھی کر دیتے ہوں اور باہم قطع تعاقب بھی کر لیتے ہوں، لیکن اللہ اور اس کے دین کے معاملے میں ایک دوسرے سے علیحدگی کی نوبت تو درکنار، بزمی و بیزاری کے اظہار کی ضرورت بھی کسی کوشاید ہی محسوس ہوتی ہے تو اس بے حسی کے ساتھ بار بار کی اس غلط بیانی کے انجام پر غور کر لینا چاہیے۔ یا تو اپنے کو اپنے اس عہد و اقرار کے مطابق تبدیل کیا جائے درجنہ اگر آدمی اپنے عمل سے نعوذ بالله یہ شہادت دے رہا ہو کہ وَنَكْفُرُكَ وَلَا نَشْكُرُكَ وَنَخْبِثُ مَنْ يَفْجُرُكَ : کہ ہم تیری ناشکری اور نافرمانی کرتے ہیں، تیرا شکر نہیں ادا کرتے اور تیرے نافرانوں کو نجوب رکھتے ہیں (نَعُوذُ بِاللَّهِ مِنْ ذَلِكَ) تو زبانی دعویٰ شکر گذاری و فرمانبرداری سے کیا حاصل ہو گا۔

اللہ کا شکر مخصوص "شکر" سے مرکب لفظ کے تلفظ اور اس کی رٹ لگا دینے کا نام نہیں بلکہ اللہ کی کامل اطاعت و بندگی اور اس کی دی ہوئی ہر شے اور ہر قوت کو اسی کی مرضی کے مطابق اس کی بندگی اور اطاعت کے لیے خاص کر دینے کا نام ہے اور اسی کا اقرار و نشکر و نکفر و نخلع و نترک مَنْ يَفْجُرُكَ کے ذریعے کرایا جاتا ہے۔

(۲) اور کیا اللہُمَّ إِيَّاكَ نَعْبُدُ وَإِلَكَ نُصَلِّ وَنُسْجُدُ کے اقرار کے مطابق اب آپ

کی اطاعت و بندگی، تمام مراسم عبودیت، نماز اور سجدے سب فی الواقع صرف اللہ ہی کے لیے مخصوص ہو چکے ہیں یا آپ نے اپنے ایمان و ضمیر دل و دماغ، اور جسم و جان کی جملہ قتوں کی ایک دکان لگا رکھی ہے کہ ان میں سے جو چیز جس غرض کے لیے کوئی چاہے خرید کر لے جائے۔ آپ کو ان کی قیمت مل جائے تو آپ کو اس سے کوئی بحث نہیں کہ ان کے عوض آپ کو کہاں اور کس کام کے لیے استعمال کیا جاتا ہے۔ چنانچہ اگر آپ کے دل و دماغ اور ہاتھ پاؤں کی قتوں کا کرایہ آپ کو پیش کر دیا جائے تو آپ سود و قمار اور شراب و جوستے جیسے قبیح کاموں کا انتظام بھی بے دریغ کر سکتے ہیں۔ شریعت الہی کے صریح خلاف قوانین کے نفاذ و تشبیر کا ذریعہ بن سکتے ہیں۔ نظام کفر کی پوری گاڑی گھیٹنے کی خدمت انہام دے سکتے ہیں اور حدیہ ہے کہ غلبہ کفر اور تشبیر حق کے لیے اپنا اور دوسروں کا خون نکل بھا سکتے ہیں۔ اور عجیب تر بات یہ ہے کہ اس پر عوام ہی نہیں، ابہت سے دیندار بھی مجبوری اور اضطرار کا عذر کرتے ہیں۔ لیکن وہ خدا کو گواہ کر کے بنائیں (کہ اصل معاملہ تو اسی سے ہے) کیا جو کچھ دہ حرام دنا ہائز ذرا بُخ سے حاصل کرتے ہیں؟ ہ صرف اضطرار کی حالت میں اور قوت لا یموت کے لیے رزق حاصل کرنے کی حد تک ہی ہوتا ہے یا آئندہ نسلوں تک کے لیے مال حرام سے تجویاں بھر بھر کر رکھ رہے ہیں کہ بیٹے اور پوتے بھی اسی پر پلیں اور پروان چڑیں اور ان کے جسم کی بھی ایک ایک بُخ تی اسی مال سے بنے؟ کیا اس طریق پر حاصل کیا ہو ار زق کھاتے وقت اسی طرح کراہت اور بیزاری محسوس ہوتی ہے جس طرح ایک فاقوں مرتا آدمی بھی اگر اپنی جان بچانے کے لیے کوئی غلیظ و ناپاک شے کھانے پر مجبور ہو جاتا ہے تو بھی لازمی طور پر فطرۃ محسوس کرنا سے اور اسے محسوس ہونی چاہیے۔ کیا جو شخص حلال رزق نہ پا کر اضطراراً مُراد کھانے پر

مجبور ہو جاتا ہے وہ اسی طرح مزے لے کر کھاتا ہے جب طرح خادیں طاغوت کے ہاں ہو رہا ہے۔ کیا کوئی مفطر مسلمان اس طرح اطمینان کے ساتھ مردار پر ڈیرا ڈال کر بیٹھ سکتا ہے جب طرح اب قوم کی کثیر تعداد اطمینان کے ساتھ حرام ذرائع رزق پر جنم کر بیٹھ گئی ہے اور اسے ان کو حلال ذرائع سے بد لئے کی ضرورت ہی محسوس نہیں ہوتی۔ بلکہ اس کی ساری دوڑھوپ اسی کافرانہ نظامِ معیشت اور ناجائز و حرام ذرائع رزق کو ٹڑھانے اور ترقی دینے کے لیے ہے۔

برادران عزیز، ابھی موقع ہے کہ ہم اپنے ایمان اور آخرت کی فکر کر لیں کہ اللہ کے ہاں فیصلہ مردم شماری کے رسپر کو دیکھ کر نہیں کیا جائے گا بلکہ اس پر کیا جائے گا کہ ہمارا کارنامہ حیات ایسا کَ نَعْبُدُ دَلَكَ نُصَلِّي وَ نَسْجُدُ کے اقرار اور وَ إِلَيْكَ نَسْعَى وَ نُحْقِدُ وَ نَرْجُو أَرْحَمَتَكَ وَ نَخْشَى عَذَابَكَ کے عہد پر کہاں تک پورا اترتا ہے۔ ہاں یہ دیکھا جائے گا کہ اس کی راہ میں جدوجہد کا حق ادا کیا یا نہیں، اس کے دین کی خدمت اور علم برداری کے لیے کہاں تک جان لڑائی، اور کیا آپ نے اپنے عہد کے مطابق واقعہ اس کی نظر رحمت کے سوا کسی کی پرداز کی؟ اس کے عذاب کے سوا کسی کے عذاب کا ڈر نہ رکھا اور ائَ عَذَابَ إِنْكُفَارِ مُلْحِقٍ پر کامل یقین کے ساتھ ساری زندگی اس طرح گزار دی کہ اللہ کی نافرمانی اور اس کے عذاب کے درمیان اتنا وقفہ بھی حاصل نہیں ہے جتنا آگ میں ہاتھ ڈالنے اور اس کے جل جانے کے درمیان ہوتا ہے۔ آخر ایک حرکت قلب اور ایک سانس کے سوا دنوں کے درمیان اور کیا چیز حاصل ہے؟ ادھر حرکت قلب اور سانس بند ہوئی اور خدا کا عذاب سامنے مو بیڈھے۔

ذراسوچیے کہ آپ پر اللہ تعالیٰ کے جو حقوق ہیں کیا انہیں ادا کرنے کی کوئی سعی آپ کم

رہے ہیں ؟ کیا اس کے لیے کبھی کوئی تردید کیا ہے، اُس کی راہ میں کوئی چوٹ کھانا یا نقصان اخانا تو درکنا راس کی تمنا بھی کبھی آپ کے دل میں پیدا ہوتی ہے ؟ یا پھر اٹھا دین ہی کو اپنی اغراض کے لیے استعمال کرنے کے لیے اپنے ساتھ لگار کھا ہے کہ کوئی برا وقت پڑے یا کوئی مصیبت آئے تو اسلام اسلام پکارنا شروع کر دیا۔ کچھ جلسے کیے، کچھ جلوس نکالے کچھ فرے لگائے، کچھ لوگوں کو اٹوبنا یا، اپنے مخالفین کو مرعوب کر کے اپنا سکھ جسایا اور اپنا کام نکال کر اللہ کے دین کو پھر میان میں بند کر کے کسی ترخانہ میں رکھ دیا۔ کیا اس وقت "مسلمانوں" کے ہاں دین کا مصرف یہی نہیں رہ گیا ہے کہ طاغوت کی چاکری کے مناصب، اس کی کوئی نسلوں کی نمبری، اس کی عنایات سے استفادہ، مادی مفادات کے حصول و تحفظات اور ایسے ہی دوسرے حقیر و مادی فائدے اٹھانے کے لیے اسے استعمال کیا جائے ؟ اور کیا یہ واقعہ نہیں ہے کہ اللہ کا دین عام طور پر اسی حد تک قابل قبول ہے جہاں تک خواہشات نفس، خوشنودی طاغوت اور جاہ دنیا کے حصول میں کام آسکے ؟ گویا اب "فرزندان توحید" کا مطالبہ یہ ہے کہ ان کو خدا کے دین کے خادم نہیں بلکہ خدا کے دین کو ان کا خادم ہونا چاہیے۔ إِنَّا لِلّهِ وَإِنَّا إِلَيْهِ رَاجِحُونَ۔ اگر آپ دعائے مذکور کے سجائے دتر کی قنوت میں یہ دعا پڑھتے ہیں۔

لہ۔ یاد رہے کہ یہ معمون تقسیم ہند سے پہلے لکھا گیا تھا جس وقت یہاں انگریزوں کی سکونت تھی اور قومی لیڈرؤں کو اسلام کی فکر سب سے زیادہ: اُس وقت لاحق ہوتی تھی جب کسی ایک میلی یا کوئی یا سرکاری نوکریوں کا سوال پیدا ہوتا تھا اور اب بھی بہت سے لوگوں کی اسلام زیادہ تر کسی مصیبت یا منفعت کے حصول یا انتخابات نام کے وقت ہی یاد آتا ہے۔ اور جیکام مکمل جاتا ہے تو پھر دوسرے از جوں کو جھنڈا سے بلند کرنے شروع کرتے ہیں۔

اللَّهُمَّ اهْدِنِي فِيمَا نَهَيْتَ وَعَافِنِي فِيمَا نَعَفْتَ وَتَوَلَّنِي
فِيمَا تَوَلَّتَ وَبَارِكْ لِي فِيمَا أَعْطَيْتَ وَقِنِي شَرَّ مَا قَضَيْتَ فَإِنَّكَ
نَقْضِي وَلَا يُقْضِي عَلَيْكَ إِنَّهُ لَا يَدْلِلُ مَنْ قَاتَلَتْ تَبَارَكْتَ
رَبَّتَأَوْ تَعَالَيْتَ -

”اے میرے اللہ، اپنی ہدایت کی طرف میری رہنمائی فرم، اپنے دامن عافیت
میں مجھے عافیت عطا فرم، تو خود میری سر پستی فرم، جو کچھ تو نے مجھے عطا فرمایا ہے
اسی میں برکت عطا فرم۔ جس شرکا تو نے فیصلہ کر لیا ہے اس سے مجھے محفوظ رکھ،
کیونکہ تیرا فیصلہ سب پناہ ہوتا ہے کسی دمرے کا فیصلہ مجھ پر نا فذ نہیں ہو
سکتا۔ جس کی تو سر پستی فرمائے اسے کوئی ذلیل نہیں کر سکتا۔ اے ہمارے رب
تو بہت ہی برکت والا اور ملند مرتبہ ہے“

تو یہ بتائیے کہ آپ اللہ کی ہدایت، عافیت، برکت اور سر پستی حاصل کرنے کے لیے
کیا کوشش کر رہے ہیں؟ یا پھر انکے تقاضی و لا یقضی علیک کے اس اقرار کے
بعد اللہ سے یہ کہہ رہے ہیں کہ اپنے ارادے اور اختیار سے تو ہم اس پر چلنے والے
نہیں ہیں اور نہ اس کے لیے کوئی زخم کھانے یا نقصان برداشت کرنے کے لیے
تیار ہیں۔ ہاں اگر تو چاہتا ہے تو اپنی قلبی طاقت سے ان چیزوں کو زبردستی ہم پر نا فذ
کر دے۔

آخری دعا اور سلام

اب اپنی اس استدعا کی روشنی میں کبھی اپنے اعمال اور مشاغل زندگی کا جائزہ
لیجیے جو اللہ کی بارگاہ سے رخصت ہوتے وقت اس کے حضور پیش کی جاتی ہے یعنی

ذَبِّ اجْعَلْنِي مُقِيمَ الصَّلَاةِ وَمِنْ ذُرَّتِي رَبَّنَا وَتَقَبَّلْ دُعَاءِ
رَبَّنَا أَغْفِرْ لِي دَلِيلَ الدَّائِي وَلِلَّهِ مُنِيبٌ يَوْمَ يَقُولُ الْحِسَابُ ۝
”اے میرے رب، مجھے اور میری اولاد کو بھی اقامت صلوٰۃ کی توفیق عطا
فرما، آقا، میری اس دعا کو قبول فرمائے اور حساب کے دن مجھے، میرے باپ
کو ادا پن سب بندوں کو بخش دے ۔“

اس دعا کے الفاظ کو سامنے رکھیے اور ٹھنڈے دل سے سوچیے کہ اقامت صلوٰۃ
ادراس کے محافظ نظام زندگی کو برپا کرنے کے لیے کماحتہ جد و تجد کرنا تو درکنار،
اس کے لیے دل میں کوئی تراپ اور جند بہبھی پایا جاتا ہے؟ یا پھر اقامت صلوٰۃ کے معنی
قیام، رکوع اور سجود کی حالت میں چند رثی ہوئی عبارتوں کو محض دُہرالیباہی کافی
سمجھ رکھا ہے؟ اور اس خیال میں ہیں کہ جو ذمہ داریاں اور جو کام یہ نماز آپ کے ذمہ لگاتی
ہے اور جن کے انجام دینے کا عہد یہ آپ سے بار بار لیتی ہے وہ ربِ محض اس کے
الفاظ دُہرایا دینے کی برکت سے طسماتی طور پر خود بخود انجام پا جائیں گے؟ یا آپ کے نزدیک
یہ نماز صرف ایک ذہنی اور جسمانی درزش ہے جس سے کوئی ذمہ داری آپ پر عامد نہیں
ہوتی؟

برادران مکرم، نماز اسلام کا ستون ہے ”الصلوٰۃ عباداللہین“ یہ وہ چیز ہے
جسے رسول خدا صلی اللہ علیہ وسلم نے کفر اور اسلام کے درمیان حد فاصل بتایا ہے یعنی اس
کے بغیر اسلام کسی شخص کو اپنے دائرے کے اندر لٹکنے کی بھی اجازت نہیں دیتا۔ اس لیے
لازم ہے کہ اقامت صلوٰۃ کی حقیقت کو جانے اور اس کی ذمہ داریوں کو سمجھ کر ادا کرنے کی
پوری کوشش کی جائے۔

نماز کے آخر میں ہم دامین اور بائیں دونوں طرف تمام مخلوق خدا کے لیے السلام
 عَلَيْکُمْ وَرَحْمَةُ اللّٰہِ وَبَرَکَاتُهُ ”تم سب پر اللہ کی رحمت اور سلامتی ہو“ کی دعا کرتے ہوئے نماز کو
 ختم کرتے ہیں۔

یہاں بھی ذرا اپنے دل کو ٹوٹ لکھ دیجیے کہ کیا گرد و پیش کی مخلوق اور بندگان خدا کے
 لیے فی الواقع آپ کا دل سلام درحمت کے بندبات سے لبریز ہے؟ اگر ایسا نہیں تو یہ
 سلام منافقت کا سلام ہے اور یہ اس محبت اور انخوٰت کا ذریعہ نہیں بن سکتا جو مسلمانوں
 کے درمیان ہو فی چاہیے اور جس کے لیے سلام مقرر کیا گیا ہے۔

اقامت صلوٰۃ کی حقیقت

اقامت صلوٰۃ کا مفہوم مقصود ایک ایسے معاشرے کو وجود میں لانا اور مضبوطی سے قائم رکھنا ہے، جس کے اندر ہر فرد انفرادی طور پر اور پوری ملت اسلامیہ بحیثیت مجموعی خدا کی یاد پر بنی سوسائٹی کا عملی نمونہ ہو۔ اللہ تعالیٰ کا ارشاد ہے:

إِنَّمَا أَنَا أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي.

(۱۷: ۲۰)

”میں ہی اللہ ہوں، میرے سوا کوئی خدا نہیں ہے۔ پس تم میری بندگی کرو اور

ناز قائم کرو میری یاد کے لیے ۶

اللہ تعالیٰ نے اس آیت میں نماز کی اصل غرض بیان فرمادی ہے اور وہ یہ ہے کہ انسان خدا کی یاد سے غافل نہ ہو جائے۔ نماز دن میں تھوڑے تھوڑے وقفے کے بعد بار بار یاد دلاتی ہے کہ تم آزاد و خود مختار اور شتریے مہار نہیں ہو بلکہ خدا کی مخلوق اور اس کے بندے ہو اور اپنی ایک ایک حرکت اور اپنے ایک ایک عمل کے لیے اپنے علیم و خبیر خدا کے سامنے جواب دہ ہو۔ اس سے ماف ظاہر ہے کہ نماز کا مقصود ایک ایسے معاشرے کی تعمیر اور قیام ہے جو اس مقصد کے لیے سرگرم عمل ہو کہ:

(۱) حتی الامکان معاشرے کا کوئی فرد خدا سے غافل (اور اس کے سامنے جواب دہی کے شعور و احساس سے خالی نہ ہو۔ بلکہ اس کے اندر ہر شخص اس نعمتیں ملکم کے ساتھ زندگی بسر کرے کہ وہ خدا کی مخلوق، اس کا پروردہ اور اس کا پیدائشی بندہ ہے، جو کچھ بھی اس کے قبضہ و تصرف میں ہے سب خدا کا عطیہ اور امانت اور اسی کی فرمانبرداری میں صرف

کرنے کے لیے ہے، اور ایک (دولائے اپنے رب کے رو برو حاضر ہو کر ایک ایک ذائقے اور اپنی ایک ایک بات کا حساب دینا ہو گا۔

(۲) جس کے ہر فرد کی زندگی کا منتہیا نے مقصود یہ ہو کہ وہ جس قیمت پر بھی ہو سکے اپنے علیم و خبیر خدا اور رب عظیم داعلیٰ کی خوشنودی اور اس کے حضور سرخودی حاصل کر لے اور اس کے عتاب سے بچ جائے۔ اور اس دنیا میں اسے خواہ کتنی بھی بڑی سے بڑی تکالیف اٹھانی پڑے اور بڑے سے بڑے فائدے سے محروم ہونا پڑے لیکن وہ کسی کی حق تلفی یا ایذا رسانی کا سبب بن کر ملکِ یومِ الدین کے رو برو جواب دہی کا خطہ مول شئے۔

(۳) جس کے افراد اپنے کسی بھائی پر خدا کا فضل دیکھ کر اس سے حسد و عناد میں مبتلا ہونے اور اس سے محروم کرنے کے منصوبے اور بہانے سوچنے کے بجائے زمین آسمان کے سارے خزانوں کے مالک رب العالمین سے خیر و برکت کی دعا کریں، تنگی میں صابر اور فراخی میں خدا کے شکر گزار بندے بن کر رہیں۔ نَشْكُرُكَ وَلَا تُكْفُرُكَ۔

(۴) جس کا ہر فرد اپنے حقوق سے پہلے اور ان سے بڑھ کر اپنے فرائض اور ذمہ داریوں کا خیال کرے اور ان کی ادائیگی کی فکر کرے۔ کیونکہ اسے خدا کے حضور جواب دہی اپنے حقوق کی نہیں اپنے فرائض اور ذمہ داریوں کی کرنی ہے۔

ثُمَّ لَتُشَّلِّنَّ يَوْمَ شِدَّةٍ عَنِ النَّعِيْمِ - (۸: ۱۰۲)

”پھر ضرور اس روز تھے ان نعمتوں کے بارے باز پُرس کی جائے گی؟“

(۵) جس میں ہر فرد اور پورا معاشرہ ہدایت و رہنمائی کے لیے بھی اور امداد و استعانت کے لیے بھی اپنے رب سے رجوع کریں۔ إِيَّاكَ نَعْبُدُ وَإِيَّاكَ نَسْتَعِينُ۔ اور خدا کے نافرمان و سرکش اور مغضوب (زیر عتاب) اور اس کی راہ سے بہٹک جانے والے لوگوں

یا اُن کے طور طریقوں کے قریب بھی پہنچنے سے لرزائی ترسان رہیں۔

(۶) ایسا معاشرہ جس کے افراد کی زبان و قلم، جسم و جان اور جگہ وسائل اور تمام طاقتیں خدا کی نافرمانی اور اس کی ناپسندیدہ چیزیں دل کو مٹانے اور اس کی اطاعت و بندگی اور پسندیدہ چیزیں دل کو فردعغ دینے کے لیے وقت ہوں۔ **أَتَتَّحِيَاتُ بِهِ اللَّهُ دَالْصَّلَاةُ وَالظَّبِيَّاتُ**
نیز **وَإِلَيْكَ نَسْعَى وَنَحْفِدُ**۔

(۷) جس میں ہر شخص دوسرے کا بلکہ پوری انسانیت اور مخلوق خدا کا بھی خواہ اور دل و جان سے اس کی سلامتی کا طالب اور اس کے لیے دن رات دعا گوارہ رہتا ہو۔

(۸) ایسا معاشرہ جس کا ہر فرد ایسا خوددار، جبری اور بہادر ہو کہ وہ خدائے بزرگ برتر کے سوا کسی کے جلال و عظمت سے خالق دماغوب نہ ہو۔ نہ کسی دوسرے کی غلامی قبول کرنے کے لیے تیار ہو۔ اس کے دل میں ڈر ہو تو صرف خدائے بزرگ دبر تر کا اور لے کے چیزیں کالا پچ ہوتے تو اپنے خالق و پروردگار کی خوشنودی اور انعام کا۔

(۹) جس کے افراد کو دین و دنیا کے مختلف پہلوؤں سے کم از کم اتنا روشناس کرایا جائے کہ وہ دین حق اور اس کے تعلیم کردہ طرز حیات کو اجتماعی طور پر اور روزمرہ کی ضروریات کی حد تک اچھی طرح سمجھ لیں اور ان کے اندر ان سے اس درجہ مناسبت، محبت اور بیگانگت پیدا ہو جائے اور وہ ان سے حاصل ہونے والی برکات و حسنات کو اس طرح محسوس کرنے لگیں کہ اس طریق زندگی کی طرف رہنمائی کرنے والے رسول صلی اللہ علیہ وسلم کے لیے ان کے دل سے بے ساختہ درود وسلام کی صدائیں نکلنے لگیں۔ **السَّلَامُ عَلَيْكَ أَيُّهَا النَّبِيُّ وَرَحْمَتُ اللَّهِ وَبَرَّكَاتُهُ، اور اللَّهُمَّ صَلِّ عَلَى مُحَمَّدٍ وَّعَلَى أَلِّيْلِ مُحَمَّدٍ، اللَّهُمَّ يَا إِرَكْ**
عَلَى مُحَمَّدٍ وَّعَلَى أَلِّيْلِ مُحَمَّدٍ کی دعائیں اسی منظر کی تصویر کشی کرتی ہیں۔

مختصر یہ کہ ایک مسلم معاشرے کی انفرادی اور اجتماعی پوری کی پوری زندگی اور جملہ سرگرمیاں اُن مقاصد نماز کی عکاس و ترجمان اعمالی تصویر ہونی چاہئیں۔ اور نماز کو اس کے تمام مشاغل مصروف دلیتوں، عزم اور آرزوں کے لیے روشنی کا مینار ہونا چاہیے۔ اگر یہ صورت نہیں ہے اور نہ اس صورت حال کو پیدا کرنے کے لیے کوئی فکر اور جدوجہد کی جا رہی ہے تو ایسا نہ ہو کہ اس حالت کے ذمہ دار لوگوں کو نمازوں کے اس گروہ میں شامل کر دیا جائے، جو اپنی نماز سے غافل، اور اس کے تقاضوں سے بے پرواہ ہیں۔ اللہ تعالیٰ ہم سب کو فَوَيْلٌ لِّلَّذِينَ الَّذِينَ هُنَّ عَنْ صَلَاةٍ تَرَكُونَ - (۱۰: ۴۵)

”تباهی ہے اُن نمازوں کے لیے جو اپنی نمازوں سے غافل اور بے پرواہ ہیں۔“

کے زمرے میں شامل ہونے سے اپنی پناہ میں رکھے۔

آپ جانتے ہیں کہ پورے قرآن میں کسی ایک بلکہ بھی نماز پڑھ لینے کا حکم نہیں دیا گیا بلکہ ہر بلکہ اقامۃ صلوٰۃ ہی کا حکم دیا گیا ہے۔ اور اقامۃ صلوٰۃ کی یہی وہ حقیقت ہے جس کی بنابرائے دین کا ستون قرار دیا گیا ہے (الصلوٰۃ عِمَادُ الدِّینِ) جسے گردانی کے بعد دین قائم نہیں رہ سکتا۔ یہی وجہ ہے کہ نماز کو مومن اور کافر میں فرق کرنے والی چیز بتایا گیا ہے۔ ورنہ جہاں تک نماز کو تمحض ”پڑھ لینے“ کا تعلق ہے یہ کام تو سب منافقین بھی کرتے تھے اور نہ صرف یہ کہ نماز مومنین کے ساتھ باجماعت پڑھتے تھے بلکہ دوسری اصطلاحی عبادات اور ظاہری دیندارانہ افعال میں بھی مومنین سے پیچھے نہیں رہتے تھے۔ لیکن جس چیز نے انہیں مسلمانوں کے زمرے سے خارج کر کے منافقین کے گردہ میں شامل کر دیا وہ یہی اقامۃ صلوٰۃ یعنی اللہ سے اپنے قول و قرار میں مخلص و صادق نہ ہونا اور ان کے مطابق جدوجہد میں یکسوئی اور دل کی گہریوں

سے شریک نہ ہونا تھا۔

ان سب امور کو سامنے رکھ کر ٹھنڈے دل سے اپنے ایمان و اسلام، اپنی نماز اور اس کے مفہومیات اپنی سرگرمیوں اور مصروفیتوں اور اپنے عزائم اور آرزوؤں کا باہم موازنہ کیجیے اور پھر اسلام میں اپنے مقام، میدانِ حشر میں خدا اور رسولؐ کے سامنے اپنی حالت اور آخرت میں اپنا لٹھکانا معلوم کرنے کی کوشش کیجیے۔

اذان کا مقصد اور اس کی حقیقت

نماز کے سلسلے میں ایک اور چیز جو ہر مسلمان کے لیے نہایت سنجیدگی کے ساتھ سوچنے اور سمجھنے کی ہے وہ یہ ہے کہ مسلمانوں کی ہر بُتی میں روزانہ پانچ مرتبہ ان کے رب کی طرف سے یہ اعلان ہوتا ہے۔

لوگو، اللہ سب سے بڑا ہے۔

لوگو، اللہ کے سوا کوئی اطاعت و بندگی کے لائق نہیں ہے۔

لوگو، محمد صلی اللہ علیہ وسلم اللہ کے رسول ہیں (اللہ نے انہیں تمہاری بُدایت و زینگانی کے لیے بھیجا ہے، اس لیے زندگی کی راہ انہیں سے پوچھو اور انہی کے طریقے کی پیرودی کر دو)۔

لوگو، اللہ کی بندگی (نماز) کے لیے آؤ۔

لوگو، (بُشکتے نہ پھر د) فلاح اور نجات کی طرف آؤ۔

لوگو، پھر سن لو کہ بڑا ای اور بزرگی صرف اللہ کے لیے ہے اور اس کے سوا کوئی دوسرا اطاعت و بندگی کے لائق نہیں۔

ذرا دل پر ہاتھ رکھ کر سوچیے کہ یہ اعلان ان لوگوں کے سامنے کیا جاتا ہے جو

خود اس ایمان کے دعوے دار ہیں کہ

(۱) اللہ ہی فی الواقع واحد اللہ، رب، مالک اور حقیقی حاکم دفرمانزد ابھے من بڑائی ادبر بزرگی اسی کے لیے ہے، ہماری اطاعت و بندگی کا حقدار رہی ہے اور مسلمان کے معنی کسی نسل، زنگ، زبان یا دل میں سے تعلق کے نہیں بلکہ اللہ کی اطاعت اور غلامی کی راہ اختیار کرنے کے ہیں۔

(۲) محمد صلی اللہ علیہ وسلم اللہ کے رسول اور ہمارے لیے واجب الاطاعت و ہبہ اور رہنمایی کر ان کے کسی ایک تکمیل کو بھی عدم جھٹلانے والے شخص کے لیے دائرة اسلام کے اندر کوئی جگہ نہیں ہے۔

(۳) نماز دین کا ستون اور مومن اور کافر میں فرق کرنے والی چیز ہے اور یہ کہ
(۴) دنیا اور آخرت دونوں کی فلاح صرف اللہ اور رسول کی فرمانبرداری کی راہ اختیار کرنے اور اس پر چلنے پر موقوف ہے۔

اب ذرا غور کیجیے کہ مسلمانوں کا روزانہ پانچ مرتبہ مہینوں اور سالہا سال اس اعلان خداوندی (اذان) کو اس طرح بے پرواہی سے سنتے رہنا گویا کہ ان کی زندگی سے اس کا کوئی تعلق ہی نہیں ہے، خدا کی طرف اس بلا دے کو سُن کر ان کا ذرا اُس سے تسلیم ہونا، جو پانچ دس آدمی اذان سُن کر نماز کے لیے آبھی گئے ان کا بے سمجھے بوجھے نماز کی خصوصی عبادتیں دُہر اکر ہل دینا اور اقامتِ صلوٰۃ کی تحقیقت اور اس سے عائد ہونے والی ذمہ داریوں کی کوئی پرواہ نہ کرنا، بلکہ باصرار خدا سے بے نیازی اور نافرمانی کی راہ پر پلتے رہنا، خدا کے غصہ و غضب کو کس قدر بھڑ کا دینے والی چیز ہے؟ اللہ کی طرف سے توجیح تمام کرنے میں کوئی کسر باقی نہیں چھوڑی گئی ہے۔ کیا ہمارے اس طرزِ عمل کے

لیے خدا کے رد برد پیش کرنے کے لیے کوئی جواب موجود ہے؟ اس بات کو سوچیے
ٹھنڈے دل سے سوچیے۔

اللہ سے بار بار عہد اور اقرار کو استوار کر کے اسے پشت ڈال دینے اور دن میں
کئی کئی مرتبہ یاد دہانی کر لئے جانے کے باوجود اپنے "ملف و فادری" کو بھول جانے
والے لوگوں کو اچھی طرح جان لینا چاہیے کہ عنقریب ایک دن ان کے کانوں میں یہ صدا
گو نہنے والی ہے۔

أَلَيْزَمْ نُسْكُمْ كَمَا نَسِيَّتُمْ لِقَاءَ يَوْمِكُمْ هُذَا دَمَّاً ذِكْرُمُ النَّارِ
وَمَا لَكُمْ تِنْ تُصْرِيْنَهُ ذَلِكُمْ بِاَنَّكُمْ اَتَخَذَّتُمْ اِيَّتِ اللَّهِ هُنُّ دَا
وَغَرَّ شُكْمُ الْحَيَاةِ الدُّنْيَا، فَالْيَوْمَ لَا يُخْرَجُونَ مِنْهَا دَلَالَهُمْ
يُسْتَعْثِنُونَ۔ (جاشیہ : ۲۳-۲۵)

"آج ہم تمہیں اسی طرح بھول جائیں گے جس طرح تم نے ہماری آج کے دن
کی مطاقات کو سُبّلار کھاتھا۔ اب تمہارا شکانا آگ ہے اور کوئی نہیں جو تمہیں اس
سے بچاسکے، یہ اس لیے کہ دنیا کی زندگی کے غرے میں تم نے اللہ کے احکام اور
اس کی وعیدوں کو مذاق بنار کھاتھا۔ اب نہ تو انہیں اس آگ سے نکلا جائے گا اور
نہ ان کا کوئی مذر قبول کیا جائے گا۔"

دین پوری زندگی پر حاوی سے
برادران مکرم، اللہ کا دین پوری انسانی زندگی پر حاوی ہے اور پورے کا پورا
واجب الاطاعت ہے۔ اس کا کوئی حصہ اختیاری نہیں اور نہ ہی یہ قابل تقسیم ہے کہ
کوئی یہ کہے کہ میں اتنا تو مانوں گا اور اتنا نہیں مانوں گا۔ ان ان معاملات کی حد تک تو اس

کی پسروی کر دل گالیکن ان کے سواد دسرے معاملات میں اپنی یا کسی اور کی مرضی پر چلوں گا۔ خدا کے دین میں سودے بازی یا کمی بیشی پر کسی لین دین کی کوئی گنجائش نہیں ہے۔ یہ تو دنیا میں زندگی بس رکنے کا ایک متعین طریقہ ہے اور ہر شعبہ زندگی کے لیے واضح احکام اور وہ ایسا دیتا ہے۔ ظاہر ہے کہ یا اس طریقے اور ان احکام و وہدایات پر چلا جائے گا یا ان کو حضور مکرمی اور کے طریقے اور احکام و وہدایت پر چلا جائے گا۔ اللہ کے ہاں یہ بات کسی درجے میں قابل قبول تو درکنار قابل برداشت بھی نہیں ہے کہ اس کے ساتھ ذات و صفات میں یا حقوق و اختیارات میں یا امر و نہی میں کسی جگہ کسی دسرے کو شریک کیا جائے۔ دو لوگ فرمادیا گیا ہے کہ

إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكُ بِاللَّهِ فَقَدِ افْتَرَى إِثْنَا عَظِيمًا۔ (۲۸ : ۳۸)

«اللہ اس بات کو ہرگز معاف نہیں فرمائے گا کہ کسی دسرے کو کسی حیثیت سے بھی اللہ کا شریک تھیں ایجادے۔ اس گناہ کے مرتکب کے سوادہ جبے چاہے گا، معاف فرمادے گا۔ اور واقعہ یہ ہے کہ جو شخص اللہ کے ساتھ کسی کو شریک شہیراتا ہے وہ بہت بڑے گناہ کا اذنکاب کرتا ہے ॥

پس شرک وہ جرم عظیم ہے کہ اس کے لیے اللہ تعالیٰ نے معانی و درگزر کی کوئی گنجائش نہیں رکھی۔ چنانچہ مُؤمنین (اپنے مانتے والوں) سے اللہ کا مطالبہ یہ ہے کہ اپنے آپ کو میری غیر شر و طریقہ کی اطاعت میں دے دو۔ اس سے مکتروک کسی شے پر راضی نہیں ہے۔ اس کی وجہ یہ ہے کہ جہاں تک اللہ تعالیٰ کو زبان سے خالی اور مالک مانتے اور زندگی میں اس کی رسکی پرستش و عبادت کا تعلق ہے یہ تو دنیا میں کسی نہ کشی سکھل میں

ہمیشہ ہوتی رہی ہے۔ اور اب بھی دنیا میں بیشتر اقوام میں کسی نہ کسی شکل میں ہو رہی ہے۔ لیکن یہ صورت کہ ایک اللہ ہی کو والہ داماد ان کر پوری زندگی کو اس کی بندگی اور اطاعت میں دے دیا جائے اور اس کی ذات ہی نہیں، اس کی صفات، حقوق اور اختیارات ہیں کہیں بھی کسی دوسرے کو شریک نہ گردانا جائے، اسی سے انسان جی چراتا رہا ہے۔ اس بارے میں انسان کی مثال ریل گاڑی کے اس بے وقوف ڈرائیور کی ہے جو ریل کی پٹری کو صحیح راہ کے سجائے اپنی آزادی پر خواہ مخواہ کی تدفعہ اور راہ کی رکاوٹ سمجھنے لگے اور کسی کھلے میدان، خوشناپارک یا کسی پہاڑ کے دلکش مناظر سے مسحور ہو کر ریل گاڑی کو پٹری سے اتار کر اس کا رُخ آن کی طرف موڑ دے اور اسے تباہی سے دوچار کر دے۔ اسی طرح قافلہ انسانیت بار بار خواہشات نفس، اور فریب شیطان میں مبتلا رہو کر اللہ تعالیٰ کی مقرر کردہ شاہراہ حیات اور اس میں بجھے جگہ حدود اللہ کی شکل میں نصب کردہ نشاناتِ عافیت (Cautions) کو اپنے فہم اور آزادی عمل پر خواہ مخواہ کی رکاوٹ سمجھ کر انسانی زندگی کی ریل گاڑی کو اطاعت الہی کی پٹری سے اتار کر اسے بار بار تباہی دبر بادی سے دوچار کرتا رہا ہے۔ اور بار بار خدا کے رسول خدا کی خالص اور بے آینہ بندگی کی دعوت کے ذریعے اس گاڑی کو پٹری پر ڈالنے کی کوشش کرتے رہے ہیں۔

يَا قَوْمٍ اغْبُدُكُمْ مَا لَكُمْ مِّنْ إِلَهٌ غَيْرُّهُ ۝

(۱۱: ۸۵، ۴۳، ۴۵، ۵۹ نیز ۱۱: ۵، ۶۱ اور ۸۷)

یعنی ہر سوچ نے آکر کہا ”لے میری قوم کے لوگو! ایک اللہ کی بندگی اختیار کرو، کیونکہ اس کے سو اتمہارا کوئی خدا نہیں ہے۔“ مگر انبیاء علیہم السلام کی اس تعلیم اور اپنی نمازوں میں روزانہ کئی کئی مرتبہ

کیے جانے والے قول و قرار کے باوجود ہمارا کیا حال ہے؟ اس کا اندازہ اپنی پوری نندگی، اس کے مشاغل و معاملات اور اپنی مصروفیتیوں کا سنجیدگی سے جائزہ لے کر کیجیے اور سوچیے کہ ہم اب تک کیا کرتے رہے ہیں اور ہمیں کرنے کیا چاہیے تھا؟ اپنی زبان سے ہم اللہ تعالیٰ سے کیا عہد و پیمان کرتے ہیں اور ہمارا عمل اس کی تصدیق کرتا ہے یا نکل دیب؟ کیا ہم گراموفون یا کسی نشرگاہ کا مائیکروفون بن کر تو نہیں رہ گئے، کہ کہنے کو توبہ کچھ کہتے رہتے ہیں مگر عمل جوں کے توں اور ایک بے جان آللہ کی مانند بالکل غیر متاثر ہیں۔ یہاں تک بھی معاملہ رہتا تو کہہ سکتے تھے کہ غفلت و بے عمل میں مبتلا ہیں۔ مگر یہاں تصورات اکثر یہ ہے کہ ہر عمل اپنے عہد کے منافی اور اس کے خلاف ہے۔ اور پھر اپنے اس طرز عمل پر اصرار ہے کہ حصول دنیا کی دوڑیں انجام سے بے پرواہ ہو کر ہر دوسرے پر بازی لے جائیں۔ اللہ تعالیٰ ہمیں

اللَّهُسْكُمْ إِنَّكُمْ شُرُّهُ حَتَّىٰ زُسْ تُمُ الْمَقَابِرَه (۱۰۲: ۲-۱)

”تم لوگ دنیا طلبی کی دوڑیں ایک دوسرے پر سبقت لے جانے میں منہماں رہو گے یہاں تک کہ قبروں میں جا پڑو۔“

اور **فَوَيْلٌ لِّلْمُصَدِّقِينَ الَّذِينَ هُمْ عَنْ صَلَاتِهِمْ سَاهُونَ** (۱۰۰: ۵-۶)

”تبایہ ہے ان نمازوں کے لیے جوانپی نمازوں سے نافل اور بے پرواہ ہیں۔“

کے مصراط ہونے سے اپنی پناہ میں رکھے۔

مگر اس دنیا میں کوئی چیز بھی محض آدمی کے چاہنے سے نہیں ہو جاتی۔ درستہ کون سا انسان ہے جس کے اندر امن و سلامتی اور بھلائی کی خواہشات موجود نہ ہوں۔ اگر صرف چاہنے سے کچھ ہو جایا کرتا تو دنیا میں کسی خرابی، کسی برائی اور کسی تکلیف کا وجود نہ کش ہوتا۔

یہی نہیں؛ اللہ تعالیٰ نے انسان کو زمین پر اپنا خلیفہ بنایا ہے اور اسے ارادہ و اختیار کی آزادی دے رہے کہ یہ کام اس کے سپرد کیا ہے کہ انسانی معاشرے کو خدا کی بندگی اور اطاعت پر قائم اور اس کے اندر سے خدا کی نافرمانی کو ختم کرے۔ اس حیثیتے ہماری یہ ذمہ داری ہے کہ اپنی پوری زندگی میں اللہ کی اطاعت اور اس کے رسول کی رہنمائی کو عملًا اختیار کریں، جوان سے جڑے اس سے ہم بھی جڑ جائیں، جوان سے کئے اس سے ہم بھی کٹ جائیں، اپنی نماز اور دوسرا میں عبادات کو اپنی زندگی کی اساس بنائیں ان میں کیے جانے والے عہد و پیمان کی ذمہ داریوں اور مقتضیات کو پورا کرنے کی فکر کریں، ان تمام مشاغل اور مصروفیتوں کو ترک کر دیں جو ہمارے منصب نیابت کے منافی اور اللہ کے بنائے ہوئے مقصود حیات کے خلاف یا ان سے متعارض ہوں۔ اور اس راستے پر چلیں جس پر چل کر دوسرا لگ (ابدیار اور صلحاء) اس منزل پر ہنچے ہیں۔ اس منزل اور مقصود حیات کے حصول کی جدوجہد کرنے والے ساتھیوں کی تلاش کی جائے تاکہ ان کی اجتماعی قوت سے ان رکاوٹوں کو دور کیا جائے جو دینِ حق اور بالخصوص اس کے اجتماعی نظام کی راہ میں حائل ہو گئی ہیں۔ کیونکہ اللہ اور اس کے رسول اور کتاب الہی نے محض غسل اور طہارت، نکاح اور طلاق اور نماز اور فتنے کے احکام ہی نہیں دیئے ہیں کہ نظام دین کو ان تک محدود رکھا جائے بلکہ ہماری افرادی معاشرتی اور تمدنی زندگی سے آگے ملی، اجتماعی، سیاسی، اقتصادی اور معاشی زندگی اور ان کے ایک ایک شعبے کے لیے اصول و احکام اور ہدایات دی ہیں۔ انہوں نے اپنا نظام سیاست، اپنا نظام قانون و عدالت، اپنا نظام میشیت اور لین دین کے لپنے اصول دیئے ہیں اور ان سے بھی آگے انہوں نے اپنا

میں الاقوامی قانون اور صلح و جنگ کے اپنے ضابطے دیتے ہیں اور مطالبہ کیا ہے کہ قبول کرنا سے تو ان سب کو بھیثیت مجموعی قبول کرو۔ اور رد و انکار کی صورت میں جھٹ اعمال، سراسر ہلاکت اور ابدی خسروان کی خبر دی ہے، لہذا اللہ اور رسول کا مطلوب مسلمان بننے کے لیے ضروری ہے کہ ان کے اس مطالبے (جس کا دوسرا نام دین اسلام ہے) کو اُر رے کا پورا اور میں وعدہ تسلیم کیا جائے۔ اور اگر ایسا کرنے میں کوئی رکاوٹ حاصل ہو یا حالات ناسازگار ہوں تو دل و جان سے اس رکاوٹ کو دُور کرنے اور ان حالات کو بد نش کی جدوجہد کریں اور اس وقت تک چین سے نہ بیٹھیں جب تک کہ اللہ اور رسول کا پسندیدہ نظام زندگی اور اس کے احکام و بدایت زمین کے پتے پتے پر بالفعل قائم اور کار فرمانہ ہو جائیں اور خدا کی مرضی اس کی زمین پر بھی اسی طرح نہ پوری ہونے لگے جس طرح آسمانوں پر پوری ہو رہی ہے۔ اقامت دین اسی کا نام ہے۔ اسی کو نظام اسلامی کا قیام کہتے ہیں اور اسی کا نام حکومت الہیہ ہے (جس کے لیے پاکستان قائم کیا گیا تھا)۔

حیرت ہے کہ دوست کے ذرے سے بھی اتنی تعداد میں کسی خلطة ارض میں جمع ہو جائیں تو اسے ریاستان بنادیتے ہیں اور پانی کے قطرے سے بھی اس تعداد میں کہیں جمع ہو جائیں تو وہ سیلاپ بن کر بہہ نکلتے ہیں، لیکن دنیا میں اتنے مسلمان موجود ہوتے ہوئے بھی اسلامی نظام کہیں قائم نہیں۔ خدا کے لیے خواب غفلت سے بیدار ہو کر اپنے اعمال پر تنقیدی نگاہ ڈالیے۔ یہود (خدا کی نافرمانی و سرکش قوموں) کے نقش قدم پر چلتے رہو گے تو کوئی وجہ نہیں کہ ان کا سابر تاؤ آپ کے ساتھ نہ کیا جائے۔

آج دنیا میں کروڑوں مسلمان موجود ہیں مگر نظام اسلام کا وجود نہیں!

ملت اسلامیہ میں سے جن حضرات کو اپنے فرائض اور ذمہ داریوں کا احساس ہو چکا

ہے انہیں خور کرنا چاہیے کہ دنیا میں اس وقت مسلمان کر دڑوں کی تعداد میں موجود ہیں مگر اس کے باوجود وہ اسلامی نظام زندگی جس پر وہ اپاں رکھتے ہیں وہ کہیں بھی موجود نہیں۔ آخر اس ساتھ عظیم کی وجہ کیا ہے؟ یہ امر واقعہ ہے کہ ہر مہذب اور باشمور قوم کا نظام زندگی اس کے بنیادی عقائد و تصورات اور نظریہ حیات کا آئینہ دار ہوتا ہے۔ اس لیے اگر مسلمانوں میں اسلامی نظام حیات راجح نہیں ہے تو ماننا پڑے گا کہ زبانی دعوؤں اور اسلام کے فردوں کے باوجود انہوں نے اسلام کو ایک دھرم اور مذہب کی حیثیت سے قبول کیا ہو تو کیا ہو، لیکن ایک دین اور نظام حیات کی حیثیت سے اپنے دل و دماغ میں اسے جگہ نہیں دی ہے۔ اس حیثیت سے جو کچھ اس کے بجائے انہوں نے اختیار کیا ہے وہ ان کے اجتماعی نظام زندگی (معاشرت و عیشت اور قوانین و سیاست وغیرہ) سے ظاہر ہے اور اسے جو نام چاہے دے لیجیے، مگر یہ اسلامی نظام زندگی تو ہرگز نہیں ہے۔ اور اگر یہ قرآن کا تعلیم کر دہ نظام حق نہیں تو خود ہی بتائیے کہ

فَمَاذَا بَعْدَ الْحَقِّ إِلَّا الضَّلَالُ - (۳۲: ۱۰)

”نظام حق کو چھوڑ دینے کے بعد“ گراہی اور ضلالت کے سوا اور کیا رہ

جاتا ہے؟

مگر اس کے باوجود قوم کی قوم یہود کی سی خوش فہمیوں اور فریب لفاس میں مبتلا ہے اور گمراہی کا کوئی گوشہ ایسا نہیں جس کی آخری حد تک یہ نہ جا پہنچی ہو، لیکن اس کے باوجود ”مسلم“ کا وہ عظیم منصب جس کو جدید انبیاء: سیدنا ابراہیم علیہ السلام نے شدید ترین آزمائشوں سے گزر کر۔۔۔۔۔ میں آیا ر اور پوری قوم سے بذلت کر کے آتش نمرود کا انتہائی خوفناک ہیب اور لق دلف چتا کا ایندھن بز۔۔۔ مرتون

بے یار د بے دیار دیں دیں کی خاک چھان کر اور پھر اس غریب الوطنی اور صحرانور دی کی زندگی میں عین بڑھاپے کے وقت دنیا کے آخری سہارے، جوان لخت بُجگر سیدنا اسماعیل علیہ السلام کے گلے پر چھپری چلا کر اور ہوش سنپھالنے سے آخری دم تک اَنْصَلُوْنِي وَنُسُكِي وَمَحْيَايِي وَمَمَاتِي وَلِلَّهِ رَبِّ الْعَالَمِيْنَ۔

کاغذی نمونہ پیش کر کے حاصل کیا تھا، یہ لقب ہم مسلمانوں کے خیال میں ہم سے کچھ اس طرح چپک گیا ہے کہ ہم جو جو جی میں آئے کرتے رہیں لیکن اس مقدس منصب سے نسی حالت میں محروم نہیں ہو سکتے؛ اور اس منصب کے حصول کے لیے بھی اب ہمارے نزدیک صرف کسی مسلمان نامی گھرانے میں پیدا ہو جانا کافی ہے۔ اس کے بعد ہمارے لیے فساق و فجوار کی ساری راہیں کھلی ہیں۔ جیسی چاہیں فاسقا نہ زندگی لبر کریں انکار خدا تک نوبت آجائے، پوری کی پوری زندگی غیر اللہ کی اطاعت میں دے دیں، اللہ کی دی ہوئی ہر شے را ہ کفر میں شارکر دیں۔ لیکن نہ جنت کے حاصل ہونے میں کوئی شک، نہ شفاعت رسول کے استحقاق میں کوئی شبہ اور نہ ہمارے اسلام میں کوئی رخنہ پیدا ہوتا ہے۔ بس زیادہ سے زیادہ یہ کہ چند دن میزرا بھگلت کر پھر جنت میں چلے جائیں گے۔ گویا کہ مسلمانوں کی نسل میں پیدا ہو جانے سے ہم خدا کے چہیتوں میں شامل ہو گئے ہیں۔

ذر اس بجدگی سے سوچیے کہ آخر یہود کا کیا قصور نہ تھا؟ وہ عقل کے اندر ہے بھی تو یہی کہتے تھے کہ جنت ان کے لیے بہر حال مخصوص ہے اور اگر سرکشی اور طغیان کی وجہ سے آگ میں ڈالے بھی گئے تو بس چند دن کے لیے

لَئِنْ تَمَسَّكَنَا النَّارُ إِلَّا أَيَّا مَا مَعْدُودَةً۔ (البقرة: ۸۰)

”بفرض محال اگر ہم آگ میں ڈالے بھی گئے تو بس گنتی کے چند روز کے لیے“

لیکن اسی کی بنا پر نہایت غضبناک ہو کر ان سے پوچھا گی

أَتَخَدَّثُ ثُمَّ عِنْدَ اللَّهِ عَهْدًا..... أَمْ تَقُولُونَ عَلَى اللَّهِ مَا لَا تَعْلَمُونَ۔

(البقرة: ۸۰)

”کیا تم نے اللہ سے (جنت کی) کوئی گاریشی لے رکھی ہے..... یا اللہ کے بالے میں یوں ہی مَنْ كَفُرَتْ باقیں کہہ رہے ہو ہے ۔۔۔۔۔“

یہ لوگ شریعتِ خداوندی کے مطابق عبادت بھی کرتے تھے، بہت سے معاملات میں شریعتِ الہی کا اتباع بھی کرتے تھے اور دینِ حق کی کچھ باقیں ہی چپور کر کفر سے مصالحت کر دیتے تھے اور اغرا منفسانی کے حصول کے لیے ان کی تاویلیں وغیرہ کر دیتے تھے۔
مگر ان کو سخت تنقیبیہ کی گئی اور اللہ تعالیٰ نے انہیں ڈانٹ پلاتے ہوئے فرمایا:

أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ فَمَا جَزَاءُ
مَنْ يَفْعَلُ ذَلِكَ مِنْكُمْ إِلَّا خِزْنٌ فِي الْحَمِيمَةِ الدُّنْيَا وَيَوْمَ
الْقِيَامَةِ يُرَدُّونَ إِلَى أَشَدِ الْعَذَابِ۔ (البقرۃ: ۸۵)

”کیا کتابِ الہی کی کچھ باقیں مانتے ہو اور کچھ نہیں مانتے؟ یا درکسوکہ اللہ کے دین کے ساتھ ایسا طرز عمل اختیار کرنے والوں کے لیے دنیا میں ذلت اور آخرت میں بدترین مذاب کے سوا کچھ نہیں ہے۔“

برادران عزیز، اللہ سے معاملہ کسی نسل، قوم، ملک یا خاندان کی بنا پر نہیں بلکہ صرف اس کی بندگی اور انس کے رسول کے اتباع کی بنا پر ہے۔ قرآن کریم نے صاف الفاظ میں اعلان کر دیا ہے۔

فَمَنْ يَعْمَلْ مِثْقَالَ ذَرَّةٍ خَيْرًا يَرَاهُ وَمَنْ يَعْمَلْ مِثْقَالَ

ذَٰرَةٌ شَرَّٰيْرَةٌ (الزلزال : ۸-۹)

”جس نے ذہ برابر بھائی کی ہوگی وہ اسے دیکھ لے گا اور جس نے ذہ برابر بھائی کی ہوگی وہ اسے دیکھ لے گا۔“

اد رپھر پوری نوع انسانی کو کھلے لفظوں میں نوٹس دے دیا ہے۔

يَوْمَ يَقُومُ الرُّؤْحُ دَالْمَلِئَكَةُ صَفَاهُ لَا يَتَكَلَّمُونَ إِلَّا
مَنْ أَذِنَ لَهُ الرَّحْمَنُ وَقَالَ صَوَابًا هُذِّلَكَ الْيَوْمُ الْحَقُّ فَمَنْ
شَاءَ اتَّخِذْهُ إِلَى رَتِّهِ مَا بَأْهِ إِنَّا أَنْذَرْنَاكُمْ عَذَابًا قَرِيبًا
يَوْمَ يُنْظَرُ الْمَرْءُ مَا قَدَّمَتْ يَدَاهُ۔ (النیاء : ۳۸-۴۰)

”اس روز جبریل اور فرشتے صفیں باندھے دم بخود کھڑے ہوں گے کبی کی مجال نہ ہوئی کہ رحمٰن کے اذن کے بغیر زبان بھی ہلا سکے اور اگر اس کی اجازت ملے گی بھی تو وہ صرف مناسب اور واجبی بات ہی عرض کر سکے گا اب غوب کان کھول کر سُن لی) یہ دن آکے رہے گا۔ اب جس کا جھی چاہے لپنے رب کے ہاں اچھا ٹھکانہ بنانے کی فکر کر لے (ہم نے محنت پوری کر دی اور تمہیں اس عذاب سے آگاہ کر دیا جو بالکل تمہارے سر پر کھڑا ہے۔ پھر اس دن ہر شخص لپنے کرتے تو ان اور اس کیانی کو دیکھ لے گا جو وہ دنیا میں کرتا رہا۔“

شفاعت رسول اور مسلمان کہلانے کے باوجود کافرانہ نظام حیات اور فاسدانہ قیادتیں قبول کرنے والوں کی کیفیت یوں بیان فرمادی۔

وَيَوْمَ يَعْصِنَ الظَّالِمُونَ عَلَى يَدَيْهِ يَقُولُ يَلَيْتَنِي اتَّخَذْتُ
مَعَ الرَّسُولِ سَبِيلًا هُ يَوْلَيْتَنِي لَيْتَنِي لَمْ اتَّخِذْ فُلَانًا خَلِيلًا

لَقَدْ أَضَلَّنِي عَنِ الدِّرِّيْكُرِبُعْدَ اذْجَاءِنِي وَكَانَ الشَّيْطَانُ لِلإِنْسَانِ
خَدُوْلَاهُ دَقَالَ الرَّسُولُ يَا رَبِّ إِنَّ قَوْمًا تَحْدَدُوا هَذَا الْقُرْآنَ
مَهْجُوسًا أَهُ (الفرقان: ۲۸-۳۰)

”جس دن ہر ظالم اور گنہ گار حضرت کے ساتھ کہئے گا، اے کاش، میں نے رسول (جس کی رسالت کا زبانی اقرار بھی کرتا تھا) کی بتائی ہوئی راہ (اس کی رہنمائی اور قیادت) کو عمل بھی اختیار کر لیا ہوتا۔ اے کاش میں نے فلاں فاستق د فاجر کی دستی اور رفاقت اختیار نہ کی ہوتی اس کم بخت نے تو راہ راست میرے سامنے آجائے کے بعد پھر مجھے مگر ابھی میں ڈال دیا۔ شیطان تو ہے ہی انسان کو یعنی وقت پر دغادینے والا۔ اور اس وقت رسول اللہ صلی اللہ علیہ وسلم (ایسے لوگوں کی شفاعت کرنے کے بجائے قرآن مجید کو ہاتھ میں لے کر) اللہ سے فریاد کر لی گے کہ اے میرے رب، یہ ہیں میرنی قوم کے وہ لوگ جنہوں نے تیرے اس قرآن کو پس پشت ڈال رکھا تھا (ادر صحیحے اور تیرے دین کو دنیا میں رسول کرتے رہے)۔“

غور کیجیے کہ اگر مسلمان بھی اللہ کے دین کو چھوڑ کر دسرے طریقہ ہانے زندگی کی پڑی شروع کر دیں۔ احکام الہی کو دنیا کی متاریع قلیل اور ذلیل دنیوی فوائد کی خاطر قربان کرنے لگ جائیں، نظامِ حق کو نظام باطل کی ہر آلات سے پاک و منزہ رکھنے کی کوشش کرنے کے بجائے اثاث کا باہم جوڑ لانے ہی کو اپنے علم و فضل اور قرآن دانی کا کمال سمجھنے لگ جائیں، خدا کی خدائی اور حکمیت کا زبانی اقرار کرنے کے باوجود اس کے سامنے عمل اسرار تسلیم ختم کرنے کو مار سمجھنے لگ جائیں، دنیا سہیان کو اسلام اور اس کی برکات کے وعدنا کہتے پھریں اور خود اپنی ذات کو اس کے تابع کرنے کے لیے تپار نہ ہوں اور اتفاقاً مرٹ مبتلا ہو

کے مقتضیات پورا کرنا تو درکنار نماز کو محض رسم پڑھ لینا بھی ان کے لیے بار خاطر بن جائے، آخر کس بنا پر وہ یہ توقع رکھتے ہیں کہ ان کا انجام خدا کی تعلیم کردہ راہ سے منحرف دوسری قوموں کے انجام سے مختلف ہو؟ خدا کے لیے خواب غفلت سے بیدار ہو کر اپنے اعمال و کردار پر نگاہ ڈالیے اور انصاف کے ساتھ بنائیے کہ مذضوب و ضال لوگوں کی راہ پر حلپتے ہوئے ہمیں وہ عزت دشمنی کیسے حاصل ہو جائے جس کا وعدہ اللہ تعالیٰ نے ایک سچی موسیٰ مسلم امت سے کیا ہے۔ خدا کا قانون بالکل بے لگ ہے۔ نبی کا بیٹا بھی سرکشی کرے گا تو ڈبو دیا جائے گا۔ وہاں تو صرف اعمال کی بنا پر فیصلہ ہو گا نہ کہ نسل اور نسب کی بنیاد پر۔ اپنی چیختی پہچائیے، اپنے فرانض کو جانیے اور دین حق کی جوانات خدا کے رسولؐ نے آپ کے سپرد کی تھی اس کی ذمہ داریوں کا احساس کیجیے، فرضیہ نبوت کی آدائیگی اب قیامت تک آپ (انتیبو) ہی کی ذمہ داری ہے۔ اللہ کی کتاب اور اس کے آخری رسولؐ کی تعلیمات آپ کے پاس محفوظ ہیں اور ان کے ذریعے دوسرے بندگاں خدا پر دین کی حجت تماً کرنا آپ کا فرض ہے۔ پچانچہ فرمایا

كُنْتُمْ خَيْرًا مَّا لَهُ أُخْرِجَتْ لِدَنَا إِنْ شَاءُ رَوْنَانِ الْمَعْوُدِ
وَمَرْهُونَ عَنِ الْمُنْكَرِ۔ (آل عمران: ۱۱۰)

”اب دنیا میں وہ بہترین گرددہ تم ہو جسے بنی نوع انسان کی بھلانی کے لیے میدان میں لایا گیا ہے تمہارا کام یہ ہے کہ نیکی اور بھلانی کا حکم دیتے ہو اور برائی سے منع کرتے رہو۔“

إِذْ كُنْتُمْ لِكَ جَعَلْنَاكُمْ أُمَّةً وَسَطَّارِتُمْ كُونُوا شَهَدَاءَ عَلَى
النَّاسِ وَيَكُونُونَ الرَّسُولُ عَلَيْكُمْ شَهِيدًا۔ (آل بقری: ۱۷۲)

”ہم نے تمہیں امت و سلط بنا لیا ہے تاکہ تم (ہمارے رو برو) دوسرے
لوگوں پر اس امر کی شہادت دے سکو کہ دین حق کی جو امانت ہمارے رسول نے
تمہارے سپہ دکی تھی وہ تم نے ان تک پہنچا دی اور ہمارا رسول تم پر شہادت دے گا
کہ ہم نے اپنے دین کی جو امانت اس کے سپرد کی تھی وہ اس نے تمہیں پہنچا دی۔“
خدائی اس امانت کو امت کے سپرد کرنے کے بعد اس کے متعلق حضور نبی کریم
صلی اللہ علیہ وسلم نے فرمایا

حدیث:- **ذَلِيلُ الدِّينِ الْفَشِيْعِيْ بِيَدِ رَبِّهِ، لَتَأْمُرُنَّ بِالْمُعْرُوفِ وَلَا تَنْهَوُنَّ مِنِ الْمُنْكَرِ
وَلَتَأْخُذُنَّ عَلَى يَدِ الْمُسِيْئِ وَلَتَأْطُرُنَّهُ عَلَى الْحَقِّ أَطْرَأْ أَذْلَيْضِيْرَ بْنَ اللَّهِ
قُلُوبَ بَعْضِكُمْ عَلَى بَعْضٍ أَوْ لَيَلْعَنَّكُمْ كَمَا لَعَنْتُمْ** - رابن کثیر جلد نمبر ۲ صفحہ ۳۸
تفسیر المائدہ آیت ۸۹-۹۰

”اس خدائی کی قسم جس کے قبضہ قدرت میں میری جان ہے تمہارے لیے لازم ہے
کہ معروف کا حکم دو اور برائی سے لوگوں کو منع کرو اور بدکار کا ہاتھ پکڑو اور اسے حق کی
طرف موڑ دو، ورنہ اللہ تعالیٰ بدکاروں کے دلوں کا زنگ معصیت حق پرستی کے
دعوے داروں کے دلوں پر مجھی چڑھادے گایا تم پر مجھی اسی طرح لعنت کر دے گا
جس طرح یہود پر کی۔“

دین میں دعوت اسلامی کی اہمیت

ابن داود سے حضور نبی کریم صلی اللہ علیہ وسلم تک انبیاء کے کرام کا تذکرہ کرنے کے بعد
اللہ تعالیٰ نے ان سب کی بعثت کی غرض بیان کرتے ہوئے فرمایا:

دُّسْلُّا مُبَشِّرِيْنَ وَمُنْذِرِيْنَ لِشَلَّا يَكُونُ لِلّٰهَا إِنْ عَلَى اللّٰهِ حُجَّةٌ

بَعْدَ الرُّسُلِ وَكَانَ اللَّهُ عَزِيزًا حَكِيمًا (۲۵: ۳)

”یہ سارے رسول نو شخبری دینے والے اور درلنے والے بن کر بھیجے گئے تھے تاکہ ان کے مبعوث کر دینے کے بعد لوگوں کے پاس اللہ کے مقابلہ میں کوئی محنت نہ رہے اور اللہ بہر حال غالب رہنے والا اور سکیم دانا ہے۔“

اس سے معلوم ہوا کہ اللہ تعالیٰ نے نوع انسانی پر محبت تمام کرنے کے لیے اس سے عہدِ فطرت لینے اور نیک و بد کے انتیاز کی الہیت انسان کو دلیعت کر دینے کے علاوہ یہ اسظام بھی فرمایا ہے کہ اپنے حضور جواب ہی کے لیے پیشی سے پہلے اپنے رسولوں کے ذریعے بھی اسے اصل حقیقت سے آگاہ اور اس کے خلاف ردیہ اختیار کرنے کے بغیرے تائج سے منتبہ کر دیا جائے۔ اس کے بعد بھی اگر کوئی غلط راہِ حیات اختیار کرتا ہے تو اس کی کوئی ذمہ داری خدا پر یا اس کے رسولوں پر عامد نہیں ہوتی، بلکہ یا تو خود اس شخص پر ہے کہ اس نے رسولوں کا پیغام لے پہنچنے کے باوجود اس کو قبول نہیں کیا یا ان لوگوں پر عامد ہوتی ہے جن کو راہِ راست معلوم تھی لیکن انہوں نے خدا کے بندوں کو ادھر ادھر بھٹکتے دیکھا لیکن انہیں آگاہ نہ کیا۔ برادرانِ گرامی! داشمندی کی راہ یہ ہے کہ قبل اس کے کہ خدا نے ذوالجلال کے رو برو پیشی اور جواب ہی نہ کا وقت کسی لمحہ اچانک سامنے آجائے، اپنی کتابِ زندگی اور کارنامہ حیات پر قرآن کی روشنی میں نظرِ ذوال کردیکھ لینا چاہیے کہ حقیقی غرض کے لیے اللہ تعالیٰ نے قرآن مجید کو نازل اور اپنے آخری رسول کو مبعوث فرمایا اور اپنے اس رسول کے بعد اس نے جو کامِ سبھ مسلمانوں کو ”امت و سلط“ اور ”خیر امت“ بناؤ کر ہمارے سپرد کیا تھا، اس کو انجام دینے کی ہم نے کیا اور کہاں تک فکر کی ہے۔ قرآن و سنت سے یہ بات بہر حال روز روشن کی طرح واضح ہے کہ خدا اپنے بندوں سے صرف زبانی اقرار یا انفرادی تقویٰ

ودینداری ہی کا مطالبہ نہیں کرتا، بلکہ جیسا کہ ابھی اوپر کے صفحات میں قرآن اور صاحب قرآن کے ارشادات کے ذریعے اختصار کے ساتھ واضح کیا گیا ہے، اپنی قوم، بلکہ جہان تک پہنچنا ممکن ہوتا ہے لیکن لوگوں کی اصلاح و تبدیلی اب ہم پیر دا ان خاتم النبیین کے ذمے ہے اور اگر تم نے یہ کام نہ کیا یا اس میں کوتا ہی بر تی تو اپنے فرض منصیبی کی ادائیگی میں غفلت برتنے کے ہم ذمہ دار ہو گے۔ اس کام کے بارے میں غفلت کے لیے بھی ہمیں خدا کے رو برو اسی طرح جواب ہی کرنی ہو گی جس طرح کہ خاتم الرسل کے فرائض میں کوتا ہی کے لیے کرنی ہے۔

اس کے علاوہ یہ ہی اس دنیا کی زندگی کی ایک مسلمہ حقیقت ہے کہ جو قوم اپنے نصب العین اور مقصد زندگی کو جس لیٹت ڈال دیتی ہے، اس کے تقاضوں اور ضروریات کے مطابق طرزِ عمل انتیار نہیں کرتی اور ان کے حصول کے لیے مسلسل ایثار و فربانی اور جدوجہد کرنے کے لیے کمر بستہ نہیں رہتی تو اس کا صفحہ مستی سے مرٹ جانا اسی طرح سے نقینی ہے جس طرح سے کہ تیل ختم ہو جانے کے بعد چراغ کا گل ہو جانا یقینی ہوتا ہے۔

دعوت کی راہ کا پہلا قدم

ان حالات میں جب کہ اسلام کا باغ ویران ہو چکا، اس کے با غبان بھی اسے اپنے حال پر چھوڑ کر حصولِ دنیا کی دوڑ میں شرکیں ہو چکے، اور دنیا کی چکا چوند نے انہیں اس رجہ مرعوب اور اس کی مناسع قلیل نے انہیں اس قدر موہ لیا ہے کہ کوئی مغربی ازموں کے پیچے بھاگ رہا ہے اور کوئی مشرقی ازموں کے لیے دیوانہ ہو رہا ہے اور ان کے سحر سے مسحور ہو کر دونوں گروہ اپنے ہاتھوں اسلام کی بنیادوں کو کھو کھلا کرنے اور ڈھلانے میں بڑھ پڑھ کر حصہ لے رہے ہیں، تو اصلاح احوال کی راہ کا سب سے پہلا قدم یہ ہے کہ اللہ کے

دین اور اس کے مقتضیات اور اس سے عائد ہونے والی ذمہ داریوں کو سمجھ کر اسے ایک مکمل نظام زندگی کی حیثیت سے شعوری طور پر قبول کیا جائے اور اس عزم کے ساتھ قبول کیا جائے کہ اب آئندہ جب تک دم میں دم ہے، رگوں میں خون ہے اور حواس قائم ہیں جانتے بوجھتے کوئی حرکت بھی ایسی نہیں کریں گے جو اسلامی طرزِ حیات و تصورات کے منافی ہو۔ اللہ تعالیٰ نے اپنے رسول کو حکم دیا کہ:

قُلْ إِنَّمَا أُهِرْسُتُ أَنْ أَكُونَ أَوَّلَ مَنْ أَسْلَمَ۔ (۴: ۱۷)

”یعنی ان سے کہو کہ اس نے مجھے حکم دیا ہے کہ سب سے پہلے میں اس کے سامنے تسلیمِ ختم کر دوں“۔

قُلْ إِنَّ صَلَاتِي وَنُسُكِي وَمَعْصِيَاتِي دَمَّهَا أَنِّي دِلْلَوْدَتُ الْعَالَمِينَ۔ لَا شَرِيكَ لَهُ وَلِذَلِكَ أُهِرْسُتُ وَأَنَا أَوَّلُ الْمُسْلِمِينَ۔ (۴: ۱۶۲-۱۶۳)

”کہو، میری نماز (جسم و جان کی سب طاقتیں) میری قربانی (میرے سب مالوں منال) میرا جینا اور میرا مرنا سب کچھ اللہ رب العالمین کے لیے ہیں، جن کا کوئی شریک نہیں اور اسی کا مجھے حکم دیا گیا ہے اور سب سے پہلے سراطِ امداد جسکا نے دالا میں ہوں“۔

دعوت کی راہ کا دوسرا قدم

اس راہ کا دوسرا قدم یہ ہے کہ گرد و پیش ہر طرف بولا تعداد مسلمان دینِ حق سے غافل اور اس سے اپنی ناداقیت اور ناکبھی کی وجہ سے خلاف اسلام زندگی بسر کر رہے ہیں انہیں کبھی وہی کچھ کرنے کی دعوت دی جائے جو کچھ آپ نے سمجھا ہے۔ یعنی انہیں سمجھایا جائے کہ صحیح اور سچا مسلمان بنئے اور بنے رہنے کے لیے ضروری ہے کہ دین اسلام کو صرف نظری اور اعتقادی حد تک ہی نہیں اپنے نظام حیات اور طرزِ زندگی کے طور پر اختیار

کیا جائے، اسلام کا صرف زبانی اقرار جس کی تائید اعمال و افعال سے نہ ہو ملک کے ہاں بارت کے لیے کافی نہیں ہے اور نہ اس سے اللہ اور اس کے رسولؐ کا مختار پورا ہوتا ہے نیز ان کو بتانا پڑتا ہے کہ مسلم سوسائٹی کے جمود اور اس کے تعطل کو توڑنے اور مسلمانوں کو اسلامی نظام زندگی قائم کرنے کے فریضہ کا احساس دلانے اور لوگوں کو اسلامی عقیدے اور نصب العین کی طرف بلانے کی ذمہ داری ہر صاحب ایمان پر ہے۔ مسلمانوں میں کوئی برہمن یا پادری طبقہ ہاتھ ملت اسلامیہ سے الگ کر کے نسبتی امور کے لیے مخصوص نہیں کر دیا گیا ہے۔ ہر مسلمان مبلغ اور اپنی استعداد کے مطابق تبلیغ اسلام کا ذمہ دار ہے۔ جو لوگ ان ہاتھوں کو سمجھ لیں، ان پر ایک طرف یہ واضح کیا جائے کہ خدا سے بے نیاز اور اس سے منحرف نظام کے اندر رہتے ہوئے مسلمانوں کی سی زندگی بس کرنا کیوں اور کس قدر دشوار ہے، اور اس نظام میں اسلام کا کتنا حصہ عملاً معطل ہو گیا ہے اور باطل نظام ہمارے زندگی کی بدولت نیا میں کتنا فساد برپا ہے۔ اور دوسری طرف توحید و رسالت پر ایمان لانے کی برکات اور اس کے تقاضے ایک ایک کر کے ان کے سامنے ہے جائیں، اور یہ کہ ان برکات کے حصول اور اپنے آپ اور نوع انسانی کو موجودہ ظلم و فساد سے نجات دلا کر بے الگ عدل و انصاف مہیا کرنے کے لیے بھی اسلامی نظام حیات کا قیام ضروری ہے اور یہ ایک بنیادی دینی فرضیہ ہے اور دوسرے اجتماعی کاموں کی طرح یہ کام بھی منظم جدوجہد کے بغیر ممکن نہیں ہے۔

اس راہ کا تیسرا قدم

مسلمانوں میں جب اسلامی نظام قائم کرنے کا احساس پیدا ہو تو انہیں خود اس کی فکر ہو گی کہ ہمیں منظم ہو کر کام کرنا چاہیے اس وقت ان کے سامنے تحریک اسلامی کے

نصب العین اور طریق کار اور اس نکے کام کو پیش کر کے ان سے متعارف گردایا جائے اور انہیں بتا دیا جائے کہ یہ کام کر رہے ہیں اگر ہمارے اس کام اور طریق کار سے اطمینان دالتفاق ہے تو ہمارے ساتھ شریک ہو جائیے، اگر یہ نہیں اور کسی دوسری جگہ بھی آپ کے علم میں یہ کام ہو رہا ہے اور وہاں آپ کو اطمینان ہے تو وہاں شریک ہو جائیے اور اگر یہ بھی نہیں تو پھر اپنے جیسے دوسرے ہم خیال لوگوں کے ساتھ مل کر اس کام کے لیے اپنے آپ کو منظم کیجیے۔ بہر حال اقامت دین کے لیے جماعتی طریق پر منظم جدوجہد کے بغیر نہ دین کو برپا کیا جا سکتا ہے، نہ اس کا مشاور پورا ہوتا ہے اور نہ خدا کے حضور کوئی مسلمان اپنے اس دینی فرضہ سے بری الذمہ ہو سکتا ہے۔

ظاہر بات ہے کہ اس وقت جب کہ پوری دنیا پر باطل کاغذیہ اور کافرانہ نظام زندگی قاہر انہ قوت کے ساتھ چھایا ہوا ہے، اس کو ٹھاکر اس کی جگہ دین حق (نظام اطاعت الہی) کو قائم کرنا کوئی کھیل نہیں ہے۔ یہ انتہائی مشکل اور جان جو کھوں کا کام ہے۔ اس میں جان و مال بلکہ ہر چیز کے نقصان کا خطرہ ہے۔ بلکہ اللہ تعالیٰ نے توان نقصانات ہی کو اس منزل کے نشاناتِ راہ بتایا ہے۔ ارشاد ہوتا ہے:-

وَلَنَبْلُوَنَّكُمْ بِشَيْءٍ مِّنَ الْخُوفِ وَالْجُوعِ وَنَقْصِنَ مِنَ الْأَمْوَالِ وَ
الْأَنْفُسِ وَالثَّمَرَاتِ دَلِيلٌ الصَّابِرِينَ۔ (آل بقرہ: ۱۵۵)

”ہم ضرور ہی تمہیں خوف و خطر، فقر و فاقہ، جان و مال کے اور ہم لوں کے نقصانات میں مبتلا کر کے تمہاری آزمائش کریں گے، جو لوگ اس کے باوجود ثابت قدم رہیں، ان کے لیے (ان کے رب کی طرف سے عنایات اور رحمت کی) بشارت ہے،“ اور اس کی وجہ یہ بتائی گئی کہ:-

أَمْ حَسِبُتُمْ أَنْ تَدْخُلُوا الْجَنَّةَ وَلَمَّا يَعْلَمَ اللَّهُ الَّذِينَ جَاهَدُوكُمْ وَلَيَعْلَمَ الصَّابِرِينَ۔ (آل عمران: ۱۳۳)

”کیا تم نے یہ سمجھ رکھا ہے کہ یوں ہی جنت میں پلے جاؤ گے حالانکہ ابھی اللہ نے یہ تو دیکھا ہی نہیں کہ تم میں سے کون وہ لوگ ہیں جو فی الواقع اس کی راہ میں چانے والے اور اس کی خاطر صبر کرنے والے ہیں؟“

نیز یہ کہ

أَحَسِبَ النَّاسُ أَنْ يُتْرَكُوا أَنْ يَقُولُوا أَمَّا وَهُمْ لَا يُفْتَنُونَ وَلَقَدْ فَتَنَّا الَّذِينَ مِنْ قَبْلِ إِيمَانِهِمْ فَلَمَّا يَعْلَمَ اللَّهُ الَّذِينَ صَدَقُوا وَلَيَعْلَمَنَّ الْكُفَّارُ بِيُنَيْنَ۔ (العنکبوت: ۳۰-۳۲)

مگر لوگ اس غلط فہمی میں متلا ہیں کہ محض (زبان سے) کہہ دینے سے کہ ہم ایمان لے آئے چھوڑ دیئے جائیں گے اور انہیں آزمایا نہیں جائے گا؟ حالانکہ ان سے پہلے (سب) لوگوں کی آزمائش کی گئی؟ یقیناً اللہ یہ معلوم کر کے رہتے گا کہ کون اس سے اپنے عہد میں صادق ہیں اور کون محض زبانی جمیع خرچ کرنے والے ہیں؟

أَمْ حَسِبُتُمْ أَنْ تُتْرَكُوا وَلَمَّا يَعْلَمَ اللَّهُ الَّذِينَ جَاهَدُوكُمْ وَلَمْ يَتَخَذُوا مِنْ دُونِ اللَّهِ دَلَالَ رَسُولِهِ وَلَا الْمُؤْمِنُونَ وَلَيُنْجَهُ۔ (التوبہ: ۱۴).

”کیا تم نے یہ سمجھ رکھا ہے کہ بس یوں ہی چھوڑ دیئے جاؤ گے حالانکہ ابھی اللہ نے یہ تو دیکھا ہی نہیں کہ تم میں سے کون لوگ واقعی اللہ کی راہ میں لڑ جانے والے ہیں اور انہوں نے فی الواقع اللہ اور اس کے رسول اور مؤمنین کے علاوہ کسی اور کو اپنا

بُلگری دوست نہیں بنار کھا ہے۔"

اس لیے اگر دینِ حق اور اطاعتِ الٰہی کو رسمًا نہیں بلکہ سوچ سمجھ کر اختیار کیا ہے کہ فی الواقع اللہ کے سوا اکسی اور کالا نہ ہونا ایک حقیقت ہے اور محمدؐ کے دامن کے سوا کہیں عافیت کی جگہ نہیں ہے، اور ہلاکت و بر بادی اور حزن و خسران سے بچنے اور دنیا و آخرت میں کامیابی کی لیسی یہی ایک راہ ہے تو خوب جان لو کہ بھریہ تو کہ کی گلیوں، طائف کے بازاروں، غار تور اور بدروہنیں کے میدانوں ہی میں سے گزر کر منزل تک پہنچتی ہے۔ اس لیے اس راہ کے مسافروں کو ان منازل میں سے گزرنے کی تیاری کرنی چاہیے۔ کتاب و سنت میں مومنین، صالحین، صدیقین، شہدار اور اس راہ کے مسافروں کی جو صفات بتائی گئی ہیں ان کو اپنے اندر پرورش کرنا چاہیے، جو صفات منافقین، فاسقین اور ظالمین کی اور راہِ حق میں روک بننے والی بتائی گئی ہیں، ان کو اپنے اندر سے دور کرنا چاہیے، اپنے کردار، اعمال، اخلاق، معاملات اور عبادات پر چیز کو خدا کی کتاب اور اس کے رسول کی سنت کی کسوٹی پر کس کو ان کی حقیقی قدر و قیمت معلوم کرتے رہنا چاہیے اور اللہ کی راہ میں جان و مال کی ساری قوتیں کے ساتھ جہاڑ کرنے کے جذبے، شوق اور بہت دھوکے کو بار بار ناپ کر اپنے ایمان اور اللہ سے اپنے تعلق کی گہرائی کا اندازہ کرتے رہنا چاہیے۔ آپ کا قلب خود بتاتا چلا جائے گا کہ آپ ایمان کے کس مقام پر ہیں؟

عبدات کا اصل مفہوم اور اس کی روح

برادران خزینہ،

عبدات کے بارے میں یہ بات اچھی طرح ذہن نشین کر لیجیے کہ "عمل و عبادت" حقیقت

میں نام ہے ان تمام افعال انسانی کا جو احکام الہی کے مطابق اور رضاۓ الہی کے لیے اخلاص و شعور کے ساتھ کیے جائیں۔ عمل و عبادت اس کے علاوہ کسی اور شے کا نام نہیں۔ نماز، روزہ، حج، زکوٰۃ اور دوسری اصطلاحی عبادات بھی صرف اسی صورت میں عبادات میں شامل ہوں گی جب کہ انہیں احکام الہی کے مطابق تُحیِّك وقت پر، مقرر طریقے سے اور مطلوب نیت کے ساتھ ادا کیا جائے۔ اگر ان میں سے کوئی ایک کڑی بھی موجود نہ ہوگی تو قانون اور قاضی ممکن ہے ان کی صحبت اور عبادت ہونے کا فتویٰ دے دیں مگر اللہ کے ہاں ان کا کوئی وزن نہ ہو گا۔ اس بات کو آپ مندرجہ مثالوں سے اچھی طرح سمجھ لیں گے۔

۱۔ دیکھیے نماز کتنی اہم عبادت ہے۔ مگر اس کی رکعتوں میں ایک کی بھی کی یا کسی جز میں اختصار تودر کنار ذرا دو کے بجائے تین، تین کے بجائے چار یا چار کے بجائے پانچ رکعت ادا کریں، الحمد کی چھوٹی سی سورہ کے بجائے کوئی بڑی سے بڑی سورہ یا باقی پورا قرآن بھی پڑھ دیں، اللہ اکبر کے بجائے کوئی اور کلمہ کہہ دیں، بلاطہارت

لَهُ وَإِذْ كُرُوذَةَ كَمَا هَدَاهُمْ وَإِنْ كُنْتُمْ مِنْ قَبِيلِهِ لِمَنِ الصَّالِيْنَ۔ (البقرۃ: ۱۹۸)

”اللہ اکبر کے بتائے ہوئے طریقے پر یاد کرو اس سے پہلے تو تم لوگ قلعی طور پر گراہ نہیں۔“ یعنی اگر چہ خدا کو یاد کرتے نہیں وہ یاد پڑنکہ خدا کی ہدایت مجھے مطابق نہ کھنی اس لیے اس کے باوجود تم گراہ ہی نہیں اور اگر تقویٰ و تقدس کی کسی غلط فہمی میں مبتلا نہیں تو یہ حض تکہار افریب نفس نہیں۔ پس جو لوگ شیعہت الہی سے باہر اپنے خود ساختہ طریقوں سے خدا کا قرب تلاش کرتے ہیں یا اسے حاصل کر لینے کا گمان رکھتے ہیں ان کی تنبیہ کے لیے یہ آیت کافی ہونی چاہیے۔

یا زوال کے وقت نماز ادا کریں یا کسی اور شرط کی خلاف درز می کر دیں تو کیا یہ نماز عبادت میں شمار ہوگی؟ ہرگز نہیں۔ اگرچہ آپ نے دس منٹ کے بجائے آدھ پون گھنٹہ اس میں صرف کر دیا ہو۔

۲۔ روزہ کتنی ٹری عبادت ہے۔ لیکن اگر انتظام سحری کے کچھ بعد تک کھاتے رہیں، کے وقت بالا رادہ تائیر کر دیں، عید سے روز روزہ رکھ دیں، رمضان کی بجائے باقی سار اسال بھی روزے رکھتے چلے جائیں، تو کیا یہ فرضیہ رمضان کا بدل ہے، سکیں گے؟ ہرگز نہیں۔ روزہ اسی صورت میں عبادت بنے گا جب کہ اسے ٹھیک نہ ائمہ حکم کے مطابق رکھا جائے۔

۳۔ زکوٰۃ کتنا اہم دینی فرضیہ ہے کہ اس کا انکسار کرنے والوں کو مرتد قرار دے کر ان کے خلاف اعلان جہاد کر دیا گیا۔ مگر بلا حساب کسی غلط جگہ اور کسی خلاف شریعت مصروف میں کوئی ٹری سے ٹری رقم دے دینا بھی، کیا زکوٰۃ کی ادائیگی کا قائم مقام ہو جائے گا؟ ہرگز نہیں، اگرچہ اس طرح زکوٰۃ کی واجب الادارہ سے دس گناز یادہ خرچ کر دیا جائے۔

۴۔ حج کس قدر عظیم عبادت ہے، مگر کسی کا مقرر ایام، مقرر طریق یا مقرر مناسک کی پابندی کیے بغیر مکہ و مدینہ کا چکر کاٹ آنا یا مقرر ایام کے سوا اس کا سار اسال بھی ان تمام چیزوں کو ادا کرتے رہنا بوجح کے مناسک ہیں، کیا حج کے فرض سے اسے سکروش کر دے گا؟ ہرگز نہیں۔

یہ سب اس لیے کہ ہمارے اعمال و افعال اور مراکم عبادات میں وہ اصل شے اور روح بھان کو مقبول بناتی ہے وہ صرف اللہ کی اطاعت کا جذبہ، اس کے احکام کی پابندی اس کی حدود کا پاس اور اس کی رضا جوئی کی تڑپ ہے، نہ کہ کسی خاص نوع کی مراکم کو

انجام دے دینا۔ چنانچہ اگر تم درست اور تو ان آدمی کے لیے کھڑے ہو کر نماز پڑھنا اور رمضان میں روزے کے رکھنا عبادت ہے تو اس کے مقابلے میں ایک بیمار آدمی کے لیے بیٹھ کر یا بیٹ کر نماز پڑھنا اور رمضان کے روزوں کو بعد کے لیے چھوڑ رکھنا عبادت ہے، اگر ایک دو تمند اور صاحب ثروت آدمی کے لیے زکوٰۃ ادا کرنا عبادت ہے تو ایک ضرورت مند اور مستحق زکوٰۃ مسلمان کے لیے اس کا وصول کرنا عبادت ہے۔ اگر ایک وقت کافی پانی موجود ہونے کی صورت میں وضو کر کے نماز ادا کرنا عبادت ہے، تو دوسرے وقت جب کہ پانی صرف پیشے ہی کے لیے کافی ہو سکتا ہوا اور کہیں قریب میں ملنے کی بھی توقع نہ ہو تو اس کی موجودگی کے باوجود تکمیل کر کے نماز پڑھنا عبادت ہے۔ جیسے حضرات پنے گھر پر ہونے کی صورت) میں پوری نماز پڑھنا عبادت ہے دیسے ہی سفر کی سالت میں نماز قصر کرنا عبادت ہے۔

اس سے یہ بات واضح ہو جاتی ہے کہ فی الحقيقة عبادت نام ہے اللہ کی اطاعت اس کے احکام کی پابندی اور اس کی حدود کے پاسداری کا۔ پس انسانی زندگی کے جن جن کاموں میں اللہ کی اطاعت، اس کے احکام کی پابندی، اور اس کی حدود کی پاس داری شروع کر دی جائے وہ سب عبادت الہی میں داخل ہوتے جائیں گے جتنی کہ ایک کسان اگر دن بھر اللہ کے حدود کے اندر رہ کر سب کام کرتا ہے، وقت پر اٹھتا ہے، وقت پر نماز ادا کرتا ہے وقت پر ہل چلاتا ہے، وقت پر زیج ڈالتا ہے وقت پر کھیتی کو کھادا اور پانی دیتا ہے، وقت پر بیلوں کو چارہ ڈالتا ہے، اپنے بچوں سے پیارا اور ان کے حقوق ادا کرتا ہے ان کی صحیح طریق پر پروردش اور تربیت کرتا ہے، خدا کے خون سے کسی سے خیانت اور کسی کی حق تلفی نہیں کرتا بلکہ اللہ اور اس کی مخلوق کے حقوق جو اس پر عائد ہوتے ہیں ان سب کو اپنی جد

تک ادا کرنے کی کوشش کرتا ہے تو اس کی پوری زندگی عبادت ہے۔ حتیٰ کہ بقار نسل انسانی کے فرائض کے سلسلے میں حقوق روجیت کی ادائیگی اور اپنے بیوی بچوں کی محبت و شفقت کے ساتھ نگہداشت بھی عبادتِ الٰہی میں داخل ہے، ایسا ہی شخص دراصل اللہ کے ذکر میں ہر وقت مشغول ہے اور کسی دم اللہ سے غافل نہیں ہوتا، اس کی زندگی دمما نَعْلَقْتُ الْجِنَّةَ وَالْإِلَّا إِنَّمَا يَعْبُدُ دُونَ كَاعْلَمِ نَمُونَهُ ہے، نہ کہ اس شخص کی زندگی جو صبح سے شام تک چند الفاظ کا بے جانے بوجھے درد کرتا رہتا ہے اور پوری دنیا پر غلبہ کفر کو نہایت اطمینان سے دیکھ رہا ہے، بلکہ اسی کے اندر ترقی درجات کا خواہاں اور اس کے لیے کوشان ہے، ایسے شخص کو تو خدا کے رسول نے ایمان سے خالی قرار دیا ہے۔ چہ جائیکہ وہ اس غلط فہمی میں مبتلا ہو کر وہ بڑا صاحب عمل اور خدا کا عبادت گزارنے والے ہے۔

روحانیت کیا ہے؟

”عمل و عبادت“ کے علاوہ ”روحانیت“ کا بھی ایسا غلط اور گمراہ کن تصور عام مسلمانوں میں رائج ہو گیا ہے کہ اس نے مسلمانوں کی ایک بڑی تعداد کو گراہی میں ڈال رکھا ہے۔ اول تو حقیقت یہ ہے کہ کتابِ الٰہی اور حدیث رسول اس لفظ کے وجود ہی سے

لَهُ مَنْ رَأَى مِنْكُمُ مُشْكِرًا فَلْيُغَيِّرْهُ بِيَدِهِ فَإِنْ لَمْ يُسْتَطِعْ فَلِإِسْلَامِهِ فَإِنْ لَمْ يُسْتَطِعْ فِي قَلْبِهِ وَلَيُسَمِّ دَرَأَهُ دَلَكَ حَبَّةً خَرْدَلَ مِنَ الْإِيمَانِ۔

”تم میں سے اگر کوئی بدی کو دیکھے تو پاہیے کہ اسے ہاتھ سے مٹا دے اور اگر ایسا نہ کر سکتا ہو تو زبان سے اس کے خلاف آواز اٹھائے اور اگر یہ بھی نہ کر سکے تو دل سے تو اس کے خلاف نفرت رکھے، اگر یہ بھی نہیں تو جان لو کہ اس کے بعد ایمان کا کوئی درجہ نہیں ہے۔“

غایی ہیں۔ یہ کہیں بعد کی پیداوار ہے۔ وہاں تو صرف ”ایمان“، ”اسلام“، ”احسان، اطاعت، تقویٰ، اتباع رسول، اور خشیتِ الہی کی اصطلاحات ملتی ہیں۔ بہر حال رو حنیت کا اگر کوئی مفہوم ہے تو اس کے سوا کچھ نہیں اور نہ ہو سکتا ہے کہ انسان کی ”روح“ اس کی ”حیوانیت“ پر اس طرح قابو پالے کہ پھر زندگی کے کسی گوشے میں بھی اس کی حیوانی خواہش اور نفسانی جذبات کسی حال میں اس کی ”روح“ پر غالب آ سکیں، بلکہ اس کی ”روح“ اس کی ان خواہشات اور جذبات کو اس قدر زیر کر لے کہ کوئی بڑے سے بڑا خوف والا پچ یا نفع و نقصان بھی اسے اطاعتِ الہی اور حدودِ اللہ کی پابندی و احترام سے نہ رہتا سکے اور وہ دنیا کی سب چیزوں سے بے نیاز ہو کر اپنے جان و مال سب اللہ کی بندگی اور اس کے دین کی سر بلندی کے لیے وقف کر دے۔ یہی کمال انسانیت ہے اور اللہ تعالیٰ نے اسی کو انسان کے لیے فوز عظیم قرار دیا ہے۔

وَمَنْ يُطِعِ اللَّهَ وَرَسُولَهُ فَقَدْ فَاجَرَ فَوْزًا عَظِيمًا (الاحزاب: ۱۶)

”جس شخص نے اللہ اور اس کے رسول کی اطاعت کی راہ اختیار کر لی اس نے

عظیم کامیابی ساصل کر لی۔“

دوسری جگہ فرمایا:-

يَا أَيُّهَا الَّذِينَ آمَنُوا هَلْ أَدُلُّكُمْ عَلَى تِجَارَةٍ تُشْجِيْكُمْ مِنْ عَذَابٍ أَلِيمٍ - تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِآمَنَّا لَكُمْ دَائِنُسُكُمْ ذَالِكُمْ خَيْرٌ لَكُمْ إِنْ كُنْتُمْ تَعْلَمُونَ ه يَغْفِرُ لَكُمْ ذُنُوبُكُمْ دَيْدُنْ خَلِكُمْ جَنَثٌ تَجْرِي مِنْ تَحْتِهَا الْأَنْهُرُ دَمَسَكٌ طِيقَهُ فِي جَنَثٍ بَلْدَانٌ - ذَالِكَ الْفَوْزُ الْعَظِيمُ - (الصف: ۱۱-۱۲)

”اے دہلوگو، جو ایمان لائے ہو کیا میں بتاؤں تم کو وہ تجارت جو تمہیں عذاب
الیم سے بچا دے؟ اللہ اور اس کے رسول پر (پچھے دل سے) ایمان لاؤ، اور اللہ کی راہ
میں اپنی بانوں اور مالوں سے جہاد کرو۔ اگر تم جانو تو تمہاری بھلائی اسی میں ہے! یا
کرو گے تو اللہ تمہاری لغزشوں کو معاف کر دے گا اور تمہیں نعمت کے ایسے مذاہب
باخوبی میں لے جائے گا جن کے نیچے نہریں بہہ رہی ہوں گی اور ان میں تمہارے لیے
صاف سفر کے رہنے کے گھر ہوں گے، (اس راہ پر چلننا اور ان چیزوں کو پالینا)
یہ ہے سب سے ٹھیک کامیابی ۔“

اگر آپ کے رب کے نزدیک فوز و فلاح یہ ہے تو آپ اپنے کسی خود ساختہ تصویر
روحانیت کے ذریعے اور کس شے کی تلاش میں ہیں، اس کا حکم تو یہ ہے کہ
دَأْذُكْرُ ذُكْرٍ كَمَا هَدَى أَكْمُمْ۔

”اللہ کو اسی طرح یاد کرو جس طرح اس نے بتایا ہے۔“

لہذا روحانیت حاصل ہو سکتی ہے تو اس کی بدایت اور اس کے رسول کی بتائی
ہوئی راہ پر چل کر ہی حاصل ہو سکتی ہے۔

جہاں تک میں سمجھ سکا ہوں موجودہ زمانے کے بعض لوگ جس روحانیت کے
پیچھے سر گردان ہیں وہ یہ ہے کہ ایک انسان دوسرے انسان کی طرف بلا ارادہ کھنپتا
چلا جائے اور یہ دراصل تیجہ ہوتا ہے طبیعتوں کی باہم مناسبت کا، اور اتحاد مقصدا و
اتحاد عمل کا۔ جتنا زیادہ کوئی شخص دوسرے سے ان تینوں میں اشتراک رکھتا ہوگا اسی
قدر زیادہ اس کی طرف کھنپتا چلا جائے گا، ورنہ کیا بات تھی کہ حضرت خدیجۃ الکبریٰ،
اور حضرت ابو بکر صدیق اور حضرت علیؓ دہی بات سن کر فوراً کسیج آتے ہیں، اور ابو جہل

اور ابوالہب وہی بات عمر بھر سنتے ہیں مگر مخالفت، ہی میں شدید تر ہوتے پہلے ہوتے ہیں؟ اور اس وقت بھی کتنے کردار انسان ہیں جو گامہ می کے اشارے پر کٹھرنے کو تیار ہیں، کتنے کردار ہیں جو ہٹلر اور شالن پر جان قربان کر رہے ہیں، کتنے کردار ہیں جنہوں نے سب کچھ چڑپل اور روز دیلٹ پر نشار کر دیا ہے؟ کیا یہی کفار اس وقت دنیا میں صاحبِ حیات رہ گئے ہیں؟ اور پھر کیا وجہ ہے کہ ایک پیر صاحب کے مریدوں اور ایک گردہ کے لوگوں کو اپنے ہی پیر مرشد ہیں روحانیت کے جلوے نظر آتے ہیں اور اسی کی طرف کشش محسوس ہوتی ہے؟ اور پھر کیا نوح، مسیح اور بعض دوسرے انبیاء علیہم السلام میں کبھی نعوذ باللہ روحانیت کی کمی ستفی کر پندرہ انسانوں کے سوا وہ کسی کو لپنے ساتھ ملانے میں کامیاب نہ ہو سکے؟

اس سلسلے میں حضرت جنیدؓ کی زندگی کا ایک واقعہ بیان کر دینا اصل مذکو دانخ کرنے میں مددگار ہوگا۔ رد ایت ہے کہ ایک شخص حضرت جنیدؓ کی ولایت اور بزرگی کا شہرہ سُن کر شاید اسی قسم کی روحانیت کی تلاش میں اُن کے پاس آیا۔ کچھ عرصہ ان فکی صحبت میں رہا۔ لیکن نہ تو کبھی اس نے اپنے آنے کی کوئی غرض بیان کی اور نہ ہی کوئی سوال کیا۔ آخر جب وہ رخصت کی اجازت کے لیے حاضر ہوا تو آپ نے پوچھا آپ کس کام کے لیے آئے تھے اور اب کیسے واپس جا رہے ہیں؟ اس نے جواب دیا کہ ”میں یہ سُن کر آیا تھا کہ آپ بہت بڑے صاحب روحانیت اور ولی اللہ ہیں مگر میں نے تو اتنے دنوں میں کوئی خاص نتیجہ نہیں دیکھی۔“ حضرت جنیدؓ نے پوچھا کہ ”کیا آپ نے یہی کوئی بات کتاب اللہ اور سنت رسولؐ کے خلاف پائی ہے؟“ اس شخص نے جواب دیا کہ ”نهیں، کوئی ایسی بات تو میں نہیں پائی۔“ آپ نے فرمایا ”تو یہی جنیدؓ کے پاس تو ہی کچھ ہے۔“

پس معلوم ہوا کہ قرآن و سنت کے کامل اتباع کے سوا "روحانیت" کا مفہوم کچھ اور
لینا ہی سرے سے ناطق ہے۔ اللہ تعالیٰ نے اپنا پورا دین قرآن کریم میں بتایا اور اس
کے رسول نے اس کی عملی تحریک اپنی سنت اور اسوہ حسنة میں فرمادی۔ اور ان کے ساتھ
ان کو سمجھنے کے لیے آدمی کو عقلِ علیم اور اچھے اور بُرے کی تمیز دے دی گئی۔ اب جس کا
جی چاہے، یکسو ہو کر اس راہ پر حل پڑے اور دنیا و آخرت کی بھلائی اور خدا کی خوشنودی
حاصل کرے اور جس کا جی چاہے کوئی اور راہ اختیار کرے۔ لیکن اگر کوئی شخص اللہ کی
اطاعت و بندگی کے بغیر اور اس کے نفاذ کے لیے جد و جہد بے قطع نظر کر کے مجھنے کسی
اور ریاست یا ذہنی ورزش سے اللہ کی رضا بھوئی اور اس کے ہاں فوزِ عظیم حاصل کر
لینے کی غلط فہمی میں مبتلا رہے تو اسے جان لینا چاہیے کہ اللہ اور اس کے رسول کے
ہاں اس کے لیے کوئی سند موجود نہیں۔ یہ کہہ دینا کہ اللہ کے رسول نے کچھ خاص ٹھیکانے میں
یانجات کا کوئی قریبی راستہ (Short Cut) اپنے کسی خاص عزیز یا مخصوص گروہ کے
چند لوگوں کو بتایا جو قرآن و حدیث کے ملادہ ہے تو یہ ایک ایسا اتهام ہے جس کے بعد
خدا کے رسول پر اس شخص کے ایمان کا کوئی سوال باقی نہیں رہتا، کیونکہ اس کا صاف
مطلوب یہ ہے کہ نعوذ باللہ رسول نے اپنے اس کام میں کوتا ہی کی جس کے لیے اللہ تعالیٰ
نے اسے منصبِ نبوت عطا فرمایا تھا۔

يَا إِنَّهَا الرَّسُولُ بَلِّغَ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ
فَمَا بَلَّغْتَ دِسْلَتَةً۔ (۵: ۶۴)

"اے رسول، تیرے رب نے جو کچھ تیری طرف نازل کیا ہے اسے (دوسری)
نک (پہنچا) دے اور اگر تو یہ نہ کرے تو تو نے گویا فرض رسالت ہی ادا نہیں کیا۔"

جو لوگ انبیا تک کے بارے میں اتنی بڑی جسارت کر دیں ان کے رحمٰن کے بجائے شیطان کے بندے سے اور ایجنسٹ ہونے میں کیا شبہ ہے؟ ہر شخص کے تقویٰ و بزرگی اور عمل و روحانیت کو صرف کتاب و سنت پر پرکھنے کی عادت ڈالیے اور سب سے بڑھ کر یہ کہ ہر وقت دوسروں ہی کو جانچتے پرکھتے رہنے کے بجائے خود اپنے آپ کو پار بار جانچتے اور پرکھتے رہیے اور اپنے فرانص انعام دینے کی فکر میں لگے رہیے کیونکہ ہر شخص کو دوسروں کے اعمال کی نہیں بلکہ اپنے اعمال کی جواب دہی کرنی ہے۔

لَا تَكُبِّبُ كُلُّ نَفْسٍ إِلَّا مَلِيئَهَا وَلَا تَزُّمْ رَأْيَ سَاهَدٍ وَذُرْسًا أُخْرَى۔

(الانعام، ۱۴۵)

”ہر شخص جو کچھ کرتا ہے اس کا ذمہ دار وہ خود ہی ہے۔ کوئی بھی دوسرے کا لاجہ نہیں الٹاتے گا“

لِمَنْ شَاءَ مِنْكُمْ أَنْ يَتَقَدَّمَ أَذْيَاتَهُ كُلُّ نَفْسٍ إِيمَانَكَسَبَتْ رَهِيَّةً۔ (المدثر: ۳۸-۳۹)

”تم میں سے جن کا جی چاہے آگے بھی کچھ کہیجے اور جن کا جی چاہے سب کچھ نہیں دنیا میں آپور جائے، ہر حال ہر شخص اپنے کیے کے بدلتے میں رہن ہے۔ کوئی شخص اپنے عمل کا حساب چکائے بغیر نہیں چھوٹے ہگا؛“

اسلام میں عزت و سر بلندی کا مفہوم

”عمل و عبادت“ اور ”روحانیت“ ہی کا نہیں ”عزت و ذلت“، اور ”سر بلندی و سُپتی“ کا مفہوم بھی اس زبانے میں سرا سر اُنٹ گیا ہے۔ اس وقت ہمارے معاشرے میں عزت و احترام اور اعزاز و سر بلندی کا دحدہ ذریعہ مال و دولت اور مادی وسائل کی کثرت ہگیا ہے۔

بلند می اخلاق، پختگی کردار اور شرافت نفس، اور تقویٰ و طہارت کی کوئی قدر و قیمت نہیں رہی۔ حدیہ ہے کہ ایک بذریعے سے بدتر انسان جو شرابی، زانی، جوئے باز، مفسد، و نسوت خود، بد دیانت، مسکار اور حدود اخلاق کا اعلانیہ توڑنے والا ہے، اگر مال و دولت اور کچھ سائل زندگی رکھتا ہے تو وہی سوسائٹی میں معزز و محترم اور ممتاز مانا جاتا ہے۔ اور ایک دسرا شخص خواہ وہ کتنا ہی شریعت النفس، صاحب اخلاق، بلند کردار، متقدی اور خدا ترس ہو لیکن صرف اس لیے کہ مال و دولت میں دوسروں سے کمتر ہے، سوسائٹی میں کوئی حیثیت نہیں رکھتا۔ حقیقت یہ ہے کہ تمہذب و تمدن کے اپنے سارے دعووں کے باوجود ساری دنیا اس وقت "لکشمی پوجا" میں برمی طرح مبتلا ہے۔ اب آپ کو اس بگڑی ہوئی سوسائٹی کو از بر فوجی صحیح بنیادوں پر قائم کرنا ہے اور اس کے لیے اس بات کو اچھی طرح سمجھ لینا چاہیے کہ اسلام میں شرف و بزرگی اور عزت و سر بلندی نہ مال و دولت میں ہے، نہ قوت و غلبہ میں، نہ محلات و باغات میں اور نہ وردی و تمغات میں، بلکہ صرف اس امر میں کہ کوئی شخص کتنا کریم النفس، بلند اخلاق، صاحب کردار، امانت دار اور خدا ترس ہے اور اللہ کی اطاعت و بلندگی میں کس قدر بڑھا ہو۔ ہے:

إِنَّ أَكْرَمَكُمْ إِعْنَادَ اللَّهُ أَنْقَلَكُمْ۔ (۳۹: ۳۹)

"اللہ کے ہاں معزز وہ ہے جو تقویٰ اور خدا ترسی میں بڑھا ہو۔"

ہاں ان کے ساتھ اگر اللہ تعالیٰ نے اسے اس بیان اور وسائل زندگی سے بھی لوازہ اہو تو وہ اس کے لیے مزید عزت و شرف کا موجب ہے۔ لیکن انسانی اوصاف قطع نظر کر کے ہر دو سنگے جانور یا انسان نما درندے کو محض اس لیے احترام کا مستحق قرار دے لینا کہ وہ رشیم و حریر میں ملبوس ہے یا شال و پر نیان کا جھول اس پر گسا ہو۔ ہے تو یہ کام

عقل کے اندرھوں اور انسان نہ جانوروں ہی سے ہو سکتا ہے کیونکہ وہ بے چارے توقت و طاقت اور سامان خور دنوش سے متاثر ہوتے ہیں۔ لیکن اگر انسان بھی انہی کو عزت و بزرگی کا معیار بنالیں تو ان کو چاہیے کہ جنگل کے جانوروں سے جاملیں۔ دراصل یہ مورث حال کا غیر شعوری تیجہ ہے، اس ذہنیت کا جس کے تحت جدید فلاسفہ کے ایک گروہ نے اپنا سلسلہ نسب بھی حضرت آدمؑ کے بھائے جنگل کے جانوروں ہی سے ملائے کی کوشش کی ہے۔ ایسے لوگوں کو انسان شمار کرنا فوکُجَا اللہ تعالیٰ نے انہیں جانوروں سے بھی بدتر قرار دیا ہے۔

لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا وَلَهُمْ
أَذْانٌ لَا يَسْمَعُونَ بِهَا أَدْلِلَةً كَالْأَعْمَاءِ بَلْ هُمْ أَضَلُّ۔ (اعراف: ۹)

”ان سے پاس دل تو ہیں لیکن ان سے سمجھنے کا کام نہیں لیتے، ان کے پاس آنکھیں ہیں لیکن ان سے آئیتے کا کام نہیں لیتے، ان کے پاس کان ہیں، ہیں لیکن ان سے سننے کی خدمت نہیں لیتے۔ یہ تو زرے جانور ہیں، بلکہ ان سے بھی بدتر ہیں۔“

انسان کے لیے شرمناک بات یہ نہیں کہ وہ مزدودی کرتا ہے، ٹوکری اٹھاتا ہے، دکان لگاتا ہے، جوستے بناتا ہے، کپڑا بنتا ہے، چھا بڑی لگاتا ہے، بوجہ ڈھوتا ہے یا کسی ایسی ہی چھوٹی موٹی صنعت سے روٹی کھاتا ہے، بلکہ اس کے لیے شرمناک بات یہ ہے کہ خواہشات نفس کا بندہ بن کر اپنا دل و دماغ اور ایکان و ضمیر دوسروں کے ہاتھ فروخت کر دے اور خرچ دنیا سے اس درجہ مغلوب ہو جائے کہ جو پیشانی اللہ تعالیٰ نے صرف اپنے ہی سامنے جھکنے کے لیے بنائی تھی اسے وہ جانوروں سے بدتر انسانوں کے سامنے جھکائے، جو زبان اس نے اپنی حمد و ثناء کے لیے دی تھی اس سے وہ غیر اللہ کی مدح سرائی اور خوشابد

کرے، اور جو قویں اللہ نے بندوں کو بندوں کی خلماں سے نجات دلانے اور اپنی زمین کو
امن و انصاف کا گھر بنانے کے لیے دی تھیں ان کروہ نظام باطل کے قیام اور کفر و ضلالت
کے فروع کے لیے استعمال کرے اور پھر اسی کے معاوضے کو اپنا ذریعہ معاش بنائے جبکہ
بولے، چوری اور خیانت کرے، رشوت کھائے، دوسروں کے حق مارے، ظلم و زیادتی کرے
اور خدا کی نافرمانی کے دوسرا کام کرے۔ غالباً ایسے ہی لوگوں کی تمثیل اللہ تعالیٰ نے
درج ذیل آیت میں بیان فرمائی ہے۔

وَلِكُنْتَهُ أَخْلَدَنَا إِلَى الْأَسْرَارِ فَلَاتَبَعَ هَوَاهُ فَمَيَّأَلَهُ كَمَثَلِ الْكَلْبِ
إِنْ تَحْمِلْ عَلَيْهِ يَلْهَثُ أَوْ تَسْرُكْهُ يَلْهَثُ، ذَالِكَ مَثَلُ الْقَوْمِ الَّذِينَ
كَذَّبُوا إِيمَانَنَا فَأَقْصَصُنَا الْقَصَصَ لَعَلَّهُمْ يَتَفَكَّرُونَ۔ (آل عمران: ۱۴۱)

”لیکن وہ تو زمین (نفع دنیا) ہی کی طرف سمجھ کر رہ گیا اور لبی خواہشات نفس
ہی کے پیچے پڑا رہا، حتیٰ کہ اس کی حالت کئتے کی سی ہو گئی کہ تم اس پر حملہ کر دو تب بھی بان
لشکارے رہئے اور اسے چھوڑ دو تب بھی زبان لٹکائے رہے۔ یہی مثال ہے ان لوگوں کی
جو ہماری آیات کو جھپٹلاتے ہیں، (ان کی خلاف ورزی کرتے ہیں)۔ مگر تم یہ حکایات
ان کو سناتے رہو، شاید یہ کچھ غور و فکر سے کام لیں۔“

پس سب شرف و بزرگی اور سارے فخر و اقتیازات اس شخصی کے لیے ہیں جو اللہ کی تظر
میں ہر اسے، اور اللہ کے ترددیک بڑا ہی ہے جو اس کی راہ پر ایت کو اختیار کرے، اسی
سے ڈرے، اور جس نے اللہ کی دمی ہوئی ساری قوتیں اور قابلیتوں کو اسی کی راہ میں لگا
دیا ہو گئی فی الحقيقة مسراج انسانی اور انسان کے لیے فلاح دسلامتی کی راہ ہے،
قرآن کریم نے اسی بات کو اس طرح بیان کیا ہے:-

إِنَّ الْحُكْمُ إِلَّا لِلَّهِ وَمَا أَنْزَلَ تَعْبُدُوا إِلَّا إِيَّاهُ دَذَالِكَ الظَّالِمُونَ
الْقَيْمُونَ وَلَكِنَّ أَكْثَرَ النَّاسِ لَا يَعْلَمُونَ - (یوسف: ۳۰)

”حکم دینے کے سارے اختیارات تو اللہ ہی کے یہے ہیں۔ بندوں کو تو اس نے
یہ حکم دیا ہے کہ اس پر کسی اور کی بندگی نہ گرو۔ کیونکہ بندوں کے یہے صحیح طریق
زندگی ہے۔ مگر بہت سے لوگ اس بات کو نہیں جانتے (اور فلاح وسلامتی کی اس راہ
کو چھوڑ کر دوسرے راستوں پر چل رہے ہیں)“

مَنْ أَسْلَمَ وَجْهَهُ لِلَّهِ وَهُوَ مُخْسِنٌ فَلَهُ أَجُوٰةٌ عِنْدَ رَبِّهِ وَلَا
خَوْفٌ عَلَيْهِمْ وَلَا هُمْ يَخْرُجُونَ - (البقرہ: ۱۱۲)

”بُشِّرْخُس اپنے آپ کو سرتاپا اللہ کی اطاعت میں دے دے اور پھر اب میں احسان
کی روشن اختیار کر جائے یعنی اس انلاص و بجانفشاںی کے ساتھ خدا کی اطاعت کرے،
گویا کہ اللہ سامنے موجود ہر آن اسے دیکھ رہا ہے، اس کا اجر اس کے رب کے
پاس ہے اور ایسے لوگوں کے یہئے کسی خوف یا رنج کا کوئی اندریشہ نہیں۔“

دینِ اسلام صرف مسلمانوں کا دین نہیں یہ پوری نوع انسانی کا دین ہے
برادران گرامی!

اسلام کسی قوم یا ملک کا دین نہیں ہے کہ یہ اس خاص قوم یا ملک نگ محدود رہے۔
یہ اللہ کا دین ہے، اس یہے یہ اس کی ہو اور اس کے پانی کی طرح اس کی ساری مخلوق کے
یہے ہے۔ جس طرح اس کی ربویت، اس کی رحمت اور دوسرے وسائل زندگی بلا تفریق
رنگ و سلسلہ انسانوں کے یہے یکسان ہیں، اسی طرح سے اس کی طرف ۔۔ آئی ہوئی
راہ ہدایت اور اس کا دین بھی بلا تفریق رنگ و سلسلہ تمام بنی نوع انسان کے یہے یکسان ہے۔

چنانچہ قرآن مجید میں اللہ تعالیٰ نے پوری نوع انسانی کو ایک ساختہ خطاب فرمایا ہے اور سب کے سامنے ایک ہی جیسے دلائل رکھے ہیں کہ اپنے خالق اور رب کی بے آمیز بندگی (اسلام) کے سوا تمہارے لیے کوئی اور راہ عمل باائز اور درست نہیں ہے۔ چنانچہ قرآن مجید کا سب سے پہلا خطاب ملاحظہ ہو:-

يَا يَهُوَ النَّاسُ أَعْبُدُ فَارِبَكُمُ الَّذِي خَلَقَكُمْ وَالَّذِينَ مِنْ
قَبْلِكُمْ لَعَلَّكُمْ تَتَقَرَّبُونَ هُوَ الَّذِي جَعَلَ لَكُمُ الْأَخْرَصَ فِرَاشًا قَاتِلًا
يَنَاءً وَأَنْذَلَ مِنَ السَّمَاءِ مَاءً فَأَخْرَجَ بِهِ مِنَ الشَّرَابِ إِنْ رِثَاقًا
لَكُمْ بِهِ فَلَا تَجْعَلُوا أَنْدَادًا وَإِنْتُمْ تَعْلَمُونَ هُوَ إِنْ كُنْتُمْ
فِي رَيْبٍ مِمَّا نَزَّلْنَا عَلَى عَبْدِنَا فَأَتُوا بِسُورَةٍ مِنْ مِثْلِهِ وَادْعُوا
شَهِيدًا أَشْكُمْ مِنْ دُونِ اللَّهِ إِنْ كُنْتُمْ صَادِقِينَ ه (آل بقرۃ: ۲۱-۲۳)

”لوگو، بنزدگی اختیار کرد اپنے اس رب کی جو تمہارا اور تم سے پہلے جو لوگ ہو گزرے ہیں ان سب کا خالق اور پروردگار ہے۔ تمہارے یہی روشن اختیار کرنے سے اس دنیا میں تمہاری غلظت روی سے اور آخرت میں اس کے خذاب نے بچنے کی توقع کی جاسکتی ہے۔ وہی تو ہے جس نے تمہارے لیے زمین کا فرش بچھایا، آسمان کی چھٹ بنائی، اور پر سے پانی بر سایا اور اس کے ذریعے سے طرح طرح کی پیداوار مکال کر تمہارے لیے رزق کا سامان کیا۔ ان سب باتوں کو جانتے بوجھتے تو دوسروں کو اللہ کے مقدم مقابل نہ شہیرا۔ اور اگر تمہیں اس چیز (قرآن) کے خدا کی طرف سے ہونے میں کوئی شک ہے جو ہم نے اپنے بندے پر نازل کی ہے، تو اس کی مانند تم کوئی ایک سورت ہی بنائ کر دکھادو، اور اس کا مام کے لیے تم ایک اللہ کو چھوڑ

کر اپنے سارے حامیوں کو اپنی مدد کے لیے بلالو۔“

پھر اللہ تعالیٰ نے اپنے رسولؐ کو بھی کسی ایک قوم، ملک یا قطعہ زمین کے بنے والوں کی رہنمائی کے لیے نہیں بلکہ ساری دنیا کے لیے رحمت درجمۃ للعالمین، اور پوری نوع انسانی کے لیے بشیر اور نذر بر بنائے بھیجا ہے۔ اور اسے عکم دیا ہے کہ وہ اس حقیقت سے سب لوگوں کو آگاہ کر دے۔

قُلْ يَا أَيُّهَا النَّاسُ إِنِّي رَسُولُ اللَّهِ إِنِّي كُمْ جَنِيدُّا هِيَ الَّذِي أَنْهَا
مُلْكُ السَّمَاوَاتِ وَالْأَرْضِ حَلَّ إِلَهٌ إِلَّا هُوَ يُحْيِي دَيْمَيْتُ عَنْ فَآمِنُوا
يَا اللَّهُ وَرَسُولُهُ النَّبِيُّ الْأَكْرَمُ يُؤْمِنُ بِاللَّهِ وَكَلِمَتِهِ وَآتَيْعُوهُ
لَعْلَكُمْ تَهْتَدُونَ (الاعراف: ۱۵۸)

”اے محمدؐ، نوع انسانی سے کہہ دو کہ ”اے انسانو، میں تم سب کی طرف اس خدا کے ہاں سے رسولؐ بنائے بھیجا گیا ہوں جو زمین اور آسمان کی بادشاہی کا مالک ہے اس کے سو اکوئی خدا نہیں ہے وہی زندگی بخشتا ہے، وہی سوت دیتا ہے، پس ایمان لا و اللہ پر اور اس کے بھیجے ہوئے بنی اُمّی پر جو خود بھی اللہ اور اس کے ارشادات کو مانتا ہے اور پیروی اختیار کر داؤں کی، اس طرح امید ہے کہ تم راہ راست پا لو گے۔“

اور پھر اپنی کتاب کو بھی اس نے سب انسانوں کے لیے کیساں نصیحت اور ہدایت بنائے بھیجا اور فرمایا

إِنْ هُوَ إِلَّا ذِكْرٌ لِّلْعَالَمِينَ لِمَنْ شَاءَ مِنْكُمْ أَنْ يَسْتَقِيمَ۔ (التکویر: ۲۸)

”یہ قرآن، ساری دنیا کے لیے ایک نصیحت (حقیقت حال کی یاد دہانی) ہے۔ اب

تم میں سے جو چاہے سیدھی راہ اختیار کر لے را اور جو نہ چاہے نہ کرے)۔“

تَبَرَّكَ الَّذِي نَزَّلَ الْفُرْقَانَ عَلَى عَبْدٍ أَنَّمَا يَعْلَمُ بِالْعَالَمِينَ

نَذِيرًا۔ (الفرقان: ۱)

”بہت بارکت ہے وہ اللہ، جس نے حق اور باطل میں فرق کر دیتے والی یہ کتاب اپنے بندے سے (محمد) پر آتاری تاکہ وہ دنیا والوں کو (حق و باطل) سے آگاہ کرے۔“

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًىٰ لِّلْمُتَّسِّرِينَ وَ
بِيَتْلُونَ مِنَ الْهُدَىٰ وَالْفُرْقُ قَانِ۔ (آل البقرہ: ۱۸۵)

”رمضان وہ مہینہ ہے جس میں قرآن جیسی کتاب نازل کی گئی جو تمام انسانوں کے لیے سرتاسر ہدایت ہے اور ایسی واضح تعلیمات پر مشتمل ہے جو صاف سات راہ راست کی طرف رہنمائی کرنے والی اور حق و باطل کا فرق کھول کر رکھ دینے والی ہیں۔“

دینِ اسلام کو صرف مان لینا کافی نہیں ہے، اس کی تبلیغ اور اقامت کبھی لازم ہے یہ واضح کر دینے کے بعد کہ خدا کے دین اور اس کے رسول اور اس کی کتاب کی دعوت تمام انسانوں کی طرف عام ہے اور وہ سب اس کے کیساں مخاطب ہیں، اللہ تعالیٰ نے اس بات کو بھی بالکل واضح فرمادیا ہے کہ اس کے دین کو صرف اپنی ذات کی حد تک مان لینا کافی نہیں ہے۔ بلکہ جو لوگ اس کے حق اور انسان کے لیے احمد صیحیح را ہ عمل ہونے کو تسلیم کریں، ان کے فرائض میں یہ بھی شامل ہے کہ اسے اپنے علاوہ اپنے گرد پیش کی دنیا میں بھی جاری اور برپا کرنے کی انتہائی جدوجہد کریں، اور اگر ضرورت

پیش آئے تو اس راہ میں حائل ہونے والی قوتوں سے جہاد بھی کریں۔ اس کی مزید دلایت کے لیے فرمایا کہ تم "مسلم" (خدا کے تابع فرمان) ہو۔ تمہیں ہم نے اپنے کام کے لیے منتخب کیا ہے اور تمہارا کام یہ ہے کہ اسلام کا جو عملی نمونہ ہمارے رسول نے اپنی زندگی میں تمہارے سامنے پیش کیا، اسے تم لپھنے دور کے لوگوں کے سامنے پیش کرو، چنانچہ رکوع و سجود اور بھلانی کے کاموں کی تائید کرنے کے بعد فرمایا

وَجَاهِدُوا فِي اللّٰهِ حَقًّا ۝ چَهَادَةٌ هُوَ اجْتَبَأَكُمْ ۝ دَمًا جَعَلَ عَلَيْكُمْ
فِي الدِّيَنِ مِنْ حَرَجٍ ۝ مَلَةٌ أَبْيَكُمْ ۝ إِبْرَاهِيمٌ ۝ هُوَ سَيِّدُ الْمُسْلِمِينَ ۝
مِنْ قَبْلٍ وَفِي هَذَا ۝ لِيَكُونَ الرَّسُولُ شَهِيدًا ۝ عَلَيْكُمْ ۝ وَتَكُونُوْا
شُهَدًا ۝ عَلَى النَّاسِ ۔ (الحج: ۲۸)

"اللہ کی بندگی اور اس کی رضا جوئی کی راہ میں جو قوتیں مراحم ہوں ان کے خلاف جہاد کر دیتا کہ جہاد کرنے کا حق ہے۔ اس نے تمہیں اپنے کام کے لیے چن لیا ہے اور دین میں تم پر کوئی تنگی نہیں رکھی۔ یہ تمہارے باپ ابراہیم کا راستہ ہے۔ اللہ نے پہلے بھی تمہارا نام "مسلم" رکھا تھا اور اب اس (قرآن) میں بھی تمہارا یہی نام ہے تاکہ رسول تم پر گواہ ہو اور تم لوگوں پر گواہ ہو زکر جس طرح سے رسول نے یہیں تمہیں پہنچایا اسی طرح سے تم اسے اپنے اپنے دور کے لوگوں تک پہنچائی۔" بہاں یہ بات اچھی طرح سے سمجھ لینی چاہیے کہ خدا کے دین کے سلسلے میں جو ذمہ داری رسول پر تھی وہی ذمہ داری اب قیامت تک کے لیے حضورؐ کی امت پر ہے جس طرح سے قیامت کے روز رسولؐ کو اس امر کا ثبوت پیش کرنا ہو گا کہ انہوں نے نہ صرف قولهؐ اس دین کی پوری تعلیمات کو تھیک تھیک امت تک پہنچا دیا بلکہ عملاً دکھا دیا کہ اسلام کے

عقاید یہ ہیں، اس کے اخلاق، اطوار، تمدن یہ ہیں، اس کی معاشرت، معیشت، سیاست اور عدالت کے ڈھنگ یہ ہیں، اس میں دوستی اور شمنی کے مدد و اور طریقے یہ ہیں، اس کا نظامِ ملکت یہ ہے اور اس کے تحت صلح و جنگ اور بین الاقوامی روابط و تعلقات کی صورتیں یہ ہیں، اسی طرح سے امت کو بھی خدا کے حضور یہ ثابت کرنا ہو گا کہ اس نے بھی ان چیزوں کو اپنے اپنے زمانے میں اپنی ہم صردنیا کے سامنے پوری طرح پیش کر دیا تھا۔ اس کے بغیر چھٹکارا نہیں ہو سکے گا۔ یہ کام اس قدر ضروری، اہم اور نبیادی ہے کہ فرمایا

وَلَئِكُنْ مِّنْكُمْ أُمَّةٌ يَّدْعُونَ إِلَى الْخَيْرِ وَيَا مُؤْمِنُونَ بِالْمَعْرُوفِ

وَنَهْنُمُ عَنِ الْمُنْكَرِ وَأُولَئِكَ هُمُ الْمُفْلِحُونَ (آل عمران: ۱۰۷)

”تم میں کچھ لوگ تو ایسے ضروری رہنے چاہئیں جو نیکی کی طرف بلاائیں بحلائی کا حکم دیں اور براہمیوں سے روکتے رہیں۔ جو لوگ یہ کام کریں گے دہی فلاح پائیں گے۔“ مطلب یہ ہے کہ اصلًا تو ساری امت کی دڑدھوپ کا محور دعوت ای انجیز، امر بالمعروف اور نہیں عن المنکر ہونا چاہیے۔ لیکن کچھ لوگ تو لازماً ایسے مقرر ہونے چاہئیں جو اسی کام کے لیے وقف ہوں۔ باقی لوگ ان کے پشتباan اور معاون دمدادگار ہوں اور ضروری وسائل و ذرائع اس کام کے لیے فراہم کریں۔

اس کام کی اہمیت اور اس کے لزوم کا اندازہ اس امر سے بھی بآسانی کیا جاسکتا ہے کہ اللہ تعالیٰ نے اپنے رسول (صلی اللہ علیہ وسلم) کی بخشش کی غرض یہ بتائی ہے کہ

هُوَ أَنَّا دِينِ أَرْسَلَ رَسُولَهُ بِالْهُدَىٰ وَدِينُ الرَّحْمَنِ لِيُظْهِرَهُ رَبَّ الْعَالَمِينَ كُلِّهِ۔ (الصف: ۹)

”وَهُوَ اللَّهُ ہی تھے جس نے رسول کو دین حق اور ہدایت دے کر اس مقصد کے لیے

بھیجا ہے کہ وہ اسے دوسرے نام ادیان اور نظام ہائے زندگی پر غالب رہے۔^{۲۷}

یہی نہیں کہ حضور نبی کریم صلی اللہ علیہ وسلم کو اللہ تعالیٰ نے لپشے دین کو دنیا میں جاری اور براپا اور دوسرے تمام نظام ہائے زندگی پر غالب کرنے کے لیے بھیجا تھا، بلکہ اللہ کا ہر رسول اسی مشن کو لئے کر دنیا میں آیا۔ چنانچہ فرمایا

شَرَعْ لَكُمْ مِنَ الدِّينِ مَا وَصَّيْ بِهِ نُوحًا دَالَّدِنِي أَوْحَيْنَا إِلَيْكُمْ
دَمَّا وَصَّيْنَا بِهِ إِنَّ رَاهِيْمَ وَمُوسَى وَعِيسَى أُنْ أَقِيمُوا الدِّينُ۔ (الشوری: ۲۳)

”تمہارے لیے بھی وہی دین (نظام زندگی) مقرر کیا گیا ہے جو نوح کو دیا گیا تھا۔

(یہی نہیں بلکہ) جو دین تمہاری طرف دھی کیا گیا ہے، یہی ابراہیم، موسیٰ اور عیسیٰ کو دیا گیا کفار سب کو اسی بات پر مأمور کیا گیا تھا، کہ اس دین کو قائم اور برپا کرو۔^{۲۸}

اگر خدا کا دین قائم نہ ہو اور اس پر کوئی دوسرانظام زندگی یا تطریہ حیات غالب ہو تو خدا کے نزدیک یہ فتنہ و فساد کی صورت ہے جسے دُور کرنا مسلمانوں پر فرض ہے۔ جو لوگ اس فرض کو انعام نہیں دیتے ہیں ان کو اللہ تعالیٰ آخر کار ملیا میٹ کر دیتا ہے فرمایا

وَقُتِلُوْهُمْ حَتَّى لَا تَكُونَ فِتْنَةً وَيَكُونُ الدِّينُ لِلَّهِ۔ (آلہ بقریٰ: ۱۹۳)

”تم ان سے لڑتے رہو یہاں تک کہ فتنہ باقی نہ رہے اور دین اللہ کے لیے ہو جائے۔“

صاف واضح سے کہ اگر اللہ کے دین کے بجائے کسی دوسرے نظام زندگی کا غلبہ ہو تو خدا کے نزدیک یہ فتنے کی حالت ہے جسے ختم کرنے کی ہر ممکن کوشش کرنا ضروری ہے۔ بچھلی امتوں کی اس فرض میں کوتاہی اور اس کی پاداش میں ان کی تباہی کا ذکر کرتے ہوئے فرمایا:

فَلَوْلَا كَانَ مِنَ الْقُرُودِ مِنْ قَبْلِكُمْ أَدْلُوْا بِقِيَّةً يَنْهَوْنَ عَنْ

الْفَسَادُ فِي الْأَرْضِ إِلَّا قَدِيلًا مِنْهُمْ ۝ دَلِيلُكُمْ أَنَّهُمْ ظَلَمُوا
مَا أَتَرْفَوْا نَفْيُهُ وَكَانُوا مُجْرِمِينَ ۝ وَمَا كَانَ رَبُّكَ لِيُهْلِكَ الْقُرْبَى
إِلَّا لِظُلْمٍ ۝ وَأَهْلُهُمْ مُصْلِحُونَ ۝ (ہود: ۱۱۴-۱۱۵)

”پھر کیوں نہ ان قوموں میں جو تم سے پہلے ہو گز رہی ہیں ایسے اہل خیر موجود ہے
جو لوگوں کو زمین میں فساد برپا کرنے سے روکتے۔ ایسے لوگ نسلکے بھی تو بہت تقریباً
جن کو ہم نے ان قوموں میں سے بچا لیا۔ در نہ ظالم انہی مزدوں کے ہیچھے پڑے رہے
جن کے سامان ان کو فزادا نی کے ساتھ دیئے گئے تھے اور وہ مجرم بن کر رہے تیرا
رب ایسا نہیں ہے کہ بستیوں کو ناحق تباہ کر دے سالانگہ ان کے باشندے ملاج
میں لگے ہوں“

پس اہل ایمان کے لیے لازم ہے کہ خدا کے دین کو جہاں وہ غالب اور حکمران نہیں
ہے اسے غالب اور حکمران بنانے کی امکانی کوشش کریں۔ اور اگر اس کے لیے کوئی کوشش
ان کے گرد و پیش ہو رہی ہو تو دل و جان کے ساتھ اس میں شریک ہوں۔ اگر ایسی کوئی
کوشش نہ ہو رہی ہو یا ہو تو رہی ہے لیکن وہ اس سے مطمئن نہیں تو خود اس نام کے لیے
اٹھیں اور اس فریغہ کو بہتر طریق پر انجام دے کر دوسروں کی رہنمائی کریں۔ بہر حال اس
سے پہلو تہی کی کوئی گنجائش نہیں۔ اس فریغہ کی ادائیگی میں کوتاہی کا جو انجام ہے اس
سے ڈراتے ہوئے اللہ تعالیٰ نے فرمایا:-

وَاتَّقُوا فِتْنَةً لَا تُصِيبُنَّ أَنَّهُمْ ظَلَمُوا مِنْكُمْ خَاصَّةً ۝
وَأَغْلَمُوا أَنَّ اللَّهَ شَدِيدُ الْعِقَابِ ۔ (الافق: ۲۵)

”بچو اس فتنے سے جس کی شامت مخصوص طور پر صرف انہی لوگوں تک محدود

نہ رہے گی جنہوں نے تم میں سے گناہ کیا ہوا اور جان رکھو کہ اللہ سخت سزا دینے والا ہے؛ اور یہ صورتِ دنما کب ہوتی ہے۔ اس بارے میں فرمایا کہ :

فَلَهَا أَنْسُوٌ مَا ذَكَرَ وَإِلَهٌ أَنْجَيْنَا الَّذِينَ يَنْهَاونَ عَنِ السُّوءِ
وَأَخْدُنَا الَّذِينَ ظَلَمُوا بِعَذَابٍ أَثِيرٍ إِنَّمَا كَانُوا يَفْسُقُونَ۔

(الاعراف: ۱۶۵)

”آخر کار بجب انہوں نے ان ہدایات کو سچلا دیا جو انہیں یاد کرنی گئی تھیں تو ہم نے ان لوگوں کو بچالیا جو برائی سے روکتے تھے اور باقی سب لوگوں کو جو ظالم تھے ان کی نافرمانیوں پر سخت عذاب میں پکڑ لیا۔“

یعنی بچایا صرف ان لوگوں کو گیا جو اصلاح کی کوشش کرتے رہے۔ دوسرا سب کے سب عذاب میں پکڑ لیے گئے، وہ بھی جو بالفعل برائیوں میں مبتلا تھے اور وہ بھی جو اگرچہ خود برائیوں میں مبتلا نہ تھے، لیکن دوسروں کو برائی سے روکتے نہیں تھے۔

اسی بات کو حضور نبی کریم صلی اللہ علیہ وسلم نے وضاحت کے ساتھ اس طرح فرمایا:

إِنَّ اللَّهَ لَا يُعَذِّبُ الْعَامَةَ بِعَمَلِ الْخَاصَةِ حَتَّى يَرُدُّ الْمُنْكَرَ
يَذِينَ ظَهَرَ أَنْتِرُومْ وَهُمْ قَادِرُونَ عَلَى أَنْ يُنَكِّرُوا فَلَا يُنَكِّرُوا
فَإِذَا فَعَلُوا ذَلِكَ عَذَابَ اللَّهِ الْخَاصَةَ دَالْعَامَةَ۔

”اللہ تعالیٰ عام خاص لوگوں کے جرائم پر عام لوگوں کو عذاب نہیں دیتا جب تک کہ لوگوں کی یہ حالت نہ ہو جائے کہ وہ اپنی آنکھوں کے سامنے بُرے کام ہوتے ذیکریں اور وہ ان کو منع کرنے اور ان کے خلاف اظہار ناراضی کرنے کی قدرت رکھتے ہوں اور سچر بھی نہ ان کو روکیں اور نہ ان پر اظہار ناراضی کریں۔ جب لوگوں کا

یہ حال ہو جاتا ہے تو اللہ بلا تینیز خاص دعا م سب کو عذاب میں پکڑ لیتا ہے ॥

اللَّهُمَّ نَعُوذُ بِكَ مِنْ ذَلِكَ -

اللہ اور اس کے رسول صلی اللہ علیہ وسلم کے ان ارشادات سے یہ بات ذروثن کی طرح سے واضح ہو جاتی ہے کہ دین اسلام کو صرف ذاتی طور پر مان لینا کافی نہیں ہے۔ حضور نبی کریم صلی اللہ علیہ وسلم کے پیروادران کی امت ہونے کی حیثیت سے ہم پر واجب ہے کہ نہ صرف اس کی تبلیغ و اشاعت کریں بلکہ اس کی اقامت کی جدوجہد میں جان و مال کی بازی لگا دیں۔ کیونکہ اس کے بغیر دین حق پر ایمان لانے کا دعویٰ ایک دعویٰ بلا دلیل ہے۔

غیر مسلموں کے لیے اسلام کا پیغام

آخر میں میں چند گزارشات اپنے غیر مسلم بھائیوں کی خدمت میں بھی پیش کرنا چاہتا ہوں کیونکہ جیسا کہ اوپر بیان کیا گیا ہے ہمارا فرض ہے کہ حق و صداقت کی اس دعوت کو اپنے غیر مسلم بھائیوں کے سامنے بھی پیش کریں، اور پوری دل سونہ می اور بہادرانہ ہمدردی سے انہیں سمجھائیں کہ بھائی یہ "اسلام" ہماری یا کسی کی بھی ذاتی میراث نہیں ہے۔ یہ تمام اولاد آدم کی مشترک متنازع ہے۔ یہ بنی نوع انسان کی فلاح کے لیے ہم سب کے خالق و مالک اور رب کے بتائے ہوئے دہ اصول میں جنہیں اختیار کر کے انسان دنیا و آخرت دنوں جگہ فلاح و نجات سے ہم کنار ہو سکتا ہے اس لیے انہیں قبول کرنا آپ کی اپنی سجلائی ہے۔ اور اگر انہیں قبول نہیں کرتے تو ان اصولوں کا یا کسی اور کا تو کچھ نہیں بگزانتا، خود اپنے آپ ہی کو خسروں میں ڈالتے ہو۔ اپنے سامنے بھی ہوتی خدا کی اس کائنات کا کمل آنکھوں اور کھلے دل سے مشاہدہ کیجیے۔ ہر شے اصل حقیقت کی نشان دہی کرتی چلی جائے گی۔

چنانچہ آپ دیکھتے ہیں کہ یہ سورج، چاند اور ستارے، یہ آگ، پانی اور ہوا، یہ پہل پھول اور نباتات، یہ لوہا، تانبہ، سونا اور ساری کی ساری جمادات اور اس زمین دا اسماں کی ایک چیز ایک اٹل اور بے لچک قانون میں بکڑی ہیں، جس کے خلاف وہ بال برابر بھی جنبش نہیں کر سکتیں۔ چنانچہ آپ کے یہ دن رات اور ماہ و سال اور موسموں کی آمد و رفت اسی پر قو موقوف ہے کہ سورج چاند اور زمین ایک قطبی اور اٹل قالوں کے ماتحت بلا چون وچرا اپنے اپنے مقدار راستوں پر اپنی مقرر رفتار کے۔ اللہ مسلسل چلے جا رہے ہیں، اور کے پہل پھول اور باغات کی ساری روشنی اسی کی

تو مر ہون منت ہے کہ زمین کی ہر پیداوار مختلف موسیوں، اقسام زمین اور آب و ہوا کی اس طرح پابند بنادی گئی ہے کہ ہر شے اپنے موسم، اپنے یہے مقرر قسم کی زمین اور آب دہوائیں بے چون و چرا پیدا ہوتی، لشوونما پاتی اور پرداں چڑھتی چلی جاتی ہے۔ آپ کی یہ ساری صنعتی ترقیاں اور کارخانے اسی وجہ سے تمکن ہوئے کہ ساری جہاد، آگ، پانی، بجلی اور دوسری سب اشیاء اور قوتیں جو اس کام کے لیے درکار ہیں اُنہیں اور بالکل معین قوانین طبیعی اور کیمیا دی کی جیے غدر اطاعت پر مجبور کر دی گئی ہیں، اور آپ کے ساتھ کالج، ریسرچ سنٹر اور سپتال اسی یقین پر ترقاً کم ہوئے ہیں کہ اس کائنات کی ساری چیزیں کچھ قطعی اصولوں اور قوانین کی پابند ہیں، جن کے مطابق کام کر کے ہر شخص اور ہر قوم ان سے یکساں خدمت لے سکتے ہیں۔ جو لوگ معمولات اور سائنسی علوم سے کچھ بھی واقفیت رکھتے ہیں وہ اچھی طرح سے جانتے ہیں کہ انسان کے یہ سارے ماہیہ ناز علوم خواہ وہ علم الطبیعیات (Physics) ہو یا علم الکیمیا (Chemistry) ہو یا حیاتیات (Zoology) ہو یا حیاتیات (Biology) علم الابدان (Physiology) ہو یا علم الاددیہ (Medicine) فلکیات (Astronomy) ہو یا ارضیات (Geology) زراعت ہو یا انجینئرنگ یا کوئی اور شعبہ علم، سب نالق کائنات (Nature) کے ان اُنہیں اور قطعی قوانین وضوابط کے مجموعوں پر مشتمل ہیں جو اس نے اپنی اس کائنات میں اپنی قوت قاہرہ کے ذریعے نافذ کر رکھے ہیں اور اب تک انسان کے علم میں آسکے ہیں۔ ان میں سے کوئی ایک اصول یا قانون و ضوابطہ بلکہ اس کا کوئی جھوٹے سے چھپوٹا جزو بھی کسی سائنسدان، ڈاکٹر، انجینئر، بڑے سے بڑے کارگیر یا ماہرفن کا بنایا ہوا یا مقرر کردہ نہیں ہے۔

سانسدان اور دوسرے سارے ماہرین فن ان اصولوں اور قوانین کو بناتے یا
وضع نہیں کرتے، بلکہ مشاہدات و تجربات کے ذریعے صرف معلوم (Discover)
کرتے ہیں کہ فلاں معاشرے میں قانون طبیعی (Law of Nature) یہ اور
یہ ہے۔ نیوٹن (Newton) گیلیلیو (Galileo) کوپرنس (Copernicus)
ائٹھر فورڈ (Rutherford) یا آئن شائن (Einstein) اور دوسرے
سانسدان سب اس کائنات میں بھاری بعض قوانین قدرت کو معلوم ہی کرنے والے
تھے۔ کوئی بھی اپنے معلوم کردہ قوانین کو مقرر اور وضع کرنے والا نہیں تھا۔ اسی
طرح سے یہ کمیٹ اور داساز، دوسازی اور مرکبات تیار کرنے کے طریقے
وضع اور ان کی تاثیریں متعین نہیں بلکہ صرف تحقیق کرتے ہیں، ڈاکٹروں کی بھاری
دُور کرنے کے طریقے اور حفاظان صحت کے اصول بناتے اور مقرر نہیں صرف معلوم
ہی کرتے ہیں۔ آپ کے انجینئر بھی مکینکس (Mechanics) اور مشین سازی
کے اصول و قواعد بناتے نہیں، معلوم کر کے ان کا اطلاق (Apply) ہی کرتے ہیں
اور پھر فلکیات، دارضیات، جیوانیات اور حیاتیات وغیرہ کے ماہرین بھی کائنات
کے ان مختلف گوشوں کے لیے ضابطے اور قوانین بناتے نہیں بلکہ ان کا علم عاصل
کر کے ان کے مطابق عمل کرتے ہیں۔ چونکہ ہر شے متعلق ان قوانین کو خالق کائنات
نے اس کی فطرت میں اس طرح سے پیوست کر دیا ہے کہ وہ کسی حال میں اس سے الگ
نہیں ہو سکتے، اس وجہ سے ان کو قوانین قدرت (Laws of Nature) کے نام
سے بھی پکارا جاتا ہے۔

پھر اس بات سے بھی محال انکار نہیں کہ ان سب قوانین وضوابط کی تعین و

ترتیب، وضع و تنفیذ یا باہمی تعلق میں کسی عام انسان کو تو کیا دخل ہو گا، کسی بڑے سے بڑے پادشاہ، ڈکٹیٹر، صدر رژیہ یا کسی پیرا پادری، پنڈت اپر وہست یا سارے بنی لورع انسان کو اپنے سب ساز و سامان سمیت بھی کوئی دخل نہیں۔ اور یہ سارے قوانین قدرت سورج سے لے کر ریت کے ذردوں تک، بڑے سے بڑے پادشاہ اور ڈکٹیٹر سے لے کر ایک حقیقی چیزوں کی نک اور انہیاں و صلحاء کے لئے کر فساق و فجارتک سب کے لیے اور سب پر یہاں طور پر نافذ العمل اور اُلیٰ ہیں۔

اور پھر آپ یہ بھی دیکھتے ہیں کہ اس دنیا میں ان قوانین سے انحراف اور ان کی خلاقت درزی ہی کا دوسرا نام بجاڑ ہے۔ مثلاً آپ ذرا مشینی ضوابط (Laws of Mechanics) کی خلاف درزی کیجیے وہیں آپ کی مشینی میں اس انحراف کے تناسب سے نقص پیدا ہو جائے گا، حفظان صحت کے اصولوں کو توڑیے، آپ کی صحت و تندرستی رخصت ہو جائے گی۔ قوانین زراعت کی پابندی میں کوتاہی برتبیے، آپ کے سب کل پکول اور پودے برباد ہو جائیں گے۔ جتنی کہ زندگی کے کسی گوشے میں بھی قوانین فطرت کو نظر انداز کر کے دیکھیے وہی خرابی و بجاڑ کی کوئی شکل سامنے آجائے گی۔ یہی نہیں بلکہ ہر مشین کی کارگزاری (Efficiency) صحت کی درستی، فصل کی افزونی اور دنیا کی ہر چیز کی ترقی اسی پر موقوف ہے کہ اس قانون قدرت کی زیادہ سے زیادہ پابندگی جائے جو اس کے لیے خالق کی طرف سے مقرر کر دیا گیا ہے۔ جو جس قدر زیادہ ان قوانین دضوابط اور اصولوں کو جانے اور برنتے گا اسی قدر اس کو اس دنیا میں کامیابی اور ترقی اور اس کے ذرائع و وسائل پر سلط و تصرف حاصل ہوتا چلا جائے گا۔ اس صورت حال سے کم سے کم طبعی زندگی کی حد تک تو یہ بات تجربے سے ثابت ہو جاتی ہے کہ ترقی

دارتقار اور کامیابی اور غلبہ کا حصول قوانین قدرت کو شفیک شفیک جانتے اور ان پر عمل پیر ہونے ہی کی صورت میں ہوتا اور ہو سکتا ہے۔ اور یہ قوانین وضو ابطب اس خدا کے بنائے ہوئے اور باری کر دہ ہیں، جس نے اس کائنات کو بنایا ہے۔

حضرات گرامی قدر ”

جس طرح اللہ تعالیٰ نے اپنی باقی کائنات اور اس کی ایک ایک چیز کے لیے اور خود انسان کی طبیعی اور تکونی زندگی کے لیے اُل قوانین فطرت (Laws of Nature) بنادیئے ہیں جن کی پابندی اور پیروی ہی ہیں انسان کے لیے امن و فلاح اور ترقی و ارتقاء ہے، یعنی اسی طرح سے انسان کی اخلاقی، سماجی اور اجتماعی زندگی کے لیے بھی اللہ تعالیٰ کے مقرر کردہ اُل اور قطعی قوانین اور اصول و مנוابط موجود ہیں جن کی شفیک شفیک پیروی کرنے سے ہی انسانوں کو اس دنیا میں مکمل امن اور سکون کی زندگی اور مرنے کے بعد نجات اور سخردنی حاصل ہو سکتی ہے۔ مگر اس دنیا میں طبیعت و تکون اور انسانیات کے لیے اللہ تعالیٰ کے مقرر کردہ قوانین قدرت (Laws of Nature)

میں فرق یہ ہے کہ طبیعی و تکونی دائِرے میں ان قوانین کو اللہ نے اپنی قوت تاہرہ سے بھر نافذ کر دیا ہے اور انسانیات (اخلاق، معاشرت، معاشرت، سیاست وغیرہ) کے دائِرے میں ان کو بھر نافذ کرنے کے بجائے اولاد آدم کی مرضی پر چھوڑ دیا ہے کہ چاہے تو ان پر پہلے اور نہ چاہے تو نہ پہلے۔ چونکہ اس کائنات کا پورا طبیعی نظام خدا کے طبیعی قوانین (Laws of Nature) کے تابع ہے۔ اس لیے ان قوانین کی خلاف درزی کا نتیجہ تو فوراً اس سے آ جاتا ہے۔ لیکن اخلاقی اور اجتماعی زندگی سے متعلق قوانین الہی کی خلاف درزی کا بر انجام فوراً اظاہر نہیں ہوتا اور بعض اوقات برسوں اور صدیوں تک اور

کبھی اس دنیا میں سرے سے ہی ظاہر نہیں ہوتا۔ یہی وہ ہے کہ جہاں تک قوانین طبعی (سامنسی علوم) کا تعلق ہے ان کو معلوم کرنے کا کام خود انسان ہی پر حمپور دیا گیا ہے کہ مشاہدہ، تحقیق اور تجربات کے ذریعے ان کا علم خود حاصل کرے۔ لیکن اخلاقی اور اجتماعی زندگی سے متعلق قوانین الہی کی تعلیم اور تبلیغ کے لیے اللہ تعالیٰ نے کمال جہربانی سے کام لیتے ہوئے ہر ملک اور ہر قوم میں اپنے نبی اور رسول مقرر فرمائے، جنہوں نے مذہدت یہ کہ خدا کی ساری کی تعلیمات من و عن اور بلا کم و کاست اپنی اپنی قوم تک پہنچا دیں، بلکہ ان میں سے ایک ایک چیز پر عمل کر کے بھی دکھادیا۔ اور تاریخِ عالم گواہ ہے کہ جب کبھی اور جہاں کہیں ”نظم زندگی“، انبیاء کے بتائے ہوئے اصولوں پر فائدہ یہ زمین جنت کا نمونہ اور امن و سلامتی کا گھوارہ بن گئی۔ چنانچہ کم و بیش ہر قوم اور ہر ملک کے لوگوں میں جس گزشتہ ”سنبری زمانے“ کے نصے اور کہانیاں اب تک مشہور چلے آتے ہیں یہ سب دراصل اسی زمانے سے متعلق ہیں جب کہ اس قوم یا ملک کی زمام کار اور انتظام ملکی اللہ کے ان بزرگیاں بندوں یا ان کے ملتے والوں کے ہاتھ میں تھے، یا پھر ان کے بتائے ہوئے اصولوں کے بیشتر حصہ کو لوگ عملاً اختیار کیے ہوئے تھے۔

اللہ کے ان سب نمائندوں نے اپنے اپنے وقت میں ہر جگہ لوگوں کو غیر اللہ کی بندگی سے نکال کر ایک ہی دین حق (خالق کل اور معبود حقیقی کی اطاعت و بندگی کے طریقے) پر جمع کیا اور انہیں بتایا کہ ایک اللہ کو حمپور کر جن جن کی بھی تم اطاعت و بندگی کرتے ہو وہ سب تھا رمی طرح اس کے بندے اور غلام ہیں۔ زمان و مکان اور انسانی زندگی کے مختلف اداریں تھدن کے فرق کی بنابر بعض تفصیلات کے سوا ان سب کی ایک ہی تعلیم تھی اور وہ یہ کہ ”یہ چاند، یہ تارے، یہ زمین و آسمان کی ساری قوتیں ایک خدا کی مخلوق

ہیں۔ وہی تمہارا پیداگر نے والا ہے، وہی رزق دینے والا ہے اور ہی مارنے والا اور جلانے والا ہے۔ سب کو چھوڑ کر اسی کو پُڑھو، سب کو چھوڑ کر اسی سے اپنی حاجتیں طلب کر دو، یہ چوری، یہ لُوث مار، یہ شراب خوری، یہ جوڑا، یہ بد کار بیان جو تم کرتے ہو سب گناہ ہیں، انہیں چھوڑ دو۔ خدا انہیں پسند نہیں کرتا، پسخ بولو، انصاف کر دو، نہ کسی کی جان لو نہ کسی کا مال چھینو، جو کچھ لو حق کے ساتھ لو، جو کچھ دو حق کے ساتھ دو، تم سب انسان ہو، انسان اور انسان سب برابر ہیں۔ بزرگی اور شرافت انسان کی نسل اور نسب میں نہیں، رنگ روپ اور مال دولت میں نہیں، خدا پرستی، نیکی اور پاکیزگی میں ہے۔ جو شخص خدا سے ڈرنا تھے اور نیک و پاک ہے وہی اعلیٰ درجہ کا انسان ہے۔ اور جو ایسا نہیں وہ کچھ کبھی نہیں۔ مرنے کے بعد تم سب کو اپنے خدا کے پاس حاضر ہونا ہے۔ اس عادل حقیقی کے باہم نہ کوئی سفارش کام آئے گی، نہ رشوت چلے گی، نہ کسی کا نسب پوچھا جائے گا، وہاں صرف ایمان اور نیک عمل کی پوچھر ہو گی، جس کے پاس یہاں ہو گا وہ جنت میں جائے گا اور جس کے پاس ان میں سے کچھ نہ ہو گا وہ نامرادِ دنخ میں ڈالا جائے گا۔

اللہ کے سب نبیوں نے اپنے اپنے زمانے کے لوگوں کو دین کی یہی تعلیم دی۔ دین کے جواختیفات انبیاء علیہم السلام کو مانتے والوں میں آپ پار ہے ہیں، یہ درحقیقت ان انبیاء علیہم السلام کی تعلیمات کی پیروی و اتباع کی وجہ سے نہیں بلکہ ان سے اخراج و غفلت اور اپنی خواہشات نفس کی پیروی اور طلب دنیا کی دوڑ میں مجنونانہ مسابقت کی

پیداوار ہیں۔ اس بات کی صحت کا اندازہ اس امر سے پاسانی کیا جا سکتا ہے کہ مختلف زمانوں اور اقوام میں آنے والے انبیاء علیہم السلام کے نام لیوا تو رہے ایک طرف، خود اپنی اس وقت موجودہ امت مسلمہ کا حال دیکھ لیجئے کہ خدا کی شریعت (قرآن و سنت) جن کے وہ ہر معاملے میں آخری سند ہونے پر متفق اور ایمان رکھتے ہیں وہ دلوں ان کے درمیان اپنی اصل صورت میں موجود اور نکمل طور پر محفوظ ہیں، مگر اس کے باوجود مسلمان محض تاویل و تعبیر کے اختلافات کو طویل دے کر مختلف فرقوں میں اس طرح بٹ گئے ہیں گویا کہ وہ مختلف مذاہب ہی نہیں مختلف ادیان کے پیرو ہیں۔

پھر یہ بات بھی ساری دنیا کے مسلم و کافر تمام انسانوں کے سامنے بطور حقیقت موجود ہے کہ اللہ تعالیٰ نے اپنی مخلوق کی مختلف انواع و اجناس (خواہ وہ جاندار ہوں یا بے جان) کے لیے اپنی طرف سے جو قوانین (Laws of Nature) مقرر فرمائے ہیں وہ ہر نوع اور ہر جنس کے تمام افراد و اجزاء کے لیے بھی اور ان کے اجتماعی وجود و بقا، اور نشوونما کے لیے بھی ایک ہی ہیں۔ مکان و زمان کے اختلاف کی بنا پر کسی نوع یا جنس کے افراد و اجزاء کے درمیان ان کے متعلق قوانین قدرت میں یا ان کے ان پر اطلاق میں کوئی فرق نہیں کیا گیا۔ یعنی ہر نوع اور ہر جنس کے لیے جو "Din" اور صابطہ حیات اللہ تعالیٰ نے اول روز تجویز اور مقرر فرمادیا وہی تا ابد اس کا دین ہے۔ سوال یہ ہے کہ جب تمام انسان گورے ہوں یا کالے اور گندمی ہوں یا زرد اور شرتی ہوں یا غربی، سب ایک ہی نوع سے تعلق رکھتے ہیں، ایک ہی فطرت کے مالک ہیں تو ان کے لیے ان کے خالق کی طرف سے زمان و مکان کے فرق کی بناء پر مختلف دین کیسے آسکتے تھے۔ حضرت آدم علیہ السلام سے لے کر حضرت محمد مصطفیٰ اللہ علیہ وسلم تک تمام

نبیا، علیہم السلام کا ایک ہی دین لے کر آنا عقل کا تقاضا اور نقل سے ثابت ہے۔ چنانچہ اللہ تعالیٰ نے یہ حقیقت ہم انسانوں پر واضح کرنے کے لیے اپنے آخری رسول صلی اللہ علیہ وسلم سے قرآن مجید میں فرمایا کہ تمہیں کوئی نیا دین دے کر نہیں بھیجا گیا بلکہ یہ وہی دین ہے جسے پہلے انبیاء علیہم السلام نے کر آتے رہتے ہیں:

شَرَعْنَّا لَكُمْ مِنَ الدِّينِ مَا وَصَّنَّا لَكُمْ ۖ نُوحًا وَالَّذِينَ أُذْخِلُوا
إِلَيْكَ ۚ وَمَا أَوْسَطْنَا بِهِ إِبْرَاهِيمَ دُرْمُوسَى ۖ وَعَيْسَىٰ أَنَّ أَقِيمُوا
الدِّينَ ۖ وَلَا تَتَفَرَّقُوا فِيهِ ۔ (الشُّورَى: ۱۳)

”اس (اللہ) نے تمہارے لیے دین کا درہی طریقہ مقرر کیا ہے تب کہ حکم اس نے نوح علیہ السلام کو دیا تھا اور جسے (اسے محمد) اب تمہاری طرف ہم نے وحی کے ذریعہ سے بھیجا ہے اور جس کی ہدایت ابراہیم اور موسیٰ اور عیسیٰ کو دے چکے ہیں اس تاکید کے ساتھ کہ قائم کر داں دین کو اور اس میں متفرق نہ ہون جاؤ۔“

إِنَّ الَّذِينَ هُنَّا لِلَّهِ الْإِسْلَامُ وَمَا اخْتَلَفَ الَّذِينَ أُذْتُوا
أَلِكِتْبَرُ إِلَّا مِنْ بَعْدِ مَا جَاءَهُمُ الْعِلْمُ بَعْدَأَنْتَهُمْ ۔

(آل عمران: ۱۹)

”اللہ کے نزدیک یہ صرف اسلام ہے۔ اس دین سے ہٹ کر جو مختلف طریقے ان لوگوں نے اختیار کیے جن کو کتاب دی گئی تھی: ان کے اس طرز عمل کی کوئی وجہ اس کے سوانح تھی کہ انہوں نے علم آجائے کے بعد آپس میں یہ دوسرے پر زیادتی کرنے کے لیے ایسا کیا۔“

آسمانی مذاہب کے درمیان پائے جانے والے اختلافات کی اصل وجہ کو نذر کرو
بالا آیت میں صاف طور پر بیان کر دیا گیا ہے۔

یہ امر بھی ایک ناقابل انکار حقیقت ہے کہ آسمانی کتب میں سے صرف قرآن کریم
اور اللہ تعالیٰ کے نمائندگان فی الارض (انبیاء و رسول علیہم السلام) میں سے صرف محمد
صلی اللہ علیہ وسلم ہی ایک الیٰ ہستی ہیں جن کی سیرت و رہنمائی اس وقت دنیا میں بلہ
کم و کاست محفوظ ہے۔ اور تاریخ شاہد ہے کہ جہاں گذشتہ انبیاء و علیہم السلام
کے اسوہ اور ان کی تعلیمات کا اس وقت صحیح صحیح موجود ہونا تو درکنار، ان کے دو
چار سو سال بعد بھی ان کے ٹھیک ٹھیک دنیا میں موجود ہونے کا ثبوت نہیں ملتا،
وہاں گذشتہ تیرہ چودہ سو سال کے نشیب و فراز اور "مسلمان قوم" کی ساری لائیوں
اور گراوٹوں کے باوجود محمد صلی اللہ علیہ وسلم کی معرفت آئی ہوئی پوری کی پوری تعلیمات
آج بھی اسی طرح موجود و محفوظ ہیں جس طرح بنی اکرم صلی اللہ علیہ وسلم نے انہیں چھوڑا
تھا۔ اور یہ کوئی اتفاق زمانہ کی بات نہیں، قرآن کریم نے بتا دیا ہے کہ محمد صلی اللہ علیہ
 وسلم اللہ کے آخری رسول، قرآن اللہ کی آخری کتاب، اور یہ دونوں آئندہ ہمیشہ کے
لیے ہدایت کا واحد ذریعہ ہیں اور اس نور ہدایت کو متلاشیان حق کے لیے قیامت تک
محفوظ رکھنے کا ذمہ اللہ تعالیٰ نے خود لے لیا ہے۔ فرمایا

إِنَّا نَحْنُ نَزَّلْنَا إِلَيْكُمْ دِيْنًا كُرَّدِيْنَاهُ لَحَاظُهُنَّ۔ (الحجر: ۹)

"اس ذکر (قرآن) کو ہم نے نازل کیا ہے اور ہم خود اس کے محافظ ہیں"

اس بات کا ثبوت کہ یہ بات برحق ہے، کہیں باہر سے تلاش کرنے کی ضرورت نہیں،
کتاب و سنت کا ایک ایک شوشه آپ کی آنکھوں کے سامنے موجود ہے۔

یہی وجہ ہے کہ ”طالبان حق“ کے لیے اب اس کے سوا چارہ نہیں کہ دوسرے نام سرچشمہ ہائے ہدایت (جنہیں لوگوں نے اپنی تحریک و تصرف سے گدلا کر دیا ہے) کو حضور کو صرف قرآن کریم اور محمد صلی اللہ علیہ وسلم کی تعلیمات کی طرف رجوع کریں، اور انہی سے رہنمائی حاصل کریں، ان اختلافات مذہب کو دور کرنے کے لیے ہی تو إِلَّا إِنَّمَا تَعَالَیٰ نے سابقہ تعلیمات کو جو مختلف اقوام اور مختلف ممالک میں ابتداء سے وقتاً فوقتاً نازل کی جاتی رہی تھیں یہی باکر کے قرآن کریم اور نquam النبیینؐ کی سیرت مقدسہ میں ہمیشہ کے لیے محفوظ کر دیا، اور بتا دیا کہ اللہ کی طرف سے آنے والے سب ہادیوں کی یہی تعلیم تھی، وہ سب اللہ کے سچے پیغامبر اور برگزیدہ بندے تھے جو محمد صلی اللہ علیہ وسلم کے ساتھ ان سب کو سچا تسلیم کرنا اور ان پر ایمان لانا مسلمان ہونے کے لیے لازمی شرط ہے، اور ان میں سے کسی ایک ہابھی انکار انسان کو دائرة حق پرستی (دین اسلام) سے خارج کر دیتا ہے۔ قرآن مجید میں حضرت محمد صلی اللہ علیہ وسلم کو حکم دیا گیا:

قُولُوا أَمْنَأْنَا بِاللَّهِ وَمَا أُنْزِلَ عَلَيْنَا وَمَا أُنْزِلَ عَلَى إِبْرَاهِيمَ
وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَى وَ
عِيسَى وَالنَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ، وَنَحْنُ لَهُ
مُسْلِمُونَ هُوَ مَنْ يَكْتُمُ خَيْرًا إِلَّا مُلَمِّدٌ فَلَمَنْ يَقْبَلَ مِنْهُ دَهْوٌ
فِي الْآخِرَةِ مِنَ الْخَسِيرِينَ ۝ (۳ : ۸۵-۸۶)

”لے محمد، کبو، ہم اللہ کو مانتے ہیں، اس تعلیم کو مانتے ہیں جو ہم پر نازل کی گئی ہے، ان تعلیمات کو بھی مانتے ہیں جو ابراہیم، اسماعیل، اسحاق، یعقوب اور اولاد یعقوب علیہ السلام پر نازل ہوئی تھیں اور ان ہدایات پر بھی ایمان رکھتے ہیں جو

موئیٰ اور علیئیٰ اور دوسرے پیغمبروں کو ان کے رب کی طرف سے دی گئیں۔ ہم ان کے درمیان فرق نہیں کرتے اور ہم اللہ کے فرمانبردار مسلم اہیں لیں فرمانبرداری (اسلام) کے سوا بخش شخص کوئی اور طریقہ اختیار کرنا چاہے وہ طریقہ ہرگز قبول نہ کی جائے گا اور آخرت میں وہ ناکام و نامراد رہے گا۔

پس ہم لوگ جو قرآن مجید اور محمد صلی اللہ علیہ وسلم کی تعلیمات اور ان کے عمل کو اب داہد سرچشمہ ہدایت کے طور پر پیش کرتے ہیں تو اس کی وجہ ہرگز یہ نہیں ہے کہ ہم خدا نخواستہ خدا کی طرف سے بھیجے جانے والے پہلے رسولوں کے خلاف کسی تعصیب یا اضد میں مبتلا ہیں۔ ایسی کسی بات کا ادنیٰ ارتکاب بھی خود اسلام کی رو سے کفر میں مبتلا ہونا ہے۔ ہم یہ بات اس لیے کہتے ہیں کہ مذکورہ چشمہ ہدایت کے سوا کسی اور نبی اور رسول کی تعلیم اپنی اصل اور بے آمیز صورت میں کہیں موجود نہیں ہے۔ خدا کے دین اور اس کے تعلیم کردہ ضابطہ حیات کو معلوم کرنے کی اب ایک ہی ممکن صورت ہے اور وہ یہ کہ قرآن مجید اور سنت محمد صلی اللہ علیہ وسلم کی طرف جمع کیا جائے۔ جو لوگ اپنے گردو پیش کائنات میں پھیلے ہوئے کھلے ہوئے حقائق سے آنکھیں بند کر کے قیاس، فلسفوں اور تقلید آبار کی راہ پر چل رہے ہیں، ہم ان سے پوچھتے ہیں کہ خدا کے رسول تو انسانوں کو بہت سے خداوں سے چھڑا کر ایک خدا کی بندگی اور حق پرستی، عدل و انصاف، سچائی، امانت و دیانت، پاکیزہ عائلی زندگی اور امن و سلامتی کی راہ دکھانے اور ان کی تعلیم دینے آتے ہیں، وہ بتائیں کہ کیا ایک خالق کائنات کے بجائے بہت سے رب، خالص حق پرستی کے بجائے یہ تعصبات و تنگ نظری، سچائی کے بجائے مکر و فریب، عدل و انصاف کے بجائے ظلم و ستم،

امانت و دیانت کے بجائے خیانت دبے ایمانی، نکات و پاکیزگی اخلاق کے بجائے رذرا فردوں جنسی آدارگی، امن اور سلامتی اور صلحہ رحمی کے بجائے مردم آزاری اور برادرشی، مختصر ایہ کہ کیا خدا اور اس کے رسولوں کی تعلیمات اور آخرت کی جواب ہی سے ہے نیاز زندگی کو کسی طرح سے بھی مذہبی تو درکنار شریفانہ زندگی بھی فرار دیا جاسکتا ہے؟ اگر ایسا نہیں ہے اور یقیناً نہیں ہے تو تم سے کم "دین حق" اور اس کے لانے والے کی سیرت سے واقف ہونے کی تو تکلیف فرمائیے۔ کسی بات یا طریقے کو قبول یا رد کرنے کا سوال تو بعد میں پیدا ہوتا ہے لیکن اس طرزِ عمل کو آپ کیسے صحیح کہہ سکتے ہیں کہ آدمی دوسرے سے صند کی بنابر اپنی آخرت کو خطرے میں ڈال دے اور بھلانی کو صرف اس لیے جانتے کی بھی کوشش نہ کرے کہ وہ دوسرے شخص بھی (جس سے اس کی بنا پر نفرت ہو گئی ہے) اسے اختیار کیے ہوئے ہے؟ کیا آپ اس تعصب کی وجہ سے جو آپ کو اپنے ملک کی "مسلم قوم" سے مادی مفادات کے لیے متول کی کش مکش کے تیجے ہی سے پیدا ہو گیا ہے، ان سب سچائیوں اور بہلائیوں کو چھپوڑ دیں گے جنہیں ان مسلمانوں نے اختیار کر رکھا ہے یا جن کی نسبت انہوں نے اپنی طرف کر رکھی ہے؟ ظاہر ہے کہ اس کو تو کوئی دانشمند آدمی عاقلانہ روایہ نہیں کہہ سکتا۔ نیکی اور بھلانی اور فلاح کی راہ تو انسان کو دوست دشمن جہاں سے ملے حاصل کر لیتی چاہیے اور پھر جب مسلمانوں سے تعصب کی بنابر آپ نے وہ پانی پینا نہیں چھپوڑا جو مسلمان پینتے ہیں، وہ رزق کھانا نہیں چھپوڑا جو مسلمان کھاتے ہیں۔ زراعت، حفاظان صحت، سائنس اور دوسرے قوانین طبعی اور وہ کار و بار کے اصول نہیں چھپوڑے جو مسلمان بھی استعمال کرتے ہیں تو آنڑا انسانی فلاں کے ان اصولوں کی جن

لانام عربی زبان میں "اسلام" یعنی اللہ کی اطاعت دیندگی کی راہ ہے، صرف اس بنا پر کبھیوں چھپوڑ رہے ہو کہ مسلمان بھی اسے پنادین کہتے ہیں اور وہ بھی اسے اختیار کیے جوئے ہیں؟

"اسلام" کسی کی آبائی جائیداد نہیں، یہ تو اسی کا ہے جو اس پر چلے، پاکستان یا ہندوستان کے لوگ اس پر چلیں تو ان کا ہے، عرب والے اس پر چلیں تو ان کا ہے، اور یورپ کے لوگ اسے اختیار کر لیں تو ان کا ہے۔ عبد اللہ، رام داس، یا کرتار سنگھ کسی سے بھی ناک، قوم یا خاندان کی بنا پر اسے کوئی تعلق یا انفرت نہیں، اسے تو بس ان لوگوں کی ضرورت ہے جو اس راہ پر چلنے والے ہوں۔ خواہ ان کا کوئی ملک، قوم، رنگ یا خاندان ہو، حدیہ ہے کہ کسی بُت گر کافر کا بیٹا اسے اختیار کر لے تو خلیل اللہ اور خدا کا دوست بن جائے گا اور نبی کا بیٹا اس پر چلنا چھپوڑے تو وہ کفار و مشرکین میں شمار ہو گا، اور طوفان نوح میں غرق ہونے والوں کے ساتھ ڈبو دیا جائے گا۔ اور پھر داشمندی تو نہیں ہے کہ انسانی فلاح کا ایک مکمل نظام جو خود خالق کل نے اپنے آخری رسولؐ کے ذریعے دیا، چودہ سو برس سے اپنی اصل صورت میں سرتاپا محفوظ ہے، اور تاریخ کو اہ ہے کہ اس پر عملًا قائم ہونے والا نظام زندگی امن و سلامتی اور عدل و انصاف میں بس آپ ہی اپنی مثال تھا، اس نظام کا مطالعہ اور اس پر غور لئک کرنے سے آدمی اس وجہ سے اجتناب کرے کہ اسے ایک ایسی قوم نے اپنی طرف مسوب کر رکھا ہے جس سے اس کی قوم کی سیاسی اور معاشی کشکش ہے۔ حالانکہ اگر اس ملک کے مسلمانوں نے اس نظام زندگی کو فی الحقیقت اپنایا ہوتا اور اپنا طریق زندگی بنا یا ہوتا تو یہاں

کی پوری آبادی سنت و صداقت اور فلک انسانیت کی اس راہ پر متعدد ہو کر شیر و ٹمکر ہو گئی ہوتی۔ جن مسلمانوں سے ناراضی کی بنا پر آپ (ہمارے غیر مسلم بھائی) اسلام سے تعصیب برداشت رہے ہیں ان کا بھیتیت مجموعی اسلام سے اس سے زاید کیا داسطہ ہے کہ اپنے مجلسوں جملوں میں ”نصرۃ تکبیر۔ الداکبیر۔ اور اسلام زندگاں“ کے نفرے لگا لیتے ہیں اور جمعہ اور عیدین کے موقعوں پر کچھ لوگ رکوع و سجود کر لیتے ہیں، باقی معاملات زندگی اُن کے کار و بار، یعنی دین، تجارتیں ہیاں است، معیشت، قانون، حکومت اور دسیرے قومی اور اجتماعی امور اور طور طریقے سب اسلام سے آزاد دبے نیاز اور اسی ڈگر پر چل رہے ہیں جو دسیری افواہم کی ہے اور ہمارے اور آپ کے مشترک غیر ملکی آقادؤں نے اس ملک میں راجح کی ہے۔ اس یئے مسلمانوں سے خدا میں اس خدا کے مقرر کردہ نظام زندگی سے تعصیب برداشت، جو صرف مسلمانوں کا خدا انہیں ہے بلکہ رب الناس، ملک الناس اور اللہ الناس ہے، کسی اور کا نہیں اپنا ہی سب کچھ بگاڑ نا ہے۔

پھر جب آپ پانی تک، اسی خداوندِ عالم کا پیتے ہیں، رزق اس کا کھاتے ہیں، سانس اس کی ہوا میں لیتے ہیں، اپنے کھیت، کارخانے اور ورکشاپ میں اسی کے قوانین قدرت (Laws of Nature) کے مطابق عمل کرتے ہیں، صحت و تندیسی دیکھتے، سلنے، سونگھنے، چھپوئے، گرمی و سردی سے استفادہ کرنے اور اپنے دل و دماغ اور اپنے گرد و پیش پھیلے ہوئے وسائل اور قوتیں کے سلسلے میں خدا ہی کے قوانین اور ضوابط قدرت پر چلتے ہیں اور یہ امر داقعہ بھی آپ کے سامنے ہے کہ طبیعی و تکونی دائرہ زندگی میں انسانی کامیابی دفتری

کا سارا انحصار خالق کائنات کے مقرر کردہ قوانین قدرت کو جانے اور
ٹھیک ٹھیک ان کے مطابق کام کرنے پر ہے، تو یہ بات سمجھنے میں کیا اور
کیوں دشواری پیش آ رہی ہے کہ انسانی زندگی کے اخلاقی معاشرتی، اقتصادی
دیاسی یعنی اختیاری دلتشیعی دائرے میں بھی انسانی فلاح و حافیت اور حقیقی
و پائدار ترقی و کامیابی کی راہ خدا کے مقرر کردہ قوانین قدرت (شرعیت الہی) پر
چلتے پڑی مخصوص ہے۔ لہذا طبعی و نکونی زندگی کی طرح اپنے اختیاری دائرة زندگی
میں بھی سرکشی اور دوسروں کی غلامی اور نقلی چھپوڑ کر اس کے مقرر کردہ قوانین جیتا
پہنچ کر ذرا دیکھ تو لو۔

خدا کے لیے ان بے اصل تعصبات اور عصیتیوں کو بالائے طاق رکھ کر
کھلے دل سے خدا کی آخری کتاب اور اس کے آخری رسول کی تعلیمات کا مطالعہ
کیجیے وقت بہت تیزی سے گزر رہا ہے اور زندگی گھری کی چابی کی طرح سے ختم
ہوتی چلی جا رہی ہے۔ کیا عجیب ہے کہ اللہ کے دین کا پرچم از سر نو بلند کرنے
کا کام اب اسی ملک کے بنے والوں سے لیا جائے اور پوری انسانیت جو اس
وقت انسان نما درندوں کے ہاتھوں جان بلب ہو رہی ہے اس تک اب انہی
کے ہاتھوں یہ آپ حیات پہنچایا جانا مقدر ہو چکا ہو۔ دعوتِ حق کا اس منزہ
شکل میں اس دیار سے اٹھنا اور حضور کا پونے چودہ سو برس پہلے یہ مژده سنانا
کہ مشرق سے مجھے ٹھنڈی ہوا آ رہی ہے، کیا عجیب کہ اس کے زنگ لانے کا وقت
آگیا ہوا دریہ سعادت اللہ اسی ذر کے لوگوں کو عطا فرمادے۔

السانی تاریخ کے اس نازک ترین مرحلے پر اب مسلمانوں کو کبھی متنبہ ہو جانا

چاہیے کہ یا تو وہ اپنی ذمہ داری کو سمجھ کر اور شاہراہِ اسلام پر سیدھی طرح قائم ہو کر اس کی طرف دنیا کی رہنمائی کریں اور انہیا علیہم السلام کے صحیح جانشین بن کر اپنے پرد خدا کی مشن کو سر جام دینے کے لیے تیار ہو جائیں یا پھر اپنے اعمال و اخلاق سے اسلام کے لیے بدنامی کا موجب نہ بنیں کہ دنیا ان کے اخلاق اور طرزِ عمل کو اسلامی اخلاق اور اسلامی طرزِ عمل کا نمونہ سمجھ کر اسلام سے بدظن ہو رہی ہے، کہیں ایسا نہ ہو کہ خدا کے دین کی اس غلط نمائندگی پر غضبِ الہی بھڑک آئے۔

اَللّٰهُمَّ مُصَرِّفَ الْقُلُوبِ صَرِفْ قُلُوبَنَا عَلٰى طَاعَتِكَ، يَا مُقْلِبَ
الْقُلُوبِ ثِبِّ قُلُوبِنَا (وَقُلُوبَ قَوْمِنَا) عَلٰى دِينِكَ۔

”اے اللہ دلوں کے پھیرنے والے! ہمارے دلوں کو اپنی اطاعت کی طرف پھیر دے۔ اے دلوں کے بدلنے والے! ہیرے (اور میری قوم کے) دل کو اپنے دین پر جمادے۔“

رَبَّنَا لَا تُزِغْ قُلُوبَنَا بَعْدَ إِذْ هَدَيْنَا وَهَبْ لَنَا مِنْ لَدُنْكَ
رَحْمَةً ۖ إِنَّكَ أَنْتَ الْوَهَابُ ۚ (آل عمران: ۹۰)

”اے پرد دگار! ہمیں راہِ ہدایت دکھانے کے بعد ہمارے دلوں کو کجی ہیں
بتلانہ ہونے والے، ہمیں اپنی رحمت سے نواز، تو ہی فیاضِ حقیقی ہے۔“

دھوپِ اسلامی

اور

اس میں تھوابین کا حصہ

مولانا ابین احسن اصلاحی

”ہم صرف ایک ہاتھ سے دینِ حق کی عمارت قائم نہیں کر سکتے اس میں دوسرے ہاتھ یعنی عورت کا تعاون ضروری ہے۔ ہماری نسلوں کی پہلی تربیت گاہ ماں کی آغوش ہے۔ ماں کی چاقی کے ایک ایک قطرہ شیر کے ساتھ بچہ جذبات و حسیات اور اخلاق بھی اپنے اندر جذب کرتا ہے اور اس کی ایک ایک ادا سے عمل کے طریقے سیکھتا ہے۔ ماں اگر مومنہ و مسلمہ ہے تو بچے بھی مومن و مسلم ہوں گے، ماں اگر روح ایمان و اسلام سے خالی ہے تو بچے بھی روح و ایمان و اسلام سے محروم ہوں گے۔ ہم اپنی نسلوں کی تمام اثرات سے حفاظت کر بھی لیں تو بھی یہ بالکل ناممکن ہے کہ ماڈل کے نیک و بد اثرات سے بچا سکیں۔“

”خیال تو کیجیے کبھی گنتی کے چند لفوس تھے لیکن زمین ان کے وجود سے تھرا اٹھی تھی۔ لیکن آج مردم شماری کے اعتبار سے مسلمانوں کی تعداد کس قدر زیادہ ہے مگر صفحہ گیتی کو خبر تک نہیں کہ کوئی اس کی لشکر پر ہے۔ ہمیں خود بتانے کی ضرورت پڑتی ہے کہ ہم موجود ہیں۔ اگر عورتیں حضرت اسماءؓ کے مبنو نے پرچلپیں کی تب ہی ان فرزندائیں اسلام کو پیدا کر سکیں گی جن کی موجودگی زمین کو محسوس ہو گی اور وہ پکار کر کہے گی کہ اس کے سینہ پر کوئی اللہ کے راستے کا سوار ہے اور اگر انہوں نے یہ روشن اختیار نہ کی تو وہ یونہی پیدا ہوتی اور مرقی رہیں گی مگر وہ لوگ نہ پیدا ہوں گے جن سے اسلام کا بول بالا ہو۔“

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ رَبِّ الْعٰلَمِينَ، وَالصَّلٰوةُ وَالسَّلَامُ

عَلٰى رَسُولِهِ الْكَرِيمِ، مُحَمَّدٍ وَعَلٰى أَلِهٖ وَاصْحَٰبِهِ أَجْمَعِينَ ط

محترم خواتین وحضرات! مجھے اس بات کی بڑی خوشی ہے کہ اس شہر میں آکر مجھے ماؤں اور بہنوں سے بھی کچھ کہنے کا موقع مل رہا ہے۔ ہمارے اس وقت میں غلط تعلیم و تربیت اور غلط روایات کے پھیلنے کی وجہ سے یہاں ہو گئی ہے کہ عورتیں جس طرح اپنی روٹی کپڑے کی ذمہ داری مردوں پر بھیجنی میں اسی طرح دین کی ساری ذمہ داریاں بھی مردوں ہی پر خیال کرتی ہیں حالانکہ میں پوری ذمہ داری کے ساتھ واضح کرنا چاہتا ہوں کہ محمد رسول اللہ صلی اللہ علیہ وسلم اور تمام انبیاء و کرام موجودین نے کر لائے ہیں اس دین کی مخاطب عورتیں بھی اسی طرح ہیں جس طرح مرد ہیں۔ فرانض کے حدود ضرور مختصر ہیں لیکن دین کو اختیار کرنے، دین کو قائم کرنے، حق کی راہ میں جدوجہد کرنے، عند اللہ جوابدہ اور مسئول ہونے میں دونوں لکھنے میں اور ایسے یکساں کہ اگر کوئی عورت ان حقوق و فرائض میں جو اللہ کی طرف سے اس پر عائد ہوتے ہیں، کوتا ہی کرے گی، تو خدا کے ہاں اس سے اسی طرح پرسش ہو گی جس طرح مرد سے اس کی کوتا ہیوں پر ہو گی۔ وہ مسئولیت سے ہرگز نہیں بچ سکتی۔ اگر آپ اپنی تاریخ کو پڑھیں گے تو آپ کو معلوم ہو گا کہ کس طرح اقامتِ دین

کی جدوجہد میں عورتوں نے مردوں کے برابر حصہ لیا ہے۔ یہ بات ہر شخص کو معلوم ہے کہ محمد رسول اللہ صلی اللہ علیہ وسلم نے حب دینِ حق کی دعوت دی تو سب سے پہلے جن لوگوں نے اس دعوت کو قبول کیا ان میں ایک خاتون حضرت خدیجۃ الکبیریٰ بھی ہیں۔ حالانکہ اس وقت اسلام کو قبول کرنا کوئی سہل کام نہ تھا۔ بلکہ دنیا جہان کی مصیبتوں کو مول لینا تھا۔ انہوں نے نہ صرف اسلام کو قبول کرنے میں سبقت کی بلکہ محمد صلی اللہ علیہ وسلم کو ڈھارس بندھانے والی غلبی تائید اور حق کی امداد کا یقین دلانے والی توکل اور بھروسہ کی تلقین کرنے والی نہیں۔ انہوں نے سب سے پہلے تسلی دی، سب سے پہلے دینِ حق کے اس علم کو اٹھایا اور ایسی وفاداری اور عشق و شوق کے ساتھ کہ ان کی وفاداری نہ صرف عورتوں بلکہ مردوں اور تمام نسل انسان کے لیے قابل فخر ہے۔ ان کا مال اور ان کا دل و دماغ سب اسلام پر شار ہوا۔ نبی اکرم صلی اللہ علیہ وسلم کو ان کی وفات کا سب سے زیادہ غم ہوا۔ اس لیے نہیں کہ آپ کی عزیز بیوی آپ سے جدرا ہو گئیں بلکہ اس لیے کہ دین کا سب سے بڑا جانشین دنیا سے اُٹھ گیا۔

اہلِ حق پر سخت سے سخت دور آئے، کون سی مصیبتوں میں جو ان پر نہیں توڑی گئیں، کائنات میں گھسیٹے گئے، تپتی ہوئی ریت پر لٹائے گئے، گرم سلاخوں سے دامغے گئے، بُری طرح زد کوب کیے گئے۔ ان مصیبتوں کو مردوں کی طرح عورتوں نے بھی سہا۔ بلکہ تکلیفیں

جھینئے اور شدائد و مصائب کو برداشت کرنے کی ان سے بہتر مشاہدیں مرد بھی پیش نہیں کر سکتے۔ لیکن یہ وہ حق پرست خواتین تھیں جنہیں کسی تدبیر سے بھی رام نہ کیا جاسکا۔ پھر جب وہ وقت آیا کہ مکہ کی فضنا اہل حق کے لیے بالکل ہی ناسازگار ہو گئی، قریش نے مسلمانوں پر خدا کی زمین تنگ کر دی اور مسلمانوں نے جدید کی طرف ہجرت کی تو اس میں بھی خواتین شرک تھیں۔ اس کے بعد ہجرت مدینہ کا مرحلہ پیش آیا تو جس طرح مردوں نے اپنے وطن اور اپنے اعزاء اور اپنے املاک و اموال کو خیر پاد کہا اسی طرح عورتوں نے بھی سارے علاقے کو ترک کر کے حق کا ساتھ دیا۔ اور تاریخ اسلام کے بعد کے صبر آز ما مرحلوں میں بھی عورتوں کی قربانی، ان کے استقلال و برداشت، ان کے اسلام سے تعلق کی ایسی شاندار مشاہدیں ملتی ہیں کہ اگر ان کو بیان کیا جائے تو داستان بہت طویل ہو جائیگی۔ میرے کہنے کا مقصد صرف یہ ہے کہ جب تک عورتیں اپنے درجہ کو ٹھیک ٹھیک تجھنی تھیں اور جب تک یہ یقین دلوں میں جاگزئیں تھا کہ اسلام کی دعوت کے مخاطب مرد و عورت دونوں ہی ہیں۔ اور اقامتِ دین کی ذمہ داری میں دونوں برابر کے شرکیں ہیں۔ عورتیں را و حق کے جانباز سپاہیوں میں تھیں، اس راہ کی پتھر نہیں بنی تھیں۔ عرب کی معاشرت میں یوں بھی عورت کی منزلت بہت پست تھی۔ اس پیلسے مخالفین کو ان پر مظالم توڑنے کی اور بھی زیادہ سہولتیں حاصل تھیں۔ عورتوں نے ان تمام تلحیزوں کو گوارا کیا۔ اور عشقِ حوت، اور محبتِ رسول کی ایسی روایتیں قائم

کیں کہ ان کو سُن کر آج بھی دلوں میں گرمی اور ایمان میں تازگی پیدا ہو جاتی ہے۔ احمد کے معرکہ میں نبی اکرمؐ اور آپ کے بہت سے رفقاء واصحاب کو سخت حالات سے دوچار ہونا پڑا۔ اس معرکے میں بعض دوسری ناگوار افواہوں کے ساتھ یہ تخبر بھی پھیل گئی کہ حضنور شہید ہو گئے۔ اس خبر کا مدینہ پہنچنا تھا کہ ایک انصاریہ خاتون گھر سے نکل پڑیں کہ جو وجہ پاک دینِ حق جانتے کا واحد ذریعہ تھا کیا واقعی وہ بھی دستِ ستم کا نشانہ بن گیا؟ وہ مدینہ سے نکل کر سیدھے میدانِ جنگ کی طرف روانہ ہو گئیں۔ احمد سے واپس آنے والا جو شخص ملتا اس سے نبی اکرم صلی اللہ علیہ وسلم کا حال دریافت کرتیں۔ بعض آدمیوں نے ان سے کہا کہ نہایت غم و افسوس کے ساتھ یہ بات کہتی پڑتی ہے کہ تمہارا نوجوان بیٹا، تمہارے والد اور تمہارے شوہر جنگ میں شہید ہو گئے۔ یہ خبر کس قدر صبر آنے ملختی! ایک عورت کا لی مجھ پھاڑ دینے کے لیے ان میں سے کوئی ایک خبر بھی کافی لختی، ان کے عزیز ترین سہارے ایک ایک کر کے اس طرح رخصت ہو گئے تھے لیکن ان کا اسلام سے جو تعلق تھا اس کا ذرا اثر دیکھیے! فرماتی ہیں۔ ”میں باپ، بیٹے اور شوہر کا ماجرا نہیں پوچھ رہی ہوں، یہ بتاؤ کہ محمد رسول اللہ صلی اللہ علیہ وسلم کا کیا حال ہے؟ انہوں نے اشارت دی کہ الحمد للہ آپ کو کوئی گزند نہیں پہنچا۔ پولیں کہ میں اس کو اس وقت تک باور نہیں کر سکتی جب تک روئے مبارک کو اپنی آنکھوں سے نہ دیکھ لؤں۔ اس کے بعد حضنور کو صحیح و سالم دیکھ کر فرمایا: ﴿كُلُّ مُصِيْبَةٍ بِعِزَّكَ جَلِيلٌ﴾ اے رسول پاک آپکے

ہوتے ہوئے ساری مصیبتوں، اپنے ہیں۔

یہ ایک واقعہ ہے جو بطور مثال کے میں نے پیش کیا ہے۔ عورتوں کی تاریخ بہت روشن ہے اور اسلام کا ہر دور ایسے بہت سے کارناموں سے معمور ہے۔ تاریخ اسلامی کے اس دور میں بھی حب کہ مردوں کی ایمانی قوت کمزور ہو گئی تھی ایسی عورتوں مل جائیں گی جن پر مسلمان فخر کر سکتے ہیں۔

اسلام نے اپنے روشن زمانے میں جس قدر جنگیں لڑیں۔ ان میں مردوں نے اگر تیر و خنجر چلاٹے اور زخم پر زخم کھائے، تو عورتوں نے پاشچے چڑھا کر زخمیوں کو پافی پلایا، ان کی مرہم پٹی کی، ان کی ڈھارس بندھائی، اپنے ماں سے اپنے زیورات سے دینِ حق کی امداد کی۔ پھر وہی پھر وہی پھریوں نے جیکہ آپ کے نام لینے والے کم تھے آپ کا خیر مقدم کیا۔ آپ کی تعریف کے گیت گائے اور آپ نے ان سے دریافت فرمایا کہ ”کے پچھوپا کیا تم مجھ سے محبت کرتی ہو؟“ انہوں نے جواب دیا، ہاں ارشاد ہوا۔ ”میں بھی تم سے محبت کرتا ہوں۔“ مردوں میں سے کس گروہ کو یہ شرف حاصل ہو سکا۔

یہ اس دور کا حال تھا جب عورتوں جانتی تھیں کہ مرد عورت دلوں دینِ حنیف کے یکساں حامل اور یکساں مخاطب ہیں۔ اس وقت تک ہر وہ پہنچ رہا تھا میں عائق بنی خواہ وہ کتنی ہی عزیز و محبوب کیوں نہ ہو اس کو انہوں نے ٹھکرایا۔ محبوب سے محبوب شوہر جس کا رشتہ دینِ حق سے استوار نہ

ہوتا، ان کی نگاہ میں مبتوض ہو جانا۔ غریب سے غریب اور مفلس سے مفلس شوہر کو مخصوص حق پرستی کی بنا پر انہوں نے محبوب بنایا۔ عورتوں نے اس چیز میں کنجھی لپیٹ سہمتی نہیں دکھائی۔ شوہرنے اگر دینِ حق سے اعراض کیا تو عورت نے اس سے دامن چھڑایا۔ بیٹیوں تک کے رشتے انہوں نے دین کی خاطر توڑا۔

اسلام کا اثر ان کے قلوب پر اس حد تک تھا کہ ان کی ساری نفرت و محبت للہ و فی اللہ تھی۔ ماڈل کے لیے ان کے بیٹوں کا دولت مند ہونا قابل ذکر چیز نہ تھی۔ اگر وہ خدا کی فرمانبرداری کے جذبے سے سرشار نہ ہوں، کسی شوہر کا بڑے سے بڑا ایثار ان کی نظر میں کوئی وقعت نہ رکھتا تھا۔ اگر وہ مومن نہیں ہے اور محمد صلی اللہ علیہ وسلم کے ساتھ نہیں ہے۔ یہ اس روشن دُور کی رواداد ہے جبکہ عورتوں کو یہ احساس تھا کہ وہ بھی دینِ حق کے قائم کرنے کی ذمہ دار ہیں۔

اب دیکھیے کیسی کایا ملپٹ گئی ہے۔ آج سمجھ لیا گیا ہے کہ جس طرح نافرمانہ کی ذمہ داری مرد پر ہے اسی طرح دین کے لیے جدوجہد کرنا بھی مرد ہی کافر لیعنہ ہے، ان کی پہلی غلطی یہ ہے کہ وہ اپنے آپ کو شریعتِ الہی کا مخاطب نہیں سمجھتیں۔ حالانکہ محمد صلی اللہ علیہ وسلم نے دعوتِ مردوں اور عورتوں کو یکساں دی ہے اس غلط تصور نے ہماری اسلامی زندگی تہس نہیں کر دی۔ اب حالت یہ ہے کہ عورتیں درحقیقت سوسائٹی کے تمام معاملے و خرافات اپنے اندر اور اپنے بال بچوں اور شوہروں کے اندر پھیلائے

کا ذریعہ بن گئی ہیں۔ اور اگر انہیں ناگوارنہ ہو تو ذرا صاف الفاظ میں یہ کہہ سکتا ہوں کہ موجودہ طاغونی دور میں عورتوں نے شیطان کی ایجننسی پر رکھی ہے۔ تمام وہ وبا میں جو سوسائٹی میں پھیلتی ہیں انہیں بُری طرح متاثر کرنی ہیں اور ان سے ان کی نسلوں اور ان کی اولادوں میں پھیلتی ہیں؟ یہاں پر میں حالات کچھ مختلف ہیں، مگر شہروں کے حالات بالعموم یہی ہیں۔

عورت کے بگڑنے کا نتیجہ یہ ہوتا ہے کہ نام نسل کی ذہنی و اخلاقی حالت مسموم ہو جاتی ہے۔ کوئی ماں اپنے بچہ کے منہ میں صرف دودھ ہی نہیں ڈالتی بلکہ اس کے ساتھ اپنے اخلاق کی روح بھی اس کی رگ رگ کے اندر رُتارتی ہے۔ اگر اس کے اندر روحِ دین کمزور ہے، اخلاقِ انسانی اور حسِ ایمانی مُردہ ہے تو اس سے زیادہ زبردیے جرأتیم بچے میں سرایت کر جائیں گے جتنے ایک مدقوق مال کا دودھ پینے سے ایک بچہ کے اندر پہنچ جاتے ہیں۔

صحيح اسلامی تربیت کا اصلی سرچشمہ اور بہترین ذریعہ ہماری نہیں ہیں۔ جب تک ہماری نہیں حضرت اسماءؓ کے نمونہ کی تقلید نہ کریں گی کس طرح عبداللہ بن زبیرؓ سے جانباز پیدا ہو سکیں گے؟ جب تک وہ راوی حق میں سولی پر حرطِ حود جانتے والے بیٹے کو دیکھو کہ یہ نہ کہیں کہ اچھا بھی مرکب سے یہ سوار اترنا نہیں۔ اس وقت تک داروں سن کا کھیل کھیلنے والے فرزند کن کی کوکھوں سے جنم لیں گے؟ انہی محترم خاتون سے جیکہ یہ اپنی بینائی کھو چکی ہیں، بیٹے نے آکر آزمائش کے طور پر ماں سے پوچھا۔ ”ماں

میں اپنے آپ کو اعداء کے حوالے کر دوں یا معافی مانگ لوں۔ انہوں نے اپنے کمزور ہاتھوں سے آپ کو پکڑا، اور بدن کو چھو کر لوچھا کہ یہ کیا پہن رکھا ہے؟“ انہوں نے عرض کیا ”زردہ“۔ فرمایا ”راہ حق کے مجاہدوں کو اس قسم کے پردوں کی ضرورت نہیں، اسے اُتار دو اور راہ حق میں سیدنا سپر ہو کر لڑو کہ کل کو تمہارے دشمنوں کو تم پر ہنسنے کا کوئی موقع نہ ملتے۔“

ہم صرف ایک ہاتھ سے دینِ حق کی عمارت قائم نہیں کر سکتے۔ اس میں دوسرے ہاتھ یعنی محورت کا تقاضا و ضروری ہے۔ ہماری نسلوں کی پہلی تربیت گاہ ماں کی آغوش ہے۔ ماں کی چاقی کے ایک ایک قطرہ شیر کے ساتھ بچہ جذبات و حسیات اور اخلاق بھی اپنے اندر جذب کرتا ہے اور اس کی ایک ایک ادا سے عمل کے طریقے سیکھتا ہے۔ ماں اگر مونہ و مسلمہ ہے تو بچے بھی ہوں گے میں مسلم ہوں گے اگر روح ایمان و اسلام سے خالی ہے تو بچے بھی اسی طرح ایمان و اسلام سے محروم ہوں گے۔ ہم اپنی نسلوں کی تمام اثرات سے حفاظت کر بھی لیں تو یہ بالکل ناممکن ہے کہ ماوں کے نیک و بد اثرات سے ان کو بچا سکیں۔

مردوں کی خرابی کے اثرات بھی ہیں مگر ان کی خرابی سے ممکن ہے کہ بچنے کی شکلیں پیدا ہو جائیں۔ لیکن عورتوں کے بکاڑے کے خراب نتائج سے بچنا ناممکن ہے۔ ان کی پیدا کی ہوئی خرابی جو کی خرابی ہے، شاخوں اور تنے کی خرابی نہیں ہے، اس کا علاج ناممکن ہے۔ اسی وجہ سے

ان پر ذمہ داری بہت سخت ہے۔ یہ جو بیماریاں بچوں کو پلا دیں گی کوئی
ماہر سے ماہر طبیب بھی ان کا علاج نہیں کر سکتا۔ جو درخت اپنی نشوونما
کے ابتدائی دوڑ ہی میں آفت رسیدہ ہو جائے پھر اس کا تن آور ہونا
مشکل ہی ہوتا ہے۔ پس عورتوں کا فرض ہے کہ آج ہم دین کو تازہ کرنے
کا جو عزم لے کر اٹھے ہیں اس کام میں ہمارا ہاتھ بٹایں ہم ان کی شرکت
عمل کے سخت محتاج ہیں۔ یہ ہماری بد قسمتی ہے کہ ہم عورتوں کو اب
تک براہ راست مخاطب کرنے کے وسائل پیدا نہ سکے۔ میں
ماویں اور بہنوں سے خدا کا واسطہ دے کر عرض کرتا ہوں کہ وہ اپنی
غفلت دُور کریں، اپنی ذمہ داریوں کو محسوس کریں۔ یہ چیزان کے
فرض میں سے ہے کہ وہ سمجھیں کہ اللہ کا دین کیا ہے، خدا اور محمد صلی
اللہ علیہ وسلم نے کیا فرمایا ہے؟ ہر ماں، ہر لڑکی اور ہر بہن کا یہ فرضیہ ہے۔
پھر ان کے فرائض میں یہ بھی ہے کہ ان کے بطن سے جو بچے پیدا ہوں،
ان کے اندر صرف دودھ ہی نہ اتاریں بلکہ اپنے عمل سے اپنے اخلاق
سے اور روز کی زندگی سے ان میں ان تمام اساساتِ دین کو راخن کروں
جو بنی اکرم صلی اللہ علیہ وسلم کی تعلیمات کا سب لباب ہیں، انہیں اپنی
جدوجہد کے تابع کی طرف سے مایوس نہیں ہونا چاہیے۔ ان کا مرتبہ
بہت اونچا ہے۔ ان کی باتیں بے اثر نہیں رہ سکتی ہیں، اپنے بچوں کو
باقاعدہ حکم دے سکتی ہیں اور ہر سعید بیٹے کا فرض ہے کہ وہ اپنی ماں
کے حکم کی تعمیل کرے۔ رسول اللہ صلی اللہ علیہ وسلم سے کسی نے پوچھا

کہ کس کی خدمت کروں؟ آپ نے فرمایا، ماں کی۔ پھر یہی سوال کیا، فرمایا
 ماں کی، پھر یہی پوچھا، جواب دیا، ماں کی۔ چوتھی دفعہ پوچھنے پر فرمایا، باپ
 کی۔ لیکن شوہر کے ساتھ بیوی کا تعلق تعاون کا تعلق ہے۔ اور یہ تعاون
 دین و دنیادونوں میں ہے۔ جس طرح گھر بیوزندگی میں ایک بیوی کا
 فرض ہے کہ وہ شوہر کی وفادار، امانت دار اور خیرخواہ رہے، اسی
 طرح دینی معاملات میں بھی اس کا فرض ہے کہ وہ شوہر کو نیکی اور
 بھلانی کے مشورے دے اور اس کی گمراہیوں پر اس سے زیادۃ بھپیں
 ہو، جتنا دینی معاملات میں اس کی غلطیوں پر ہوتی ہے اور اس
 کام میں اسے جو دکھ بھی اٹھانے پڑیں انہیں صبر کے ساتھ برداشت
 کرے، لیکن کبھی ٹھنڈے دل سے شوہر کی گمراہیوں کو گوارانہ کرے۔
 اگر کوئی شوہر نیک ارادہ کرے تو ہرگز ہرگز کوئی عورت محفوظ رسم
 و رواج کی پابندی کی وجہ سے اس کے ارادۂ حق میں رکاوٹ نہ
 ڈالے۔ وہ یہ ضرور معلوم کرے کہ دینِ حق کی تعلیم کیا ہے؟ اور جب
 معلوم ہو جائے کہ شوہر صحیح راستہ پر گامز نہ ہے تو اس سے تعاون
 کرے، اس کی ڈھارس بندھائے، اس کی حوصلہ افزائی کرے۔
 عشر و پیسر ہر حال میں اس کی رفاقت و نگماری کا یقین دلائے۔
 حقیقت یہ ہے کہ بغیر اس کی رفاقت کے مرد کے لیے راہِ حق کا سفر
 بہت دشوار ہے۔ یہی ایک کوچہ ہے جس میں میاں بیوی کی رفاقت
 سب سے زیادہ مطلوب اور اللہ کو پسند ہے۔ جو عورت دینِ حق کی اقامت


کی راہ میں مرد کا دست و بازو بنتی ہے۔ اس مقصد کی خاطر مصیبتیں جھیلتی ہے۔ اور فاقہ کرتی ہے۔ وہی عورت ائمہ اتوالہوں اور صحابیات کے مبارک نمونے پر ہے۔ اور جو عورت اس راہ میں پتھر بنتی ہے تو وہ عورت وہ ہے جس نے شیطان کی ایجنسی لے رکھی ہے۔

ہماری اصلی دولت عورتوں ہی کے پاس ہے۔ نسلیں انہی کی تحویل میں ہیں۔ اُن کا بٹھایا ہوا نقش قبرتک کھڑچنے کے باوجود نہیں ڈلتا، خواہ وہ نقش باطل بٹھائیں یا نقش حق۔ وہ چاہیں تو ان کے فیض تربیت سے ایسے لوگ پیدا ہوں جو ہماری تاریخ کو از سرِ روشن کر دیں اور چاہیں تو اسی طرح کے لوگوں کو جنم دیں جیسے کہ آج کل کے مسلمان ہیں۔ خیال تو یہی سمجھی گنتی کے چند نفوس تھے، لیکن زمین ان کے وجود سے تھراً مٹھی تھی۔ لیکن آج مردم شماری کے اعتبار سے مسلمانوں کی تعداد کس قدر زیادہ ہے، مگر صفحہ گیتی کو خبرتک نہیں کہ کوئی اس کی پشت پر ہے۔ ہمیں خود بنانے کی ضرورت پڑتی ہے کہ ہم موجود ہیں۔ اگر عورتیں حضرت اسماءؓ کے مونہ پر چلیں گی تب ہی ان فرزندانِ اسلام کو پیدا کر سکیں گی جن کی موجودگی زمین کو محسوس ہوگی، اور وہ پکار کر کہے گی کہ اس کے سینے پر کوئی اللہ کے راستے کا سوار ہے۔ اگر انہوں نے یہ روشن اختیار نہ کی تو دنیا یوں ہی پیدا ہوئی اور مرقی رہے گی۔ مگر وہ لوگ پیدا نہ ہونگے جن سے اسلام کا بول بالا ہو۔

میں پھر اپنی ماڈل اور بہنوں سے درخواست کروں گا کہ وہ اپنی

روشن تاریخ کو یاد کریں اور اس راہ پر چلنے کی کوشش کریں۔ ہم نے اپنے خدا سے جو مبارک عبید کیا ہے کہ ہم دین حق کو اپنے اوپر اور دُرود و پر قائم کریں گے اس میں وہ بھاری مدد کریں۔

میں اللہ تعالیٰ سے دعا کرتا ہوں کہ وہ مردوں کو توفیق عمل دے۔
اور یورتوں کو اس راہ میں ان کا رفیق سفر بنادے۔ آمین۔



سیرت و تاریخ پر ملکہ شد پاپیہ کتب

۱	میں انسانیت
۲	حیات میہ
۳	والم اعلم
۴	محمد عزیزی
۵	محمد صلی اللہ علیہ وسلم (آن غوش آئنے سے فابر جرائم)
۶ (فابر جرایے سے فابر ثورت)
۷	بحمدہ واجاتے دین
۸	کابریٰ انکار و ملوم اسلامی
۹	مجاہد کی اذان
۱۰	ملت اسلامیہ کی مختصر تاریخ
۱۱	جیدیہ رسیم شدہ ایڈیشن اول
۱۲	ثروت صوت
۱۳	تاریخ پاکستان کے بُبے روگ (ترسیم و اضافے کے بعد)
۱۴	اخوان السنون (تاریخ، دعوت، خدمات)
۱۵	سید ابوالاعلیٰ مودودی
۱۶	معمر کے فرعون و کیمی
۱۷	مکتبات حضرت ملی
۱۸	غزوات رسول صلی اللہ علیہ وسلم
۱۹	دوس میں مسلمان قومیں
۲۰	سفرنامہ ارض القرآن
۲۱	ترکی قدیم و وجہہ
۲۲	خطبات اقبال زیر پا ایک نظر
۲۳	حسن البنا شیعید کی ڈائری
۲۴	نعت اسلامی کاتاریخی پس منظر